
मनोगत 


म्हगेले इश्ट सर्गेस्त रवींद्रबाब केळेकारांनी म्हाका एक मंत्र दिल्लो. 
“आयुश्यांत अशें एक काम घे जें तुका जल्मभर पुरो जातलें. ते 
प्रमाण श्रीरामकृष्णांचें 6059९। of Sriramkrishna हाचो अणकार करचो 
अशें थारायलें. तो पुराय करतकूच भितरल्यान प्रेरणा जाली, स्वामी 
बिवेकानंदांचें साहित्य जितलें अणकारूक येता तितलें अणकारापाचें. 
त्याच दिसांनी श्री. हरदत्त खांडेपारकार म्हगेर आयलो, आरे, तूं स्वामी 
विवेकानंद कोंकणीत कित्याक हाडिना?' म्हजो निर्धार पक्को जालो. 
रोखडोच सुनापरान्ताचे संपादक भौमानेस्त बाबलीबाब नायकांक मेळळों. 
तांकां म्हजी कल्पना सांगली आनी तांकां ती खूब मानवली. रोखड़ोच हांवें 
शिकागोंत सर्वधर्म परिशदेक स्वामी विवेकानंदांनी दिल्लीं व्याख्यानां 
हांचो अणकार केलो आनी मागीर स्वामी विवेकानंदांचो 'कर्मयोग' चो 
अणकार केलो. हें सगलें खिस्ती खिस्तींनी सुनापरान्तांत उजवाडाक 
येतकूच म्हज्या बऱ्याच इश्टानी फोन करून म्हाका उर्बा दिली. ताचे 
उपरांत स्वामी विवेकानंदांचो भक्तीयोग' ह्या पुस्तकाचो अणकार केलो. 
तो उजवाडाक येतकच, 'ज्ञानयोग' ह्या पुस्तकाचो अणकार केलो. 
आतां ज्ञानयोग पुस्तकरुपान उजवाडाक येता हाचो म्हाका खूब 
आनंद जाता. ह्या पुस्तकाचें टंक लेखन केलें म्हणून “रिया ग्राफिक्स' 
हांचो हांव खूब उपकारी आसां. हें पुस्तक बरोवन जातकच तातूंतली 

कोंकणी निवळावपाची गरज आसली. तें निवळावपाचे कश्टाचें काम म्हजे 
इश्ट श्री. सुरेशबाब बोरकारान मोटे बारीकसाणेन आनी कुशलतायेन केलें 
देखुनूच हें पुस्तक वाचनीय जालां. श्री. सुरेशबाब बोरकार निसुवार्थीपणान 
म्हजेर मोग करतात. तांचो हांव खूब रुणी आसां. अश्या इश्टांच्या रिणांत 
रावपाक म्हाका मेळटा हें म्हजें परमभाग्य. म्हजी घरकान्न सौ. पद्मजाय 
म्हाका सदांच पालव दिताली. हालींची म्हजी पुस्तकां उजवाडाक 
हाड़पाक म्हज्यो धुवो आनी म्हजे जांवय हाणी खुब तकालस घेतल्या. 
म्हज्या सगल्या घरच्यांचो हांव उपकारी आसां. निमणें हे पुस्तक छापून 
उजवाडाक हाडिल्ले खातीर रामनाथ मणेरकर मेमोरियल फाऊंडेशना'चो 
हांव उपकारी आसां. 
वाचकांच्या जाल्यार हांव सदांच रिणात आसां. हें पुस्तक गोड मानून 
घेतले हाची म्हाका खात्री आसा. 
- माणिकराव गावणेकार 

1. धर्माची गरज 


सगल्या शकती भितर जी शक्‍ती मनीस जातीचे नियतीक आकार दिता आनी 
आयजय ज्यो शक्ती मनशाचें भविश्य घडयतात त्या सगल्यांत धर्म नांवाची 
शक्त सगल्यांत बळिश्ट आसा. ही धर्म नांवाची शकत सगल्या समाजीक 
संघटनां फाटल्यान फाटभूंय कशी कार्य करता. मानवी समुदायांक एकठांय 
हाडपी, तांकां एकठांय बांदपी आयज मेरेनची सगल्यात व्हडली प्रेरक शक्त 
म्हणल्यार हो धर्मच आसा. 

ह्या धर्मा खातिरूच निर्माण जाल्ले जातींचे संबंद, हेर परिस्थितीन जाल्ले 
संबंद, इतलेंच न्हय तर वंशाच्या संबंदां परसय चड़ बळिश्ट आसात हें स्पश्ट 
आसा. एकाच देवाची पुजा करपी, एकाच धर्माचेर विशवास दवरपी लोकांनी 
फकत एकाच वंशांत जल्मल्ल्या मनशा परस, इतलेंच न्हय, भावाभावां परसय, 
एकामेकांक अदीक उत्कटतायेन सतत साथ दिल्या हें आमी सगले जाणाच. 
धर्माचो उगम खंय आनी कसो जालो हाचो सोद घेवपाचो आयज मेरेन तरेकवार 
यत्न जाल्यात. सगले पुर्विल्ले धर्म जे आयज मेरेन आमचे कडेन पावल्यात ते 
एक गजाल आधिकारान सांगतात, ती म्हणल्यार, ते सगले धर्म गूढ अद्भूत 
आसात आनी तांची उत्पत्ती मानवी बुदूदींतल्यान जाल्ल्ली नासून ते तिचे भायर 
खंय तरी उत्पन्न जाल्यात. 

धर्माचे उत्पत्ती विशीं अर्विल्ल्या विद्वानांनी दोन मतां मानून घेतल्यांत. 
पयलें मत अशें आसा की, धर्म हो मृतात्म्याचे पुजेंतल्यान आयला. धर्माचे 

उत्पत्ते विशीं दुसरें मत अशें आसा की धर्म हो मनशाच्या अनंता विशींचे 
कल्पनेच्या विकासांतल्यान उत्पन्न जाला. पयल्या पंगडाचें अशें म्हणणें की 
जावन गेल्ल्या पुर्वजांची पुजा करपाचे प्र्थेतल्यान धर्मीक भावना जल्माक 
आयल्यात. दुसऱया पंगडाचें मत अशें की धर्माचो उदय सैमाच्या शक्‍तींक 
मनीसरूप दिवपाचे प्रवृत्तींतल्या जाला. 

मनशाक स्वताच्या मृत नातलगांची याद दवरपाक जाय आनी तांकां अशें 
दिसता की तांचीं शरिरां जरी ना जावन गेल्यांत तरी ते स्वता मात जियेतात 
आनी तांचे खातीर तांकां अन्न दवरूंक जाय आनी एका अर्थान तांकां तांची 
पुजा करूंक जाय. आमी जाका धर्म म्हणटात तो हातूंतल्यान जल्माक आयलो 
अशें कांय जाणाचें मत आसा. इजिप्त, बाबिलोनिया, चीन आनी हेर देशांच्या 
आनी तेच प्रमाण अमेरिकेंतल्या हेर जातींच्या प्राचीन धर्माचो अभ्यास केलो 
जाल्यार मृत पुर्वजांचे पुर्जेतल्यानच धर्माची उत्पत्ती जाली आसूंक जाय अश्यो 
स्पश्ट कुरवो आमकां मेळटात. ईजिप्तच्या प्राचीन लोकांची आत्म्या विशीं 
पयलीं अशी कल्पना आशिल्ली की एखाद्याचो आत्मो म्हणचे ताची एक दुसरी 
तसलीच मूर्त आसता. तांची अशी कल्पना आशिल्ली की प्रत्येक मनशाच्या 
शरिरांत तसलो त्या मनशात भशेन आनीक एक पुरूश आसता आनी मनीस 
जेन्ना मरता तेन्ना तो भितरलो दुसरो मनीस तें शरीर सोडून वता खरो पूण 
ना जावन वचना. तो तसोच जितो उरता. आनी इजिप्तच्या लोकांक अशेंय 
दिसतालें की जो मेरेन त्या मेल्ल्या मनशाचें मृत शरीर आसा तशे उरतलें, 
तों मेरेनच तो भितरलो दुसरो मनिसूय अस्तित्वांत उरतलो. देखुनूच मेल्ल्या 
शरिराक कसलेच तरेची दुखापत जावची न्हय म्हूण इजिप्तांतले लोक इतली 
जतनाय घेताले आनी देखुनूच तांची ते येदे व्हडले पिरामीड बांदून तातूंत मृत 
कुडी जपून दवरल्यात, कारण शरिराच्या भायल्या एकाद्रया भागाक दुखापत 
जाली जाल्यार त्या भितरल्या दुसऱ्या मनशाक लेगीत तशीच दुखापत जातली 
अशें तांकां दिसतालें, हाचे वयल्यान मृत पुर्वजांची पुजाच आसा हें स्पश्टच 
आसा. प्राचीन बाबिलोनकां मदींय आमकां प्रतिमुर्तीची कल्पना आशिल्ल्याचें 
दिसून येता.पूण तातूंत थोडोसो फरक आसा. जो प्रतिमनीस आसा ताच्यो 
मोगाच्यो सगल्यो भावना करपून गेल्यात अशें ते समजताले. आनी जेवणा 
खाणा खातीर आनी हेर गरजेच्या गजालीं खातीर पालव मेळचो म्हण तो 

लोकांक भेश्टायतालो. मागीर ताचे भितर तागेल्या स्वताच्या भुरग्यां विशीं 
आनी स्वताचे बायले विशीं दया माया उरनाशिल्ली. प्राचीन हिंदू भितर 
आमकां ह्या पुर्वजांचे पुजे विशीं कुरवो मेळटात. चिनी लोकां भितर लेगीत 
तांच्या धर्माची बुन्याद ही मृत पुर्वजांची पुजाच आसा अशे दिसून येता. त्या 
ऐसपैस देशांत अजून लेगीत ह्या तोंका पसून त्या तोका मेरेन सगले कडेन ही 
पुर्वजांची पुजाच प्रचलीत आसा. खरें म्हणल्यार चीन देशांत खंयचो एकमेव 
धर्म पातळिल्लो आसत तर तो ह्या पुर्वजांचे पुजेचो धर्मूच आसा. हे प्रमाण 
मृत पुर्वजांचे पुजेंतल्यानच धर्माची उत्पत्ती जाल्या अशें मत मानपी लोकच 
चड आसात अशें दिसता. 

दुसरे वटेन सैमाचे पुजेतल्यान धर्माची उत्पत्ती जाली अशें प्राचीन आर्यांच्या 
साहित्याच्या आधारान विद्वान आमकां सांगतात. भारतांत पितरांची पुजा 
प्रचलीत आशिल्ल्याचे पुरावे सगले कडेन मेळटात. तरीपूण भारताच्या सगल्यांत 
पोन्न्या वाडमयांत ताची मात लेगीत कुरू मेळना. अर्विल्ल्या विज्ञानाच्या 
मतान क्रग्वेदांत सैमाचीच पुजा दिसून येता. प्रकृतीच्या पड्ड्या फाटल्यान 
कितें आसा हें जाणा जावन घेवपाची आस मानवी मनाक सदांच आसता. 
फांतोड, सांज, मोड, सैमाच्यो प्रचंड आनी विराट शक्‍ती, ताची सुंदरकाय, 
ह्या सगल्यांचो मानवी मनाचेर परिणाम जावन ताचे पलतडीं वचून ताचे विशी 
सगलें जाणा जावन घेवपाची आस बाळगिता. हे प्रयत्न करता आसतना ते 
ह्या सगल्या अजापीत घड़णुकांक मानवी रुपा दितात. तांकां शरिरां आनी 
आत्मे आसात अशी कल्पना करतात. केन्ना सुंदर गुणांनी भरिल्ले तर केन्ना 
गूढ, अगम्य गुणांनी भरिल्ले. प्रत्येक प्रयत्न ह्या भावनामय घडणुकांनी सोंपता. 
जावं मानवी रुपां दिवन आसूं वा नासूं, अशेच तरेच्यो घडणुको प्राचीन ग्रीसी 
मदींय दिसून आयल्यात. ग्रीक पुराणां म्हणल्यार फकत भावनामय सैमाची 
पुजाच आसा. प्राचीन जर्मन, स्केंडिनेन्हियन आनी हेर सगल्या आर्य जातीचें 
तशेंच आसा. हे प्रमाण धर्माची उत्पत्ती सैमाचे शक्‍तीक मानवी रुपां दिवपाचे 
प्रवृत्तींतल्यान जाल्या ह्या मता वटच्यान खूब पुरावेय आसात. 

हीं दोनय मतां परस्परां आड जरी दिसलीं तरी तिसर्‍या एका सिद्धांताच्या 
आधाराचेर तांचो मेळ घालूं येता अशें म्हाका दिसता. आनी म्हज्या मतान 
तेंच खरें धर्माचे मूळ बीज आसा आनी ताका हांव इंद्रियांचे मर्यादे पलतडीं 

वचपाचो प्रयत्न अशें म्हणूंक सोदतां. एक तर मनीस तागेल्या पितरांचे आत्मे 
सोदीत आसता, मृतांचे आत्मे सोदता म्हणचेच शरिराचो नाश जाले उपरांत 
कितें उरता हें ताका जाणा जावन घेवपाचें आसता वा सैमाच्या विराट देखाव्या 
फाटल्यान आशिल्ले शक्तीचें स्वरूप ताका समजून घेवपाचें आसता. खंयचीय 
गजाल आसू. एक खरें की तो इंद्रियांच्या मर्यादां पलतडीं वचपाचो यत्न करता. 
इंद्रियांनी जितलें कळटा ताचेर तो खोशी रावूंक सोदिना. ताका तांचे पलतड़ीं 
वचपाची इत्सा आसा. ताचें स्पश्टीकरण गूढ आसूंक जाय अशें ना. म्हाका 
तर तें सभावीक दिसता. धर्माची ही हयन्हयशी पयली कल्पना सपनांतल्यान 
आयली आसूंक जाय. स्वता अजरंवर उरपाची कल्पना मनशाक सपनांतल्यान 
जाल्या आसतली. सपन ही एक अजापीत अवस्था आसा, न्हय? आनी आमी 
जाणात, भुरग्यांक आनी अडाणी मनशांक सपनांत आनी जागृतींत व्हडलोसो 
फरक दिसना. न्हिदेंत शरीर तशें पळयल्यार वयले वयर मेल्लेंच आसता आनी 
तरी लेगीत ते अवस्थेंत लेगीत मन मात तागेलीं गडखळ कामां करीत आसता. 
असो जर ताणें तर्क केलो तर चड सभावीक न्हय? आनी मागीर हाचे वयल्यान 
हें शरीर मरणान सामकें ना जावन गेलें जाल्यारूच ताच्यो मनाच्यो क्रिया 
(सपनांतल्या प्रमाण) तश्योच उरताल्यो असो जर मनशान निश्कर्श काडलो तर 
तातूंत अजाप कसलें? धर्माचे उत्पत्ती विशींच्या अद्भूततायेचें म्हाका दिसता हें 
सभावीक स्पश्टीकरण आसतलें. आनी ह्या सपनाचे कल्पनेंतल्यान मानवी मन 
चड आनी चड उंचेल्यो धारणा करपाक बळिश्ट जाता. कांय काळा उपरांत 
चडशे मनीसजातीक समजून आयलें, सपनांतल्यो गजाली जागृत अवस्थेंत 
खऱ्यो थारनात आनी सपनांतले अवस्थेंत मनशाक नवें अस्तित्व प्राप्त जाता 
अशें न्हय पूण जागृता अवस्थेंतले अणभव परत सपनांत येतात इतलेंच. 
येन्नासर सोद सुरू जाल्लो आनी हो सोद भितर सुरू जाल्लो, अंतर्गत सोद, 

मनाच्या वेगवेगळ्या अवस्थांचो सोद मनीस घेतां घेतां तो चड चड खोल 
सोद घेत रावलो. आनी ह्या सोदांत जागृत वा सपन ह्या दोनूय अवस्थांचे 
वयली अवस्था ताणें सोदून काडली. हे अवस्थे विशीं जगांतल्या सगल्याच 
बरे तरेन रचिल्ल्या धर्मांनी सांगून दवरलां अशें दिसून येता. ते अवस्थेक ते 
परमानंदाची अवस्था, समाधी वा अंतस्फुल्लीन मेळिल्ली अवस्था अशें म्हणटात. 
सगल्या संघटीत धर्मां भितर तांचे प्रवर्तक, तांचे द्रश्टे, तांचे आचार्य हांणी 

जाहीर केलां ते मनाचे अशे अवस्थेत गेल्ले, जी जागृत अवस्था नाशिल्ली. 
आनी सपन अवस्थाय नाशिल्ली जाल्यार ती त्या दोनूय अवस्थांचे पलतडची 
आशिल्ली. आनी ते अवस्थेंत तांकां अध्यात्मीक राज्या विशीं एका फाटल्यान 
एक अश्या कितल्याश्याच नव्या सत्यांचो साक्षात्कार जाल्लो. जागृत अवस्थेत 
आमचे भोंबतणच्या गजालींचो आमकां जो अणभव येता त्या मानान ताका 
ते साक्षात्कार अवस्थेंत आयिल्ली सत्याची अनुभुती कितलीशीच उत्कट 
आशिल्ली. देखीख वैदीक धर्म घेयात. वेद हे रुशींनी रचल्यात अशें मानतात. 
हे रुशी सत्याचो साक्षात्कार जाल्ले सत्पुरुश आशिल्ले. संस्कृतांत रुशी ह्या 
उतराचो खरो अर्थ मंत्रांचो द्रश्टो असो आसा. म्हणचे वैदीक मंत्रांत वर्णन 
केल्लीं सत्यां तांणी प्रत्यक्ष पळयिल्लीं. हे रशी अशें जाहीर करतात की 
तांकां कितल्याश्याच सत्यांचो साक्षात्कार जाला. तांणी संवेदनशीलताय 
अणभवल्या, त्या इंद्रियां पलतडच्या सत्या विशीं संवेदनशील ह्या उतराचो 
उपेग करूक मेळळो जाल्यार आमका त्या सत्यांची संवेदना जाल्या, अशें ते 
नेटान म्हणटात. वेदांच्या रुपान तांणी त्याच सत्यांची नोंद करून दवरल्या. 
हिन्दु आनी क्रिस्तांव ह्या दोन धर्मांत ह्याच सत्याची घोशणा केल्ली दिश्टी 
पडटा. बुद्ध धर्माच्या दक्षिणेकडच्या संप्रदायान कांय हरकत घेतल्या आसत. 
अशें बुद्धाचो कसल्याच तरेच्या ईश्वराचेर वा आत्म्याचेर विश्वास ना तर 
मागीर तांचोय धर्म अणभवाच्या ह्या इंद्रियां पलतडचे अवस्थेंतल्यान जाला 
अशें कशें शक्‍य आसा विचारूक येता. हाका जाप अशी की बुद्धाचोय एका 
शाश्वत नितीक नेमांचेर विशवास आसा आनी आमी आमचे बुद्दीन विचार 
करून जे रितीन एकाद्रो सिद्धांत थारायतात, ते रितीन काय हो नेम बुद्दीच्या, 
तर्काच्या आधाराचेर करूंक ना तर बुद्धाक ताच्या इंद्रियां पलतडचे अवस्थेंत 
ताची जाणीव जाल्या. ते अवस्थेंत ताका ताचो सोद लागलो. 

श्री. एड़वीन अरनाल्डान बरयिल्ल्या आशियाचो नंदादीप (The Light of 
Aa) नांवाच्या रसाळ काव्यांत थोडे भितर बरयलां हें जरी खरें आसले, तरी 
तुमी वाचलां आसतलें, ताका याद जातली की मनाची ती इंद्रीय पलतड़ची 
अवस्था प्राप्त जाय मेरेन बुद्धदेव बोधी रुखा सकयल बसून आशिल्ल्याचें 
तातूंत वर्णन आसा. बुद्धदेवाचो सगलो उपदेश हे अवस्थेतल्यानच आयला. 
बुद्दींतल्यान न्हय. 

हे प्रमाण सगलेच धर्म एक व्हड निवेदन करतात की, मानवी मन 
कितल्याश्याच खिणांक फकत इंद्रियांच्याच मर्यादांची न्हय तर तर्काची शक्त 
लेगीत हुपून बता. ते अवस्थेंत ताका मागीर अश्या सत्यांचो साक्षात्कार जाता. 
तो हरशीं जाल्यार ताका तसो अणभव येवचो नाशिल्लो. तर्कान तीं ताका 
केन्नाच समजुचीं नाशिल्लीं आनी हींच सत्यां जगांतल्या समेस्त धर्माची बुन्याद 
आसात. सभावीक आसा, ह्या सत्यांची कसवटणी करपाचो, तांकां बुद्दीचे 
साणीचेर घांसून पळोवपाचो आमकां पूर्ण अधिकार आसा. 

तरीपूण जगांत अस्तित्वांत आशिल्ले सगलेच धर्म नेटान सांगतात, इंद्रियांचे 
आनी बुद्दीचे पलतडीं वचपाची वेगवेगळी तरेची शक्त मानवी मनांत आसता 
आनी मानवी मनाची ही शक्त म्हणचे एक प्रमाणीत जाल्ली गजाल. धर्मान 
सांगिल्ल्यो ह्यो गजाली कितल्यो खत्यो आसात हो प्रश्‍न जरी कडेक दवरलो 
तरी एक खाशेलपण मात सगल्याच धर्मांनी दिश्टी पडटा, तें हें की भौतीक 
शास्त्रांचो सोद मूर्त रुपांत प्रत्यक्ष दिसपी आसता तर धर्मांनी सांगिलीं सत्यां 
हीं अमूर्त रुपांत प्रत्यक्ष दिसनात अशीं आसतात आनी सगल्याच व्हडल्या 
संघटीत जाल्ल्या धर्मा मदीं ह्या सत्यांक शुद्ध एकरस एकठांय जाल्ले अमूर्त 
स्वरूप प्रत्यक्ष दिसना अश्या तत्वाच्या स्वरुपांत येता. पुराय संवेदना जाल्ल्या 
मागीर ताका सर्वव्यापी पुरुष म्हणात, वा अमूर्त सत्यतत्व म्हणात. प्रत्यक्ष 
दिसना अशी व्यक्ती जाका ईश्वर म्हणात वा नितीक नेम म्हणात वा प्रत्येक 
अस्तित्वाक आधार अशे प्रत्यक्ष दिसनाशिल्ले तत्व म्हणात. आधुनीक काळांत 
लेगीत मनाची हीं इंद्रियां म्हणात, पलतडची अवस्था कुशीक दवरून जांणी 
धर्माचो प्रचार करपाचो प्रयत्न केला, तो लेगीत पयलींच्या काळाची तीं अमूर्त 
तत्वां, प्रत्यक्ष दिसनाशिल्लीं तत्वां घेवन तांकां “निती नेम', आदर्श ऐक्य, 
आनी हेर वेगळीं वेगळीं नांवां घेवनच ताचें काम करपाक लागल्यांत. हाचे 
वयल्यान अशें दिसता की हीं अमूर्त सत्यां इंद्रियांक प्रत्यक्ष अणभवाक येवपी 
नासतात. आमी कोणूच केन्ना आदर्श मानव पळयिलो ना, तरीपूण ताचेर 
विश्वास दवरपाक आमकां सांगतात. आमचे भितर कोणेंच केन्ना आदर्श 
परिपूर्ण मनीस पळयिल्लो ना आनी तरी लेगीत तसलो आदर्श मुखार आसले 
बगर आमची उन्नती जावप शक्य ना. हे प्रमाण ह्या सगल्या वेगवेगळ्या धर्मा 
विशीं एक गजाल स्पश्ट दिसता, सगूण स्वरुपाच्या स्वरुपांत म्हणात वा निर्गूण 

ब्रह्माच्या स्वरुपांत म्हणात वा नेमाच्या स्वरुपांत म्हणात वा सगले सत्तेच्या 
स्वरुपांत म्हणात वा सारभूत सततत्वाच्या स्वरुपांत म्हणात, एक आदर्शभूत, 
एकसंघ, एकरस अमूर्त तत्व ते आमचे मुखार दवरतात. आमचें काम म्हणचे 
त्या आदर्शा मेरेन पावपा खातीर आमी सतत प्रयत्न करप. प्रत्येक मनीस मागीर 
तो कोणूय जावं आनी खंयूय आसू, प्रत्येक मनशा मुखार अनंत शक्तीचो एक 
आदर्श आसता. मनशा मुखार अनंत सुखाचो आदर्श आसता, आमचे भोंबतणीं 
दिसपी चडशीं कर्मा, सगले कडेन चलपी उद्योग ह्या अनंत शक्‍ती खातीर वा 
ह्या अनंत सुखा खातीर केल्ल्या कश्टांक लागुनूच आसा. पूण थोड्यांकूच हें 
रोखडें समजता. आमी अनंत शक्‍ती खातीर धडपडटात खरे. पुण ती शक्ती 
ह्या इंद्रियां वरवीं मेळपाची ना. तांकां रोखडोच अनंत आनंद हो केन्ना इंद्रियां 
बरवीं मेळोबपाचो नासता. दुसऱ्या उतरांनी सांगचें जाल्यार इंद्रियां खूब मर्यादीत 
आसात आनी देहाक लेगीत अनंत करपाक मर्याद आसा. जी मर्याद आसा 
तिचे वरवीं अनंत व्यक्त करप अशक्यच आसा आनी बेगीन जावं उसरां 
मनीस जो मर्यादीत आसा, ताचे वरवीं आनंद व्यक्त करपाचो प्रयत्न सोडून 
दिवपाक शिकता. असली धडपड करपांचे सोडून दिवप, हो त्या प्रयत्नांचो 
त्यागूच नितीशास्त्राची फाटभूंय आसा. नितीशास्त्र जाचेर उबें आसा तो आधार 
म्हणल्यार त्याग होच आसा. जाका त्यागाची बुन्याद ना अशें नितीशास्त्र 
केन्नाच जालें ना. नितीशास्त्र म्हणटा “हांव न्हय पूण तू. ताचें ब्रीद आसता, 
“हांव न्हय पूण हांव सोडून हेर' म्हणचेच सुवार्थीपण न्हय तर निसुवार्थीपण. 
ती अनंत शक्त वा तो अनंत आनंद इंद्रियां वरवीं मेळोवपाचो प्रयत्न करीत 
आसतना, व्यक्तीपणाच्यो ज्यो सगल्यो निर्श्फळ कल्पना आसात, तांकां दसून 
रावपाचें मनशान सोडून दिवंक जाय अशें नितीशास्त्राचें सांगणें आसा. पयलीं 
हेराचें आनी मागीर म्हर्जे अशी तुमची वृत्ती आसूंक जाय. इंद्रियां म्हणटात, 
पयलीं हांब. नितीशास्त्र म्हणटा, “हांव स्वता सगल्यांत निमणो'. हे प्रमाण 
नितीचे सगले नेम त्यागाचेर आधारीत आसात. भौतीक पांवड्यार व्यक्तित्वाचो 
नाश करप, बांदावळ करप न्हय. तें अनंत केन्नाच भौतीक पांवड्यार व्यक्त 
जावपाचें ना. तें शक्‍यच ना आनी तशी कल्पनाच करपाक जायना. 

देखून तें चडांत चड सुक्ष्म अनंत व्यक्त जावपा खातीर मनशान भौतीक 
पांवडो सोडून वयर उचेल्या पांवड्यार वचपाक जाय. नितीचे वेगवेगळे नितीनेम 

अशे तरेन घडयल्यात. पूण तातूंत भितर सगल्यांत मुखेल भावना आसता ती 
म्हणल्यार आत्मत्यागाची. पुराय आत्मविलय हीच नितीशास्त्राची मोख आसा. 
स्वताच्या व्यक्तीमत्वाचो विचार करूं नाकात अशें म्हणल्यार लोकांक धक्को 
बसता. जाका तें स्वताचें व्यक्तीमत्वच म्हणटात तें शेणपाचो तांकां भयंकर 
भंय दिसता. पूण तेच बराबर तींच मनशां नितीचे सगल्यांत उंच आदर्श सामके 
बरोबर आशिल्ल्याचें मान्य करतात. समेस्त नितीनेमांचें एकमेव कार्य, एकमेव 
मोख, एकमेव ध्येय आसा - व्यक्‍तीत्वाचो विनाश, तांची उबारणी न्हय हें 
तांच्या लक्षांत येना. 

उपेग-वादाच्या सिद्धांतांनी मनशा मनशा मदले नितीक संबंद उकतावंक 
नजं. कारण पयलीं म्हणल्यार फकत उपयुक्ततायेचोच विचार करून आमच्यांनी 
खंयचोय नितीनेम निर्माण करूंक जावचो ना. अशें म्हणटात की अलोकीक 
आधारा बगर वा हांव म्हणटां तशें आतीद्रीय अणभवा बगर निती आसूंच 
नजं. अनंता कडेन बचपाच्या प्रयत्ना बगर आदर्श म्हणून कांयच आसू नज. 
मनशाक ताच्या समाजाचे शिमे भितर बांदून दवरपी खंयचेच मतप्रणालीक 
मनीस जातीच्या नितीनेमांचो कसलोच अर्थ लावपाक जमचो ना. 

त्या अनंता कडेन वचपाचो, त्या इंद्रियां पलतडचे अवस्थेची प्राप्ती 
करून घेवपाचो आमचो प्रयत्न असाध्य आनी पिशेपणाचो आसा अशें म्हणून 
उपयुक्तवादी आमकां तशे प्रयत्न सोडून दिवपाक सांगतात आनी त्याच सुरांत 
आमकां नितीचो सांबाळ करपाचो आनी समजाचें कल्याण करपाचो आदेश 
दितात. पूण आमी समाजाचें कल्याण कित्याक म्हणून करपाचें? समाजाचें 
कल्याण करप ही गौण, दुय्यम गजाल. पयलीं म्हणल्यार आमचे मुखार एक 
मोख आसूंक जाय. निती हीच किते मोख वा ध्येय जावंक शकना. ती फकत 
साधन आसा. जर आमचे मुखार मोख नासत तर मागीर आमी नितीमान 
कित्याक म्हणून जावपाचें? हांवें लोकांचें बरें कित्याक म्हणून करपाचें ? तांचे 
वायट कित्याक करपाचें न्हय? स्वताचें सूख हीच जर मनीस जातीची मोख 
आसत तर हावें हेरांक दुखी करून स्वताक सुखी कित्याक करू नये? तें 
करपा पसून म्हाका कितें आडायता? दुसरें म्हणल्यार उपयुक्तवादाची बुन्याद 
सामकीच संकुचीत आसा. पयलींच सगल्योच समाजीक संस्था आनी प्रथा 
ह्यो समाजाचे वर्तमान अवस्थेक धरुनूच निर्माण केल्यात. पूण म्हणून समाज 

सासणाचो आसा अशें धरून वचपाचो उपयुक्तवाद्यांक कितें अधिकार आसा ? 
युगां पयलीं समाज अस्तित्वांत नाशिल्लो आनी कांय युगां उपरांत चड करून 
अस्तित्वांत आसचोय ना. चड करून ती एक चालंत अवस्था (One of the 
passing ५9९) आसून जिचे वरवीं आमी अदीक उंचेले उदरगती कडेन 
वतात आनी देखुनूच ह्या असल्या समाजाक धरून घडयिल्ले खंयचेच कायदे 
केन्नाच सासणाचे आसूंक शकनात. आनी तो पुराय मनीससभावाक केन्नाच 
लागू पडचो ना. चडांत चड़ इतलेंच म्हणपाक येता की उपयुक्तवादाचो सिद्धांत 
फकत वर्तमान समाजीक परिस्थितीकूच लागू पडूं येता. ताचे पलतडीं ताका 
आनीक कांयच मोल ना पूण धर्मीक आनी अध्यात्मीक सत्यांचेर आधारून 
आशिल्ले सदाचार आनी नितीनेम मनशाच्या पुराय आनी अनंत स्वरुपाक 
लागू पडटात. कारण व्यक्‍तींचो समुदाय म्हणचेच समाज आसा. म्हणून ते 
जशी व्यक्तीगत आनी तिच्या शाश्वत संबंदांक लागू पडटात तशेच ते समस्त 
समाजाकय लागू पड़कूच जाय. मागीर तो समाज खंयच्याय काळांतलो आनी 
खंयचेय परिस्थितींतलो आसूं अशें हाचे वयल्यान दिसता. मनीसजातीक 
अध्यात्मीक स्वरुपाच्या धर्माची सदांच गरज आसता. भौतीक जग कितलेंय 
सूख दिवपी आसलें तरी लेगीत मनशाच्यान सदांच ताचो विचार करू नज. 
अशें म्हणटात की अध्यात्मीक गजाली कडेन चड़ लक्ष दितकूच जगांतले 
आमचे वेव्हारीक संबंद इबाडटात. चिनी साधू कन्फ्युशसच्या काळांतय अशें 
म्हणटाले. आमी पयलीं जगा कडेन लक्ष दिवया आनी तें सोपलें की आमी 
परलोका कडेन लक्ष दिवया. जगाची काळजी घेवप हें बरेंच आसा. पूण 
अध्यात्मा कडेन खूब लक्ष दिवन जर आमच्या वेव्हारीक संबंदांचेर थोडी भोव 
परिणाम जाता आसत. तर वेव्हाराचेरय चड लक्ष दिल्यार आमच्या इहलोक 
आनी परलोक ह्या दोनांचेय लुकसान जाता. ताका लागून आमी जडवाडी 
जातात. फकत भोगवादी. पूण मनशान प्रकृतीक वा ह्या जगाकूच आमची 
मोख मानूंक जायना. ताची मोख ताचे परस कितेंतरी उंचेली आसूंक जाय. 
जों मेरेन मनीस प्रकृतीचे वयर सरपाची धडपड करीत आसता तों मेरेन 
तो मनीसच आसता. आनी ही प्रकृती भितरली आनी भायली अशी दोनय 
तरांची आसता. आमचे भायल्या आनी आमचे कुडींतल्या जड अणू परमाणूंक 
चलोवपी नेमांचोच आसपाव प्रकृतींत जाता, इतलेंच: न्हय तर खरेपणान हे 

भायले प्रकृतीक प्रेरणा दिवन चलपी जी सुक्ष्म भितरली प्रकती आसता तिचोय 
प्रकृतींत आसपाव जाता. भायले प्रकृतीचेर जैत जोडप ही खूब बरी गजाल 
आनी खूब मोटी गजाल आसा हातूंत मात लेगीत दुबाव ना. पूण आमचे 
भितरले प्रकृतीचेर जैत जोडप ही खरेंच ते परस मोटी गजाल आसा. नखेत्रांक 
आनी गिऱयांक चलोवपी नेम जाणा जाबन घेवप ही खूब मोटी आनी बरी 
गजाल आसा खरी. पूण मनशाच्या मानसीक बिकारांक, ताच्या भावनांक, 
ताचे इत्साशक्तीक चलोवपी नेम जाणा जावन घेवप ते परसय अनंत पटीन 
श्रेष्ठ आनी बरी गजाल आसा. मनशाच्या मनांत चलपी सुक्ष्म क्रियांची 
गुपितां जाणा जावन घेवप, मानवी मना विशीं अजापीत गुपितां जाणा जावप 
हें सगलें पुरायेन धर्माचें क्षेत्र आसा. मानवी सभाव, सरसमान मानवी सभाव 
म्हणटा, “व्हडल्यो भौतीक गजालीच पळयतां. सरसामान मनशाक सुक्ष्म 
गजालींचे आकलन जायना. बहुसंख्य लोक, हजारांनी बोकडेपिलांक मारपी 
शिंवाची तोखणाय करतात अशें जे म्हणटात तें बरोबर आसा. तें शिंवाचें 
खीणयाळें जैत आसलें तरी तें बोकडेपिलांचे मरण आसा हो विचारय केन्ना 
तांच्या मनांत येना. कारण फकत भौतीक वा शरिरीक शक्तीचो आविश्कार 
पळोवनच तांकां आनंद दिसता. सरसमान मनीसजातीचो हो सभाव आसता. 
जें कितें दृश्य स्वरुपांत आसा तें तांकां कळटा आनी तातुंतूच तांकां आनंद 
मेळटा. पूण प्रत्येक समाजांत असो एक वर्ग आसा जांकां इंद्रीयप्रणीत सुखांत 
आनंद मेळना. पूण इंद्रियां पलतडीं जें सूख आसा तें तांकां आवडटा आनी 
त्या लोकांक भौतीक सुखा परस श्रेश्ठ, ते परसय उच्च अश्या कित्याचें तरी 
मातशें दर्शन मदीं मदीं तांकां जायत आसता आनी थंय पावपाचे ते यत्न करीत 
आसतात. आनी आमी राष्ट्राचो इतिहास बारीकसाणेन वाचीत तर असल्या 
मनशांची संख्या जेन्ना वाडटा तेन्नाच राष्ट्राचो अभ्युदय जाता. आमकां अशें 
सदांच दिसतेलें की मागीर उपयुक्तवादी ताका कितलेय अर्थहीन म्हणूं. पूण 
ज्या वेळार हो अनंताचो ध्यास सुट्टा त्याच वेळार त्या राष्ट्राच्या अधःपाताक 
सुरवात जाता. हाचोच अर्थ असो की खंयचेय जातीचे शक्तीचे प्रेरक स्थान 
तिच्या अध्यात्मीकतायेंतच आसता आनी ज्या दिसा पसून अध्यात्मीकतायेक 
सुकती लागता आनी जड़वाद वयर सरता त्या दिसा पसून ती जात मरणपंथाक 
लागता. 

हे प्रमाण धर्मा पसून आमी ज्यो कांय खत्यो गजाली आनी सत्य शिकूक 
शकतात आनी ते पसून जें कितें आमकां समाधान, सूख मेळू येता तें तशें 
कडेक दवरलें जाल्यार फकत एक शास्त्र, फकत एक अभ्यास, हे नदरेन 
लेगीत, मानवी मनाक मेळिल्ल्या सगल्या मानसीक व्यायामा भितर, धर्म हो 
सगल्यांत श्रेश्ठ आनी निरोगी व्यायाम आसा. हो त्या अनंताचो सोद, ही त्या 
अनंताक धरपाची धडपड, इंद्रियांच्या मर्यादा पलतडीं बचपाची खटपट आनी 
अध्यात्मीक मनशाचो विकास करपा खातीर स्वताचो अंतरात्मो त्या अनंता 
कडेन एकरूप जावपा खातीर दीसरात खर प्रयत्न होच खरेंच मनीस करीत 
आशिल्लो सगल्यांत व्हड आनी सगल्यांत उदात्त संघर्श जावन आसा. कांय 
लोकांक खावपांतच चड़ सूख दिसता. तांकां तशें दिसूं नये अशें म्हणपाचो 
आमकां अधिकार ना. आनीक काय लोकांक खाशेल्यो गजाली तांच्या ताब्यांत 
दवरपांतच व्हडलो आनंद दिसता. तांचे कडेन त्यो आसूं नये असो म्हणपाचो 
आमकां अधिकार ना. पूण जाका अध्यात्म चितनांतच सगल्यांत चड आनंद 
मेळटा ताकाय नाका म्हणपाचो ह्या लोकांक मात लेगीत अधिकार ना, हेंच 
खरें. प्राणी जितलो सकयल्या पांबड्यार, तितलो तो इंद्रियाच्या सुखांत गुल्ल 
आसता. जितले रुचीन सुणे वा लांडगो अन्न खातलो तितले थोडेच मनीस 
जेवंक शकतात. पूण सुण्याचीं वा लांडग्याची सुखां इद्रियां भितरच आसतात. 
प्रत्येक देशांतले सकयल्या पांवड्या वयले मनीस इंद्रियांच्या सुखांतच गुल्ल 
आसतात. तर सुसंस्कृत आनी शिकिल्या मनशांक चितन, तत्वज्ञान, कला, 
विज्ञान हातूंत आनंद मेळटा. अध्यात्मीक ज्ञान तर हाचे वयल्या पांवड्याचें. 
हो विशय तर अनंत. हाका लागून ताचो पांवड़ो सगल्यांत वयलो आसा. 
आनी ज्या कोणांक हाचो आनंद घेवंक जमता तांचे खातीर हो सगल्यांत 
व्हडलो आनंद आसता. देखून उपयुक्ततायेचे नदरेन मनशान सोदूंक जाय ते 
खातीर लेगीत ताणें धर्मीक चिंतनाची संवय लावन घेवंक जाय. कारण आतां 
आसा त्या सुखा भितर तेंच सगल्यांत व्हडलें सूख आसा. अशे तरेन धर्म एक 
अभ्यास म्हणून सामको गरजेचो आसा अशें म्हाका दिसता. ताच्या परिणामा 
वयल्यान आमकां तें कळटा. मानवी मनाक प्रेरीत करपी धर्म ही सगल्यांत 
व्हड प्रेरक शक्ती आसा. अध्यात्मीक आदर्शा इतली आनीक खंयचीच शक्त 
आमकां आदर्शा मेरन व्हरूक पावना. मनशाचो इतिहास पळयत जाल्यार हें 

सहजतायेन दिसून येता, आनी धर्माची शक्त अजून लेगीत ना जावंक ना. 
हांव हें न्हयकारना. मनीस फकत उपेगवादी मताचो जावन लेगीत सामको 
बरो आनी नीतीक जावंक शकता. फकत उपेगवादाचो आदर्श दवरून पुरायेन 
बळिश्ट, नितीक आनी बरे शुद्ध आशिल्ले कितलेशेच व्हड मनीस ह्या जगांत 
जावन गेल्यात. पूण जग हालोवन सोडपी, जगांत जशें कितें आकांत आकर्शण 
शक्तीचो प्रभाव घालपी शेकड्यांनी, हजारांनी लोकांचेर प्रभाव घालून तांकां 
कार्य करपाक प्रवृत्त करपी, तांगेले जिणेंत हेरां मदीं अध्यात्मीकतायेचो उजो 
पेटोबन दिवपी, मनशाची फाटभूंय मात अध्यात्मिकूच आशिल्ल्याची आमकां 
सदांच दिसून येता. तांचे भितरल्यो प्रेरणा धर्मांतल्यानच उत्पन्न जाल्ल्यो आसात, 
जांचेर मनशाचो जल्मसिद्ध अधिकार आसा आनी जी मनशां भितर मुळांतच 
आसा ते अनंत शक्तीचो साक्षात्कार करून घेवपा खातीर जर मनशाक कोण 
सगल्यांत चड प्रेरणा दीत आसत तर तो धर्मच आसा. चारित्र्य घडोवपा खातीर, 
जें कितें बरें आनी व्हड आसा तें घडोवपा खातीर , लोकांचे जिणेंत आनी 
स्वताच्या आत्म्याक शांतताय हाडपा खातीर प्रेरणा दिवपी सगल्यांत व्हड 
शक्त म्हणल्यार धर्मच आसा. आनी देखुनूच ते नदरेन ताचो अभ्यास जावपाची 
गरज आसा. धर्माचो अभ्यास आनी विसकटावणी आतां पयलीं परस उदात्त 
बुन्यादीचेर जावंक जाय. धर्मा विशीं सगल्यो संकुचीत, मर्यादीत, संघर्श करपी, 
झगड्यांक प्रवृत्त करपी कल्पना ना जावन वचूंक जाय. सगल्यो सांप्रदायीक 
कल्पना आनी धर्माच्यो रानवटी आनी राष्ट्रीय कल्पना ह्यो सामक्यो सोडून 
दिवंक जाय. प्रत्येक जाती जमातीचो फकत स्वताचो असो एकेक खाशेलो देव 
आसचो आनी स्वताचो सोडून हेर सगल्यांचे देव फट अशें प्रत्येकान मानचें ही 
फटीची आनी अंधश्रद्धेची समजूंत आतां फाटल्या काळाची जावपाची गरज 
आसा. असल्या सगल्या कल्पनांचो आतां त्याग करूंक जाय. 

मनशाचें मन जशें उदात्त जाता तशी तशी ताची अध्यात्मीक प्रगतीची गती 
लेगीत वाडटा. आतां वेळ आयला जेन्ना सगल्या जगाच्या खांची कोनशांनी 
पातळळे बगर खंयचोय विचार मनीस प्रगट करूंक शकना. फकत भौतीक 
साधनांनीच आमी सगल्या जगाच्या संपर्कात आयल्यात आनी देखून जगाच्या 
फुडारांतल्या धर्मांनी लेगीत तशेंच सार्वत्रीक, तशेंच उदात्त जावंक जाय. 

आयज जगांत जें कितें आसा, जें कितें बरें आसा आनी जें कितें व्हड 

आसा त्या सगल्याचो आसपाव फुडाराच्या धर्माचे मोखींत, आदर्शात आसूंक 
जाय. आनी तेच बराबर फुडाराक उदरगत जावपा विशीं त्या धर्मात अपरंपार 
शक्त आसूंक जाय. फाटल्या काळांत जें कितें बरें आशिल्ले ते राखून दवरूक 
जाय आनी जें कितें सध्याचे कोठयेंत आसा तातूत फुडाराक भर घालपाक 
दारां उकतीं दवरूक जाय. धर्म सगलें आसपावन घेवपी आसूंक जाय. ईश्वरा 
विशीं तांच्यो खाशेल्यो कल्पना हेरां परस वेगळ्यो आसात इतलेच खातीर 
दुस्वासान एकामेकांक तुच्छ लेखूंक जायना. म्हजे जिणेत हावे कितलेच व्हड 
अध्यात्मीक मनीस पळयल्यात, अशीं कितलींशीच समजिकायेचीं मनशां 
पळयल्यांत जीं ईशवराचेर आमी त्या उतराचो अर्थ करतात त्या अर्थान ताचेर 
विशवास दवरिनाशिल्लीं घडये, आमकां केन्ना कळळा आसत ताचे परस 
कितलेशेच पटीन बरे तरेन ईश्वर तांकां कळळा आसतलो. सगूण ईश्वराची 
कल्पना वा निर्गूण, अनंत, नितीक नेम वा आदर्श मनीस ह्या सगल्यांचोच 
धर्माचे व्याखेंत आसपाव जावंक जाय आनी धर्म जेन्ना विशाल जातलो, 
असो उद्रकायेचो जातलो त्या वेळार लोकांचे बरें करपाची शक्त शंबर पटीन 
वाडटली. धर्मा भितर प्रचंड शक्त आशिल्ल्या जगाचें बरें करपा परस लुकसानच 
चड़ जालां. अशें जावपाचें कारण म्हणल्यार तांचें संकुचीतपण आनी मर्यादे 
भितर रावपाची वृत्ती. 

सध्याच्या काळांत लेगीत कितलेशेच संप्रदाय आनी संस्था आसात. थंय 
तांच्यो कल्पना, विचार एक सारके आसून लेगीत एकमेकां भितर झगडत 
आसतात. कारण एकट्याक सामकी दुसऱ्या भशेनच कल्पना मांडपाची इत्सा 
जायना. देखून धर्मांनी विशाल आनी उदार जावंक जाय. धर्मीक कल्पना 
रासवळ, विशाल शीममेर नाशिल्ली जावंक जाय. तरच धर्म पुरायेन कार्यक्षम 
जातलो. कारण धर्माची शक्त आतांच प्रगट जावपाक सुरवात जाल्या. केन्ना 
केन्ना अशें म्हणटात, धर्म आतां मरपाक पावल्यात. अध्यात्मीक धारणा 
जगांतल्यान ना जावंक लागल्या. पूण म्हाका अशें दिसता की आतांच ती 
वाडपाक लागल्या. विशाल आनी शुद्ध जाल्ल्या धर्माची शक्त मनशाचे जिणेंत 
प्रत्येक मळार रिगतली. जों मेरेन धर्म हो कांय थारावीक लोकांच्या हातांत 
आशिल्लो वा पुर॒यतांच्या हातांत आशिल्लो, तों मेरेन तो देवळांनी, इगर्जीनी, 
शास्त्रग्रंथांनी, धर्मसिद्धांतांनी, विधींनी, मूतींनी कर्मकांडांनी घुसपून उरिल्लो. पूण 

धर्म जेन्ना ताच्या खर्‍या अध्यात्मीक रासवळ रुपांत येतलो तेन्नाच आनी तेन्नाच 
धर्म सत्य आनी चैतन्यमय जातलो. मागीर तो आमच्या सभावांत मुरतलो, 
आमचे प्रत्येक करणेंत दिसतलो. आमच्या समाजाच्या रंध्रांत रिगतलो. आनी 
जगाचें बरें करपाची शक्त ताचे भितर आयज मेरेन जितली आशिल्ली तिचे 
परस अनंत पटींनी चडच जातली. आयज गरज आसा वेगवेगळ्या तरांच्या धर्मा 
भितर इश्टागतीची भावना केळोवपाची. कारण एकठांय उरतले वा वांगडाच 
पडटले. ही इश्टागतीची भावना एकामेकां विशीं आदराची, एकमेकांक मान 
दिवपाची आसूंक जाय. मात ही इश्टागतीची भावना म्हणचे सध्याच्या काळांत 
दुर्देदान चडशे जाण करतात ते प्रमाण जसो कितें उपकार केल्ल्याचो आव 
हाडप, मदत करतल्याक व्हडपण दाखोवप, सदित्सा दाखयतना कळिंद्रीपण 
करप, ह्यो भावना आसूंक जायनात. आनी ह्या सगल्या परस इश्टागतीची 
भावना आसूंक जाय. जशी वेगवेगळ्या धर्मां मदीं विधींनी अभिव्यक्ती 
करपाची पद्धत वेगळी आसता आनी मानसीक घडणुकेच्या अभ्यासांतल्यान 
घडटा तेन्ना दुर्देवान आतां लेगीत धर्म ह्या नांवाक आपुणूच पात्र आसां आनी 
त्या नांवाचेर आपलोच हकक आसा अशें तांकां दिसता. त्या एकाच सत्याचे 
अभिव्यक्तीचो दुसरो प्रकार म्हणल्यार तथाकथीत भौतीक बिज्ञानां. हांचीं 
मस्तकां सर्गाच्या गुपितांचो सोद घेत आसतात पूण हांचे पांय मात जमनीक 
दसून राविल्ले आसतात. 

धर्म आनी भौतीक विज्ञान हांचे भितर सुमेळ हाडपा खातीर दोगांकय 
एकमेकांक कांय सवलती दिवच्यो पडटल्यो. कांय सवलती खुबूच व्हड 
आसतल्यो. कांय सवलती दितना तांकां खुबूच त्रास जातले. अडचणीचे जातलें. 
पूण त्या त्यागान तांचो लाव जाला, आपूण समृद्ध जालां आनी सत्याचे दिशेन 
अदीक प्रगत जालां अशेंच तांकां दोगांकय दिसतलें आनी निमणें जें ज्ञान देश 
आनी काल हांचे शिमे भितरच कोंडून आसा तें त्या देशकालातील ज्ञाना कडेन 
जंय मन आनी इंद्रियां पावूंक शकनात तें निरपेक्ष सत्य, पूण अनंत एकमात्र 


हाचे लागीं मिलन जावन ताचे कडेन एक जावन वतलें. 
[ 1 1) 

2. मनशाचें सत्य स्वरूप 


इंद्रियांक दसून रावपाची मनशाची चिवटसाण बरीच व्हडली आसा. पूण 
ज्या जगांत तो रावता, वावुरता, तें हें भायलें जग मनशाक कितलेंय महत्वाचे, 
खरें, जरी दिसलें तरी व्यक्तीचे आनी जमातीचे जीणेंत असो एक वेळ येता 
जेन्ना इत्सा नासतना काय जायना, पूण तिका विचारशें दिसता : हैं सगलें 
खरें आसा?  ज्या मनशाक एक खीणभर लेगीत आपल्या इंद्रियांच्या खरेपणा 
विशी दुबाव येना, जाचो प्रत्येक खीण खंयच्या ना खंयच्या तरी इंद्रियाच्या 
भोगांत गुल्ल जाल्लो आसता, अशा मनशाक लेगीत मरण येता. आनी ताका 
लेगीत विचारचें पडटा, हें सगलें खरें आसा न्हय? ' ह्या प्रस्नानच धर्माची 
सुरवात जाता आनी त्या प्रश्‍नाचे जापेन धर्माचे सोपता. सामक्या प्राचीन काळांत 
ज॑य इतिहास आमकां कांयच सांगूक शकना त्या गूढ़ पुराणीक युगांतय धुवरट 
सस्कृतायेच्या काळांत लेगीत होच प्रश्‍न पडिल्लो. ' मेले उपरांत मनशाचें 
किते जाता? सत्य कितें? 

उपनिषदां भितर सगल्यांत काव्यमय अश्या 'कठ' नांवाच्या उपनिषदांत 
ह्या प्रश्‍नानच सुरवात जाता. “मनीस जेन्ना मरता तेन्ना वाद उत्पन्न जाता. एक 
पंगड म्हणटा तो आतां सासणाचो ना जाला. तर दुसरो पंगड आगरो धरता, तो 
अजून अस्तित्वांत आसा. हांचे भितर कोण खरो?” ह्या प्रश्‍नाक वेगवेगळ्यो 
जापो दिल्यात. जगांतलें अध्यात्म, तत्वज्ञान आनी धर्म हांचे वयले सगले 
ग्रंथ खरें म्हणचे ह्याच प्रश्‍नाक ज्यो वेगवेगळ्यो जापो दिल्यात तांणीच भरून 

गेल्यात. तेच बराबर अस्वस्थ मनान विचारिल्ले प्रश्‍न जशें “मरणा उपरांत कितें 
जाता? ह्या जगाचे पलतडीं कितें आसा? सत्य कितें आसा? हांकां दामून 
उडोवपाचे यत्न केल्यात. पूण जगांत जें मेरेन मरण आसतलें तों मेरेन असले 
प्रश्‍न दामून उडोवपाचे सगले यत्न अपेशी थारतले. जगाचे पलतडीं कांयच ना 
अशें आमी उलयत रावूं आनी आमची सगली आस्त आनी हावेस सध्याच्या 
खिणा पुरते मर्यादीत दवरूंक पावूं आनी इंद्रियांच्या जगा पलतडीं कितें आसा 
हाचो विचार करिनासपाचो खर प्रयत्न करपाचें आमच्यांनी थारावं येता आनी 
घडये भायलें जग आमका मर्यादे भितर रावपाक मदत करतूय बी. आतां आसा 
ताचे पलतडीं वचून नदर विशाल जावची न्हय हे खातीर सगलें जग एकठांय 
जावन आमकां आडायता. तरीपूण जों मेरेन मरण आसा तों मेरेन हो प्रश्‍न 
परत परत येतलोच. आमी ज्या गजालींक दसून रावल्यात तांचें इतल्यो सत्य 
गजाली आमकां आनीक खंयच्योच दिसनात. तांचे भितर सत्य आसा, कसो 
आसा, तसो आनीक कित्यांतच दितना आनी ह्या दसून राविल्ल्या गजालींचो 
शेवट निमणो मरणूच न्हय?'' सगलें जग एका खिणांत ना जावन वता. एकद्रया 
दोंगराचेर उबे रावन मुखार पातळिल्लो, तोंड फांकारिल्लो व्हडलो चर पळोवन 
प्रत्येक मन कितलेंय घट आसलें तरी तें फाटल्यान पळोवन विचारतलेंच, हैं 
सगलें जग खरें आसा व्हय?'' एका बळिश्ट मनान सगली शक्त एकठांय 
करून, जीणभर लागून, ल्हव ल्हव करून, उबारिल्लीं सपनां एका खिणांत 
मातये भरवण जातात. तीं खरीं आसतात काय?" ह्या प्रश्‍नाक जाप मेळुंकूच 
जाय. काळ केन्नाच त्या प्रश्‍नाची खरसाण उणी करूंक शकना, पूण उरफाटें 
त्या प्रश्‍नाक घटसाण येतली. 

आनी हे उपरांत म्हणचे सुखी जावपाची मनशाची इत्सा. आमकां सूख 
मेळपा खातीर आमी प्रत्येक गजाली फाटल्यान धांवत आसतात. जाची जीण 
जैतीवंत जाल्या अशा तरणाट्याक जर विचारशी तर तो म्हणटलो, ““ही जीण 
सत्य आसा - जग सत्य आसा.'' ताका खरेंच तशे दिसता. घडये तोच 
मनीस जेन्ना म्हातारो जाता आनी ताका समजता, ताचें भाग्य, ताचें दैव ताका 
फटयता, तेन्ना तो म्हणटलो, “हो सगलो नशिबाचो खेळ आसा." निमणें 
ताका कळटा, ताच्या वासनांची पूर्तताय केन्नाच जायना. जंय जंय वता थंय 
ताका घट फातराची वणत आसता. जिविताचे पलतडीं वचप ताका शक्य 

नासता. इंद्रियांचे प्रत्येक करणेक प्रतिक्रिया आसता. प्रत्येक वस्त खिणयाळी 
आसता. उपभोग, दुख्ख विलास, संपत, सत्ता, दळदीर, इतलेंच न्हय, खूद 
जीण लेगीत सगलेंच कितें खिणयाळें. मनीसजातीक दोन मार्ग मेकळे आसात. 
एक मार्ग म्हणल्यार शुन्यवाद्यां भशेन मानप. कित्यांतच कांयच अर्थ ना. 
सगलेंच शून्य आसा. आमकां कांयच कळना. फुडारा विशीं जावं वा फाटल्या 
काळा विशीं जावं, आमकां केन्नाच कांयच कळप शक्‍य ना. इतलेंच न्हय, पूण 
वर्तमानकाळा विशीं लेगीत कितेच समजप शक्य ना. कारण आमी एक मतींत 
दवरूक जाय. जो फाटलो काळ.आनी फुडलो काळ हे दोनूय न्हयकारता आनी 
फकत वर्तमान काळाकूच धरून रावूक सोदता, तो शुद्ध पिसो आसूंक जाय. 
आवयबापायक न्हयकारप, आपल्या भुरग्यांक मात मानप तशे हें जातलें. हेय 
बी मागीर तितलेंच तार्कीक म्हणचें पडटलें. 

फाटल्या आनी फुडल्या काळाक न्हयकारप म्हणल्यार वर्तमान काळाक 
न्हयकारिल्ले भशेन जातलेंच आशे ह्या शुन्यवादाचे म्हणणें, पूण जो खीणभर 
लेगीत खरोखरो शुन्यवादी आसतलो असो अजून लेगीत एकय मनीस हावें 
पळोबंक ना. ओगीच बड़बड़ करप सोपें आसा. 

मागीर खरें किते तें जाणा जावपाचो यत्न करप. ह्या सतत बदलपी 
आनी खिणयाळ्या जगांत सत्य किते आसा हें सोदून काडप. ह्या शरिरांत 
ज॑य भौतीक परमाणू एकठांय जाल्ले आसात थंय सत्य म्हणून कितें आसा 
काय? मनीस जातीच्या इतिहासांत होच एक सोद चालू आसा. खूब प्राचीन 
काळांत मनशाक खूब खेपो ह्या सत्याचें हयन्हयशें दर्शन जाल्ल्याचें दिसून 
येता. आमकां अशें दिसून येता की त्या वेळा वयल्या प्राचीन काळांत लेगीत 
मनशाक ह्या देहाचे पलतड़ीं वचून अशें कितें मेळिल्लें की जे ह्या देहा परस 
वेगळे आनी तरी लेगीत चडशें ताचें सारकेंच, तरीपूण ताचे परस श्रेष्ठ, चड 
पूर्ण आसून भायल्या जड देहाचो नाश जालो तरी नश्ट जायना. मृत शरीर 
जळोवन उडोवपी आग्नीदेवाक लेखून रुगवेदांतल्या सुक्तांत फुडलो मंत्र मेळटा. 
“'व्हर, हे अग्नी, ताका आपल्या हातांनी शांततायेन व्हर. ताका सगल्यांत सुंदर 
ज्योतीर्मय शरीर दी आनी जंय शोक ना, जंय ताका परत मृत्यू येवपाचो ना, 
अश्या पितृलोकाक ताका व्हर'' हीच कल्पना प्रत्येक धर्मात आशिल्ल्याचें 
तुमकां दिसून येतलें आनी तेच बराबर आनीक एक कल्पना तुमकां सगल्या 

धर्मांनी दिसून येतली. 

आनीक एक गजाल मुखेलपणान एकान एक धर्म सांगती, मनीस जो 
कितें आशिल्लो ते पसून तो सकयल्या पांबड्यार आयला. तांची अंधोगती 
जाल्या. ताच्या मूळ स्वरुपा पसून तो उणाक अवस्थेंत पाबला. मांगीर हे संत्य 


ते पुराणीक कथेचे आंगलें घालून सांगूं वा तत्वज्ञानाच्या स्पश्ट उतरांनी सांगूं 


वा सुंदर काणयांतल्यान सांगूं. प्रत्येक धर्मग्रंथांत आनी प्रत्येक पुराणांत हेचं 
सांगलां. मनीस आयज जो कितें आसा तें तो जो कितें आशिल्लो ताचें भ्रेश्ट 
रूप आसा. यहुदी धर्मग्रंथांतलें एडमाचे अधःपतनाचे कथेचें सार तर तोच 
आसा. हिंदूंच्या धर्मग्रथांनी हेंच तर परत सांगलां. ताचें सत्ययुगाचें सपन हेंच 
दाखोबन दिता. त्या सत्ययुगांत स्वताची तशी इत्सा आसले बगर कोणूच मरना. 
लोक आपले मर्जी प्रमाण जाय तितले दीस आपलें शरीर दबरूंक शकतात. 
सगल्यांचीं मनां पवित्र आनी बळिश्ट आसतात. तेन्ना दुश्टंपणांय नाशिल्लीं 
आनी दुख्खय नाशिले आनी आयचें यूग त्या आदर्श युगाची भ्रश्‍ट दशा 
आसा. तेच बराबर सगल्या धर्मग्रंथांनी आमकां जलप्रलयाची कथाय मेळटा. 
सध्याचे यूग हें पयलींच्या एका युगाचें भ्रश्‍ट रूप आसा. प्रत्येक धर्माचें मतं 
आशिल्याची ही कथा म्हणल्यार एका पुरावोच आसा. ह्यां जंगाचें चड चड 
अधःपतन जायत गेलें निमणें जलप्रय जावन मनीस जातीचो बरोचं भागे तातूंत 
ना जावन गेलो. आनी परत मागीर चडटी कला सुरू जाली. ती परत ल्हब 
ल्हव तिचे तें पयर्लीचे पवित्र अवस्थे मेरेन वचत आसा. बायबलच्या पोरण्या 
भागांतली बाबिलोनी कथा, जलप्रलयाची कथा, तुमकां खबरें आसतलीच. 
अशीच कथा पोरण्या मिसरी, चिनी आनी हिंदू लोकांतय प्रचलीत आसा. 
प्राचीन काळांतलो एक व्हड रुशी मनू, गंगेचे देंगेर प्रार्थना करतालो, तेन्ना 
एक ल्हान नुस्ते ताचे कडेन आलाशिरो मागपाक आयले. मनूच्या मुखार एक 
आयदन आसले. तातूंत ताका ताणें दवरलें. मनून ताका बिचारलें, “तुका 
कितें जाय?' ताचे फाटल्यान एक व्हडलें नुस्ते लागलां आनी ते खातीर ताका 
आलाशिरो जाय. मनून त्या ल्हान नुस्त्याक घरा कडेन व्हेलें आनी सकाळीं 
पळयत जाल्यार ते नुसतें आयदना इतलें व्हड जाल्लें. ताणें सांगले, आता हाचें 
फुडें हांव ह्या आयदनांत रावूंक शकना.” मनून ताका एके टांकयेंत घालें आनी 
दुसऱ्या दिसा तें टांकये येदें व्हड जालें आनी ताणें सांगलें हांव आतां टांकथेंत 

रावूंक शकना.” देखून मनून ताका न्हंयेंत सोडलें. आनी सकाळ जातासर तें 
नुस्ते न्हये इतलें मोटें जालें. मागीर मनून ताका दर्यात व्हरून सोडलें आनी ताणें 
सांगले, “मनू, हांव विश्‍वाचो सृश्टीकरतो आसां. हांव हें रूप घेवन आयलां 
तुका सांगपाक की हांव जगभर जलप्रलय करतलों. तू एक तारू तयार कर. 
तातूंत प्रत्येच प्राण्याचे जोडपें दवर आनी स्वताच्या घराण्या सयत तूंय तातूंत 
वचून बस. मागीर सगलें जग उदकांत तुडुंब भरून वतकूच ते उदकांतल्यान 
म्हजे शिंग भायर येतले. त्या शिंगाक तूं तुगेलें तारू बांदून दवर. तो प्रलय पूर 
देंबले उपरांत तूं त्या तारवांतल्यान देंब आनी धर्तरेचेर बसती कर. मागीर ते 
प्रमाण जगांत जलप्रय जालो आनी मनून स्वताचो घराबो, प्रत्येक जातीच्या 
प्राण्याचे एकेक जोडपे आनी प्रत्येक वनस्पतीचें बियाणें तातूंत वांचयलें. तो 
जलप्रलय सोंपल उपरांत मनू त्या तारवांतल्यान देंबलो आनी ताणें जमनीचेर 
वसती केली. आमी सगले जाण मनूची संतती, मनूचे वंशज आशिल्ले 
खातिरूच आमकां सगल्यांक मनीस अशें म्हणटात. 

आतां मनशाची भास म्हणचे भितरलें सत्य भायर व्यक्त करपाचो यत्न 
आसा. ह्यो सगल्यो कथा वाचून म्हजी अशी सामकी खात्री जाल्या, लुडबीं 
उतरां जाची भास आसा अश्या बाळका प्रमाण बालक अवस्थेंत आशिल्लो 
मनीस ह्या कथांतल्यान उचेलें तत्वज्ञान व्यक्त करपाचो यत्न करता. फकत तशे 
करपाचें, योग्य साधन वा माध्यम त्या बाळकमनशां कडेन नाशिल्लें इतलेंच. 
म्हणून कितें जालें? सगल्यांत व्हड तत्वज्ञान आनी बाळक हाचे भाशेंत भेद 
आसा तो फकत प्रमाणाचो. प्रकाराचो न्हय. जाका तुमी अचूक वेवस्थीत, 
गणिता भशेन, अशी आतांची भास आनी पुर्विल्ल्या काळाच्या लोकांचे 
अस्पश्ट, गूढ, पुराणीक भास हातूंत फरक आसा तो फकत सांगपाच्या प्रमाण. 
ह्या सगल्या काणयांच्या फाटल्यान एक व्हड सत्य आसा. प्राचीन लोक तें सत्य 
ह्या काणयांतल्यान सांगपाचो यत्न करताले. खूब खेपो ह्या असल्या पुराणीक 
काणयां फाटल्यान मोलादीक सत्यां लिपिललीं आसतात आनी खूब खेपो म्हाका 
खंतीन म्हणचें पडटा, आधुनीक लोकांचे सुंदर, चकचकीत बडबडी फाटल्यान 
बऱ्याच खेपो फकत कोयरा बगर आनीक कांयच नासता. देखून एकाद्री गजाल 
पुराणीक काणयेच्या रुपांत सांगल्या वा आमच्या भौमानेस्त अमूक अमूक 
वा बाय अमूक अमूक हांच्या मतां कडेन जुळना इतलेच खातीर आमी ती 

भायर उडोवपाची गरज ना. अमूक अमूक प्रेशितान सांगलां हेच खातीर सगले | 


धर्म आमकां ह्या पुराणीक काणयांचेर विश्वास दवरपाक शिकयतात म्हणून 


धर्माक हांसपी लोकांनी ह्या आतांच्या आधुनिकांक चडच हांसपाक जाय. 


आतांच्या काळांत जर एकाद्रयान मोझेसाचो, बुद्धाचो वा क्रिस्ताचो उतारो 
वाचून दाखयलो तर ताका हांसतले. पूण तांकां हक्सले, टिंडा वा डार्वीनचें 
नांव घेवं दी, लोकांक तें एकदम पडलें. 


| 
|. 


| | 


1 


हक्सले अशें म्हणटा इतलें म्हणल्यार खूब जाणांक पुरो जाता, खरेंच! | 
कुड़ो विश्वास आनी हो वैज्ञानीक विशवास. फरक इतलोच, त्या आदल्या 


कुड्ड्या विश्वासांतले जिणेक अध्यात्मीक तत्वांचो लाव जातालो तर आतांच्या 
आधुनीक कुडूड्या विश्‍वासांतल्यान फकत कामवासना आनी अधाशीपण. तो 
कुड्डो विश्वास आशिल्लो ईश्वराची पुजा. हो कुड्डो विश्वास आसा, म्हेळ्या 
धनाची, नांवालोकीकाची वा सत्तेची पुजा. त्या दोनां मदींय हो फरक आसा 
खरो. 

परत त्या पुराणीक काणयां कडेन पळोवया. ह्या सगल्या काणयां फाटल्यान 
एक कल्पना मुखेलपणान येता. ती अशी : मनीस पयलीं जसो आशिल्लो 
ताचे पसून ताचें अधःपतन जालें, पूण वर्तमान काळा कडेन पळयल्यार अशें 
दिसता, आधुनीक संशोधनान हें मत न्हयकारलां. उत्क्रांतीवाद्यांनी त्या मताचें 
पुरायेन खंडन केलां. मता प्रमाण मनीस हो क्षुद्र मांस आशिल्या खाशेल्या 
(गोगलगाय) भशेन जिवाणूचो क्रमविकास जायत जायत निर्माण जाला. देखून 
पुराणीक गजाल खरी न्हय. ह्या दोन मतांचो समेट करप भारताच्या पुराणांत 
आसा. भारतीय पुराणांत कल्पा विशीं एक सिद्धांत आसा. त्या कल्पसिद्धांता 
प्रमाण खंयचीय प्रगती ही ल्हारा भशेन आसता. ल्हार वयर येता, सकयल 
पडटा, परत वयर वता परत सकयल येता, परत वयर येता, अशा क्रमान' 
फुडें सरत आसता. ही चक्राकार गती आसा. आधुनीक संशोधना प्रमाण हें 
सामकें खरें आसा. मनीस हो फकत उत्क्रांती पसून जाला अशें जावचें ना. 
उत्क्रांती हाचो अर्थ ते पयलीं क्रमसंकोचाची प्रक्रिया आसूंक जाय. आधुनीक 
विज्ञानीक हेंच सांगता की एकाद्रया यंत्राक तुमी पयलीं जितली शक्त भितर 
घाल्या तितल्याच प्रमाणांत मागीर त्या यंत्रा कडल्यान तुमकां शक्त मेळूंक 
शकतली. कांय नातलो किते तरी निर्माण जावप शक्‍यच ना. पूर्ण मनीस, बुद्ध 

मनीस, क्रिस्त मनीस जर एका खाशेल्या क्षुद्र मांसा जिवाणूची 
तर मागीर तो पूर्ण मनीस तो बुद्ध, तो क्रिस्त क्रमसंकुचीत पट 
जिवाणूंत. भितर आशिल्लो जावंक जाय. तशें नासत तर 
विभुतीमत्व आयलेंच खंयच्यान? “कांय ना' मदल्यान कितें तरी 
जावंक शकना. त्या आदल्या धर्मग्रंथाचो आधुनिक ज्ञाना कडेन अशे तरेन 
मेळ घालप कल्पसिद्धांताच्या पालवान आमकां शक्‍य आसा. वेगवेगळ्या 
अवस्थां मदल्यान ल्हव ल्हव व्यक्त जायत जी शक्त निमणें पूर्ण मनशाच्या 
रुपान प्रगट जाता ती कांयच नातल्यान म्हणचेच शुन्यांतल्यान येवप शक्य ना. 
तर खंयतरी ती आशिल्लीच आसूंक जाय. आनी फाटल्यान वचून तुमी जर 
एकाद्र्या खाशेल्या जंतू जिवाणूची सुरवात थारायत जाल्यार जंतू जिवाणूत ती 
शक्त कशीय ना कशी तरी आसपावीत आशिल्ली आसुंकूच जाय. 
हालींसराक एक भासाभास चल्ल्या. ती अशी : आमी जाका देह म्हणटात 
तो पंचभुतांचो समुदायच. आत्मो नांवाचे वा विचार नांवाचे शक्तीचे कारण 
आसा काय विचार ह्या देहाक घडयत आसता? जगांतले सगले धर्म अशें 
सांगतात की विचार नांवाची शकतच देह घड़यता. देह केन्ना विचाराचें कारण 
आसू नजं. आधुनीक विचारसरणे प्रमाण जांकां आमी विचार म्हणटात ते 
म्हणचे फकत देह नांवाच्या यंत्राच्या वेगवेगळ्या भागांचे खाशेले जोडणेंतल्यान 
निर्माण जाल्ली निश्पत्ती. पूण हें आधुनीक तत्वज्ञानाचे म्हणणें मानलें जाल्यार 
आत्मो म्हणात वा मन म्हणात वा आनीक कितें जाय ते म्हणात, हें देहयंत्राचें 
कार्य आसा अशें मानलें ते आमगेलो देह आनी मेंदू घडोवपी जड परमाणूंच्या 
रसायनीक वा भौतीक संयोगतल्यान निर्माण जाता असें मानलें तर तर मूळ 
प्रस्न तसोच उरता. हें शरीर कोण घड़यता? खंयची शक्त ह्या जड भौतीक 
परमाणूक शरिराचो आकार दिता? भोंवतणच्या जड़ राशींतल्यान गरजेची ती 
सामग्री घेवन तुमचे शरीर एका तरेचें तर म्हर्जे दुसर्‍्याक प्रकाराचे घडोवपी शक्त 
खंयची? ही सगली अनंत विविधताय, हे इतले भेद कशी जातात? आत्मो 
हो शरीरांतल्यान भौतीक परमाणूंच्या संयोगांतल्यान निर्माण जाता असें म्हणप 
म्हणचे घोड्या मुखार गाडो दवरप असें जालें. जड परमाणूंचो संयोग कसो 
जालो? कोणें खंयचे शक्तीन तो घडोवन हाडलो? तुमी जर अशें म्हणलें की 
दुसरे खंयचे तरी शक्तीन संयोग घडोवन हाडला आनी जो आत्मो आतां एका 

खाशेल्या जडद्रव्याचे राशी कडेन संयोग जाल्लो दिसता तो त्या जड परमाणूच्या 
संयोगाचे फळ आसा, तर ती खरी जाप न्हय. सध्याच्या हेर सिद्धांता आड 
वचनासतना सगलेंच न्हय तरी चडश्या घडणुकांची बरी फोडणिशी करता. 
विसकटावन सांगता तोच सिद्धांत आमी मान्य करुंक जाय. देखून जडद्रव्य 
घेवन तातूंतल्यान शरीर घडोवपी शक्त आनी त्या शरिरातल्यान व्यक्‍त जावपी 
शक्त ह्यो दोनय एकच आसात अशें म्हणपच तर्काक धरून जातलें आनी देखून 
जी विचारपी शक्त आमच्या शरिरांत व्यक्त जाता ती फकत तें शरीर घडोवपी 
जड परमाणूंच्या संयोगांतल्यान उत्पन्न जाल्ली आसून तिका स्वतंत्र अस्तित्व 
ना. अशें म्हणपांत कांयच अर्थ ना. आमी शक्त केन्ना जडा मदल्यान उत्पन्न 
जावंक शकना. खरें सांगचें जाल्यार आमी जाका जड म्हणटात ताका मुळांत 
अस्तित्वच ना अशें सिद्ध करून दाखोवप चड शक्य आसा. जड ही शक्तिचीच 
फकत एक खाशेली अवस्था आसा. घनताय, कठीणपण, भरीवपण आनी 
जडाचे सगलेच गुणधर्म गती खातीर निर्माण जातात अशें सिद्ध करपाक जाता. 
द्रव्य पदार्थांक खूब नेटान भोंवर्‍या भशेन गती दिली तर तातूंत घन पदार्थाची 
शक्त निर्माण जाता. हवेक जर वादळांतले सारकी भोंवच्याची गती दिली तर 
ती घनपदार्था भशेन जावन घन पदार्थाक आपटून ताका तोडपाक फोड़पाक 
शकता. मावलीच्या जाळयाच्या एका तंतूत जर अनंत वेगान गती दी तर तो 
लोखणाचे सरपळे इतलो घट जावन एकाद्रें झाड लेगीत कापूंक शकतलो. हे 
नदरेन पळयत जाल्यार जाका जड म्हणटात तें अस्तित्वांतच ना अशें सिद्ध करप 
त्या माना सोपे जातलें, तशे हाचे आड मता विशीं मात म्हणपाक येवचें ना. 
आमच्या शरिरांत जी शक्त व्यक्‍त जाता. ती कितें आसा? इतलें मात 
स्पश्ट आसा, ती शक्त कितेय आसूं ती जड परमाणूंक घेवन तातूंतल्यान 
मनशाचें शरीर घडयता. दुसरो कोण येवन तुमचें आनी म्हजें शरीर घडयना. 
म्हजे खातीर म्हजे बगर कोण जेवला आशें केन्नाच जावंक ना. म्हजे म्हाकाच 
अन्न घावचें पडटा. म्हाकाच तें पचोवचें पडटा आनी तातूंतल्यानच म्हर्जे रगत, 
म्हजे मांस, म्हजीं हाडां आनी हेर सगल्लें म्हाकाच तयार करचें पडटा. ही गूढ़ 
शक्त किते आसा? फाटल्या आनी फुडल्या काळाचो विचार कितल्याश्याच 
जाणांक भेडसायतां. खुब जाणांक अदमास करीत रावपा सारकें दिसता. 
आतां आमी सध्याचो विशय घेवया. आमचेच मदीं काम करपी ही शक्त 

कितें आसा? आमकां खबर आसा, प्राचीन काळांत सगल्या पोन्न्या धर्मशास्त्रात 
ही शक्त म्हणचे आमच्या शरिरांत रावपी एक शरीराभशेनूच ज्यातिर्मय अतः 
शरीर वा सुक्ष्म शरीर अशें मानलां. हें सुक्ष्म शरीर ह्या शररा भशेनच आसा 
आनी जड शररिचें पतन जालें तरी तें सुक्ष्म शरीर मात तशेंच उतरा अशें 
शास्त्रांत बरयलां. उपरांतच्या काळांत हे विशीं हाचेपरस उंचेली कल्पना दिसून 
येता. अशी हें ज्योतिर्मय सुक्ष्म शरीर म्हणचे मूळ शक्त वा सत्ता न्हय. जाका 
म्हणून आकार आसा तें जड परमाणू संयोगानूच निर्माण जालां आसूंक जाय 
आनी ताका चालना दिवपाक, ताका गती दिवपाक, ताचे फाटल्यान वेगळी 
कितेंतरी शक्त आसूंक जाय. जर आमचें हें शरीर घडोवपाक ते परस वेगळ्या 
अश्या कित्याची तरी गरज पडटा आसत तर मागीर तेच कारणा खातीर त्या 
ज्योतिर्मय सुक्ष्म, शरिराक घडोवपाक ताचे परस वेगळे अशें कितें तरी आसूंक 
जाय. तें कितें तरी, कांय तरी हाकाच आमचे संस्कृत भाशेंत 'आत्मो' अशें 
म्हणलां. हो आत्मोच ह्या जोतर्मय अंत शरीर वा सुक्ष्म शरीर मनाची रावपाची 
सुवात आसा. आनी आत्मो ताचे पलतडी आसा. हो आत्मो म्हणचे मन न्हय, 
तो मनाक चलयता आनी मनावरवीं जड़ शरिराक चलयता. तुमकां एक आत्मो 
आसा. म्हाका वेगळे आत्मो आसा. आमका दर एक वेगळो आत्मो आसा 
आनी वेगळें सुक्ष्म शरीर आसा. आनी त्या सुक्ष्म शरिरांतल्यान आत्मो भायल्या 
जड शरिराचेर कार्य करता. मागीर ह्या आत्म्या विशीं ताच्या स्वरुपाविशीं प्रस्न 
विचारल्यात. शरिरय न्हय, मन न्हय असो हो मनशाचो आत्मो मागीर आसा 
तरी किते खूब चर्चा जाली. अदमासय केले. तरांतरांच्या मताची चवकशी 
जाली. ह्या सगल्यांतल्यान आत्म्याविशीं जे सिद्धांत जाले, निश्कर्श जाले ते 
हांव तुमकां सांगपाचे प्रयत्न करतां. 

ह्या वेगवेगळ्या सगल्या तत्वज्ञांचे ह्या एका मुद्याचेर एकमत जालां. ह्या 
आत्म्याचे स्वरूप कशेंय काय आसना, ताका रुपूय ना वा आकारुय ना. आनी 
जाका रूप वा आकार नासता ती गजाल सर्वव्यापी आसुंकूच जाय. देश आनी 
काळ आनी अवकाश हे दोनय मनांतच आसतात. काळा बगर कार्य कारणा 
भाव आसूंच शकना. अनुक्रमा बगर पयलें हें तांचे उपरांत तें ताचे उपरांत 
तें अशें कल्पनेबगर कार्यकारणभाव आसूंच शकना. काळ, अवकाश आनी 
कार्यकरणभाव हे तिनूय मनांतच आसतात आनी जे अर्थी आत्मो हो मनाचे 

पलतडी आसून रूप विरयत म्हणचे निराकार आसा ते अर्थी तो स्थळ काळ 
आनी कार्यकार जे हांचेय पलतडी आसूंक जाय आनी तो स्थल, काळ आनी | 
कार्यकारण हांच्या पलतडी आसा. तर तो अनंत आसुंकूच नज. आत्मो जर 
अनंत आसत तर मागीर फकत एकच आत्मो आसुंक येता आनी तुमकां एक 
आत्मो आसा, म्हाका वेगळो आसा आनी हेर वेगवेगळे आत्मे आसात ह्यो 
कल्पनाय ख्यो न्हय. देखून खरो मनीस' हो एकच अनंत आसा. सर्वव्यापी 
आत्मो आसा. तेंच मनशाचें सत्य स्वरूप आसा. आनी हो वयर वयर खरो कसो | 
भास जावपी मनसी, हो वेव्हारीक मनीस त्या खऱयो मनशाची एक मर्यादीत | 
अवस्था आता. त्या अर्थान ती पुराणीक काणी खरीच आसूंक जाय की हो 
बयर वयर दिसपी मनीस हरशीं कितलोय मोटो जरी आसलो तरी खरें म्हणल्यार 
तो ते पलतडीं आशिल्ल्या खर्‍या मनशाचें अस्पश्ट अशें प्रतिबिबच आसा. 
तो खरो मनीस, तो आत्मो कार्य आनी कारण हाचे पलतडी आशिल्ल्यान 
देश आनी काळ हाणें बांदिल्लो नाशिल्ल्या मुळांतच मुक्त आसूंक जाय. 
तो केन्नाच बद्ध नाशिल्लो आनी ताका कोण बद्धय करूंक शकना. हो वयर 
वयर दिसपी मनीस प्रतिबिंब आशिल्ल्यान स्थळ काळ आनी कार्यकारण 
हाणें मर्यादीत आसा आनी देखून बद्ध आसा वा आमच्या कांय तत्वज्ञान्यांचे 
भाशेंत सांगपाचें जाल्यार तो बद्ध आसा असो भास जाता. पूण तो खरो बद्ध 
मात ना. आमच्या आत्म्याविशीं हेंच सत्य आसा. तो सर्वव्यापी आसा. तो 
चैतन्यस्वरूप आसा. तो अनंत आसा. प्रत्येक आत्मो अनंत आसा. देखून 
जल्म मरणाचो प्रश्‍नच येना. एक खेपो एके शाळेंत कांय भुरम्यांची परिक्षा 
चलताली. परिक्षक तांकां कठिणूच प्रश्‍न विचारतालो. तातूंतलो एक प्रश्‍न 
असो आशिल्लो. “'धर्तरी पडना कित्याक?” परिक्षकांक त्या भुरग्यां कडल्या 
गुरुत्वकर्शणा संबंदान जाप जाय आशिल्ली. बऱ्याच भुरग्यांक जाप दिवंक 
जमली ना, थोड्या भुरग्यांनी ताचें कारण गुरुत्वाकर्शण वा तसली कितें तरी 
जाप दिली पूण एके हुशार ल्हान चलयेन प्रश्‍न विचारून जाप दिली. उरफाटो 
विचारलें, 'धर्तरी खंय पडटली ?”” हो प्रश्‍नच चुकीचो, पिशेपणाचो, धर्तरी 
खंय पडटली ? धर्तरेक पडप वा चडप कांयच ना. अनंत अवकाशांत वयर वा 
सकयल अशें कांयच ना. वयर वा सकयल हें फकत सापेक्ष आसता. 

अनंत वतलें खंय आनी येतलें तरी खंयच्यान? ताणें खंयच्यान येवपाचें 

आनी खंय बचपाचें हे प्रमाण लोक फाटल्या वा फुडल्या काळाचो विचार 
करपाचो थांबतात. तेन्ना शरिराचो विचार करपाचो सोडून दितात. कारण 
शरीर येता आनी वता आनी तें मर्यादीत आसा. तेन्नाच ते एका उंचेले पदाचेर 
चडूटात. शरीर खरो मनीस न्हय. शरीर मनय न्हय, कारण मनाक चड देंव 
आसता. ताचे पलतडी आशिल्लो आत्मोच चिरंतन आसा, नित्य आसा. शरीर 
आनी मन हीं सतत बदलत आसता. इतलेंच न्हय बदलतले एके सरपळेक 
आमी शरीर म्हणटात तर दुसरे मन म्हणटत तें न्हये भशेन आसता. न्हयेंतलें 
उदक सरमळेक सारकें व्हांवत आसता. आनी तरीय एका अखंडीत प्रवाहाचो 
अभास निर्माण करीत आसता. आमच्या शरिरांतले प्रत्येक परमाणू बदलत 
आसा कांय थोडे खीण लेगीत, कोणाचेंच तेंच शरीर नासता. तरी लेगीत 
आमी ताका तेंच एकच शरीर आसता. मना विशीं तशेंच. एका खिणाक तें 
सुखी आसता तर दुसऱ्या किणांक तें दुख्खी आसता. एका खिणाक बळिश्ट 
तर दुसऱ्या खिणाक दुर्बळ आसता. सदांच बदलपी भोवरोच, करें देखून तेय 
आत्मो जावंक शकना. कारण आत्मो अनंत आसा. जें मर्यादीत आसा तातुंतूच 
बदल जाता. अनंत कशेय रितीन बदलता अशें म्हणप पिशेपणाचें. तें बदलूंक 
पावना. एक मर्यादीत शरीर हे नदरेन हांव हांगच्यान थंय वचूक शकतां. तुमीय 
हालूंक शकतात. ह्या विश्वांतलो प्रत्येक परमाणू सतत बदलत आसता. पूण 
सगलें विशव एक घटक. समग्र समजून तें हालूंक शकना आनी तें बदलुकूय 
शकना. गती ही सदांच सापेक्ष आसतां. कित्याचे तरी तुळेतूच म्हज्यान एका 
जाग्या वयल्यान दुसऱ्या जाम्यार वचूयेना. ह्या विशवांतलो खंयचोय परमाणू 
दुसऱ्या एका परमाणूंचे हालूंक शकतलें? ताचे कुशीक आनीक कांयच ना. 
देखून तो आत्मो ही अनंत एकसंघता, ही अनंत एकता, तो एकमेव, केन्नाच 
बदलना. तो केन्नाच हालना. तीच निरपेक्ष पारमार्थीक सत्ता आसा. तोच खरो 
मनीस. तेंच मनशाचे खरें स्वरूप आसा. म्हणून आमचे खरें स्वरूप सर्वव्यापक 
आसा. मर्यादीत ना. 

आमी सदांच बदलपी ल्हान जीव आसात ही भावना कितलीय सूर्खा 
दणी आसली तरी तो एक पुर्विल्लो भ्रम आसा. तुमी सर्वव्यापी अनंत पुरूश 
आसा. अशें सांगल्यार लोक भियेतले. तुमी सगल्यांवांगडा कार्य करतात, 
प्रत्येक पायांक वरवीं चलतात. प्रत्येक ओठांतल्यान तुमीच उलयतात. प्रत्येक 

काळजांतल्यान तुमी अणभव घेतात. 

लोक हे सांगल्यार भियेतात. ते परत परत तुमकां विचारतले. मागीर ताचें 
व्यक्तीपण उरचेंच ना काय? व्यक्तित्व म्हणचे कितें? तें म्हाका पळोबपाची 
इत्सा आसा. ल्हान भुरग्यांक मिश्यो नासतात, व्हडलो जातकूच ताका खाड 
मिश्यो येतात. जर व्यक्तित्व शरिरांतच आसलें तर तें म्हजे व्यक्तित्व जर 
शरिरांतच आशिल्लें तर म्हजो एक दोळो वा हात ना जातकूच म्हजें व्यक्तित्व 
ना जावन वतलें आशिल्ले. तर मागीर बेबद्यान सोरो पियेवप सोडून दिवंक 
जायना. कारण तशें केल्यान ताचे व्यक्तित्व वतलें, चोरान मागीर बरो जावंक 
जायना कारण ताचे व्यक्तित्व वतलें. व्यक्तित्व वतलें ह्या भयान मागीर कोणेंच 
आपल्यो संवयो बदलूंक जायनात. व्यक्तित्व हें अनंता बगर आनी कित्यातच 
ना. बदल नासपी अशी तीच एक अवस्था आसा. हेर सगले सारके बदलत 
आसा. तर व्यक्त्वि हे यादींतूय आसूंक शकना. समज म्हजे तकलेक तडाको 
बसलो आनी हांव फाटलो सगलो काळ विसरून गेलों, मागीर कितें म्हजे 
व्यक्तित्व किते हांव शेणोवन गेलों. हांव सामकों जावन गेलों अशें जाता? 
म्हज्या भुरगेपणातलीं पयलीं दोन तीन वर्सा म्हाका मात लेगीत याद जायना 
आनी जर स्मरण आनी अस्तित्व एकच आसत, यादीचेरच जर म्हजें अस्तित्व 
तर मागीर भुरगेपणांतली ती याद जायनासपी वर्सा गेलींच समजुपाची. तशें 
जाल्यार म्हजे पिरायेचो जो जो वांटो म्हाका याद जायना तो वांटो हांव जियेलोंच 
ना अशें जातलें. व्यक्तित्वाविशीं ही धारणा खुबूच संकुचीत म्हणची पडटली . 

आमी अजून व्यक्‍ती नाच. आमी व्यक्तित्वा खातीर प्रयत्न करीत आसात. 
आनी तें अनंतच आमचें खरें व्यक्तित्व. तेंच मनशाचें सत्य स्वरूप आसा. 
जाचें जिवन त्या सगल्या विश्वात व्यापून आसा तोच खरो जगता आनी आमी 
जितले जितले आमचें जिवन ल्हान ल्हान मर्यादीत गजालींचेर केंद्रीत करतले 
तितलेच बेगीन आमी मरणा वतले. तेच खीण आमी जगतात. जेन्ना आमची 
जीण विश्‍वात व्यापून आसता हेराकडेन भितर व्यापून आसता. अशी ल्हान 
जीण जगप म्हणल्यार खरें मरणच आसा. पूर्णपणान मरण, देखुनूच आमकां 
मरणाचो भ॑य दिसता. 

ज्ञानयोग 
तेन्नाच मरणाच्या भयांचेर जैत मेळटलें असो जेन्ना मनशाक साक्षातकार 

जातलो जोमेरेन ह्या विश्वात एक तरी जिवन आसा तों मेरेन हांव जितो आसा. 
हांब सगल्या वस्तूंनी आसां. हांव सगल्या देहांनी आसा.. सगल्यांच्या जिणांनी 
हांव आसा. हांवच हें विश्व आसां. अशें जेन्ना मनशाक म्हणूंक जमतलें तेन्नाच 
भयाविरयत अवस्था येतली. सदांच आसा तसोच आसता. तीच अखंड एकरस, 
एकमेव सत्ता आसा. आनी तेंच मनशाचें खरें खरें व्यक्तित्व आसा, तोच खरो 
मनीस आसा. तेंच मनशाचें खरें स्वरूप आसा. हो वयलो चाराचो मनीस बरो 
जावप, पशूचो मनीस जाव हें सगलें आत्म्यांत घडना. हाका सैमाची उत्क्रांती 
आनी प्रगटीकरण म्हणपाक जाता. समजा तुमचे आनी म्हजे मदीं एक पड़दो 
आशिल्ल्यान हांव थोड्यांकच पळोवंक पावता. थोड्याच जाणांची मुखामळां 
दिसतात. आता समजा तो बोंथो व्हडलो, व्हडलो जावंक लागलो आनी जसो 
जसो बोंथो व्हड व्हड जायत वतलो तसो तसो तसो म्हाका मुखावयलो देखावो 
म्हजे मुखार स्पश्ट जायत वतलो. आनी जेन्ना सगलो पडशे थंयच्यान नाच 
जातलो, तेन्ना हांव तुमचे मुखार सामके उबो आसतलों. हे स्थितींत तुमच्यात 
कांयच बदल जावंक ना. क्रमविकास जातलो तो त्या बोंथ्याचो आनी तुमी ल्हव 
ल्हव म्हजे मुखार प्रगट जातले. आत्म्याचेंय तशेंच जाता. पुर्णत्व हें मेळोवपाचें 
नासता. आमी पयलींच्याच स्वरुपांत पूण आसात, मुक्त आसात. धर्म, ईश्वर, 
परलोक आनी हेर धारणांचो अर्थ कितें? मनीस ईशवराक कित्याक सोदता? 
जाव मनुशा भितर जावं ईश्वर रुपान, जावं आनी कित्याच्या रुपान एका, ह्या 
पूर्ण आदर्शाची आस प्रत्येक दशांत प्रत्येक रुपांतल्या लोकांक आसता ती 
कित्याक? हाचें कारण हेंच तो आदर्श तुमचे भितरच, तुमच्या अंतस्करणात 
तो आसता. तुमी आयकतात ती तुमच्या काळजांतली धधड आनी ती तुमकां 
ती खबर नासता. ती खंयच्यान तरी भायल्यान येता अशें तुमी समजतात. 
तुमच्या अंतरात्म्यांत रावपी ईश्वरच ताका सोदपा खातीर, ताचो साक्षात्कार 
करून घेवपा खातीर तुमकां प्रवृत्त करता. तुमकां जागयता. हांगा थंय देवळांनी 
इंगर्जीनी, मशिदिंनी धर्तरेर, सर्गात खूब सोदून जालें उपरांत निमणें जाय सावन 
सुरवात केल्ली, थयच तुमच्या आत्म्यात एक व्हडलो भांवताडो घेवन तुमी 
परत येतात. आनी मागीर तुमकां कळटा, जाता तुमी जगभर सोदताले, जाचे 
खातीर तुमी देवळांनी, इंगर्जीनी वचून रडटाले, प्रार्थना करताले, जाका तुमी 
कुपांत लिपून बशिल्ले, अजापालें अजापीत गुपीत समजताले तो सामको लागीं 

तुमचो आत्मोच आसा, तुमचो प्राणच आसा, तोच तुमचो देहच आसा. तुमचें । 
मनच आसा. तुमचें सर्वस्व आसा. तेंच तुमचे स्वरूप आसा. तें प्रगट करात. 
तें व्यक्त करात. तुमकां पवित्र जावपाचें ना, तुमी पयलीं पसून पवित्र आसात. | 
तुमका पूर्ण जावपाचें ना, तरी पयलींच पूर्ण आसा. प्रकृती त्या पड्ड्या भशेत _ 
आसा. त्या पलतडी जें सत्य आसा तें लिपयता. तुमी पड्ड्या केल्लो प्रत्येक _ 
सदविचार वा प्रत्येक सत्कर्म म्हणचे जशें कितें तो पड्डो पिंजीत वचप आनी | 
मागीर ताचे फाटल्यान आशिल्लो तो शुद्ध अनंत ईश्वर, तो तुमचो आत्मो, 
चड़ चड प्रगट जायत वता. 

होच मनशाचो सगलो इतिहास आसा. तो पडदो जसो, जसो झिरझिरीत 
जायत बता तशी तशी ताचे फाटली आत्मज्योत चडचड उजवाड दिवंक 
लागता. कारण उजवाड़ दिवप हो ताचो सभावच आसा. हो आत्मो जाणा 
जावप शक्य ना. ताका जाणा जावपाचे प्रत्येक यत्न निश्फळ जातलो. तो 
जर जाणा जावपाचो आशिल्लो तर तो आसा तसो आसचोच नाशिल्लो. तो 
नित्य ज्ञातो आसा. ज्ञान मर्यादीत आसता. ज्ञान हो विशय जावंक शकता. 
तो सगल्या गजालींचो नित्य ज्ञातो आसा. तो ह्या विश्वाचो नित्य साक्षी 
आसा. तुमचो तो आत्मो आसा. आत्म्याचे ज्ञान ही सकयल्ली पायरी कशी 
स्वरुपा पसून भ्रश्‍ट जावप, सकयल देंवप सासणाचे आमी तर पयलींचेच ज्ञाते 
आसात. मागीर ज्ञातीच ज्ञात्याक कसो वळखतलो ? स्वताकच आमी कशे 
जाणा जातले. तो आत्मोच प्रत्येकाचे खरें स्वरूप आसा. आमी प्रत्येक जाण 
तो तरातरांनी व्यक्त करपाची धडपड करीत आसता. तशें नाशिल्लें जाल्यार 
हे इतले नितीनेम कित्याक म्हण आसात? नितीनेमांची विसकटावणी मागीर 
करपाक येतली? सगल्या नितीशास्त्रां भितर एक मुखेल कल्पना वेगवेगळ्या 
रुपांनी दिश्टी पडटा. आनी ती म्हणल्यार दुसऱ्याचेर उपकार करप. दुसच्याचें 
बरे करप. मनीस जातीचो उरबा दिवपी हेत मनशांचेर, दया करप, सगल्या 
प्राण्यांचे) दया करप, होच आसूंक जाय. हें सगलें म्हणचे हावूंच हें विश्व 
आसा, हे सगलें विशव एक आसा ह्या चिरंतरन सत्याचेच वेगवेगळे आविश्कार 
आसात. ना, जाल्यार हाचें कारण कितें? हावें भावांचेर उपकार कित्याक 
म्हणून करपाचे? दुसऱ्यांचें हावें बरे कित्याक म्हणून करपाचें ? कोण म्हाका 
हें करूंक लायता? हाचें कारण कळवळो. सगले आमी एकच आसात ही 

भावना. केन्ना केन्नाय निबर काळजाच्या लोकांक लेगीत दुसऱयाचो कळवळो 
येता. भिवखुऱ्या मनशाक लेगीत जर सांगात, आमी आपणायिल्लें व्यक्तित्व 
` हो एक भ्रम आसा, ह्या आपणायिल्ल्या व्यक्तित्वाक दसून रावप म्हणल्यार 
सामके अधमपाणाचें, तेन्ना तो प्रत्येक मनीस सांगतलो, पुराय आत्मत्यागच 
सगल्ले नितीचो गाभो आसा. आनी पुराय आत्मत्याग म्हणचे तरी कितें? 
पुराय आत्मत्याग म्हणल्यार ह्या आमच्या भासमान व्यक्तित्वाचो, त्याग, 
सुवीर्थीपणाचो त्याग. “हांव आनी म्हजो अहंकार आनी ममता ही आमचे भितर 
आशिल्ल्या भ्रमाचींच फळां आसात.' आनी आमचो हो आयचो अहं जसो 
जसो वतलो, तसो तसो आमचो खरो आत्मो चड चड प्रगट जायत वतलो. 
होच खरो 'आत्मत्याग' आसा. हेंच सगल्या नितीक उपदेशाचे केंद्र, बुन्याद 
आनी सार आसा. आनी खबर आसूं वा नासूं सगलें जदग ल्हव ल्हव आसा 
आनी थोड्या भोव प्रमाणांत वेव्हारांतय हाड़पाचो यत्न करतात. फकत चड़शे 
लोक हें नकळट ना करतात. तांणी तें जाणा जावन करचे, हे हांव आनी 
म्हजे हो' खरो आत्मो न्हय, तें आत्म्याचे एक बंधन आसा हें जाणा जावन 
तांणी त्याग करूक जाय. आमी जाका आयज मनीस म्हणटांत तो म्हणचे त्या 
अनंत सच्चिदानंदाचो फकत एक आभास आसा, त्या सगल्या स्वरूप अनत 
अग्नीचो फक्त एक स्फुल्लींग आसा, तो अनंतच ताचे खरें स्वरूप आसा. 
ह्या ज्ञानाचो फायदो किते? ह्या ज्ञानाचो उपेग किते? ताचें फळ किते ? 
ह्या दिसांनी आमकां सगलें उपेगाच्या मापान मेजचें पडटा. ताचेपसून कितले 
रूपये, कितले आणे आनी कितले पयशे मेळटले हाचे वयल्यान फायदो 
थारायता. पूण सत्याचो असो उपेग पळोवन वा पयशे कितले मेळटात तें 
पळोवन पारखणी करपाचो मनशाक कसलो अधिकार आसा? समजा कांयच 
उपेग ना, कांयच फायदो ना, म्हणचे कितें तें उणें सत्य थारतलें? फायदो 
वा उपेग हो सत्याचो पारखणी न्हयच. तरीपूण ह्या सत्या पसून ह्या ज्ञानांत 
आमचो सगल्यांत व्हड फायदो जातलो. आमी पळयतात, आमी सगले सूख 
सुविधेंत आसात. पूण चडशे लोक तें खिणयाळे गजालिंतूच सूख सोदीत 
आसतात. पूण सूख केन्नाच इंद्रियां भितर नासता. अशो एकय मनीस आसचो 
ना जाका इंद्रियांच्या सुखांनी, इंद्रियांच्या भोगांनी तृप्त केला आसतलो. सूख 
फकत आत्म्यांतच मेळूक येता. आत्मानंदात सूख मेळप होच मनीसजातीचो 

सगळ्यांत व्हड फायदो आसा. आत्मानंदात मनीस सुखी जाता, धा “ 
जाता, हो ह्या ज्ञानाचो व्हड उपेग आसा. 

दुसरें म्हणचे अज्ञानच सगल्या दुख्खाचें मूळ आसा. 

आनी आमी अनंत आत्मो आसून लेगीत स्वताक मर्यादीत जीव समजून 
रडटात हें सगल्यांत व्हड सामकें मूलभूत अज्ञान आसा. आमी अविनाशी | 
नित्यशुद्ध पूर्ण आत्मो आसुनूय आमी ह्या ल्हान ल्हान मनशा कडेन ल्हान 
ल्हान शररा कडेन एकरूप जावन वतात. आमी स्वताक शरीर वा मनच | 
समजूंक लागतां. तेन्ना म्हाका ते रोखडेंच सांबाळून दवरचें अशें दिसता. तें 
राखून दवरचें, हेर शरिराची पर्वा करिनासतना सुंदर दवरचें अशें दिसता. मागीर 
तुमी आनी हांव वेगले जातात. ही वेगळेपणाची भावा जाले बराबर सगल्या | 
अनर्थाक आनी दुख्खांक दारां उकतीं जातात. आत्मज्ञाना पसून ब्रह्मविद्येपसून 
होच फायदो आसा. आमच्या ह्या जगांतल्या मूठभरच मनशांनी सुवार्थीपणाचो, 
संकुचीतपणाचो, क्षुद्रपणाचो त्याग केलो तर फाल्यांच धर्तरेचें नंदनवन जातलें. 
पूण फक्त यंत्रांनी आनी फक्त भौतीक ज्ञानाचे उदरगतीन हे केन्ना जावप शक्य 
ना. उज्यांत तेल ओत्तकच उजो चडच मोटो जाता. तेच प्रमाण हाका लागून 
दुख्खाक ओतोच येतलो. आत्मज्ञाना बगर सगल्यांचे सगलें भौतीक ज्ञान म्हणचे 
फक्त उज्यांत तेल ओतिल्ले भाशेनेच जातलें. ते म्हणचे सुवार्थी लोकांच्या 
हातांत हेर लोकांक नागोवपाचें आनीक एक साधनच दिलले भशेन जातले. 
दुसऱ्या खातीर प्राण दिवचे बदला दुसऱ्यांचे प्राण घेवन जगप अशें जातले. 

आतां प्रश्‍न आसा, हें आचरणांत हाडप शक्‍य आसा? आधुनीक समाजांत 
हें आचरपणांत हाडप शक्‍य आसा? सत्य खंयच्याच समाजा मुखार मान 
बागोवपाचें ना. मागीर तो समाज प्राचीन आसू वा आधुनीक आसू. समाजानच 
सत्या मुखार मान बागोवपाक जाय. आनी तें जर जमनासत तर मरपाक तयार 
जावंक जाय. सत्याचेर समाजाची उबारणी करूंक जाय. सत्यान केन्नाच 
समाजा कडेन जुळोवन घेवंक जायना. निसुवार्थीपणा भशेन उदात्त तत्व जर 
समाजात रावन आचारणांत हाडप शक्‍य ना तर त्या मनशाम समाज सोडून 
रानांत रावप बरें. तोच धाडशी मनीस. धाडस दोन तरांचें आसता. एक म्हणचे 
नाळीक फुडो करपाचें धाडस आनी दुसरें आसा अध्यात्मीक श्रद्धेतल्यान 
निर्माण जावपी धाडस. भारताचेर घुरी घाल्ल्या एका सम्राटाक ताच्या गुरून 

भारतांतल्या साधूचो सोद करून ताची भेट घेवपाक सांगिलें. बरोच वेळ सोदले 
उपरांत त्या सप्राटाक एक खूब जाणटो साधू एका फातराचेर बशिल्लो दिश्टी 
पडलो. ताचे कडेन थोडें उलयले उपरांत ताच्या शाणेपणान तो सम्राट खुबूच 
प्रभावीत जालो. ताणें त्या साधूक आपल्या देशांत येवपाक विनवणी केली. 
साधून म्हणलें “नाका. म्हज्या रानांत हांव खूब संतुश्ट आसां.'' सम्राटान 
म्हणलें “हांव तुमकां धन मान दितां. सम्राट आसा हांव.'' ताचे त्या साधून 
जाप दिली, “म्हाका तें गजालीची कांयच गरज ना. म्हाका ताची पर्वा ना. 
तें आयकून सप्राटान म्हणलें, “तुमी जर म्हर्जे आयकलें ना तर हांव तुमकां 
मारून उडयतलो.” ताचेर मंद प्रसन्नतायेन हांसत त्या साधून म्हबणले, ' राजा, 
आतां मेरेन केन्ना उलोवंक इतली मूर्खपणाची गजाल आयज तूं उलयलो. म्हाका 
मारप तुका शक्य ना. सूर्य म्हाका सुकोवंक शकना. उजो म्हाका जळोवंक 
शकना. तलवार म्हाका मारूक शकना. म्हाका जल्म ना, म्हाका मरण ना, 
हांब अमर, नित्य, सर्वव्यापी, सर्व शक्तिमान आत्मो आसां.” म्हाका म्हणटात 
अध्यात्मीक धाडस. तर वागाचें, शिंवाचें धाडस वेगळे. १८६७ च्या उठावा 
वेळा वयली गजाल एका स्वामीक एका मुसलमान शिपायान निश्ठूरतायेन 
भौसकिलो. तो संन्याशी व्हड महात्मो आशिल्लो. हिंदू शिपायांनी त्या 
मनशाक धरलो आनी स्वामी मुखार हाडलो आनी ते ताका मारपाक तयार 
जाले. पूण स्वामीन शांतपणान त्या मारेकाराक पळेल्ले आनी ताणें म्हणलें, 
“भावा, तू तोच आसा. तू तोच (परमात्मो) आसा. न आनी अशें महणून 
ताणें प्राण सोडलो. अध्यात्मीक धाडसाची हो आनीक एक देख. तुमकां जर 
सत्य समाजजिणेंत आस्पावंक जमाना, उचेले सत्याक समाजांत सुवात दिवंक 
जमनात, तर मागीर शारिरीक बळग्याचें व्हडपण सांगून कितें उपेग? तुमच्या 
अस्तंत संस्थांच्यो व्हडविक्यो कित्याक गावप हें आत्मबळ वेव्हाराक उपेग 
ना. अशें जर तुमकां म्हणपाचें आसात, तर मागीर तुमच्या ऐश्वर्याचो आनी 
तुमच्या मोटेपणाचो उपेग कितें? रुपया आनी पयशे सोडून आनीक कांयच 
उपेगाचें व्हय? अशें जर आसत तर समाजा विशीं बडाय कित्याक मारतात? 
(तोच समाज सगल्यांत व्हडलो) जंय उंचेलीं सत्यां वेव्हारांत हाडटात. तशे 
म्हजे मत आसा. आनी समाज जर उंचेलीं सत्या आचरणांत हाडपाक योग्य 
नासत, तर बदलून तसो करात. आनी जितले बेगीन तशे करशात तितलें बरें 

जातलें. उठात नरांनो आनी अस्तुऱ्यांनो, अशें भावनेन उठात. ह्या सत्याचेर | 
विश्वास दवरपाचें धाडस करात. तें सत्य आचरणांत हाडपाचें धाडस करात. | 
जगाक असल्या कांय शेकड्यांनी पुरुशांची आनी अस्तुऱ्यांची गरज आसा. _ 
तसलें धाडस आचरणांत हाडात. संत्य जाणून घेवपाचें धाडस करात. प्रत्यक्ष | 
जिणेंत तें सत्य आपणावपाचें धाडस करात. जें मरणामुखार थरथरचें ना, न्हय | 
मरणाक येवकारच दितलें. त्या सत्याच्या बळार मनीस जाणा जाता की तो | 
आत्मो आसा आनी ह्या विश्वांत ताका कोणच मारुंक शकना. मागिरूच तुमी _ 
मुक्‍त जातले. उपरांतूच तुमकां स्वताचें खरें स्वरूप कळटलें. आत्मस्वरूप | 
कळरटलें. 

“हो आत्मो पयलीं श्रवण करूंक जाय. मागीर ताचेर मनन करूंक जाय. 
आनी मागीर ताचेर ध्यान करूंक जाय. आधुनीक काळांत कामा विशीं खुबूच 
उलोवप जाता आनी चिंतन, मनन धारणेक हिणसावपाकडेन लोकांचो कल 
दिसता. काम करप हें खूब बरें पूण करप हें विचारांतल्यान येता. 

बळम्यांतल्यान शक्तीचो आविश्कार करप हाका कर्म म्हणटात. पूण ज॑य 
विचार नासता, थंय कर्म नासता. देखून आपलो मेंदू उच्च विचारांनी सगल्यांत 
उच्च आदर्शांनी भरून उडयात. रातदीस ते विचार तुमच्या मुखार दवरात, 
आनी तातूतल्यानच व्हडलीं व्हडलीं, कामां उबारूक जातलीं. हांव अपवित्र” 
ही भावनाच मनांत बाळगू नाकात. पूण म्हणात, “ आमी पवित्र आसात, 
शुद्ध आसात, आमी शुद्ध आसात. आमी जल्म घेतला, आमी मरतले ह्या 
विचारांची आमी आमचेर भूल घाल्या. आनी देखुनूच आमी सदांच भंयान 
जियेत आसतात. 

एके शिंविणी विशीं एक काणी आसा. ती शिंवीण गाबणी आशिल्ली. 
एक दीस ती भक्ष्य सोदतां सोदतां तिणें मेंढ्याचो एक कळप पळयलो, 
आनी ताचेर घुरी घाली. तें करतना तिणे एका पिलाक जल्म दिलो आनी ती 
मेली. पेटयाक आवय ना जाली. मेंढ्यांनीच ताचो सांबाळ केलो. तांणीच 
ताका वाडयलो. तोय त्या मेढ्यांच्या सांगताना लहानाचो व्हड जालो. तांचे 
भशेनूच तो खावपाक लागलो. आनी त्या मेंढ्याभशेनूच बें, बें करूंक लागलो 
आनी कालांतरान जरी तो व्हड वाडिल्लो शींब जाल्लो तरी आपूण मेंढरूंच 
आसां अशेच तो समजतालो. एक दीस दुसरो एक शींव भक्ष्य सोदपाक थंय 

आयलो. त्या मेंढरांच्या कळपांत एक शींव तण खाता आनी कसलोय भंय 
दिसले बराबर मेंढ्यांसारको भंयान धांवत आसता तें पळोबन त्या नव्या 
. शिंबाक व्हड अजाप जालें. ताणें मेंढो शिंवा कडेन वचून तूं मेढरो न्हय, तूं 
शींव आसा असे सांगपाचो यत्न केलो. पूण तो मेंडो शींब त्या नव्या शिवा 
लागीं आयलेबराबर थंयच्यान धांवलो. हो नवो शींब संधीची वाट पळयत 
रावलो. आनी एक दीस ताका तो मेंढो शींव न्हिदिल्लो आसतना मेळळो. 

ताचे म्हऱ्यांत वचून ह्या नव्या शिंवान ताका म्हणलें, ' अरे तूं शींव आसा. न 
मेंढ्यान शिंवाक आडून सांगले, हांव मेंढो आसा. न तो शींव आसा ताचेर 
ताचो विश्वासच नाशिल्लो. आनी तो बें बें करुक लागलो. नव्या शिवान 
ताका ओडीत तळया कडेन व्हेलो आनी सांगलें पळय, ह्या उदकात. हांगा 
म्हजें प्रतिबिंब आसा आनी तुजेय आसा. न तो तुळा करपाक लागलो. ताणें 
एक खेपो त्या शिंवा कडेन पळयलें, एक खेपो स्वताच्या त्या प्रतिबिंबा कडेन 
पळयलें. एका खिणांत ताका कळ्ळे, तोय शींव आसा, ताणें व्हड आरड 
मारली. बे बे करप गेलें. इश्टांनो, तुमी शींब आसात. तुमी आत्मो आसात. 

शुद्ध, अनंत आनी पूर्ण आसात. विश्वाची म्हाशक्ती तुमचे भितर आसा. 

“'इश्टा, तूं रडटा कित्याक म्हणून? तुका जलमय ना आनी मरणूय ना. तूं 
रडटा कित्याक? तुका व्याधीय ना आनी दुख्खय ना. पूण तूं ते अनंत मळबा 
भशेन आसा. तरांतरांच्या रंगांचीं कुपां ताचेर येतात, खीणभर खेळटात आनी 
मागीर ना जावन वतात. पूण मळब मात आशिल्ले तशें उरता. तशेंच सासणाचें 

निळे निळे. आमकां दुश्टपण कित्याक दिसता? वाटेर झाडाचो खुंटो आसलो 

आनी काळखांत एक चोर वतालो. ताका दिसले, तो पोलीस आसा. आपले 

मोगिणीची वाट पळोवपी तरणाट्यानतो खुंटो पळयलो आनी ताका दिसले, 

ती मोगिणूच आसा. भुतांच्यो काणयो आयकुपी भुरग्याक तो खुंटो भूत कशें 

दिसलो आनी तो किळांच मारपाक लागलो. पूण तो सदांच रुखाचो खुंटो 

आशिल्लो. जशे आमी आसात तशेंच जगय आमकां दिसता. 

समजा एके कुडींत एक ल्हान भुरगे आसा आनी लागींच मेजार भांगरा 

पवनांनी भरिल्ली पिशवी आसा. आनी एक चोर येता आनी ती भांगरान 

भरिल्ली पिशवी चोरता. त्या ल्हान भुरम्याक ती पिशवी चोरून व्हेल्या म्हणून 

कळरटलें. आमचे भितर जें आसता तेंच आमकां भायर दिसता. त्या ल्हान 

भुरम्याचे भितर मनांत चोर नासता आनी देखून ताका भायरय चोर दिसना. ' | 
सगल्या ज्ञाना विशीं अशेंच आसा. जगांतल्या दुश्टपणा विशीं आनी पातका | 
विशीं उलोवं नाकात. अजून तुमकां जगांत पातकां दिसतात म्हूण खंत करात. 
चोंय वटेन तुमकां पातकच पातक दिसता. हे खातीर मनांतल्यान वायट 
दिसूं दी आनी जर जगाक मदत करूंक जाय तर जगाक दोश दिवं नाकात. 
ताचो तिरस्कार करू नाकात. जगाक आनीक चड दुर्बळ करू नाकात. पातक | 
म्हण जें कितें आसा आनी दुख्ख म्हण जें कितें आसा तें सगलें दुर्बळकाये 
खातिरूच जाता. असले शिकवणे खातिरूच जग दिसानदीस चड चड दुर्बळ 
जायत आसा. आमी दुर्बळ, आमी पातकी आसात अशें भुरगेपणा पसून आमकां | 
शिकयतात. तांकां शिकयात. ते सगलेच अमृताचे तेजवंत पूत आसात. इतलेंच 
न्हय, जांचे मदीं आत्म्याचो उजवाड खूब मंद आसा, जे दुर्बळ आसात तांकां 
लेगीत म्हणपाचें कळू दी, ते अमृताचे पूत आसात. सामक्या ल्हान पणा 
सावनच सकारात्मक, बळिश्ट, विधायक अशे उपेगी तरेचे विचार तांच्या मेंदवां 
भितर वचूं दी. असल्याच विचारांचो प्रभाव तुमचेर पडूं दी. दुर्बळकाय हाडपी, 
अपंग करपी अश्या विचारांक थारो दिवं नाकात. तुमच्या मनांत म्हणात, हांव 
तोच आत्मो, हांव तोच आसां. तुमच्या काळजांत, मनांत दीसरात संगिता 
भशेन घुमूं दी. सामक्या मरणाच्या वेळार लेगीत म्हणात, हांव तोच आसां' 
हेंच सत्य आसा. जगांतली अनंत शक्त तुमचेच भितर आसा. ती तुमचीच 
आसा. अंधश्रद्धेन तुमचें मन जें भरून गेलां त्या विचारांक धांवडावन दियात. 
आमी धीर बळिश्ट जावया. तें सत्य जाणा जायात आनी तें सत्य आचरणांत 
हाडात. आमची मोख खूब पयसुल्ली आसा. म्हणून जागे जायात, उठात, 


मोखी कडेन पाव मेरेन मदीं खंयच रावं नाकात. 
{ 1 1) 

3. माया आनी चित्तभ्रम 


माया हें उतर तुमी चडश्या जाणांनी आयकलांच आसतलें. सामान्यतायेन 
चितभ्रम वा भूल वा अशेच तरेच्या अर्थान, जरी तें चुकीचे आसलें, हें उतर 
बापरतात. पूण मायावाद ही वेदान्ताची बुन्याद आसा. देखुनूच ती वेवस्थीत 
रितीन समजून घेवपाची गरज आसा. माये विशीं चुकीचो समज जावपाची 
भिरांत आशिल्ल्यान तुमी थोडोभोव धीर धरचो अशें म्हर्जे मागणें आसा. 
वैदीक वाङ्मयांत भूल ह्या अर्थानच माया ह्या उतराचो सगल्यांत पोन्नो अर्थ 
आसा. पूण तेन्ना माये विशीं खर्‍या सिद्धांता कडेन पावूंक नाशिल्ले. वेदान्तांत 
आमकां इंद्रान आपले मायेन तरातरांची रुपां घेतलीं अशे उतारे मेळटात. हांगा 
माया हे उतर जादू ह्या अर्थान वापरलां हे खरें आसा आनी ह्याच अर्थान 
बापरिल्ले अशे कितलेशेच उतारे आमकां वेदांत मेळटात. उपरांत माया हें 
उतर वापरपाचें बंद जालें. बरोच काळ ताचो उपेग जाल्लो दिसना. मदल्या 
काळांत त्या उतरा फाटले कल्पनेचो विकास जातालो. कांय काळान एक 
प्रश्‍न विचारताले, आमकां ह्या विश्‍वाचें गुपीत कित्याक कळना ?' आनी जाप 
जी दिल्या ती खूब अर्थपूर्ण आसा. जाप अशी आसा. आमी अर्थ नाशिल्लें 
उलयतात. कारण आमी इंद्रियांच्या सुखांत धादोशी आसात. आनी आमी 
वासनांचे फाटल्यान धांवत आसतात देखून आमी सत्याचेर धुक्याचे पांगरूण 
घालां. हांगा माया हें उतर मात्तूय वापरूक ना. पूण आमच्या लक्षांत येता, 
अज्ञानाचे कारण एकादऱ्या धुक्या भशेन आसा. तें आमचे आनी त्या सत्याचे 

मदीं पडूड्या भशेन आड आयला 

हे उपरांत बर्‍याच तेंपान एका हालींच्या उपनिषदांत माया हें उतर उपेगांत | 
हाडिल्ल्याचें दिश्टी पडटा. पूण हे खेपो तातूंत अर्थाचे नदरेन बदल जालो 
आनी त्या उतराक नवोच अर्थ प्राप्त जालो. मतप्रणाली मुखार आयल्यो 
तांची उजळणी जाली. तांचेर चर्चा जाली आनी निमणें माया ही कल्पना मान्य | 
जाली. श्वेताश्वर उपनषिदांत आमकां अशें वाचूंक मेळटा. “ही प्रकृती माया | 
आसा हें जाणा जायात आनी ते मायेचेर शासन करता तो परमेश्वरच आसा. 

आमच्या तत्वगिन्यान्यांचें पळयल्यार अशें दिसता व्हड शंकराचार्यांनी, 
पयलींच्या दार्शनिकांनी माया हें उतर वेगळ्या वेगळ्या अर्थांनी वापरलां. 
ह्या मायावादाचो थोडभोव उपेग केला. पूण बुद्धाच्या हातांत पडिल्ल्यान 
ताका चड़शें कल्पनावादाचें स्वरूप आयलां आनी आयज माया ह्या उतराचो 
सामान्यतायेन होच अर्थ करतात. जेन्ना हिंदू जग माया आसा अशें म्हणटात, 
तेन्ना लोक रोखड़ेच कल्पना करतात की, जग एक चित्तभ्रम आसा. बुद्धधर्मियांनी 
हो जो अर्थ केला ताका कांय कारणां आसात. तें म्हणचे तत्वगिन्यान्याचो एक 
बर्ग भायल्या जगाचेर विश्वासच दवरिनाशिल्लो. पूण वेदान्ताच्या मायावादाचें 
अंतीम स्वरूप म्हणचे, कल्पनावादय न्हय, वा वास्तववादय न्हय वा एक 
प्रणाली न्हय. तर माया म्हणचे आमी कितें आसात (\\॥ ९ ०९) आनी 
आमी आमचे भोंबतणीं कितें पळयतात हे विशींचे वस्तूस्थितीचें सादे सरळ 
वर्णन. हांवें तुमकां फाटीं सांगिल्ले प्रमाण जांच्या काळजांत वेद स्फुरप 
जालें त्या लोकांचीं मनां मूळ तत्वां समजुपाक, मूळ तत्वां सोदपाकच गुल्ल 
आशिल्लीं. भायल्या बारीकसाणींनी घुसपून तांचें खरें स्वरूप घेवपाचीच तांकां 
आस आशिल्ली. जगांचे पलतडीं जें कितें आसा तें तांकां उलो मारतालें 
आनी तांकां दुसरें कांयच सुचनाशिल्लें. आयज आमी जाका आधुनीक विज्ञान 
म्हणटात त्या विशया विशीं उपनिषदांत चडसो तपशील चुकीचो आसा. पूण 
त्याच वेळार पसरिल्लीं तांचीं मूळ तत्वां मात बरोबर आसात हें तितलेंच 
खरें. देखीक इथर, आकाशातत्व हें आधुनीक विज्ञानाच्या, सामक्या हालींच्या 
सिद्धांतां मदलें एक आसा. हें आकाशा विशीं तत्व आमकां आमच्या प्राचीन 
उपनिषदांत मेळटा. इतलेंच न्हय तर उपनिषदां मदीं आशिल्ले आकाशा विशीं 
तत्व हें आधुनीक विज्ञानाच्या ईश्वरा विशीं सिद्धांता परस कितलें तरी विकसीत 

स्वरुपाचे आसा. पूण हें सगलें मूळ तत्वाच्या स्वरुपांत आसा. जेन्ना तांणी 
त्या तत्वाचें कार्य दाखोवपाचो यत्न केलो तेन्ना तांणी खूब चुकी केल्यो. ह्या 
विश्वा मदली सगली प्राणशक्त ज्या एका सर्वव्यापी प्राणतत्वाच्या वेगळ्या 
वेगळ्या रुपांतलो आविश्कार आसा. तें व्यापक प्राणतत्व वैदीक काळांत खबर 
आशिल्ले ते ब्राह्मण भागांत मेळटा. संहितेच्या एका दीर्घ सुक्तांत, वेगळ्या 
वेगळ्या प्राणशक्तीच्या रुपांत प्रगट जावपी ह्या सर्वव्यापक सगल्यांचो आधार 
अश्या विश्वप्राणाची स्तुती केल्या. सुचलें म्हणून सांगतां. आनी तें सांगल्यार 
तुमकां आवडटलें ते म्हणचे आमचे हे धर्तरेचेर जिवाची उत्पत्ती कशी जाली हे 
विशीं कितलेशेच आधुनीक युरोपी बिज्ञानीकांनी मांडिल्ल्या मतां कडेन चडशे 
समान एक सारके सिद्धांत वैदीक तत्वज्ञानात दिसून येतात. तुमकां सगल्यांक 
खबर आसाच, जीव दुसऱ्या गिऱया वयल्यान आयला असो सिद्धांत आसा. 
जीव अशे रितीन चंद्र लोका वयल्यान येता अशें कांय वैदीक तत्वगिन्यानींचें 
ठाम मत आसा. 

मूळ तत्वा विशीं उलोवचें जाल्यार अशें दिसता, वैदीक तत्वगिन्यान्यांनी 
व्यापक आनी सामान्य तत्वां धीटपणान आनी भंया विरयत मांडल्यांत. भायल्या 
जगा कडच्यान ह्या विश्वाचो गूट कितें हाची समाधानकारक जाप जितली 
मेळोवं येता तितली तांणी मेळयिल्ली. भायल्या जगाची तांणी सोदून काडिलीं 
मूळ तत्वां ज॑य विश्वाचे कोडें सोडोबंक शकनात, थंय त्या मूळतत्वां विशीं 
आधुनीक विज्ञानान मांडिल्लो बारीक सारीक प्रायोगीक तपशील म्हणचे चड 
किते सांगूक शकताले अशें कांयच ना. जर आकाशतत्व पयलींच्या काळात 
विश्वाचो गूट सोडोबपाक उणे पडलें आसत तर मागीर त्याच आकाशततत्वाचो 
कितलोय चड बारीकसाणे विशीं अभ्यास केलो तरी आमी सत्याचें लागीं 
व्हडलेशे पावचे ना. सर्वव्यापी प्राणतत्व जर ह्या विश्वाचें अंतीम तत्व नासत 
तर मागीर ताचे चड अभ्यास करुनूय व्हडलो उपेग जावपाचो ना. 

कारण बारीकसाण विश्वाचें मूळ तत्व बदलूंक शकना. म्हाका म्हणपाचें 
आसा तें इतलेंच. मूळतत्वाचो सोद घेवपांत हिंदू तत्वगिन्यांनी आधुनीक 
विचारवंतां इतलेच आनी कांय गजालींत तांचे परसय इल्लेशे चडच धीट आनी 
भ॑या विरयत आशिल्लो. तांणी चडच व्यापक अशें कितले तरी सामान्य सिद्धांत 
सोदून काडल्यात आनी आजय कांय सिद्धांत पूर्णतायेन नवेच दिसतले आनी 

तांच्या ग्रंथांनी अशीं कितलींशींच पूर्णतायेक पावंक नाशिल्लीं तत्वां मेळटलीं 
जीं आधुनीक विज्ञानाक अजून लेगीत त्या रुपात मेळिलीं नात. देखीक त्या 
सर्वव्यापी आकाशतत्वा मेरेन पावनूच ओगी रावंक शकले नात. तर ताचेय 
पलतडीं वचून मन लेगीत सुक्ष्म आकाशच आसा हें तांणी जाणा जावन घेतलें 
आनी मनाचेय खूब सुक्ष्म आकाशतत्व अशें वर्गिकरण केले. ताचेय पलतडीं 


अडक 1 


वचून तांणी परत ते परसय चड सुक्ष्म अश्या आकाशाचो सोद लायलो. पूण | 


सगल्यांचे मूळ कोडें सुटपा सारकें नाशिलें. हीं सगलीं तत्वांच विश्वाचो गूट | 


सुटपाचे नदरेन उणींच पडलीं. तांतले एक्कूय ह्या विश्वा्चे अंतीम तत्व आसूंक 
शकना. भायल्या जगाचें कितलेंय ज्ञान प्रश्‍न सुटावो करूक शकना. पूण 
विज्ञानीक म्हणटले आतांच आमकां थोडें भोव ज्ञान जावपाक सुरवात जाल्या. 
आनीक निदान कांय हजार वर्सा रावात आनी मागीर आमचो प्रश्‍न सुट्टलो. 
वेदान्ती म्हणटात, ना हें शक्‍य ना. कारण वेदान्त्मांनी हें दुबावा विरयत सिद्ध 
केलां. मन हें शिमीत आसा. तें मर्यादीत शीम हुपूंक शकना तें देश, काल आनी 
कार्य कारणभाव हांचे पलतड़ीं वचुंकूच शकना. जे प्रमाण मनीस स्वताच्या 
खांदार बसूंक शकना तेच प्रमाण काळवेळाच्या नेमां भायर कोणूच वचूंक 
शकना. देश, काळ, वेळ कोडें सोडोवपाचो प्रत्येक यत्न निरुपेगी थारतलो. 
कारण ते खातीर केल्लो प्रत्येक प्रयत्न त्या त्रिकुटाचें अस्तित्व गृहीत धरुनूच 
केल्लो आसतलो. 

मागीर ह्या जगाक अस्तित्व ना ह्या म्हणण्याचो अर्थ किते? ' जग माया 
आसा, जग भिथ्या आसा" हाचो अर्थ किते? हाचो अर्थ असो आसा. ह्या 
जगाक निरपेक्ष अस्तित्व ना. ताका फक्त सापेक्ष अस्तित्व आसा. फक्त 
तुमच्या म्हज्या आनी हेर प्रत्येकाच्या मनाचे अपेक्षेनूच, म्हणल्यार, ताचें 
अस्तित्व आमच्या मनाचेर निंबून आसा. आमच्या पांच इंद्रियां वरबीं आमी 
हें जग पळयतात. पूण आमकां जर आनीक एकदे इंद्रीय आशिल्लें तर तातूंत 
आमी आनीक कितें चड पळयतले आशिल्ले जर आमकां आनीक दुसरें 
इंद्रीय आशिल्ले तर हे जग आनीक वेगळेच तरेन दिसतलें आशिल्लें. देखून 
ह्या जगाक खरें अस्तित्व ना. ताका बदलनाशिल्लें थीर, सदांकाल उरपी अशें 
अस्तित्व ना. पूण तेच बराबर ताका अस्तित्व ना अशेंय म्हणूंक जावचें ना. 
कारण तें आसा. तें आमी प्रत्यक्ष पळयतातच. आनी तातुंतूच काम करपाचें 

आनी रावपाचें आसा. आसाय आनी ना लेगीत. तें आसा आनी ना, सत 
आनी असत हाचे मिश्रण आसा. 

तात्वीक गजाली सोडून आमी सदांचे जिणेंतल्यो गजाली पळयल्यार 
अशें दिसता, आमचे सगले जिणेंत विसंगताय आसा. अस्तित्व आसप आनी 
अस्तित्व नासप हांचें मिश्रण आसा. आमच्या ज्ञानांतय विसंगताय आसा. अशें 
दिसता, जर मनशाक जाय तर तो सगलें जाणा जावंक शकता. पूण ज्ञानाच्या 
मार्गान थोड़ींच पावलां चलून वता म्हणसर ताका वज्र कशी घट वणत आडवी 
येता, जिचे पलतडीं तो वचूक पावना. ताचें सगलें कार्य एका वर्तुळा भितरच 
चलता. त्या वर्तुळा पलतड़ीं तो वचुंकूच शकना. तागेले सगले प्रश्‍न, लागींचे 
आनी पयसुले, सामके अस्वस्थ करतात. ताका सोडोवपाक दिसरात उलो 
मारतात. पूण ताका ते सोडोबंक जमना. कारण ताचे बुद्दीचे शिमे पलतडीं 
तो वचूंक शकना आनी तरी लेगीत ती इत्सा ताच्या काळजांत घर कोरांतून 
आसता. तरी लेगीत तिका आपले भितर दवरपांत, संयम करपांत आमचें हीत 
आसा हें आमी जाणात. आमच्या काळजाची प्रत्येक प्रेरणा स्वासास्वासाक 
सुवार्थी जावपाक सांगता. त्या वेळार एक अमानवी शक्त आमकां सांगीत 
आसता, निसुवार्थीपणूच खरें कल्याणकारी आसता. प्रत्येक बाळक जल्मा 
सावन आशावादी आसता. तें गोड सुखसपनांत गुल्ल आसता, ताचे नदरे मुखार 
भांगराळीं सपनां भोंबत आसतात. तरणेपणांत तें उन्मादांत. तातूंत आशावाद चड 
फुलता. मरण म्हणून, पराजय म्हणूण, अधोगती म्हणून, कितें ह्या जगांत आसा 
हाचेर खंयच्याय तरणाट्ट्याचो विश्वास बसप कठीण. म्हातारपण येता आनी 
जीण भग्नावशेशाची रास जाता. भांगराळीं सपना हवेंत विरगळून वतात. आनी 
तोच मनीस निराशावादी जाता. आमी खंय वतात हें कळनासतना सैमा कडच्यान 
धक्के खायत आमी एका टोका कडच्यान दुसऱया टोका कडेन भोंबत आसतात. 
बुद्धदेवाच्या ललित विस्तार नांवाच्या चरित्रांतल्या एका प्रसिद्ध पदाची म्हाका 
हांगा याद येता. ह्या ग्रंथांत बरयलां, मनीस जातीच्या उद्धारा खातीर “बुद्धदेव 
जल्माक आयल्यात, पूण राजवाड्याच्या विलाससुखांत तांकां स्वताचो विसर 
पडलो. तांकां तातूंतल्यान जागे करपा खातीर कांय देवकन्या आयल्यो. तांणी 
आनीक पद गायले. त्या पदाचे ध्रुपद आशिल्ले, 'थांबनासतना आनी विसव 
घेनासतना आमी हे जीणेच्या न्हंयच्या झोतांत एक सारको बदल जायत आमी 

व्हांवत आसात, अशी आमची जीण आसा. विसव खबर नासतना वचत 
आसा. आमी कितें करपाचें? ज्या मनशां कडेन खावपाक आनी पियेवपाक 
भरपूर आसा ते आशावादी आसतात आनी दुख्खाचें नांव लेगीत घेवपाचें ते 
टाळटात. आनी घेतल्यार लेगीत तांचे छातयेंत धडधडटा. संवसारांतलीं दुख्खां, | 
यातना तांकां सांगूक नाकात. संवसारांत सगलें कितें बरें आसा, मंगलमय अशें | 
तांकां सांगात. तो म्हणटा “हय अशेंच आसा. हेंच खरें. म्हजीच देख घेयात. | 
म्हाका रावपाक सुंदर घर आसा. थंडीवाऱयाचो आनी तानभुकेचो म्हाका भय | 
ना. देखून असली भिरांकूळ चित्रां म्हजे मुखार हाडू नाकात. ' पूण दुसरे वटेन 
कितलेशेच जाण थंडेन आनी भुकेन मरतात. जर तांकां वचून तुमी शिकयत 
सगले बरें आसा, मंगलमय. ते तुमचें आयकुपाक तयार आसचे नात. जेन्ना ते 
दुख्खी आसात तेन्ना हेरांनी सुखी आसचें हें ते कशें मानतले ? हे प्रमाण आमी 
आशावाद आनी निराशावाद हाचे मदीं हुमकळत आसात. 

हाचे उपरांत मृत्यूचे सगल्यांत व्हडलें भयंकार सत्य. सगलें जग मरणाचे 
दिकेन धांवत आसा. सगलें कितें मरता. आमची सगली प्रगती, आमच्या 
मोटेपणाचो गर्व, आमची सुदारणा, आमचो ऐश आराम, आमचें ऐश्वर्य, 
आमचें ज्ञान हांका तो एकच शेवट आसा, मृत्यू निश्चीत. जर कितें आसत 
तर तें म्हणचे मरण. शारां वसणुकेक येतात. आनी ना जावन वतात. सम्राज्यां 
उदयाक येतात आनी ना जावन वतात. गिरे फुटून कुडके जातात आनी तांचो 
गोबोर हेर गिऱया वयले वायुमंडल हुबोबन उडयता. अनादी काला पासून हें 
धुमशण चालू आसा. मृत्यू हो सगल्याचो शेवट आसा. जिणेचो, सुंदरकायेचो , 
ऐश्वर्याचो, सत्तेचो, शक्तीचो, इतलेंच न्हय, सद्गुणांचो लेगीत शेवट मृत्यूच 
आसा. साधूसंत मरतात, पातकीय मरतात. राजाय मरतात आनी भिकारीय 
मरतात. सगलेच मरणाच्या दाडवणांत वचत आसात. तरी लेगीत जिणेक 
दसून रावपाची आस उरताच. कशे तरी आमी जिणेक दसून रावतात. पूण 
कित्याक, तें आमकां खबर ना, ती आस आमच्यांनी कशीच सोडूक नजं 
आनी हीच-हीच माया. 

कितले जतनायेन आवय आपल्या भुरग्याचें लालन पालन करता. तिगेलो 
सगलो जीव, तिचे पंचप्राण ताच्यात घुसपल्ले आसतात. तोच तिचे जिणेचें 
सर्वस्व आसता. ताची वाढ जाता. तो दादलो जाता आनी घडये तो बदमाश 

आनी पशू जाता. तो आवयक खोंटायता आनी सदांच मारता. आनी तरी 
लेगीत आवय ताकाच दसून रावता. आनी जेन्ना तिची विचारशक्त जागी जाता 
तेन्ना पुताचो मोग ह्या नांवा सकयल ताका धांपण घालता. हो मोग न्हय हें 
तिका चुकून लेगीत दिसना. तें अशें कितें आसा जें तिचे मानगुटेर बसलां ? 
तिका तें सकयल उडोवंक येना हें तिका समजना. तिणें कितलोय यत्न केलो 
तरी ती ज्या बंदनांत सांपडल्या तें तिका तोडूक उडोवंक येना आनी हीच ती 
मान्या आसा. 

आमी सगलेच कांचनमृगाचे .फाटल्यान धांवतात. प्रत्येक जाण धांवता. 
प्रत्येकाक दिसता तो तांचोच जातलो. घडये ही संद कोट्यांनी लोकांमदीं 
एकाद्र्याच्या वांट्याक येत. तरी लेगीत प्रत्येक जाण ताचे खातीर धडपडत 
आसता. आनी हीच माया आसा. 

विचारी मनशाक खबर आसा, मृत्यू दीसरात धर्तरेचेर भेश्टावपाक चोरयां 
फाटल्यान येत आसा. पूण त्या वेळार आमी मात अमर आसात असो विचार 
करतात. एक खेपो राजा युधिश्ठिराक एक प्रश्‍न विचारलो, ' हे धर्तरे वयली 
सगल्यांत अजापीत गजाल खंयची ?'' आनी राजान जाप दिली, “ प्रत्येक दिसा 
आमचे चोंयवटेन लोक मरतात हें दिसता आनी तरी लेगीत मनीस चितता, 
आपणून केन्नाच मरचो ना. 

आनी हीच माया आसा 

आमचे बुद्दींत, आमच्या ज्ञानांत, इतलेंच न्हय, जिणेचे प्रत्येक घडणुकेंत 
बिरोध चोंय वटेन आमकां भेडसायता. एकाद्रो सुदारणवादी फुडें येता आनी 
ताका एकाद्रया राष्ट्रांत आशिल्ली वायट कर्तुबां ना करून सुदारणा करपाचो 
हावेस आसता. पूण तो सुदारणा करता थंय आसा, हजार तरेचीं दुसरींच वायटां 
तकली वयर काडटात. हें पोरणें घर पडूंक येता ताचे भशेन. एका जाग्यार तूं 
तें सारकें करता आनी दुसऱ्याच जाग्यार घराचें कितें तरी इबाडटा. भारतांतले 
आमचे सुधारक अस्तुर्‍्यांचेर बळान थापिल्या सक्तीच्या वैधव्याच्यो वायट 
चालीरिती ना जावच्यो म्हणून सुदारणा घडोवपाक आडुटात. तर अस्तंत देशांत 
लग्नच जायनात म्हणून बोवाळ सुरू आसा. एके कडेन आंकवार चलयांक 
मजत जाय. त्यो दुख्खी आसात तर दुसरे कडेन विधवा दुख्खी आनी कश्टी 
आसात. तांकांय मदत जाय. पोरणे आरीच्या रोगा भशेन ताका तुमी तकलेंतलो 

धांवडायात. तो तुमच्या आंगांत रिगतलो. थंयच्यान ताका धांवडायात तो 
तुमच्या पांयांत रिगतलो. विद्या, संपत आनी ज्ञान हीं फकत मूठभर लोकांची 
मक्तेदारी जावं नये म्हणून सुदारक उठ्ठात. आनी तें सगल्यांक मेळचें म्हणून ते 
जीव तोडून यत्न करतात. अशें केल्ल्यान कांय जाण चडचड सुखी जातात, पूण 
घडये संस्कृतीची वाड जाता तशी शारिरीक सुखाक गळटी लागता. सुखाच्या 
ज्ञाना वांगडा दुख्खाचें ज्ञान आयलेंच. आमी खंयचे वटेन वचपाचें. उण्यांत 
उण्या प्रमाणांत आमी भोगिलें ऐहीक सूख दुसर्‍या एकाद्रया जाग्यार त्याच 
प्रमाणांत दुख्ख उत्पन्न करता. हो असोच नेम आसा. तरणाट्यांक घडये हे 
स्पश्टपणान कळपाचे ना. पूण ह्या जगांत जांणी खूब वर्सा काडल्यांत आनी 
जे खूब वर्सा धडपडल्यात तांकांच तें समजतलें. आनी हीच तर माया आसा. 
आनी दीसरात हें अशेंच चलत आयलां. पूण हो प्रश्‍न सुटप मात सामकें 
अशक्य आसा. आनी अशें कित्याक जावचें? हाची जाप दिवप शक्‍यच ना. 
कारण तर्काक धरून प्रश्‍नच मांडूंक येना. सत्य परिस्थिती अशी आसा. करें 
आनी कित्याक हाका थंय सुवातच ना. जें आसा तें अशें आसा आनी ताका 
उपाय ना इतलेंच आमी जाणात. सारके आकलन जावप, स्पश्टपणान दोळ्यां 
मुखार चित्र उबें करप लेगीत आमचे शक्‍ती भायर आसा. मागीर आमी हो 
प्रश्‍न कसो सोडोवक शकतात? 

आमचे हें विश्व कशे चल्लां हाचे विशीं सत्य परिस्थिती म्हणल्यारच 
माया. ह्यो सगल्यो खऱयो गजाली सांगल्यार लोक भियेतात. पूण आमी धीट 
आसुकूच जाय. परिस्थिती लिपोबन दवरप हो उपाय सोदपाचो मार्ग न्हय. 

तुमकां सगल्यांक खबरच आसा, सुणो फाटल्यान लागतकूच सोसो तकली 
सकयल बागयता आनी स्वताक सुरक्षीत समजता. आशावादा फाटल्यान लिपून 
रावन आमी सोंशा भशेनूच करतात. पूण हो ताचेर उपाय न्हय. 

ह्या मायावादा आड आक्षेप घेतल्यात. पूण तुमच्या लक्षांत येतलें, जिणेत 
जांच्या वांस्याक बऱ्यो गजाली आयल्यात त्याच लोकां कडल्यान चड करून 
आक्षेप आयल्यात. तुमच्या देशांत, इंग्लंडांत - निराशावाद खूब कठीण. जग 
कशें मजेदार, सरळ चल्लां, ताची कितली उदरगत चल्ल्या हाचें वर्णन म्हजे 
कडेन प्रत्येक जाण येवन करता. तांची स्वताची स्थिती म्हणचेच जगाची 
स्थिती अशे तांकां दिसता. 

परत पोरणो प्रश्‍न उपरासता. जगांतलो खरो धर्म म्हणल्यार फक्त क्रिस्तांव 
धर्म. कारण क्रिस्तांव राष्ट्रां गिरेस्त आसात. पूण ही सांगणी स्वताच स्वता 
खंडन करता. कारण क्रिस्तांव राष्ट्रांची भरभराट ही क्रिस्तांब नाशिल्ल्या राष्ट्रांचे 
ुर्दशेचेर निंबून आसा. भक्ष्य जावपाक कोण तरी जायच न्हय. समजा, सगले 
जग क्रिस्तांव जालें. मागीर क्रिस्तांव राष्ट्रां गरीब जातलीं. 

कारण क्रिस्तांव राष्ट्रां नासतलीं. मागीर भक्ष्य करून गिळपाक तांकां 
राष्ट्रां उरचीं नात. मागीर कशीं गिरेस्त जातलीं ? अशे तरेन युक्तीवाद स्वताच 
स्वताचें खंडन करता. जनावरां वृनस्पतींचेर जगतात. मनशां पशूंचेर जगतात 
आनी सगल्यांत वायट गजाल म्हणल्यार एकामेकांचेर जगतात. शक्तीवान दुर्बळ 
लोकांचेर जगत आसतात. सगले कडेन हेंच चल्लां आनी हीच माया आसा. 
हाचें सुटावेपण कशें करतले? हाचेर उपाय किते आसा? दिसपट्टे आमी नवीं 
नवीं स्पश्‍्टिकरणां दिल्ली आयकतात. आनी निमणें सगलें किते बरे जातलें 
म्हणून सांगतात. हें शक्‍य आसा अशें जरी ग्रहीत धरलें, तरी बरें जावपाचो हो 
असो सैतानीपणाचो मार्ग कित्याक आसचो? बरें हें बर्‍या मार्गनच कित्याक 
करू नये? ते खातीर ह्या आसुरी मार्गाची किते गरज आसा? आतांच्या मनशांचे 
वंशज खंय सुखी जातले. पूण ते खातीर आतां हें दुख्ख कित्याक भोगपाचें ? 
हाका जाप ना हीच तर माया. 

परत आमी सदांच आयकात, उत्क्रांती सिद्धाताचो ते आंग आसात. ते 
प्रमाण वायटाचो नाश जाता आनी हें वायटपण जगांतल्यान सतत ना जावन 
वचत आशिल्ल्यान निमणें फकत बरेपणच उरतलें. हें आयकुपाक खूब गोड 
लागता आनी जगांतलीं सगलीं सुखां जे भोगतात, जांकां पोटा खातीर मरमर 
कश्ट करचे पडनात वा उत्क्रांती सिद्धांतांच्या चक्रा सकयल जांकां चिडुचें 
पडना अशा सुखी मनशांच्या वायट वासनांचें समाधान करपाक तें बरें आसा. 
भाग्यवान मनशां खातीर तें उपेगाचें आनी समाधान दिवपी आसा. सामान्य 
मनीस दुख्खान होळपता, पूण तांकां ताची पर्वा ना. हुसको करपाची गरज ना. 
ते मरतात, मरू दी. तांकां ताचें कांयच पडून वचूंक ना. हें बरें आसा. तरीपूण 
हो मुद्दो सुरवात सावन भ्रामक आसा. पयलीं म्हणचे तातूंत गृहितूच धरलां, 
आमच्या ह्या जगांतलें बरें आनी वायट ह्यो पुराय दोन सत्य गजाली आसात. 
दुसरे वटेच्यान सगल्यांत वायट गजाल म्हणल्यार, अशें धरून चलतात की 

आमच्या जगांतलें बर्‍याचें प्रमाण वाडत आसा. आनी वायटाचें प्रमाण देवत 
आसा. म्हणचे ह्या उत्क्रांती सिद्धांता प्रमाण जगांतले सगलें वायट एक सारके 
उणें उणें जायत आशिल्ल्यान एक वेळ येतलो जेन्ना जगांतले वायट तितलें 
सगलेंच पुरायेन ना जावन वतलें आनी फकत पुरायेन बरें तितलेंच उरतलें. 
सांगपाक सामकें सोपें. पूण वायटाचें उणें उणें जायत आसा अशें खरेच सिद्ध 
करपाक येता व्हय? जंगलात रावपी रानवाटी मनशाचीच देख घेवया. मन 
सुसंस्कृत कशें करचे ते त्या बावड्याक खबर नासता. ताका पुस्तक म्हणटात 
तें वाचूंक येना. बरोवप म्हणून आसता हें केन्ना ताणें आयकल्लेंच नासता. 
जर ताका खर घाय जालो तर तो रोखडोच बरो जाता. आनी आमी आमकां 
फक्त खंय खरचटलें जाल्यार पुरो, आमी मेलेच. आमी मरूक शकतात. 
यंत्राक लागून जिनस सवाय जातात, यंत्रां उदरगतीक आनी उत्क्रांती विकासाक 
हातभार लायतात. पूण थोडेच गिरेस्त जावचे म्हणून लाखांनी लोकांची जीण 
चिडून उध्वस्य जाल्या. एकटो गिरेस्त जाता जाल्यार त्याच वेळार हजारांनी 
लोक चड चड गरीब जायत आसात. आनी समाजांतले सामान्य लोक गुलाम 
जाल्यात. अशे रितीन हें चलत आसा. पशू भशेन जाल्लो मनीस इंद्रियांचो 
दास जाला. ताचें सूख दुख्ख इंद्रियांतच घुसपून उरलां. ताका जर खावपाक 
जाय तितलें मेळळें ना, तर तो दुख्खी जाता. वा ताच्या शरिराक जर कितेंय 
जायत तर तो दुख्खी जाता. इंद्रियांतच ताचे दुख आनी सूख हीं दोनय सुरू 
जातात आनी सोंपतात. अशा मनशाची जशी जशी प्रगती जावंक लागता, जशें 
जशे ताच्या सुखाचें क्षितीज वाडत वता, तशें तशे ताचें दुख्खाचेंय क्षितीज 
प्रमाणबद्ध रितीन वाडत वता. 

पूण रानांत रावपी मनशाक मत्सर करप, न्यायलयांत झगडप, कर दिवप, 
समाजाकडल्यान निंदा जावप असलें कितें ताका खबरच नासता. 

मनशान दुश्टाच्या सभावाक सोबत आनी प्रत्येक मनशाच्या काळजाच्या 
गुपिताचो असो जो एकमेकांचो भिरांकूळ छळ चलयला ताणें मनशाक जी 
पिडा जाता ती रानवटी मनशाक खबर नासता. निरर्थक ज्ञान आनी ताची सगली 
घमेंड हाका लागून एक मनीस खंयच्याय पशू परस हजार पटीन राक्षस कसो 
जावक शकता हें त्या बावड्याक खबर नासता. अशे रितीन इंद्रियांक दसून 
राविल्ले जिणेंतल्यान भायर येतकूच आमची सूख भोगपाची शक्तय वाडत 

बता. तेच बराबर दुख्ख भोगपाची शक्तय आमकां वाडोवंक जाय. ज्ञानतंतू 


चड सक्षम जातात आनी दुख्ख भोगपाक सक्षम जातात. प्रत्येक समाजांत 
. आमकां सदांच दिसता, अडाणी सामान्य मनिशाक जर गाळी मारीत ताका 


चडशें कांयच दिसना पूण ताका कोणेंय बडयलो तर ताका वायट दिसता. पूण 
सभ्य मनीस एक अपशब्द सोंसूंक तयार ना. ताचें ज्ञान सामकें नाजूक आनी 
हळवें जाल्ले आसता. सूख भोगपाचे क्षमते वांगडाच सभ्य मनशाचीं दुख्खां 
लेगीत वाडल्यांत. 

हाका लागून उत्क्रांतीवाद्याचो सिद्धांत सिद्ध जावपाक घटाय मेळपाची ना. 
सूख भोगपाची आमची शक्त जितली आमी वाडयत तितली दुख्ख भोगपाचीय 
शक्त आमी वाडयतात आनी केन्ना केन्नाय म्हाका अशेय दिसता, आमी सूख 
भोगपाची शक्त गणिती पद्धतीन वाडयतात तर दुसरे वटेन आमी आमची दुख्ख 
भोगपाची शक्त भुमिती पद्धतीन वाडयतात. उदरगत करपी आमी जाणात, जशे 
जशे आमी उदरगत करतात, तशे तशे सूख भोगपाच्यो आनी दुख्ख भोगपाच्यो 
वाटो आमकां चड़ उकत्यो जातल्यो. आनी हीच तर माया आसा. 

तर आमकां अशें दिसता, माया म्हणचे संवसारा विशींच्या स्पश्टीकरणा 
खातीरचो सिद्धांत न्हय. माया म्हणचे हें जग कशें आसा तें फक्त वर्णन आसा. 
आनी तें म्हणचे विसंगतताय, परस्पर विरोध. ही आमच्या अस्तित्वाची बुन्याद 
आसा आनी जिणेंत आमकां सगले कडेन आकांताच्या विसंगतायेंतल्यान वच्चें 
पडटा. जय जय बरें आसा, थंय थंय वायट लेगीत आसा. आनी ज॑य, ज॑य 
वाट आसा थय कांय प्रमाणांत बरें आसुंकूच जाय. जय ज॑य जिवन आसा 
थंय ताचे सावले, भशेन मरण ताचे फाटल्यान आसतलेंच. 

प्रत्येक जाण जो आयज हांसता ताका एक दीस रडचें पडटलेंच. आनी 
तेचपरी जो आयज रडटा ताका एक दीस हांसपाकय मेळटलेंच. आनी हे 
परिस्थितीचेर कांय उपाय लेगीत ना. अशी एक सुवात आसतली जंय फकत 
बरेंच आसतलें आनी वायट कांयच आसचें ना, ज॑य आमी सतत फकत हांसतले 
आनी आमकां केन्नाच रडपाचें लागचें ना, अशें आमी खात्रेन कल्पना करूंक 
शकतात. पूण तें जात्याच शक्य ना. कारण थंय हांगाचे भशेनूच परिस्थिती 
आसतली. जंय ज॑य आमकां हांसोवपाची शक्त आसा थंय थंय आमकां 
रडोबपीय शक्त लिपून बशिल्ली आसताच. जंय जंय सूख निर्मुपी शक्त आसा, 

थंय थंय आमकां दुख्ख करपीय शक्त खंय तरी लिपून बशिल्ली आसताच. 

तर वेदान्त तत्वज्ञान आशावादीय न्हय आनी निराशावादीय न्हय. दोनांयचीं 
मतां हें तत्वज्ञान मांडटा आनी वस्तुस्थिती आसा तशीच ग्राह्य धरता. जग हें 
बच्याचें आनी वायटाचें, सुखाचे आनी दुख्खाचें मिश्रण आसा हैं तें मानतात | 
आनी एक वाडयलें जाल्यार दुसरें वाडप अनिवार्य. पुराय वायट अशें जग | 
केन्नाच आसूंक शकना कारण पुराय बरें वा पुराय वायट ही कल्पनाच पयलीं 
परस्पर विरोधी आसा. अशी फोडनिशी करून एक व्हड गुपीत आमकां सांगता, 
तें म्हणचे, बरें आनी वायट ह्यो पुरायेन निश्चीत जाल्ल्यो पयल्यो गजाली 
हयच. ह्या जगात अशी एक वस्त आसची ना, तुमी म्हणटले फकत बरीच, 
आनी विश्वांत अशी एक वस्त ना, जिका तुमी वायट आनी वायटच म्हणटले. 

अजापाची गजाल म्हणल्यार जी घडणूक आयज तुमकां बरी दिसता, 
फाल्यां तीच गजाल तुमकां वायट लागतली. जी गजाल एकल्याक दुख्ख 
दिता, तीच दुसऱयाक सूख दिता. जो उजो भुरग्याक लासता तोच उजो बरें 
जेवण शिजोवन भुकेन मरपी एका मनशाचो जीव वांचोवंक शकता. जे ज्ञानतंतू 
दुख्खांच्यो संवेदना व्हरतात तेच ज्ञानतंतू सुखाच्योय सवंदेना व्हरतात. देखून 
वायट थांबोवपाचो एकच मार्ग म्हणल्यार बरेंय थांबोबप होच आसा. दुसरो मार्ग 
ना. मरण जर थांबोवपाचें आसत तर जिणूय थांबोवची पडटली. मरणा बगर 
जीण आनी दुख्खा बगर सूख, दोनांयतलें एक एकोडेंच मेळचें ना. तातूंतली 
प्रत्येक गजाल एकेच गजालीचो वेगळो अविश्कार आसा. काल जो हांव बरें 
म्हणून समजतालों तें आयज हांव बरें म्हणून समजना. जेन्ना हांव म्हजी फाटली 
जीण आनी वेगवेगळ्या वेळार म्हजे आदर्श कशे आशिल्ले ते पळयतां तेन्ना 
म्हाका हें सारकें पड़ा. एका काळार शक्तीवान घोड्यांची जोड़ी धांवडावप 
ही म्हजी मोख आशिल्ली. दुसरे एक खेपो म्हाका दिसलें, जर एक खाशेली 
मिठाय म्हाका तयार करपाक आयली तर हांव पुरायेन सुखी जातलों. कांय 
दिसांनी हांवें अशी कल्पना केली, जर म्हाका बायल, भुरगीं आनी खूब पयसो 
मेळ्ळो तर हांव पुरायेन सुखी आनी समाधानी जातलों. आयज ह्यो सगल्योच 
कल्पना भुरगेपणाच्यो दिसतात आनी हासूंक येता. 

वेदान्त म्हणटा, फाटले जिणे कडेन पळयतना जे आदर्श मुखार दवरून 
स्वताचें व्यक्तीमत्व घडयिल्लें शेणोबन बचपारो भंय आमकां दिसता, ताचे 

कडेन पळोवन हांसपाक येतलें, असो वेळ आमच्या आयुश्यांत येताच येता. 
आमच्या मदल्या प्रत्येकाक दिसता, आमचो स्वताचो देह सासणाचो दवरचो. 
_ ताका लागून आमी खूब सुखी जातले. पूण असो वेळ येतलो जेन्ना आमकां 
हे कल्पनेचें हासूंक येतलें. आनी हें जर खरें आसत तर आमची अवस्था एके 
अर्थ नाशिल्ल्या विसंगतायेची जातली. ना धड आसा, ना धड़ ना, ना धड़ 
सूख, ना धड दुख्ख. पूण आसा तें एक तरेचें मिश्रण, मागीर ह्या वेदान्ताचो 
उपेग कितें आनी हेर सगल्या तत्वज्ञानाचो आनी हेर धर्माचो उपेग किते? 
आनी हाचेय परस मागीर बरें कार्य, बरीं कामां करपाचो उपेग कितें होच प्रश्‍न 
मागीर मनाक भेडसायता. हें जर खरे आसत, वायट केले बगर तुमी बरें करूक 
शकचे नात आनी जेन्ना जेन्ना तुमी सूख उत्पन्न करपाचो प्रयत्न करतले, तेन्ना 
तेन्ना दुख्खय उत्पन्न जाले बगर रावपाचें ना तर मागीर लोक तुमकां विचारतले, 
“मागीर बरें करपाचो उपेग कितें?' ' हाचेर जाप आशी : पयलीं म्हणचे दुख्ख 
उणें करपा खातीर आमी कश्ट करुकूच जाय. कारण आमकां स्वताक सुखी 
करपाचो तोच एकटुको मार्ग आसा. आमच्या भितरल्या दर एकाक स्वताचे 
जिणेंत हें केन्ना ना केन्ना होलमता. जे बुद्दीवान आसात तांकां ते मातशें बेगीन 
होलमता. आनी मठ्ठ लोकांक हें जेन्ना कळटा तेन्ना तांकां खूब भोगचें पडटा. 
शाण्या मनशांक मातशें उणें भोगचें पडटा. दुसरे वटेन आमी आमच्या वांट्याक 
आयिल्लें कर्तव्य करुकूच जाय. कारण हे विसंगतायेचे जिणेंतल्यान भायर 
सरपाचो तोच एक मार्ग आसा. जों मेरेन आमी सपनांतल्यान जागे जायनात 
आनी जों मेरेन रेंबे घरां बांदप सोडिनात, तों मेरेन बच्यो शक्ती आनी वायट 
शक्ती आमचे खातीर हो संवसार जागृत दवरतलो. हो धडो आमकां शिकचोच 
पडटलो. पूण हें शिकपाक बरोच वेळ लागतलो . 

जर्मनींत अनंत मर्यादीत जालां, हैं बुनयादीचेर तत्वज्ञानाची उबारणी केल्या. 
इंग्लंडांतय अशेच प्रयत्न जाल्यात. ह्या सगल्या तत्वज्ञानाची विसकटावणी 
केल्यार अशें दिसता की अनंत ह्या विश्वाच्या रुपान व्यक्त जावपाचो यत्न 
करीत आसा आनी असो एक वेळ येतलो जेन्ना अनंत क्रिया करपाक अनंत 
पूर्णतायेन व्यक्त जावपाक यशस्वी जातलो. हें सगलें बरें आसा. आमी अनंत 
आनी आविश्कार आनी अभिव्यक्ती आनी हेर उतरां वापरल्यांत खरीं. पूण 
विचारवंत हाचेर अशें विचारतले, जें मर्यादीत आसा तें अनंत कशें व्यक्त 

करूंक पावतलें आनी हाका आधार कितें आसा? पूर्ण आनी अनंत शक्त 
हांचे उपाधींतल्यानच विश्वाचें रूप जावंक शकता. आनी उपाधी म्हणल्यारच 
मर्यादीतपण. देखुनूच विश्व सदांच मर्यादीत शिमे भितरच उस्तलें. जें जें इंद्रियांक, 
मनाक वा बुद्दीक आकलन जाता तें तें मर्यादितूच आसतलें. मर्यादीत केन्नाच 
अनंत जावंक शकना अशें म्हणप म्हणल्यार पिशेपणाचेंच जातलें. दुसरे वटेन 
वेदांत अशें म्हणलां, पूर्ण वा अनंत शक्त मर्यादीत रुपांत व्यक्त जावपाचो 
यत्न करता हें खरें आसा. पूण असो एक वेळ येतलो की, ते शक्‍तीक तें 
अशक्य आसा अशें जाणवतलें आनी मागीर ती शक्त त्या यत्ना पासून फाटीं 
सरतली आनी हें ही फाटींसरणी म्हणचेच वैराग्य, आनी हें वैराग्यच धर्माची 
खरी सुरवात आसा. हालींसरा वैराम्या विशीं उलोवप लेगीत कठीण जालां. 
अमेरीकेत म्हजे विशीं अशें म्हणटात, पांच हजार वर्सा पयलींच मरून ना 
जाल्ल्या देशांतल्यान हो मनीस आयला आनी हो मनीस वैराग्याचो उपदेश 
करीत भोंबत आसा. घडये इंग्लीश तत्वज्ञानी अशेंच म्हणटात आसतले. तरी 
लेगीत तेंच सत्य आसा. धर्मा कडेन वचपाचो तोच मार्ग आसा. घडये इंग्लीश 
तत्वज्ञानी अशेंच म्हणटात आसतले. तरी लेगीत तेंच सत्य आसा. धर्मा कडेन 
वचपाचो तोच मार्ग आसा. त्याग करात आनी सोडून दियात. जेजू क्रिस्तान 
कितें म्हणलां, जो म्हजे खातीर जिणेचो त्याग करता ताकाच खरी जीण 
मेळटा. परत परत तांणी उपदेश केला त्याग, वैराग्यच पुर्णत्वा कडेन वचपाचो 
एकटुको मार्ग जावन आसा. 

असो एक वेळ येता जेन्ना मन हें ह्या लांब आनी भयाण सपनांतल्यान 
जागें जाता - भुरगें खेळप सोडून दिता आनी आपले आवय कडेन वचूंक 
आशेता. मनाक सत्य होलमता, वासना भोगून केन्नाच तृप्त जायनात. उरफाटें 
उज्यांत तूप घालतकूच उजो जसो चडच भगभगता तशी वासना चडच वाडटा. 
हें सगल्याच इंद्रीयसुखांक लागू पडटा. तशेंच बुद्दी विशीं. सगल्या सुखांकच हें 
लागू पडटा. तशेंच मानवी मनाक शक्त आसा अश्या सगल्या सुखांक तें लागू 
पडटा. हीं सगलींच सुखां अर्थ नाशिल्लीं आसात. तीं गायेचे भितरलीं आसात 
आनी मायेचें जाळ अशें आसा ज॑य आमी त्या जाळा भायर वचूंक शकनात. 
कितल्योसोच काळ मेरेन आमी त्या जळाभितर धांवले तरी ताका अंत ना. 

आनी जेन्ना जेन्ना आमी इल्लेंशें सूख घेवपाक धडपडटात तेन्ना दुखण्याच्यो 

राशी आमचेर येवन पडटात. कितलें भिरांकूळ हें! आनी हांव जेन्ना हे विशीं 
विचार करतां तेन्ना म्हाका दुबाव विरयत दिसता, हो मायेचो सिद्धांतच. हे 
सगलें कितें मायाच आसा. हो सिध्दांतच सगल्यांची एकटुकी आनी सगल्यांत 
बरी विसकटावणी आसा. ह्या जगांत कितलें म्हण दुख्ख आसा आनी तुमी जर 
विंगड विंगड देशांनी भोंबशात तर तुमकां अशे दिसतलें, एक देश वायटाचो एक 
तरेन उपाय करता, तर दुसरो देश दुसरो तरेन. वेगवेगळे समाज एकाच तरेच्या 
वायटाक, दोशाक वेगळ्या वेगळ्या उपायान थांबोपाचो यत्न करीत आसतात. 
पूण खयंचोच देश तातूंत जैतवंत. जावंक ना. एके कडेन एका पांवड्यार तें 
उणें केलां आसत तर दुसरे कडेन दुसर्‍या पांवड्यार वायटाच्यो राशी जाल्यात 
आसतल्यो. अशेंच चलत आयलां. आपल्या समाजांत पातित्रत्याचो पांवडो 
व्हड दवरपा खातीर हिंदूंनी भुरगेपणांतच लग्न करपाचे प्रथेक मान्यताय दिली 
पूण अखेरेक हे प्रथेनच हिंदू समाजाचो घात केलो. त्या वेळार भुरगेपणांत लग्न 
ही प्रथा पातिव्रत्य चड बरें सांबाळटा हें हांव न्हयकरना. तुमकां कितें जाय? 
तुमकां जर देश चड सद्गुणी, चड निर्दोश असो पातिव्रत्य सांबाळपी जाय तर 
तुमी दादल्यांचें आनी बायलांचें भुरगेपणांत लग्न करून शारिरीक नदरेन तांकां 
दुबळे करून उडयात. दुसरे वटेच्यान इंग्लडांतल्या लोकांची परिस्थिती कितें 
चड़ बरी आसा? ना. कारण पतित्रत्य ही राष्ट्राची जिणेशक्त आसा. एकाद्र्या 
राष्ट्राच्या मरणाची पयली कुरू म्हणल्यार राष्ट्राचे व्याभिचारपण अशेंच इतिहासांत 
मेळटा न्हय? जेन्ना व्याभिचारपण राष्ट्रांत भितर सरता तेन्ना समाजाचें मरण 
दोळ्यां मुखार दिसता. मागीर ह्या दुख्खाचेर उपाय कितें ? 

आवय बापूय जशे चल्या चलयांची लग्नां लावन दीत तर हो दोश तसो 
उणो जावपाची शक्यताय आसा. भारतांतल्यो चलयो भावने परस वेव्हाराक 
चड म्हत्व दितात. पूण ताका लागून तांचे जिणेंत खुबूच थोडें काव्य उरता. 
परत चल्या चलयानी स्वताचे जर तांचे जोडीदार सोदून काडले तर तांकां 
तातूंत खूब सूख जातलें अशेंय ना. भारतीय अस्तुरी सादारपणान बरीच सुखी 
आसा. घोवा बायलांचीं झगडीं हांगा उणींच आसात. दुसरे वटेन अमेरिकेक, 
ज॑य सगल्यांत चड स्वतंत्रताय आसा थंय दुख्खी घराबे आनी दुदैवी लग्ना 
हांचो आंकडो चड आसा. दुख्ख हांगाय आसा, दुख्ख थंयय आसा. हे कितें 
दाखयता? हाचो अर्थच असो, ह्या सगल्या आदर्शांक लागून व्हडलें कितें 

सूख मेळूंक ना. आमी सगले जाण सुखा खातीर धडपडटात आनी पु 
सूख मेळटा म्हणसर दुसरे कडेन दुख्ख आमचे मुखार उबें रावता. तर 
बरें जावपा खातीर आमी काम करप ना? हय. आमी बरें काम करूंकच | 
जाय. तेय बी पयलीं परस चड उमेदीन करूंक जाय. पूण ह्या सगल्या ज्ञानाचो . 
परिणाम असो जातलो जाका लागून आमच्या धर्मांतलें, कोल्लीपण कडूपण ना F 
जातलें. मागीर इंग्लीश लोक तांगेलें कट्टरपण सोडून दितले. आनी हिंदूंक गाळी | 
घालपाचें सोडून दितले. इंग्लीश लोक मागीर हेर देशांच्या चालीरितींक मान | 
दितले. धर्मकोल्लीपण उणें जातलें. आनी खरें काम सुरू जातलें. धर्मकोल्ली | 
लोक काम करुंक आयकनात. तांची तीनचतुर्थांश शक्त ह्या कामांतूच खर्च | 
जाता. तटस्थ, शांत, वेव्हारी मनिसूच काम करता. अशें केल्ल्यान आमचीं | 
कामां करपाची शक्त वाडटली. अशी परिस्थीती आसा हें जाणा जातकूच | 
सोंशीकपण वाडटलें. आगांतलें दुख, वायट पळोवन आमचो तोल वचचो | 
आनी आमी सावळे फाटल्यान धांबचे नात. जगांत हें अशेंच चलतलें हें जाणा 
जातकूच मागीर आमच्या आंगांत सोंशीकपण वाडटलें. सगलीं मनशां जरी 
बरीं जालीं तरी तों मेरेन जनावरांचो विकास जावन तीं मनशां जातलीं. मागीर 
ताकांय हेच अवस्थेंतल्यान वचचें पडटले, तेच प्रमाण वनस्पतीचो विकास 
जातलो. पूण एक गजाल नित्शीत आसा. व्हडली न्हंय दर्या कडेन धांवत 
आसा आनी त्या प्रवाहांतलो प्रत्येक थेंब योग्य वेळार ते शीममेर नाशिल्ल्या 
दर्याक वचून मेळपाचो आसा. देखून दुख्ख आनी कश्ट, सूख आनी दुख्ख, 
हांसप आनी रडप हांणी ही जीण भरिक्ली आसा आनी एक गजाल निश्चीत 
आसा, सगले जाण ते मोखी कडेन धांवत आसात. फकत वेळाचोच कितें तो 
प्रश्‍न आसा. पूण निमणें तुमी आनी हांव वनस्पती, पशू न्हंय जिणेचो प्रत्येक 
कण पूर्णतायेच्या त्या अनंत दर्याक वचून मेळटलो आनी आमकां सगल्यांक 
मुक्ती मेळटली आनी आमी ईश्वरा कडेन पावतले. म्हाका परत एक खेपो 
सांगपाचें आसा, वेदान्ताचो दिश्टीकोण आशाबादीय न्हंय. आनी निराशावादीय 
न्हय. हें जग फकत सगलें वायटच आसा वा फकत सगलें बरेंच आसा अशें 
वेदान्ताचें सांगणें ना. वेदान्त अशें सांगता, आमच्या वायटाचें मोल आमच्या 
बरेपणा परस उणें ना. आनी आमच्या बरेपणाकय आमच्या वायटापरस मात 
लेगीत चड मोल ना. तीं एकमेकां लागीं आसात. जग हें अशें आसा आनी हें 

_ जाणा जावन आमी शांतपणा, सोंशीकपणान काम करीत रावूंक जाय. कित्या 


खातीर? आमी कित्या खातीर काम करपाचें? परिस्थिती जर अशीच आसत 


- जाल्यार आमी किते करपाचें? अज्ञेयवाद्यांकय खबर आसा ह्या प्रश्‍नाक जाप 


ना. आमच्या वेदान्ताचे भाशेंत म्हणचे ह्या मायेच्या जाळ्यांतल्यान कांय मार्ग 
ना. देखून ते आमकां सांगतात, आसा तातूंत संतुश्ट रावन जिणेचो भोग घेयात. 
पूण तांची हांगा परत एक व्हडली चूक जाता. विसंगतीची चूक आनी ही 
चूक अशी, जीण म्हणचे कितें? जीण कित्याक म्हणटात? फकत इंद्रियांच्या 
सुखात लोळपाकच जीण म्हणटात.काय ? ते बाबतींत पशूं मदीं आनी आमचे 
मदीं खुबूच थोडो फरक आसा. म्हजी खात्री आसा, हांगा आमचे भितर असो 
एकय नासतलो, जाची जीण फकत इंद्रियांतच रमल्या. मागीर ही सध्याची 
जीण म्हणचे ही जीण इंद्रियांच्या सुखां परस आनीक कितेंतरी चड आसा. 
आमच्यो भावना, आमचे विचार, आनी आमचे हावेस आमचे जिणेचें आंगच 
जावन आसात. आनी एके व्हडले मोखी खातीर, पूर्णताये खातीर केल्ली धडपड 
लेगीत आमी जाका जीण म्हणटात ताचो एक खूब महत्वाचो वांटोच जालो 
ना? अज्ञेयवाद्यांच्या मता प्रमाण जीण जशी आसा तशाच स्वरुपांत आमी ते 
जिणेचो भोग घेवंक जाय. पूण ही जीण म्हणचे ह्या सगल्या परस हे मोखीच्या 
आर्दशाचो सोद. हे जिणेचो आपरोस म्हणल्यार आमी पूर्णताये कडेन वचप. 
आमचें सगल्यांचेंच तें ध्येय आसूंक जाय. आनी देखून आमी अज्ञेयवादी जावंक 
शकनात वा जग जशें दिसता तशेंच आसा अशें आमी मानूंक शकनात. जिणेंत 
हो आदर्शरुपी घटक उणो करून जें उरता ताकाच अज्ञेयवादी जीण म्हणटात. 
अज्ञेयवाद्यांचे अशें म्हणणें आसा, हे मेखी मेरेन, आदर्शा मेरेन पावप शक्य 
ना देखून आमी हो सोद सोडून दिवंक जाय. हाकाच माया म्हणटात. हीच 
प्रकृती, हीच विश्वपात्र आसा. 

सगले धर्म म्हणचे हे प्रकृतीचे, हे मायेचे पलतड़ीं वचपाचो एक ल्हान व्हड 
यत्न आसा. मागीर तो धर्म, सामको असंस्कृत आसूं वा अत्यंत पूर्णतायेक 
पाविज्लो आसूं. प्रत्येक धर्माची मोख एकच आसा. ते सगले ह्या बंदनांचे 
पलतडीं वचपाचो यत्न करीत आसात. एका उतरान सांगपाचें म्हणल्यार ते 
सगलेच मुक्ती कडेन वचपाचो यत्न करीत आसात. मुक्ती खातीर धडपडत 
आसात. कळटां नकळटां मनशाक आपूण बंदनांत आसा हें जाणवता. जसो 

आसूंक जाय अशी इत्सा आसा तसो तो ना. ज्या खिणाक ताणें क 
मेळोवपाक सुरवात केली त्याच खिणाक ताका तें कळळें, तो बंदनांत 
आनी ताका हेंय कळळें की ताचे भितर अशें कितेंतरी आसा जंय ताका 
पयस पलतडीं उडून बच्चें शें दिसता-जंय शरीर ताचे फाटल्यान येवंक पावचें | 
ना, अशें खंय तरी पयस वचन दिसता, पूण तो बंदनांत अडकला. सामक्या 
सकयल्या पांवड्या वयल्या धर्माच्या कल्पनांनी लेगीत, ज॑य मेछ्ले पितर आनी 
हेर अदृश आत्मे-चड करून खूनशी आनी दुश्ट, तांच्या नातलगां भोंबतणी 
घुंबाळणीं घेवपी, रगत व्हांवावेपी आनी सोऱयाक आशे्ले हांकां पुजतात थय | 
लेगीत एक सर्वसादारण घटक मुक्ततायेची इत्सा दिसून येता, देवदेवतांची | 
पुजा करपी मनशाक तांचे भितर ताच्या स्वता परस चड़ स्वाधीनताय दिसता. 

दार बंद आसलें तरी देव तातूंतल्यान भितर येवंक शकता. वणटीचें बंदन | 
देवाक ना अशी ताची श्रध्दा आसता. ही स्वाधीनतायेची कल्पना वाडत वाडत 
निमणें सगूण ईश्‍वराचे धारणेंत जाता. प्रकृतीच्या ह्या बंदनाचे पलतडीं आशिल्लो, 
हे मायेचे पलतडीं आशिल्लो पुरूश अशें त्या सगूण ईश्‍वराच्या स्वरुपाचे वर्णन 
करपाक येता. म्हज्या दोळ्यां मुखार जसो कितें हांव एक देखाव पळयतां, 
ज॑य भारतांतल्या एका निर्जन रानांतल्या आश्रमांत काय पुविल्ले आर्य रुशी ह्या 
प्रश्‍नाचीच चर्चा करीत आसात आनी थंय जाणटेल्यांक, तप केल्ल्यांक लेगीत 
हें कुवाडें सुटना, हें पळोवन तांचे भितछ्लो एक तरणाटो रुशी उबो रावन जाहीर 
करता, _ आयकात, अमृताच्या पुतांनो, आयकात ह्या दिव्य सुवातांनी रावपी 
रुशींनो आयकात, म्हाका मार्ग मेळळा, जो त्या अज्ञानकाळखाचे पलतडीं 
आसा. त्या परम पुरुशाक जाणा जावनच आमी त्या मरणाचेर जैत मेळयतले. 
ही माया सगले कडेन आसा. 

माया भिरांकूळ आसा. पूण आमकां तातूंतल्यानच मार्ग काडून काम करुंक 
जाय. हे सगलें जग बरें जातकूच हांव कार्य करतलों आनी मागीर आनंद 
भोगतलों अशें जे म्हणटात तांकां त्या मनशा भशेन जैत मेळयतलें, जो गंगेचे 
देगेर बसून वाट पळयत म्हणत आसता, गंगेचें सगलें उदक दर्यात व्हांवून गेले 
उपरांत, हांव चलत न्हंये पलतड़ीं वतलों. आमकां मायेचे बरोबर वचून काम 
करपाचें ना पूण तिचे आड वचून काम करपाचें आसा. 

हो आनीक एक धडो आमकां शिकपाचो आसा. आमी प्रकृतीक पालव 

| 
| 
| 


दिवपी म्हणून जल्माक येबंक ना. तर प्रकृतीचे प्रतीस्पर्धी म्हणून आयल्यात. 
आमी तिचे धनी आसात. पूण आमी तिच्या बंदनांनी स्वताक बांदून घेतलां. 
हांगा हें घर कित्याक आसा? सैमान वा प्रकृतीन तें बांदूक ना. प्रकृती तर 
म्हणटा, “चल आनी रानांत वचून राव. मनीस म्हणटा “हांव एक घर 
बांदतलों आनी प्रकृती कडेन झगडटलों. आनी तो तशें करता. मनीसजातीचो 


' सगलो इतिहास म्हणचे प्रकृतीच्या नेमा आड सतत झगडत रावप आनी निमणें 
' मनशान तिचेर जैत मेळोवप. अंतरगत जगा कडेन पळयल्यार थंय तोच संघर्श 


दिसून येता. थंयय मनशाली पशूवृत्ती आनी अध्यात्मीक प्रवृत्ती हांचे भितरलो 


_ संघर्श, उजवाड आनी काळोख हांचे मदलो संघर्श, आनी हांगा लेगीत मनीस 
_ जैतवत जाता. 


हांगा लेगीत जशे कितें प्रकृती मदल्यान वाट कापीत तो मुक्ती मेळयता. 
मागीर आमी पळयतात, वेदान्त तत्वज्ञानाक हे माये पलतडीं अशें किते मेळळां 
जें मायेच्या बंदनांत ना? आनी जर थय मेरेन पावत तर आमीय मायेच्या 
बंदनांत उरपाचे नात. खंयच्या ना खंयच्या तरी स्वरुपांत ही कल्पना सगल्या 
धर्मांनी दिसून येता, पूण वेदान्ताच्या मतान ती धर्माची सुरवात आसा, शेवट 
न्हय. सगूण ईश्वराची कल्पना ह्या विशवाचो नियंतो आनी निर्मातो म्हणून 
वर्णन केल्लो तो पुरुश. हे मायेचो वा प्रकृतीचो तो नियंतो म्हणचे वेदान्ताच्या 
मताचो शेवट न्हय. ही वेदांताची सुरवात आसा. 

ही धारणा वाडत वाडत विकसीत जायत निमणें वेदान्ताच्या साधकाक 
अनुभुती जातली. ज्या आदिपुरुशाक तो स्वताचे भायर उबो आशिल्लो 
समजतालो तो खरें म्हणचे स्वताचे भितरच आसा. न्हय तो स्वता आनी 
तो परम पुरुश एकच, तो स्वताच तो पुरुश आसा. तो साधक स्वताच तो 
नित्यशुध्द बंदमुक्त आत्मो आसून मायीक उपाधींक खरें मानिल्ल्या, स्वताचेर 


बंदन ओडून घेतिल्ल्यान तो स्वताक बध्द समजतालो . 
७७७ 

4. माया आनी ईश्वरा विंशींचो क्रमविकास 


अद्वैत वेदान्ताचो जसो कितें बुनियादी तत्वा भितर एक असो हो मायावाद : 
दिसून येता हें आमी पळयलांच, खरें म्हणल्यार उपनिषदांत विकसीत रुपान | 
मेळपी सगलींच तत्वां खंयच्या ना खंयच्या रुपांत संहिते भितर पयलींचोच 
आशिल्ल्याचें पळोवंक मेळटा. तुमचे भितर चडश्या जाणांची आतां मेरेन 
मायावादा विशींची वळख जाल्या आनी तुमकां खबर आसतलें, बऱ्याच 
खेपो मायेचो अर्थ चुकीन भ्रम असो केला आनी ताका लागून हें जग माया 
आसा अशें म्हणटकूच हें जग म्हणचे भ्रम आसा अशें समजतात. ह्या उतराचो 
अणकार माया करप हे योग्य न्हय आनी बरोबरय न्हय. माया म्हणचे एकाद्री 
प्रणाली न्हय. 

तें फकत विश्व जशें आसा ते विशीं घटनांची वस्तुस्थिती मांडप. आनी 
माया हें समजुपाक आमी परत संहिते मेरेन वच्चें पडटलें आनी तिचे विशी 
सुरवातीचे कल्पने पसून सुरवात करची पडटली. देवा विशीची कल्पना कशी 
तयार जाली हैं आमी पळयलांच. तेच बराबर आमकां हेय खबर आसा, पयलीं 
देव म्हणचे फकत बळिश्ट पुरुश आशिल्ले आनी कांयच न्हय. ग्रीक म्हणात, 
वा हिंदू म्हणात वा पारशी म्हणात वा आनीक कोणय म्हणात, पोरणे धर्म ग्रंथ 
वाचतना तुमचे भितरल्या चडश्या जाणांक वाचून धक्कोच बसला आसतलो 
की तातूंत वर्णन केल्ल्या प्राचीन देवांनी केन्ना केन्नाय तुमकां आमकां सामको 


1. 20 ऑक्टोबर, 1896 

बीट येतलो अशीं कृत्यां केल्ली आसात. पूण हे ग्रंथ वाचतना आमी सामके 
विसरून वतात, आमी इकुणिसाव्या शतकांतले लोक आसात आनी हे देव 
म्हणचे हजारांनी वर्सा पयलींचे मनीस आशिल्ले. आमी हेय विसरतात. जे 
लोक ह्या देवांची पुजा करताले तांकां त्या देवांच्या चारित्र्यांत कांयच अयोग्य 
वा विसंगताय दिसनाशिह्ली. त्या देवांच्या वर्णनांत भय दिसत आशें तांकां 
कांयच मेळूंक नाशिल्लें. कारण तांचे देव चडशे तांचे सारकेच आशिल्ठे. हांव 
अशेंय म्हणीन आमी सामको आयुश्यभर शिकपा सारको हो एक व्हड धड़ो 
आसा. दुसऱ्याची पारख करतना- आमी सदांच आमच्या स्वताच्या आदर्शा 
प्रमाण तांकां पारखिता हें बरोबर न्हय. जशी पारख जावंक जाय तशे हें न्हय 
प्रत्येकाची पारख ताच्या ताच्या स्वताच्या आदर्शा प्रमाण जावंक जाय. आनी 
दुसऱ्या खंयच्याच मापान जावंक जायना. आमी दुसऱ्या लोकां कडेन वागतना 
आमी हीच चूक करतात. आनी म्हर्जे अशें मत आसा, ज॑य आमी एकामेकां 
कडेन झगड़ीं करतात तातूंतल्या चडश्या लोकांचे हेंच कारण आसा की आमी 
सदांच दुसऱ्याचे देव पारखितना आमच्या देवा कडेन तांची पारख करतात. 
दुसऱ्याचे आदर्श आमच्या आदर्शा बराबर पारखितात. आनी स्वताच्या हेतू 
प्रमाण दुसऱ्याच्या आदर्शाची पारख करतात. कांय खाशेलें परिस्थितींत हांवें 
एकाद्री गजाल केल्ली आसत तर दुसरो कोणय तसोच वागतना पळयतकूच हांव 
रोखडोच थारायतां, जे हेतून हांबे ती गजाल केल्या तेच हेतून ह्या मनशान 
केल्या आसतली. म्हज्या सपनांतय येना, वयलेचाराक कार्य जरी सारकेंच 
दिसले तरी कितल्याश्याच वेगळ्या कारणांक लागून तें जावंक शकता. म्हाका 
ज्या कारणाक लागून तें कार्य करचे पडलां ताचे परस ताणें तें वेगळें हेतून 
केलां आसतलें. देखून प्राचीन धर्मा विशी विचार करतना आमचो जे वटेन कल 
आसा, तसो आमी दिश्टीकोन आपणावंक जायना. तर ते पोरणे मुस्तींतले विचार 
आनी आचार हांचे कडेन समरस जावनच आमी तांचे विशीं मत करूंक जाय. 

बायबलाच्या पोरण्या भागांतलें दुश्ट आनी फातराकाळजाच्या जिहोवाचें 
वर्णन वाचून खूबश्या जाणांक भ॑य दिसता. हांव म्हणटां, अशें कित्याक ? 
त्या प्राचीन यहुदी लोकांचो जिहोवा ह्या ईश्वरा विशींचे आमचे आजचे रूढ 
कल्पने कडेन जुळुंकूच जाय असो हट्ट धरपाचो तुमकां आमकां खरोच कितें 

अधिकार आसा? 

तशेंच आमी हेंय विसरूंक जायना, आमचे उपरांत अशीं मनशां येवपाचीं 
आसात जंय आमी जशे त्या प्राचीन लोकांक हांसतात तशेच, तेच प्रमाण, त्यो 
फुडल्यो पिळग्योय धर्मा विशीं आनी ईश्वरा विशीं आमच्या आजच्या कल्पानांक 
हांसतले. तरीपूण ह्या सगल्या वेगवेगळ्या कल्पनांतल्यान एकवटाचो एक भांगरा 
धागो गुंथिक्लो आसा. आनी तो धागो सोदून काडपाचो वेदान्ताचो हेतू आसा. | 
एकेक कल्पना म्हणल्यार एकेक मोतीं आसून हांव त्या सगल्यांक एकठांय | 
गुंथपी धागो आसां अशें भगवान श्रीकृष्णान म्हळां आनी आजच्या कल्पना | 
प्रमाण त्यो सगल्यो पोरण्यो कल्पना कितल्योय जरी विसंगत आनी कितल्योय | 
बीट येवपी दिसल्यो तरी ईश्वरा विशींच्यो त्यो सगल्यो प्राचीन कल्पना आनी _ 
आधुनीक कल्पना हांचे भितर तो मुळावो संबंद दाखोवन दिवप हेंच वेदान्ताचें 
कर्तव्य आसा. ह्यो कल्पना फाटल्या काळाचे वेवस्थे कडेन जुळटाल्यो आनी 
सध्याच्या कल्पनां परस भयानक नाशिल्ल्यो. जेन्ना फक्त आमी ह्यो कल्पना 
आतांचे वेवस्थेच्या संदर्भा भायर काडटात आनी आतांच्या घटनांक त्यो लागू 
करतात तेन्नाच त्यो काळा भायल्यो दिसतात. कारण फाटल्या समाजाची ती 
परिस्थीती सामकी ना जावन गेली आसता. 

जे प्रमाण फाटल्या ज्यूंचें ह्या उत्साही, तिक्ष्ण बुद्दीच्या आधुनीक ज्यूंत 
रुपांतर जालां आनी प्राचीन आर्यांचे आयच्या बुद्दीनिश्ट हिंदूंत रुपांतर जालां 
तेच प्रमाण जिहोवाची वाड जाल्या आनी देवाचीय वाड जाल्या. तांचो विकास 
जाला. 


जे पुजेक उपासक आसतात तांचो आमी विकास मान्य करतात. पूण 
उपास्य देवाचोय विकास जाता. हें आमी मानिनात ही मोठी चूक आसा. 
भक्तां बराबरच तांच्या देवानय प्रगती केल्या हें आमी मानिनांत, म्हणचेच 
ज्यो कल्पना तुमी आनी हांव मांडटांत ती आमची वाड जाल्या. तशेंय त्या 
देवांची लेगीत तांचे विशींच्यो ज्यो कल्पना मांडटात तांचीय वाड जाल्या. 
देव लेगीत उन्नत जातात. 


हें म्हणणें तुमकां मातशें चमत्कारीक दिसतलें, देव आनी ईश्वर उन्नत 
जातात. देव उन्नत जावंक शकना. तो तर बदलनासपी. तेच प्रमाण खर्‍या 

मनशाची वाड जायना. पूण ईश्वरा विशीं मनशाच्यो कल्पना सतत बदलत 
आनी विस्तारीत जायत आसतात. आमी फुडें अशें पळयतले, ह्या सगल्या 
मानवी आविश्कारा फाटल्यान आशिल्लो खरो मनीस थीर, बदलनासपी, शुध्द 
आनी सासणाचो मुक्त आसा आनी तेच प्रमाण ईश्वरा विशीं ज्यो आमी 
कल्पना करतात त्यो लेगीत आमीच निर्माण केल्लो आविश्कारच आसा. हाचे 
फाटल्यान खरो ईश्वर आसा जो केन्नाच बदलना. सदांच शुध्द अपरीवर्तनीय. 


पूण आविश्कार बदलत आसता. आनी त्या बदलपी आविश्कारांतल्यान 
तांचे फाटलें तें सत्य चडचड व्यक्त जायत आसता. जेन्ना त्या आविश्कारातल्यान 
तांचे फाटलें सत्य चड प्रमाणांत व्यक्त जाता तेन्ना ताका उन्नती म्हणटात. आनी 
ज्या वेळार तांचे फाटलें सत्य चडशें लिपिल्लें आसता वा व्यक्त जाल्लें नासता 
त्या वेळार ताका अवनती म्हणटात. हे प्रमाण जसो जसो आमचो विकास 
जाता तसो तसो आमच्या देवांचो विकास जाता. जशी जशी आमची प्रगती 
जाता, जसो जसो आमचो विकास जाता तशे तशे आमचे देवय आमका ताचें 
स्वताचे स्वरूप चड चड प्रगट करून दाखयतात. 


आतां आमकां मायावाद हो सिध्दांत बरे तरेन समजतलो. जगांतले सगलेच 
धर्म ह्या एका प्रश्‍नाची चर्चा करतात : विश्वात हें वायट, हें दुश्टपण कित्याक? 
धर्मीक कल्पना उदेल्यो तेन्ना त्या सुरवातीच्या प्राचीन काळांत हो प्रश्‍नूच येवंक 
नाशिल्लो. कारण त्या काळाच्या आदिमनशाक ताच्या भोंवतणाच्या जगांत खंयच 
कितेच विसंगत आशें मेळूंक नासलें. भोंबतणची परिस्थिती ताका ताळमेळ 
नाशिल्ली अशी नाशिल्ली. थंय मतांचो संघर्श नाशिल्लो. बरें वायट हाचे भितर 
विरोध नाशिल्लो. तांच्या स्वताच्या काळजांत फकत दोनच भावना आशिल्ल्यो. 


जंय एक भावना ताका सांगताली 'हय' आनी दुसरी भावना सांगताली 
'ना'. आदिमनीस स्वताक किंवाटो येता तसो वागतालो. मनाक होलमतालें 
तशे तो करतालो. मनांत कसलोय विचार आयलो तर तें तागेले कुडीच्या 
बळग्याच्या नेटार तें करपाचो यत्न करतालो. बरें काय वायट पारखुपाक तो 
बसनाशिल्लो. तो केन्नाच मनाच्या आवेगाक थारावपाचो यत्न करनाशिल्लो. 
जसो तो, तशेच ताचे देव आशिल्ले. ताचे देवय आवेगान भरिल्ले आशिल्ले. इंद्र 
येतालो आनी राक्षसांचो नाश करून वतालो. जिहोवा कोणाचेर प्रसन्न जातालो 

तर कोणाचेर रागार जातालो. अशें कित्याक हे कोणाकच खबर नासतलें. ना 
कोण तें विचारीय नाशिल्लो. असले प्रश्‍न विचारपाची, कारणां सोडून काडपाची 
प्रवृत्ती मनशांत जागी जावंक नाशिल्ली. देखून जिहोवा जें करतालो तें बरोबर 
अशेंच मानताले. बरें आनी वायट ह्यो कल्पनाच नाशिल्ल्यो. ज्यो गजाली 
आमचे नदरेन वायट आसात, दुश्टपणाच्यो आसात असल्यो गजाली करताले 
परत परत इंद्रान आनी देवानी दुश्टपणाच्यो गजाली केल्यात. पूण इंद्राचे जे 
भजक आशिल्ले तांकां दुश्टपणाच्यो कल्पनाच मनांत आफडूंक नाशिल्ल्यो 
देखून तांणी तांकां ते विशीं विचारूकूच ना. 


नितीच्या कल्पनांच्या वाडी बराबरच संघर्श आयलो. मनशाच्या मनांत 
एके तरेच्या इंद्रियांची वाड जाली. जाका वेगळ्या वेगळ्या भासांनी वेगवेगळ्या 
देशांनी वेगळी वेगळी नांवां दिल्यांत. कोण ताका ईशवराचो आवाज म्हणू 
वा कोण ताका पयलींच्या शिक्षणाचे फळ म्हणूं. वा तुमकां जाय तें म्हणात. 
पूण इतलें खरें, ताचे भितर मनशाच्या सभावीक प्रवृत्तीक आडावपाची शक्त 
आशिह्ली. आमचे भितर एक प्रेरणा आसता जी आमकां हें कर अशें म्हणटा 
आनी ते प्रेरणे फाटल्यान आनीक आवाज आसता तो आमका सांगता तें करू 
नाका. आमच्या मनांत अश्यो कितल्योश्योच प्रेरणा आसात, ज्यो आमच्या 
इंद्रियां वरवीं भायर सरपाच्यो सतत प्रयत्न करीत आसतात. त्यांचेच फाटल्यान 
आशिल्लो एक सामको बारीक आनी दुबळो आवाज तांकां सांगता भायर 
वचू नाकात. म्हणून ह्या दोन प्रेरणांक संस्कृत भाशेंत दोन व्हड सुंदर नांबां 
आसात. पयले प्रेरणेचे नांव आसा 'प्रवृत्ती म्हणचे फुडें बचप आनी 'निवृत्ती' 
म्हणचे, 'भितरले वटेन घुंबप'. आमच्या कारणा फाटल्यान चड करून फुडें 
वचपाचीच प्रवृत्ती आसता. धर्म भितरले वटेन घुंबप हे निवृत्तींतल्यान सुरू 
जाता. हे निवृत्तींतल्यान धर्माची सुरवात जाता. अध्यात्मीकताय ह्या “नाका' 
हे निवृत्तींतल्यान सुरू जाता. 

जों मेरेन हो नाका हे निवृत्तीची सुरवात जायना तों मेरेन धर्माक सुरवात 
जाल्ली नासता. ते पयलींचे मनीस झुजपी देवांची पुजा करताले, तरी ह्या 
'नाका' हे निवृत्तींतल्यान तांच्या कल्पनांची व्हडा नेटान वाड जावंक लागली. 


मनीसजातीच्या काळजांत थोडोसो मोग जागो जालो. तो मोग थोडोसो 





70/ ज्ञानयोग 


| 


| आशिल्लो खरो आनी आतां लेगीत तो व्हडलोसो आसा अशें न्हय, सुरवातीक 
तो आपल्या जमाती पुरतोच आशिल्लो, घडये एकेच जमातींतल्या लोकां पुरतोच 
'आसुये. हे देव तांचे जमाती लोकांचेरच मोग करताले. आनी प्रत्येक देव फकत 
'एकेका जमातीचोच देव आशिल्लो. तो ते जमातीपुरतोच राखणदार आशिल्लो 
| आनी केन्ना केन्नाय एके जमातीचे लोक स्वताक आपले जमातीच्या देवाचे 
' बंशज समजताले. वेगवेगळ्या देशांतल्या टोळयां मदले सगलेजाण स्वताक ती 
. आपली टोळी स्थापन करपी एकाच मूळ पुरुशाचे वंशज मानतात. तसलोच हो 
प्रकार आसा. प्राचीन काळांत अशें कांय लोक आशिल्ले आनी अजूनय आसात, 
' जे स्वताक फकत ह्या जमात देवांचेच न्हय तर सुर्याचे आनी चंद्राचेय वंशज 
' मानतात. प्राचीन संस्कृत ग्रंथांत तुमकां सूर्यवंशी आनी सोमवंशी व्हड शूरवीर 
' सप्राटांच्यो कथा वाचूंक मेळटात. ते सुरवातीक सुर्याचे आनी चंद्राचे उपासक 
' आशिल्ठे आनी मागीर ल्हव ल्हव ते स्वताक सूर्यदेवाचे वा चंद्रदेवाचे वंशज 
समजूंक लागले. हे प्रमाण जशी जशी ही आमची जमात' ही भावना वाडूंक 
' लागली तसो तसो तांच्या काळजांत थोड़ो मोगय उत्पन्न जालो. एकामेका विशीं 
कर्तव्याची थोड़ी जाणिवय निर्माण जाली. थोड्या प्रमाणांत समाजसंस्थाय तयार 
जाली. मागीर सभाविक प्रमाणान कल्पना आयली, एकमेकाक सोंसले आनी 
क्षमा केल्या बगर आमी कशे एकठांय रावंक शकतले ? अशी भावना मनशांत 
उत्पन्न जाली. आमच्या सभावीक प्रवृत्तीचेर ताबो मेळयले बगर, स्वताचेर 
ताबो मेळयले बगर, मनाक येता तशें वगपाचे इत्शेक आडायले बगर, एक 
मनीस दुसऱ्या बराबर रावतलो कसो? तें सामकें अश्यक्य आसा. अशे रितीन 
आत्मसन्मानाची भावना उत्पन्न जाली. अशे तरेन संयम ही कल्पना जल्माक 
आयली. ह्या संयमाचे भावनेचेरच समाज उबो आसा. आनी जंय दादलो वा 
अस्तुरी सोशीकपण आनी क्षमे सारकी महत्वाची वृत्ती आंगांत केळयना तांची 
जीण खूब दुखी जाता. 
हे प्रमाण मनीसजाती भितर धर्मीक भावनांची निर्मणी जाल्ल्या कसली तरी 
उच्च, चड नितीक अशी भावना ताच्या काळजांत हयन्हयशी काय जायना पूण 
मनशा भितर उत्पन्न जाली. ते पोरणे देव विसंगत दिसूंक लागले. आडदांड, 
झगडपी पियेवपी, गायचे मांस खावपी, ते प्राचीन देव जाचो आनंद म्हणल्यार, 

जळपी मांसाचो वास, उग्र सोच्याची आहुती. केन्ना केन्नाय इंद्र इतलो पियेतालो 
की तो जमनीर पडटालो आनी आनी अर्थ नाशिल्लें बडबडटालो. असले देव 
तांकां आतां मानवना जाल्ठे. कार्या फाटल्यान हेत कितें आसतलो हें सोदून | 
काडपाची वृत्ती लोकां मदीं तयार जाली आनी देवांचीय ते नदरेन वासपूस | 
करप जालें, देवाच्या कार्या फाटल्यान कारण कितें, हेत कितें, हाचो सोद | 
घेवप जालें. अमूक देवान अमूक कार्य कित्याक केलें? तें कार्य करपाचो _ 
ताचे हेत कितें आशिल्लो? असले प्रश्‍न विचारप जाले. ह्या प्रस्नांच्यो जापो 
समाधानकारक मेळनात जाल्यो, अशें समजतकूच लोकांनी त्या देवांचे विसर्जन | 
केलें वा अशें म्हणूं येता की लोकांनी देवा विशीं चड उचेल्यो कल्पना करपाक | 
सुरवात केली. तांणी देवांच्या सगल्या कार्याचो आनी गुणांचो नियाळ घेतलो. | 
आनी तातूंतले जांचे क डेन तांकां मेळ घालूंक येना जालो ते तांणी कडेक 
काडले आनी जे तांकां योग्य दिसले ते तांणी दवरले आनी सगलीं कार्यां आनी 
सगले गूण एकाच देवाक चिकटायले. आनी त्या देवाक देवाधिदेव म्हणूंक 
लागले. आतां ते ज्या देवाची पुजा करूंक सोदताले तो फकत शक्तीचेंच प्रतीक 
आसून उपेगी नाशिछ्लें. ताचे परस ताचे भितर आतां शक्ती परस चड कितें 
जाय आशिल्लें आनी तांचो देव नितीवान जालो. मनीसजातीचेर मोग करपी 
जालो. मनशाचें हीतकरतो जालो. पूण ईश्वराची कल्पना अजून उरली. तांणी 
ताचें नितीक म्हत्व वाडयलें, ताची शक्तय वाडयली, ताचे नदरेन तो आतां | 
जगांतलो सगल्यांत चड़ नितीमान आनी लागीं लागीं सर्वशक्तीमान देव जालो. 
पूण अशें कपयाळें करून उपेग पड़चें ना. ईश्वर आनी जग हांचे विशींचें 
कुवाडें सुटपाचे यत्न चड जावंक लागले तश्यो तश्यो चड चड अडचणी येवंक 
लागल्यो. त्या देवाधिदेवाचे गूण गणीतश्रेणींत वाडूंक लागले तशे ते विशीं 
दुबाव अडचणी भुमितीश्रेणींत वाडूक लागल्यो. ज्या वेळार जिहोवा नांवाच्यो 
दुश्ट ईश्वराचेर विश्वास आशिल्लो त्या वेळार तो निश्ठूर ईश्वर आनी हें जग 
हांचो मेळ घालप जितलें कठीण आशिल्ले ते परस हो देवाधिदेव आनी जग 
हांचो मेळ घालप कितलेशेच पटीन कठीण जावंक लागलें. ह्या देवाधिदेवाच्या 
सर्वशक्तीमान आनी प्रेमस्वरूप ईश्वराच्या राज्यांत ह्यो असल्यो सैतानी गजाली 
कित्याक जावच्यो? तो अशें कित्याक घडूंक दिता? ताच्या राज्यांत सुखा 

. परस दुख्ख इतलें चड कित्याक? बरेपणापरस दुश्टपण चड कित्याक ? 


ह्या गजाली कडेन आमी कितलेय दोळे धांपले तरी जग हें भयानक विद्रूप 
जग आसा ही खरी गजाल आसा. तातूंत कांय बदल जावपाचो ना. चडच 
जाल्यार ह्या जगाक टॅण्टलसचो नरक म्हणपाक जाता. (ग्रीक लोकांत एक 
पुराणांतली कथा सांगतात. टॅन्टलस नांवाच्या एका राजाक पाताळांतल्या 
तळ्यांत धुकलून उडयलो. त्या तळ्यांतले उदक ताच्या ओंठां मेरेन येतालें 
पूण तो तानेल्लो राजा तें पियेवक वतकूच तें उदक एकदम पयस वतालें तेच 
प्रमाण ताचे तकलेचेर तरांतरांची फळां हुमकळटालीं. पूण तो भूक लागिल्लो 
राजा ज्या वेळार तीं धरपाचो यत्न करतालो त्या वेळार तीं रोखडींच पयस 
बतालीं. हांगा आमचे भितर खर प्रवृत्ती सळसळत आसतात. इंद्रियांची सुखां 
भोगपाच्यो तरांतरांच्यो वासना रसरसत आसतात. पूण आपूण त्यो पूर्ण करूंक 
पावनात. आमच्या मनांत एक ल्हार वयर उठ्ठा. आमचे इत्शे आड तें आमकां 
फुडें व्हता थंय आसा, इतल्यांत आमकां एक तडाखो बसता, त्या टॅण्टलसा 
भशेन जीण जगपाचोच जसो कितें आमकां स्राप आसा. ह्या इंद्रियांचे मर्यादेत 
पलतडच्यो मोखी आमचे तकलेंत येतात पूण आमी तांकां करणेंत हाडपाक 
सोदतात तेन्ना तें आमकां जमना. उरफाटें भोंवतणचे परिस्थितीच्या दबावान 
आमी सामके चिङ्डून वतात. पूण म्हणून हांवें जर सगले तरेचो ध्येयवाद सोडून 
ह्या जगांत फकत आसा तशी जीण जगपाचो प्रयत्न करीत रावलों तर पशूचे 
आनी म्हजो जिणेंत कांयच फरक उरपाचो ना. आनी म्हजी अधोगती आनी 
मानहानी जातली. ह्यात मार्गानय सूख ना. त्या मार्गान सूख ना. जशे जल्माक 
आयले तशेच ह्या जगांत जगपांत जे समाधानी आसात तांच्या नशिबांत दुख्ख 
आसच. जे सत्याखातीर उचेल्या गजालीखातीर ह्या जगांतल्या फकत पशूंचे 
जिणे परस उचेल्या अश्या कित्याक तरी सगलो त्याग करपाक तयार आसात 
तांच्या नशिबांत हजारपटीन चड दुख्ख आसा. ही वस्तुस्थिती आसा. हें अशें 
कशें तें सांगपाक येना. 


हाचें स्पश्टीकरण कांयच आसूंक शकना. पूण वेदान्त आमकां हातूंतल्यान 
भायर सरपाक मार्ग दाखयता. मतींत दवरात, तुमकां भंय दिसतलो अश्यो कांय 
गजाली केन्नाय सांगच्यो पडटल्यो. तांचेर तुमी विचार करशात आनी तुमी जर 

त्यो पचयत तर त्यो तुमच्या आंगाक लागतल्यो आनी त्यो तुमकां वयल्या 
पांवड्यार उद्रगती कडेन व्हरतल्यो. आनी तुमकां सत्य जाणून घेवपाक आनी 
ते प्रमाण जीण जगपाक घटमूट करतल्यो. 

आता हें जग म्हणल्यार टॅण्टलसचो नरक आसा ही वस्तुस्थिती आसा. 
तशेंच ह्या विश्वा विशीं आमकां कांयच खबर ना. तरी लेगीत आमकां कांयच 
खबर ना अशें आमी म्हणूंक शकनात. म्हाका कळना अशें जर म्हाका दिसता 


तर ही जगाची सांखळ अस्तित्वांत आसा अशेंय हांव म्हणूक शकना. ती | 


सांखळ म्हज्या मेंदूचो भ्रम आसूंक शकता. हें सगलें म्हर्जे आतां मेरेनचें सपनच | 


आसूंक शकता. म्हाका घडये सपन पडलां आसत, हांव तुमचे मुखार उलयतां 
आनी तुमी तें आयकतात. हें सपन न्हय अशें कोणच सिध्द करूक शकना. 
म्हजो मेंदू स्वताक एक सपनच आसा आनी स्वताचो मेंदू आतां मेरेन कोणेंच 
पळोवंक ना. तो आसा असो आमी गृहीत धरतात. सगल्या बाबतींत अशेंच 
आसा. म्हजे स्वताचें शरीर हांव गृहीत घरतां, तेच बराबर म्हाका हें खबर 
ना. अशेय हांव म्हणूंक शकना. असली ज्ञान आनी अज्ञान ह्या दोनां मदली 
स्थिती ही काळोख उजवाडाचें गूढ मिश्रण, हें खरें आनी फटींचे मिश्रण, तीं 
खंय एकठांय जातात कोणाक खबर. आमी सगले जाण सपनांत चलतात. 
अर्दे न्हिदिक्ले, अदे जागे. सगलो जल्म कसो एका धुक्यांत घालयत आसात. 
आमच्या सगल्यांचीच हीच दशा आसा. आमच्या सगल्या इंद्रियज्ञानाची हीच 
दशा आसा. 


सगल्या तत्वज्ञानाची, जाची आमी इतली शेखी मिरयत त्या आमच्या 
विज्ञानाची, आमच्या संगल्या ज्ञानाची हीच दशा आसा. अशे हें विशव आसा. 
जडद्रव्य म्हणात, आत्मो म्हणात, मन म्हणात वा तांकां तुमी आनीक दुसरें 
जाय तें नांव दियात. वस्तुस्थिती तशीच उरता. तीं आसात अशेंय आमी म्हणूक 
शकनात आनी तीं नात अशेय आमी म्हणूंक शकनात. तीं सगर्ली आसात अशेंय 
म्हणूक शकनात. तीं सगली एक आसात अशेंय आमी म्हणूक शकनात. तीं 
अनेक आसात अशेंय आमी म्हणूंक शकनात. उजवाड आनी काळोख हांचो 
चिरंतन खेळ चलत आयला. तांकां आमी वेगळावक शकनात. तांचे मदलो 
भेद आमी जाणा जावंक शकना. ताचे वांटे करूंक शकनात. खरें आसा अशें 

ts 


| दिसता पूण ते बराबर फटीय. आमी जागे आसात अर्शे दिसता, तेच बराबर 
| न्हिदेंत आसात अशेंय दिसता. ही वस्तुस्थिती आसा आनी माया म्हणटात 


त्ती हीच. आमी मायेंत जल्मतात. मायेंत जगतात. मायेत विचार करतात. 


मायेंतच सपनां पळयतात. मायेंतच आमी तत्वज्ञानी आसात, तिच्यातच आमी 
धर्मीक आसात. न्हय, तर आमी मायेंतच दानव आसात. तुमच्या कल्पना 
जाय तितल्यो ताणात, तांकां कितलेय उचेल्या पांवड्याचेर व्हरात, तांकां 
अनंत म्हणात वा आनीक कितेंय तुमकां जाय तें नांव दियात. त्यो सगल्यो 


| हे माये मदींच येतल्यो. हें अशेच आसतलें. हे परस वेगळे कांय शक्यच ना. 


आनी सगले मानवी ज्ञान म्हणचे हे माये विशीं व्यापक सामान्य विधानांच 
आसात. तीं जशीं दिसतात तश्या त्या स्वरुपांत तांकां जाणा जावपाचो यत्न 
करतात. ही माया हें सगलें नामरुपाचें कार्य आसा. जाका म्हणून आकार वा 
रूप आसा. जें जें म्हणून तुमच्या मनांत एकद्री कल्पना उत्पन्न करता तें सगलें 
मायचे भितर आसा. कारण देश काल आनी कार्यकारणभाव हाच्या नेमांनी 
बांदिल्ली प्रत्येक गजाल मायेंतलीच आसता. 


आतां आमी मात्शें ईश्वरा विशी त्यो सुवरातीच्यो कल्पना पळोवया आनी 
तांचे कितें जालें तें पळोवया. आमी जंय पळयतात, ईश्वर म्हणचे मनशाचेर 
सतत प्रेम करपी, सदांच निसुवार्थी आनी सर्वशक्तीमान पुरुश आसून तो ह्या 
विश्वाचेर सत्ता चलयत आसता. ईश्वरा विशींचे हे कल्पनेन लोकांचे समाधान 
जालें ना. इश्वर न्यायी आनी दयामय कसो आसा, तत्वज्ञानी विचारूक लागलो. 
तो जर न्यायी आनी दयामय आसत तर मागीर मनशांच्या आनी पशूंच्या 
रुपांतली ताचींच कोट्यांनी भुरगीं मरतात, कारण दुसऱ्याक मारले बगर हांगा 
कोण जियेबक शकता? हजारांनी जिवांचो नाश केले बगर तुमी हांगा एक 
स्वास तरी घेवक शकतले ? तुमचे जिणेचो प्रत्येक खीण, प्रत्येक स्वास तुमी 
जो घेतात तो म्हणचे हजारांनी लोकांक मरण. तुमी करत आशिह्की प्रत्येक 
हालचाल म्हणचे लाखांनी लोकांक मरण. तुमी खायत आशिल्लो प्रत्येक घांस 
लाखांनी जिवांचे मरण थारता. तांणी कित्याक म्हणून मरचें हे बाबतींत एक 
पारेणो खरो युक्तीवाद प्रचारांत आसा. तें म्हणचे ते प्राणी सकयले पांवड्या 
वयले क्षुद्र प्राणी आसात. पूण हो प्रश्‍न दुबाव घेबपा सारको. कोणाक खबर, 

मूय मनशा परस श्रेश्ठ काय मनीस मुये परस श्रेश्ठ? हांतलें खरें ? 
कोण सिध्द करतलो ? हें सोडलें जाल्यार, अशें गृहीत धरुया, ती ते 
पांबड्या वयलो क्षुद्र जीव आसात. पूण म्हणून तांणी कित्याक म्हणून मरचें ? 
जर सकयल्या पांवड्या वयले क्षुद्र जीव आसात तर मागीर जगपाचो 
तांकांच चड आसा म्हणूंक जाय. तांणी कित्याक जगचें न्हय? तांची 
इंद्रियां भितरच चड आसता आनी म्हणून सूख आनी दुख तांकां तुमचे 
म्हजे परस हजार पटींनी चड जाणवता. सुण्याचे वा लांडग्याचे रुचीन आमचे 
मदले कोणतरी खावंक शकतले काय? कोणच ना. कारण आमची सगली 
शक्त इंद्रियांतच नासता. आमची शक्त बुदूदींत आसता. आत्म्यांत आसता. 
पूण जनावरांत तांचो आत्मोच इंद्रियांत आसता. आनी देखून ते इंद्रियांच्या 
सुखा खातीर पिशे जातात. ते इतले उत्कटतायेन, आनंदान इंद्रियसूख भोगतात ! | 
आमी मनशां तशें करू शकर्ची नात. आनी तांचें दुख्खय त्याच प्रमाणांत | 
उत्कटतायेन भरिल्ठें आसता. सूख आनी दुख्ख दोनय समान प्रमाणांत आसता. | 
पूण जनावरांक जावपी सूख जर मनशा परस इतलें उत्कटतायेन भरिल्ले आसत | 
तर ताचे वयल्यान अशें दिसता तांचें दुछखय तशेंच मनशा परस कितलें तरी 
तीव्रतायेन तांकां जाता आसूंक जाय. हाचो अर्थ असो, मनशाक मरतना | 
जितलें दुख्ख आनी जितले कश्ट जातात ते परस हाजारपट चड जनावरांक 
मरता आसतना जातात. आनी तरी लेगीत तांच्या दुख्खाची पर्वा करीनासतना | 
आमकां स्वताक कांयच त्रास करून घेनासतना आमी तांकां मारतात, हीच 
माया आसा. आनी म्हणून मनशा भशेन आसपी सगूण ईश्वराची जर आमी | 
कल्पना केली आनी ताणेंच ही सृश्टी केल्या अशें मानले तरी वायटांतल्यान 
निमणें बरें जाता अशें सांगपी मतां आनी सिध्दांत उपेगा पडपाचे नात. लाखांनी 
बऱ्यो गजाली जावं दी, पूण त्यो सगल्यो वायटांतल्यान कित्याक जावंक | 
जाय? त्या तत्वाक धरून स्वताच्या पंचेंद्रियांक पूर्ण सूख जावचें म्हणून हांव | 
दुसऱ्यांचे गळे कापूंक शकतां कारण म्हाका पांच इंद्रियांचे सूख जाय हें कारण 
जावंक शकना. वायटांतल्यान बरें कित्याक जावचें हो प्रश्‍न तसोच उरता. 
आनी ह्या प्रश्‍नाक जाप दिवप शक्‍य ना. भारतीय तत्वज्ञानाक हें मान्य करचें 
पडलां. वेदान्त ह्या सगल्यांत धाडशी धर्म पध्दत आसा. तो खंयच थांबलो ना. 
ताका एक गजाल अनुकूळ आशिल्ली. सत्य सांगपाचो प्रयत्न करपी प्रत्येक 

मनशाक दांबून दवरपी थंय पुरोहीत वर्ग नाशिल्लो. धर्माचे बाबतींत थंय सदांच 
पुराय स्वतंत्रताय आशिल्ली. भारतांत अंधश्रध्देच्या जळमटांचीं बंदनां समाजीक 
बाबतींत आशिल्ठीं. अस्तंतेक समाज सामको स्वतंत्र आसा. भारतांत समाजीक 
बाबतींत खूबूच कडकपण आसा. पूण धर्माचे बाबतींत मात पुराय मत स्वातंत्र्य 
आसा. इंग्लंडांत मनीस ताका आवडटा तसोच पोशेग करूक शकता. ताका 
आवडटा तें खावंक शकता. ताका कोणच आडायना. पूण तेंच जर ताणें 
चर्चीक वचपाचे चुकयलें तर ताची चर्चा समाजांत जावंक शकता. धर्माचे 
बाबतींत समाज कितें म्हणटा हें मर्तीत घेवनच ताणें सत्या विशींचो विचार 
करपाक जाय. उरफाटें भारतांत जर एकाद्र्यान दुसऱ्या मनशाच्या हातचे खालें 
तर समाज सगले शक्तीन तुटून पडटा आनी थंयच ताका चिड्डून उड़यता. युगां 
पयलीं ताच्या पुर्वजांनी जो पोशेग केल्लो ताचे परस ताणें जर मातसो वेगळे 
तरेन पोशेग करपाचें थारायलें तर जालोच ताचो सत्यनाश. पयलीं आगगाडी 
पळोवपाक एक मनीस कितलेशेच मैल चलून गेलो म्हणून ताचेर ताच्या जातीन 
बहिश्कार घाल्लो खंय अशें हांवे आयकल्लें. आमी धरुया तें खरें आशचें ना 
म्हणून. पूण धर्माचे बाबतीत मात नास्तीक, जड़वादी, बुध्द, तरेतरेचे पंथ, 
कितलींशींच मतां भारतांत एकठांय चलत आयि्लीं दिसतात. सगल्याच पंथांचे 
आचार्य प्रचार करीत सगली कडेन भोवत शिश्य मेळयतात. आनी ब्राम्हण 
लोक जड़वादी मनशांक तांगेल्या देवळाच्या दारां कडेन उबे रावन तांच्या 
मतांचो प्रचार करूंक दितात, हें खरेंच तोख़णाय करिसारकें. हाचें वयल्यान 
तांची धर्मीक बाबतींतली उदारताय दिसून येता. बुध्ददेव सामके जाणटेपणांत 
संवसाराक अंतरले. म्हज्या एका अमेरिकन वैज्ञानीक इश्टाची म्हाका याद 
येता. ताका बुध्ददेवाचें चरित्र वाचपाची खूब आवड आशिल्ली. पूण ताका 
बुध्ददेवाचो मृत्यू मात आवडूंक नाशिल्लो. कारण बुध्ददेवाक खुर्साचेर खिळे 
मारून मारूक नाशिल्लो. कितली चुकीची कल्पना ही. मनशाक व्हड जावपाक 
जाय जाल्यार ताचो खुनूच जावंक जाय. भारतांत असल्यो कल्पना केन्नाच 
प्रचलीत नाशिल्ल्यो. हे बुध्ददेव सगल्या भारतभर भोंबले. तांणी भारतियांच्या 
देबदेवातांची बदनामी केली. इतलेंच न्हय, विश्‍वाच्या परमेशवराचेर लेगीत 
आरोप केले तरी ते जाणटे जाय मेरेन जियेले. अंयशीं वर्सा ते जियेले आनी 
अदर्या देशाक तांणी स्वताच्या धर्माची दिक्षा दिली. 

ते उपरांत येतात चार्वाक. ह्या लोकांनी अत्यंत भयंकर गन 
प्रचार केलो. हें आमच्या एकुणिसाव्या शतकांत तसल्या बीट येवपी जड 
उकतेपणान प्रचार करपाक कोणूच धजवो नाशिल्लो. 


ते देवळां देवळांनी, शारां शारांनी प्रचार करीत भोंवताले की धर्म 
फकत मुर्खपण आसा, आपलो सुवार्थ सादपाक भटाभिक्षुकांनी सोदून 
एक युक्ती आसा. वेदान्त म्हणचे मूर्ख, फटींग, धूर्त, राक्षसी लोकांचीं 
आनी बरप जावन आसा. तशेंच ईश्वर म्हणून कोण ना आनी चिरंतन आत्मोय 
ना. जर आत्मो म्हणून कोणूय आशिल्लो तर तो मेले उपरांत आपल्या बायल 
भुरग्यांच्या मोगान तो परत कित्याक येना? तांची अशी कल्पना आशिल्ली की 
जर आत्मो आशिल्लो तर ताणें मेले उपरांतय आपल्या लोकांचेर मोग करूंक 
जाय आशिल्लो. ताका खावपाची, बरो पोशेग करपाची इत्सा आसुंकूच जाय. 
अशीं मतां आसून लेगीत चार्वाकांक कोणेंच दुखयलें ना. 

हे प्रमाण भारतांत धर्मीक बाबतींत असली ओडलायणी स्वतंत्रताय आशिल्ली | 
आनी तुमी लक्षांत दवरूक जाय, की उदरगतीची पयली अट म्हणल्यार | 
स्वतंत्रताय आसा. जाका तुमी स्वतंत्रताय दिनात तांची केन्नाच वाड जायना. 
स्वता खातीर सदांच गुरूची स्वतंत्रताय राखून दवरून आमी दुसर्‍यांचो विकास 
करूंक शकतात, दुसऱ्यांचे वाडीक हातभार लावंक शकतात. दुसऱ्यांक | 
मार्ग दाखोवंक शकतात, तांचें मार्गदर्शन करूंक शकता ही कल्पनाच तशी 
पिशेपणाची आसा. ती भिरांकूळ फटीची गजाल आसा. तेच खातीर ह्या 
जगांतल्या कोट्यांनी लोकांची उदरगत आडावन उरल्या. लोकांक स्वतंत्रतायेचो | 
उजवाड मेळूं दी उदरगती खातीर ताचीच गरज आसा. 

भारतात आमी अध्यात्मीक गजालीं खातीर स्वतंत्रताय दिली, आनी आयज 
लेगीत धर्मीक विचारांत आमी व्हड अध्यात्मीक शक्त बाळगून आसात. आनी 
समाजीक बाबतींत तुमी स्वतंत्रताय दिल्या. देखून तुमची समाज वेवस्था अशी 
ओडलायणी आसा. समाज जिणेचो विकास विस्तार जावपाक गरज आशिल्ली 
स्वाधीनताय, आमी मात लेगीत दिली ना आनी देखून आमचो समाज सामको 
आंखडून गेलो. धर्माचे बाबतींत तुमी केन्नाच स्वाधीनताय दिली ना. धर्मा | 
विशीं कोणेंय वेगळें मत मांडलें जाल्यार तुमी तुबक उबारलें वा तलवार भायर 

काडली आनी देखून युरोपाचे जिणेंत धर्माची वाड इतली आंखुडिल्ली, इतल्या 
सकयल्या पांवड्या वयली दिसता. भारतांत समाजाक बांदून घालपी बंदनाक 
काडून उडोवंक जाय. आनी युरोपांत अध्यत्मीक उसगतीच्या पांयांतल्यो बेडयो 
काडून उडोवंक जाय. मागीर मनशाची अजापीत वाड आनी उदरगत जातली. 
हे अध्यात्मीक नीतीक आनी समाजीक उन्नती भितर एकचार आसा अशें जर 
आमकां कळत तर सामकें पूर्णतायेन, खऱ्या अर्थान धर्म आमच्या समाजांत 
आमचे दीसपट्टे जिणेंत येतलोच येतलो. वेदान्ताच्या उजवाडांत तुमकां कळटलें, 
सगलीं विज्ञानां हीं धर्माचेच वेगवेगळे आविश्कार आसात. 


आनी जगांतल्यो सगल्योच गजाली धर्माचो आविश्कारच आसात. तर 
मागीर आमकां अशें दिसता स्वाधीनताये खातिरूच विज्ञानाची वाड जाली. 
आनी तातूंत दोन मतां दिसून येतात. दोन मतांचे वर्ग दिसून येतात. एक 
जडवादी आनी न्हयकारपी, विध्वंसक, आनी दुसरो आसता सकारात्मक 
आनी विधायक. अजापाची गजाल म्हणल्यार प्रत्येक समाजांत असले लोक 
मेळटात. समजा, एकाद्र्या समाजांत कांय दोश, वायटपण आसा तर तुमकां 
रोखडेंच दिसतलें, एक वर्ग रोखडोच उठ्ठा आनी ताचेर मोट्या मोट्या बोबाळ 
करता. केन्ना केन्नाय ह्या प्रकाराक सामकें धर्म-कोलुपणाचें स्वरूप येता. प्रत्येक 
समाजांत कट्टर धर्मकोल्ली लोक आसात आनी स्वताच्या किंवाट्या स्वभावा 
प्रमाण अस्तुऱ्यो खूब खेपो ह्या लोकांच्या बोबाळांत सामील जातात. प्रत्येक 
धर्मकोल्ली मनशाक जेन्ना तो उठ्ठा आनी कित्याचे तरी आड बोवाळ करता 
तेन्ना ताका अनुयायी मेळटाच. मोडतोड करप खूब सोपें आसा. एकाद्र्यो 
पिसाट मनीस लेगीत ताका आवडटा. कितेंय मोडूंक शकता. पूण तांकां कितेंय 
बांदप ताका कठीण जातले. हे धर्मकोल्ली लोक स्वताच्या मता प्रमाण कितेंय 
बरें करूक शकतात. पूण चड लोकांचे लुकसानच, वायटच चड चड करतले. 
कारण समाजीक संस्था एका दिसांत तयार जायनांत. आनी एकाद्र्ये संस्थेत 
बदल करपाचो आसल्यार ताची कारणां पयस करूंक जाय. समजा एकाद्री 
समाजीक वायट रुढी आसत पूण म्हणून तिचेर गाळीफस्ती करून बोवाळ 
करून ती वायट चाल ना जावपाची ना. ते खातीर तुमकां तिच्या मुळाक हात 
घालचो पडटलो. पयलीं तिचें कारण सोडून काडात. तें कारण पयस करात. 

मागीर तांचें कार्य म्हणचे ती वायट चाल आपोआप पयस जातली. न्न 
बोवाळ करून कांयच मेळपाचें ना. ताचें उरफाटें विपत्तीच पदरांत पडटली. | 
समाजांत दुसरे तरेचे लोक आसात. जांच्या काळजांत दुसच्यां खातीर | 
आपलेपण आसता. आनी तांकां खबर आसता, एकाद्रो दोश पयस करपा ! 
खातीर ताच्या मुळांत, ताच्या कारणा मेरेन वचूंक जाय. व्हड व्हड साधू 
संत ह्या वर्गात येतात. आमी विध्वंस करपा खातीर आयिल्ले नासून पयलींचें | 
जें आसा तें पुराय करपा खातीर आयिल्ले आसात. अशें जगांतल्या सगल्याच | 
व्हड आचार्यांनी जाहीरपणान सांगून दवरलां हें तुमी मतींत दवरूक जाय. 
खूब खेपो त्या म्हान आचार्यांचो हो जीणे हेतू ध्यानांत नाशिल्ल्यान तांचे | 
भितर प्रचलीत लोकमतां कडेन जुळोवन घेवपाची वायट प्रवृत्ती आसा असो 
समज जाल्लो आसता. आयज लेगीत आमी केन्ना केन्नाय आयकतात, द्रश्टे 
आनी म्हान आचार्य मातशें भिजूड आशिल्ले. कारण स्वताक जें सत्य दिसता 
तें उलोवपाक लेगीत धजले नात. पूण तें खरें न्हय. ह्या जगांतल्या सगल्यांक 
स्वताच्या भुरग्या प्रमाण मानपी ह्या महापुरुशांच्या काळजांतल्या मोगाच्या 
आशीम शक्तीची कल्पना धर्मकोछ्ली मनशांक थोडीच समजता. तेच खरे पिता 
आशिह्ले, तेच खरे देव आशिल्ठे. अपरंपार आपलेपण आनी सोंशिकताय हांणी 
तांची काळजां तुडुंब भरिल्लीं आशिल्लीं. सदांच सोंसप, क्षमा करप हो 
तांचो धर्मच आशिल्लो. मनीससमाजाचो विकास कसो करपाचो हें तांकां खबर 
आशिष्ठे. आनी शांतपणान, सवकास पूण नेटान ते उपाय करीत गेले. तांणी 
केन्ना लोकांचो धिक्कार केलो ना. केन्ना कोणाक भिवयले नात. तर सामके 
मायेन, दयाळपणान दाखयत लोकांक एक एक पावल फुडें व्हेले. उपनिषदांचे 
रुशी हे अशे आशि्छें. ईश्वरा विशीं तांकां बरें तरेन खबर आशिलें, ईश्वरा 
विशीं पोरण्यो कल्पना आतांचे प्रगत नितीक कल्पनां कडेन जुळपा सारक्यो 
नाशिल्ल्योय. तांकां हेय खबर आशिलें की हे नास्तीक लोक जो प्रचार 
करतात तातूंत चड़शें सत्य आसा. तातूंत खूब सत्याचो वांटो आसा. पूण 
तेच बराबर तांकां हें लेगीत खबर आशिलें की जे लोक पोरणी विचारसरणी 
फाफडून उडोवन सामके नव्यान जशें कितें हवेंत समाज उबारूंक पळयतात, 
जायत्या मण्यांक एकठांय गुंथूंन दवरपी दोर जे तोडून उडोबंक सोदतात तांकां 





80/ ज्ञानयोग 


। पुरायेन अपेश येतलें. 


आमी सामके नव्यान केन्नाच कांयच घडयनात. आमी फकत नव्यान 
' मांडणी करतात. आमी सामके नवें अशेंच कांयच निर्माण करूंक शकनात. 
आमी फकत पोरण्या वस्तूंची सुवात बदलीत आसतात. इतलेंच. बियेचोच 
ल्हव ल्हव, शांतपणान रूख जायत आसता. देखुनूच सत्याच्या सोदा खातीर 
लगिल्ल्या लोकांचे शक्तीक आमी धिरान ल्हव ल्हव योग्य मार्गदर्शन करूंक 
जाय. जें सत्य पयलींचेंच ज्ञात आसा ताचें पुरायेन स्वरूप जाणा जावन 
घेबंक जाय. हे प्रमाण ईश्वरा विशींच्यो पोरण्यो कल्पना प्रचलीत काळाक 
निरुपेगी जातात म्हणून तांकां न्हयकारून उड़यतात. त्या प्राचीन रुशींनी त्या 
कल्पनां मदी लिपिछ्लें सत्य समजून घेवपाचो यत्न केलो. आनी ताचें फळ 
म्हणल्यारच वेदान्त तत्वज्ञान आसा. तें सगल्या पोरण्या देवदेवतांच्या आनी 
जगाचेर नियंत्रण करपी सगूण ईश्वराचे कल्पनेंतल्यान फुडें बता. तांकां निमणें 
सगल्यांत श्रेश्ठ निमाणें सत्य मेळळे. ताकाच तांणी निर्गुण परब्रह्मा अशें नांव 
दिलें. ह्या निगूण परब्रम्हाचे कल्पने मेरेन पावले उपरांत तांकां दिसले, ह्या 
समस्त विश्वांत एकताय आसा. 


ह्या बहुविधी जगांत जाका तो सगले कडेन आसपी अखंड स्वरूप एक 
दिसता, ह्या मृत्यूमय जगांत जाका ती अनंत जीण मेळळी, ह्या जडत्वान आनी 
अज्ञानान रेवाडो घाल्ल्या जगांत जाका एक ज्योती स्वरूप आनी ज्ञानस्वरूप 
दिसता ताकाच चिरंतन शांतताय मेळटा. आनीक कोणाकच ना. आनीक 


कोणाकच ना. 
७0७७ 

5. ज्ञानयोग माया आनी मुक्ती 


““स्वता फाटल्यान जशीं कितें भांगरा कुपां पसरायत आमी ह्या जगांत येतात | 
अशें कवी म्हणटा. पूण आमचे भितरलें सगलेच जाण कितें स्वता फाटल्यान 
भांगराळीं कुपां पसरायत येतात अशें ना. कितलेशेच जाण काळेकुट्ट धुके 
पसरायत येत आसतात हे विशीं दुबावच ना. पूण आमचे भितरलो दर एकलो 
झुजा मळार झुजपा खातीर ह्या जगांत येता. रडत रडत ह्या जगांत येता आनी 
झुजत आमकां जमता तशे आमी आमची वाट काडीत आसतात. ह्या अनंत 
जिणे दर्यांतल्यान वाट सोदीत आसतात, आमी फुडें फुडें वचत आसतात. 
अनंत युगां फाटीं पडल्यांत. अनंत विस्तार मुखार पसरला. अशेच आमी फुडें 
फुडें बचत आसतात. निमणें मरण येता आनी आमकां ह्या झुजा मळा वल्यान 
उखलून व्हरता. आनी हीच माया आसा. 

भुरगेपणांत काळजांत आस सामकी शेक गाजयता. भुरग्याचे उमळशिकेन 
भरिल्ल्या दोळ्यां मुखार सगलें जर भांगराचें सपन कशें दिसता. ताका दिसता, 
ताची इत्सा सगल्यांत चड़ महत्त्वाची, जो जसो फुडें वचूंक सोदता तशी प्रकृती. 
प्रत्येक पावलाक एखाद्रया तळपा भशेन वणत ताची उदरगत आडायत उबी 
आसता. ती वणत मोडून उडोवपा खातीर तो तिका परत धपको दिता. तो 
जसोजसो फुडें बता तशीं तशीं ताची मोखय ताचे पसून पयस वता. निमणें 
मरण येता आनी घड़ये ताची सुटका जाता. आनी हीच माया आसा. 


1. 22 ऑक्टोबर 1896 

विज्ञानीक उठ्ठा. ताका ज्ञानाची तान लागिल्ली आसता. कितलोय त्याग 


! केल्यार ताका व्हड दिसना. कितलीय धडपड केली तरी तो गळसणून वचना, 
: ना उमेद जायना. सत्याची गुप्रितां फाटल्यान गुप्रितां सोदीत फुडें फुडें वता. 
| सैमाच्या गर्भातली सामकी अंतरगांतलीं गुप्रितां तो सोदीत आसता आनी हे कितें 


खातीर, हें सगलें कितें खातीर? ताची व्हडवीक आमी कित्याक गायतात? 
ताची इतली कीर्त कित्याक म्हण जावची ? खंयचोय मनीसप्राणी करपाक शकता 
ताचे परस प्रकृती अनंतप्रोटीन चड करिना काय? आनी तशेंच प्रकृती जड 
आसा, अचेतन आसा. जड़ाचें अचेतनाचें अणुकरण करपांत मोटेपण कसले ? 
बिजेचो जाय तेदो प्रचंड लोळ प्रकृती जाय तितल्या अंतराचेर मोखून मारूक 
शकता. एकाद्रया मनशान हाच्या शंबराव्या वांट्यान जरी कितें केलें तरी आमी 
ताची तुस्त तोखणाय करतात. ताका माथ्यार घेवन नाचतात. अशें कित्याक ? 
प्रकृतीची नक्कल केठ्ठे खातीर, मेल्ल्याची नक्कल केछ्लेखातीर, जडाची नक्कल 
केल्लेखातीर, अचेतनाची नक्कल केल्लेखातीर, ताची इतली तुस्त करपाची गरज 
किते? गुरूत्वाकर्शणाची शक्त केदीय व्हडली वस्त तोडून फोडून सामको चुरो 
करूंक शकता. पूण म्हणून कितें जालें ? निमणें ती अचेतनच न्हय? अचेतनाची 
नक्कल केछ्लेखातीर इतली व्हविकाय कित्याक करूंक जाय? तरी लेगीत आमी 
सगले जाण ते खातीर धडपडत आसतात आनी हीच माया आसा. 

इंद्रियां मनशाच्या आत्म्याक भायर ओडीत आसतात. ज॑य सूख, आनी 
आनंद केन्नाच मेळपाचो ना थंय मनीस सूख सोदीत आसता आनंद सोदीत 
आसता. युगांची युगां आमकां शिकयत आयल्यात. हो यत्न खोटो आसा, 
व्यर्थ आसा. ह्या जगांत हांगा सूख ना. पूण आमी कांयच शिकनात आनी 
स्वताक अणभव आयले बगर आमकां शिकप शक्यच ना. आमी ताचे खातीर 
धडपडटात आनी आमकां एक तडाखो बसता. मागीर तरी आमी शिकतात? 
तेन्ना लेगीत शिकनात. जळपी ज्योतीचेर घालून घेवपी पारव्या भशेन आमी 
परत परत इंद्रियांच्या सुखाचेर उडयो मारीत आसतात. इंद्रियांच्या सुखान 
आमी आदोशीन जातले अशी आमी आस्त बाळगितात. भोबन भोवन नव्या 
नेटान आमी इंद्रियांच्या सुखाचेर आंमी तुटून पडटात. हें अशें सारके चलिल्छे 
आसता, निमणे आमी अपंगुळ जातात, गळसणतात, फसतात आनी मरून 
वतात आनी हींच माया आसता. 

आमचे बुद्दीविशीं अशेंच. विश्वाचें कोडें सोडोवपा खातीर आमी आमची | 
जिज्ञासा दाबूंक शकनात. आमका तें सगले कळुकूच जाय असो आमचे हट्ट 
आसता. आनी ज्ञान मागीर ते कसलेंय आसूं आमकां मेशप शक्य ना, हाचेर 
आमचो विश्वास बसना. पूण कितें! आमी थोडीं पावला मारून फुडें वतात | 
थंय आसता तेन्नाच आदी अंत नाशिल्ली काळाची वणत आमचे मुखार उबी | 
रावता. ती बालांडून वचप आमकां शक्‍य नासता. कांय पावलां फुडें वतकूच | 
शिमेर नाशिछ्ली अवकाश विस्ताराची वणत आमकां आडायता. ती बालांडून | 
वचप आमकां शक्य नासता. हें सगले कितें कार्यकारण भावाच्या वालांडून | 
बचपी वणटींनी घुसपल्लें आसता. ताचें पलतडी वचप शक्यच ना. तरी लेगीत | 
आमी धडपडटात. आनी तरी लेगीत आमकां असो प्रयत्न करितूच रावचें | 
पड़टलें आनी हीच माया आसा. | 

प्रत्येक स्वासा कणकणी, काळजाच्या प्रत्येक ठोक्या कणकणी, आमच्या 
प्रत्येक हालचाली कणकणी आमी स्वतंत्र आसात. अशें आमकां दिसता आनी 
तेच बराबर आमी तशे नात. हैं प्रत्येक खिणाक आमकां कळून येता. आमी | 
बंदिस्त गुलाम आसात, प्रकृतीचे बंदिस्त गुलाम आसात. शरिरानं म्हणात, | 
विचारांनी म्हणात, भावनानी म्हणात आमी गुलाम आसात आनी हीच तर | 
माया आसा. 

आपले भुरगें म्हणचें खूब बुद्दीमान अशें अजापीत भुरगें केन्नाच जल्मलें 
ना अशें जिका दिसना अशी आवय खंयच मेळपाची ना. तिंचो सगलो जीव 
भुरग्यांत घुसपल्लो आसता. तें भुरगें तिचो आत्मोच जाल्लें आसता. ल्हव ल्हव तें 
भुरगें वाडटा. घडये तें बेबदें जाता, पशू जाता. तें आवयचे हाल हाल करता. 
जितलें तिका वायट वागवता तितले ती पुताचेर चड मोग करता. निसुवार्थी 
आवयचो मोग म्हणून जग तांची तुस्त तोखणाय करता. कोणाच्या सपनांत 
लेगीत येना. ती आवय सामकी गुलाम आसा. तशें केले बगर तिका गत्यंतरच 
नासता. ते वजें काडून उडोवपाचे ती हजार खेपो इत्सा करता आसत, पूण तें 
तिका शक्य नासता. देखून ती ताकाच अजापीत पुताचो मोग अशें गोड़ नांव 
दवरून ताका फुलांनी सजयता आनी हीच तर माया आसा. 

ह्या जगांत आमच्या सगल्यांचीच हीच गत आसा. अशी एक पुराणांतली 
काणी आसा. एक खेपो नारदान श्रीकृष्णाक म्हळें, “प्रभो, तुमची माया कशी 

अब जनम, 


आसता तें म्हाका दाखयात' ' कांय दीस गेले उपरांत श्रीकृष्णान नारदाक रेंबट 
जाग्यार वचुया म्हणून सांगलें आनी कितलेशेच मैल चलून वतकूच कृष्णान 
म्हळळे, “नारदा, म्हाका तान लागल्या. थोडेंशे म्हाका उदक हाडून दिशी ? 
नारदान म्हळे, “हांव रोखडोच वतां आनी उदक घेवन येता, म्हाराजय'' 

अशें म्हणून नारद गेलो. थोड्याच अंतराचेर एक खेडे आशिष्ठे. गांवांत 
तो उदक हाडपाक गेलो आनी ताणें एका दारार मारलें. एक सुंदर तरणाटे 
चलयेन दार उगडलें. तिका पळयल्या बरोबर श्रीकृष्ण थंय उदका खातीर 
आपली वाट पळयता, तो तानेन खासावीस जाला आसतलो हें सगलें नारद 
विसरलो. हें सगले तो विसरलो आनी ते तरणाटे चलये कडे उलयत रावलो. 
त्या सगल्या दिसा नारद थंयच रावलो. दुसऱ्या दिसा श्रीकृष्णा कडेन परत 
बचपाचें विसरुनूच गेलो. दुसऱ्या दिसा नारद परत तिच्याच घरा गेलो आनी ते 
चलये कडेन गुलगुल गजाली करपांत दंग जालो. उलोवपांतल्यान मोग निर्माण 
जालो आनी नारदान ते चलयेखातीर तिच्या बापाय कडेन मागणी घाली. तांचें 
लग्न जालें. थंय तीं राबूंक लागलीं. तांकां भुरगीं जालीं. अशे तरेन बारा वर्सा 
जालीं. ताचो मांव भायर पडलो आनी ताची इश्टेट नारदाक मेळळी. हे प्रमाण 
बायलभुरगीं, शेतांभांटां, गोरवां हातूंत नारद खोशयेंत जीण सारूक लागलो. 
मागीर एक पूर आयलो. एके राती न्हंय पुरान भरून गेली आनी ताका लागून 
तो गांव उदकांत भरून गेलो. 

घरां पडलीं. मनशां आनी जनावरां पुरान व्हांवून गेलीं आनी बुडलीं आनी 
उदकाच्या त्या भयांकृत झोतान सगलें कितें उफेवंक लागलें. नारदाक पळून 
बच्चें पडलें. एका हातान ताणें बायलेक धरली आनी दुसऱया हातान ताणें 
ताच्या दोन भुरग्यांक धरलीं. तर तिसरें भुरगें ताच्या खांदार बसलें आनी अशे 
तरेन नारद पुरांतल्यान भायर सरपाचो प्रयत्न करूंक लागलो. थोडीं पावलां फुडें 
गेले उपरांत उदकाच्या झोताचो वेग खुबूच आसा हें ताका कळपाक लागलें. 
आनी ताका लागून ताच्या खांदा वयलें भुरगें उदकांत पडलें आनी उदकांत 
व्हांबून गेलें. नारद निर्शवन आड्डलो. त्या व्हांवपी पोराक वांचोबपाचो यत्न 
करतना ताचें आनीक एक भुरगें ताच्या हातांतल्यान सुटलें आनी तेंवूंय व्हांवून 
गेलें. निमणें ताणें सगली शक्त एकवटावन घट्ट धरिल्ली बायल, उकदाच्या 
व्हड झोताक लागून उदकांत व्हांबून गेली आनी नारद न्हंयचे देगेर शेंबटून 

पडलो. अत्यंत शोकान नारद मोट्या मोट्यान रडटालो आनी विलाप न 
इतल्यांत फाटल्यान ल्हब आवाज आयलो. “वत्सा. उदक खंय आसा? 
म्हजे खातीर तांबयोभर उदक हाडपाक गेल्लो. हांव सारकी तुजी वाट पळयत 
आसां. तुका वचून लागीं लागीं अर्दवर जावन गेलें मरे... अर्दवर' . नारद 
आडलो. ताच्या मनांत पुराय बारां बसा जावन गेल्लीं आनी ह्यो सगल्यो घडणुको | 
खंय एका अर्दावरांत जावन गेल्यो! हीच माया | 

खंयच्या ना खंयच्या स्वरुपांत आमी सगलेच हे मारयेत आसात. ही 
वस्तुस्थिती समजुपाक खुबूच कठीण आनी घुसपागोंदळाची आसा. दर एका | 
देशांत ह्या सगल्याचो प्रचार जाल्लो आसा. सगल्यांक ताची शिकवण दिल्या 
पूण खुबूच थोड्या लोकांनी ताचेर विश्वास दवरला. कारण आमकां अणभव 
आयले बगर आमी ताचेर विश्वास दवरूक शकनात. हाचे वयल्यान कितें | 
दिसता? हेंच दिसता की हो सगलो खूब भयंकर प्रकार आसा. कारण हें 
सगलें व्यर्थ आसा. सगल्यांचो संहार करपी काळ येता आनी कांयच दवरिना. 
तो साधू आनी पातकी, राजा आनी प्रजा, सुरूप आनी कुरूप, सगल्यांकूच 
गिळून उडयता. कांयच फाटल्यान दवरिना. सगले एकेच मोखी कडेन धांवतात. | 
विनाश. आमचें ज्ञान, आमची कला, आमचें विज्ञान, सगले सगले त्या विनाशा 
कडेन धांवत आसा. कोणच ह्या प्रवाहाक तोंड दिवंक शकना. कोणच एक 
खीणभर लेगीत ताची गती आडावंक शकना. आमी हें सगलें विसरपाचो प्रयत्न | 
करूक शकतात. जे तरेन प्लेग येतकूच गांवांतले लोक जशे सोरो पियेवन, 
नाचून आनी हेर अर्थ नाशिछ्ले उपाय करून परिस्थिती विसरपाचो यत्न करतात, 
आर जावन बधीर जाल्ले भशेन जातात, तसलीच आमचीय गत जाता आनी 
तरी लेगीत आमी तसो यत्न करीत आसता. तरातरांच्या इंद्रियसुखांमदीं दंग 
जावन आमी ह्या सगल्याचो विसर पडचो असो यत्न करीत आसतात. आनी 
हीच माया. 

हातूंतल्यान भायर सरपाचे दोन मार्ग सांगल्यात. तातूंतलो सगल्यांक 
खबर आसा तो म्हणल्यार हें सगलें खरें आसत पूण ताचो विचार करू 
नाका. 'तवो गरम आसा तों मेरेन, भाकरी भाजून घे', अशी एक म्हणणी 
आसा. हें सगलें खरें आसा. सामके सत्य आसा. पूण थंय लक्ष दिवं नाका. 
जितलीं सुखां धरूक येतात तितलीं सुखां धरून दवरात. तुमकां जमता तितलें 

. करात, ह्या संवसारचित्राची काळी वट पळोवं नाकात. पूण सदांच ताची बरी 
आशादिणी वट पळयत रावात. हातूंत थोडेशे सत्य आसा. पूण तातूंत व्हड 
| धोको आसा. सत्य हेंच, ते पसून आमकां कार्याक उर्बा दिवन जिणेंत कार्य 
करपाक खूब प्रवृत्त करपाक शकनात. हें खरें. पूण ताचे भितर थोडो धोकोय 
आसा. हो धोको असो. निर्शणेन हताश जावन सगले यत्न सोडून दिवपाचे. 
जे असो प्रचार करतात तांची अशी गजाल जाता. ते म्हणटात, जग आसा 
तशे आपणायांत. थंडपणान आनी स्वस्थपणान जशे तुमकां शक्‍य आसा तशे 
रावपाचो यत्न करात. तातूंत जीं दुख्खां येतात तातूंत सुख मानात. जेन्ना 
तुमकां धपके बसतले तेन्ना तांकां फुलां म्हणात आनी जेन्ना तुमकां गुलामा 
भशेन फरफटत व्हरतले, तेन्ना म्हणात तुमी स्वतंत्र आसात. रातदीस अशें 
दुसऱ्यांक आनी स्वताच्या आत्म्याक फट सांगीत रावात, कारण होच एक 
मार्ग आसा सुखान रावपाचो.'' हाकाच वेव्हारीक शाणेपण म्हणटात, आनी ह्या 
एकुणिसाव्या शतमानांत हें वेव्हारपण सवंग आसा. तितलें तें केन्नाच नासलें. 
कारण आयचे इतले खर धपके मनशांक केन्नाच बसूंक नाशिल्ले. आयचे इतली 
आकांताची सर्त आनीक केन्नाच मनशाचे जिणेंत नाशिल्ली. देखुनूच अशे तरेन 
सांत्वन करपाची इतली खर गरज आसा? सध्या हो उपदेश जोरान आनी 
नेटान मोट्या प्रमाणांत दितात. पूण ताका अपेस आयलां आनी ताका अपेस 
येवंकच जाय. तें केन्नाच सफळ जायना. कुशिल्लें मांस आमी गुलाबाच्या 
फुलांनी लिपोवंक शकनात. तें शक्यच ना. तें चड दीस जमपाचें ना. कारण 
रोखड़ींच तीं गुलाबाचीं फुलां सुकून वतलीं. 

आनी कुशिल्ल्या मांसाक पयलीं परस चड़ घाण मारतली. आमचे जिणेचेंय 
अशेंच आसा. आमचो कुसको पुलेणा आयिछ्लो घाय. भांगराच्या कपड्यान 
गुठलावन दवरिल्लो कसो. असो एक दीस येता जेन्ना तो कपडो सकयल पडटा 
आनी तो कुसको घाय उकतो पडटा. 

तर मागीर किते आस आसा? आमी सगले हे मायेचे गुलाम आसात. हें 
खरें हे मार्येत जल्मल्यात आनी हे मायेंतच जियेतात. पूण हातूंतल्यान भायर 
सरपाचो कांय एक मार्ग ना काय? कांयच आस्त ना? आमी सगले दुखी 
आसात. हें जग म्हणल्यार एक बंदखण आसा. आमची चलत आयिल्ली 
व्हडविकाय लेगीत एक बंदखणच आसा. आमची बुद्द, आमचें मन ह्यो लेगीत 





ज्ञानयोग /87 


बंदखणीच आसात. हें मनशाक युगायुगांनी खबर आसा. असो एकय मनीस 
आसचो ना, असो एकय मनीसप्राणी आसचो ना जाका हें केन्ना ना केन्ना तरी 
लक्षांत येनासतना उरलां, मागीर तो तोंडान कितेंय म्हणूं. जाणट्यांच्या हें चड 
लक्षात आयलां आसतलें. कारण तांचे सगले हयातींत मोळिललो अणभव तांचे | 
गांठीक आसा. जिणेच्या फटकिरेपणान ते तशें सोंपेपणान फसनात. मागीर | 
हांतूंतल्यान भायर सरपाचो कसलोच मार्ग ना काय? आमच्या लक्षात येतलें, | 
हें जरी खरें आसलें तरी लेगीत, परिस्थिती भयंकर आसली. तरी ह्या दुख्खांत, 
ह्या यातनां मर्दी, जंय जीण आनी मरण हीं समानार्थी उतरां आसात. त्या ह्या | 
जगांत एक ल्हानसो आवाज सगल्या युगांनी, सगल्या देशांनी, प्रत्येकाच्या 
काळजांत घुमता आनी तो हांव. “ही म्हजी माया दैवी आसा, ती त्रिगुणमयी | 
आसा, ती हुबून पलतडीं वचप खूब कठीण आसा, तरी लेगीत जे म्हाकाच 
शरण येतात ते हे जिणे न्हंये पलतडीं वतात.” (गीता ७. १४०) ए काम 
करपी आनी वज्यान बागवल्ल्यांनो येयात. म्हजे कडेन येयात. हांव तुमकां | 
आलाशिरो दिता. विसव दितां (???) होच तो आवाज जो आमकां फुडे 
व्हरता, मनशान तो आयकला. आनी मनीस तो युगांची युगां आयकत आसा. 
जेन्ना सगलें कितें शेणिछ्ले भशेन दिसता, ज्या वेळार आस्त पालवता, ज्या 
वेळार मनशाचो स्वता वयलो विशवास वता, मनीस गळसूणून वता, आनी 
सगले ताच्या हातांतल्यान निसटून वता आनी जीण म्हणल्यार अर्थ नाशिल्ले 
भग्न अवशेश थारता, त्या वेळार ही वाणी आयकूक येता. ही वाणी आयकप 
म्हणल्यार धर्म. 

एके वटच्यान कणखरपणान सांगता की हें सगले अर्थ नाशिछ्ले, ही सगली 
माया आसा पूण तेच बराबर अत्यंत आस्तदिणी गजाल ही की हे माये पलतड़ीं 
वचपाचो एक मार्ग आसा. दुसरे वटच्यान वेव्हारी मनीस आमकां सांगतात, 
धर्म, तत्वज्ञान असल्या फालतू गजालींनी स्वताची तकली ओगीच सतावन 
घेबं नाकात. संवसारांत रावात. जग सामकें वायट आसा, हें खरें, तरीपूण 
जाता तितलो बरो उपेग करून घेयात. हेंच सरळ उतरांनी सांगपाचें म्हणल्यार 
' 'होंगीपणान, खोटेपणांन जीण जगात. सतत फटींगपणाची जीण जगात. शक्य 
तितले बरे तरेन स्वताचे घाय लिपोबन दवरात. कपयां फाटल्यान कपयो लायात. 
मागीर मूळ वस्त्र नाच जावन कपयाळ्याचीच एक गोजडी जाली तरी हरकत 

१ ना. हाकाच म्हणटात वेव्हारपणाची जीण. जे लोक ह्यो कपयो लावपांत खोशी 
। आसतात ते लोक धर्मा कडेन केन्नाच येवपाचे नात. आमचे हे अवस्थे विशीं, 
:' आमचे जिणें विशींच जेन्ना भयंकर वीट येवंक लागता, ढोंग आनी फटींगपण 
| हांचे विशीं, सामको वीट येता, तेन्नाच धर्माची सुरवात जाता. त्या बोधीरुखा 
| सकयल ध्यानस्त बशिल्ल्या बुद्धदेवा मुखारय हें वेव्हारपण आयिल्लें', आनी 
| तांकां दिसले, तें मूर्खपणाचे आसा. पूण तातूंतल्यान भायर सरपाचो मार्ग खंयचो 
' हें तांकां कळळें ना. त्या वेळार बुद्धदेव जशे वागले तशे वागपाक जो धजत 
` तोच धर्मीक जावंक पावतलो. सत्याचो सोद सोडून दिवन संवसारांत परत 
! वचून तीच पोरणी ढोंगीपणाची जीण जगपाची, बरे गजालींक वायट आनी 
| वायट गजालींक बरीं नांवां दीत जगपाचें, स्वताक आनी दुसऱयाक फटयत 
' जगपाचो मोह जेन्ना बुध्ददेवा मुखार उबो रावलो, तेन्ना त्या महाविरान म्हणले, 
| “अज्ञानांत पिचत, खावपापियेवपाची जीण जियेत रावपा परस मरण चड बरें. 
पराभवाचे जिणें जियेवपा परस झुजामळार मरपच बरें.” हीच धर्माची बुन्याद 
जावन आसा. ज्या वेळार मनीस हे बुनयादीचेर उबो रावता त्याच वेळार तो 
सत्य सोदपाच्या मार्गा आसता. तो ईश्वराचो लाव घेवपाच्या मार्गाक लागलो 
अशें समजुपाचें. धर्मीक जावपा खातीर पयलीं असल्या दृढनिश्चयाची गरज 
आसा. हांव म्हजो मार्ग सोदून काडटलोंच काडटलों. हांव सत्य जाणा जावन 
घेतलोंच घेतलो. वा ते पयलींच हांव जीव दीन. कारण ह्या जगाचे वटेन 
मेळपा सारके कांयच ना. तें शुन्य आसा. तें पळयतां पळयतां ना जावन वता. 
आयचो सुंदर आशादायी तरणाटो फाल्यांचो म्हातारे आसता. आयचे कळे 
फाल्यांच्या दंबान करपून वतात. ते प्रमाण आशा सुखां आनंद ना जावन वतलीं. 
ही जाली एक वट. दुसऱया वटेच्यान आसा जैताची मोहक आशा. जिणेच्या 
सगल्या अनिश्यांचेर न्हय, प्रत्यक्ष जिणेंचेर सगल्या विश्वाचेर जैत मेळोवपा 
खातीर सत्या खातीर, धर्माखातीर यत्न करतात तेच योग्य मार्गान वतात. वेदय 
हेंच सांगतात. ' हताश जावं नाकात तससादीचे धारेवयल्यान चलून वचपा 
भशेन मार्ग खूब कठीण आसा खरो. तरी लेगीत निर्शेवं जाव नाकात. उठात, 
जागे जायात, आनी आपली मोख, आपले धेय हांची प्राप्ती करून घेयात. 
आतां धर्मांची ही वेगवेगळीं रुपा खंयचेंय रुप आनी आकार घेवन येवं, 
मनीसजाती कडेन आयल्यांत तीं जगांतल्या वेगवेगळ्या सगल्या धर्मांचो हो 





ज्ञानयोग /89 


KR 


| 

एक सर्वसादारण मूळ आधार आसात. सगलेच धर्म हे जगांतल्यान भायर करें 
सरचें हाचोच, म्हणचेच मुक्तीचो उपदेश करतात. जग आनी धर्म ह्या दोनांय | 
मदीं मेळ घडोवपाचो यत्न खंयचोच धर्म करिना. पूण ह्या दोनांय भितर मेळ | 
बसप शक्यच ना अशेंच सगले धर्म सांगतात. धर्माक ताच्या आदर्श रुपात 
प्रतिश्ठीत करप हीच खंयच्याय धर्माची मोख आसता. ताचो जगाकडेन मेळ « 
घालपाची धडपड करून तो आदश उजो करपाचो प्रयत्न धर्म केन्नाच करिना. | 
प्रत्येक धर्म होच उपदेश करता. ह्या सगल्या हावेसांचो मेळ घालप, जगातल्या | 
सगल्यांत श्रेश्ठ आनी सगल्यांत कनिश्ट अश्या सगल्या धर्मांचो तो मुक्तीरुपी | 
मुळावो सर्वसादारण आधार व्यक्त करप हेंच वेदान्ताचे कर्तव्य आसा. जाका | 
आमी सामको पक्को धर्मीक कुड्डो विश्वास म्हणटात तो, आनी सगल्यांत | 
व्हड तत्वज्ञान, ह्या दोनांयची एकच मोख आसता आनी ती म्हणचे दोनय, 
मनशाक एकाच संकश्टांतल्यान भायर सरपाचो मार्ग दाखयतात, आनी चड 
करून जो स्वता प्रकृतीच्या नेमांनी बुद्ध जाल्ली ना म्हणचेच जो मुक्त आसा 
अशा कोणाच्या तरी पालवान मनशान मुक्ती मेळोवपाची आसता. एका उतरान 
सांगचें जाल्यार जो मुक्त आसा ताचे कढ़्च्यान ह्या नित्यमुक्तांच्या स्वरुपा 
विशीं बरोच गोंदळ आनी मतभेद आसा. तो सगूण ईश्वर आसा काय मनशा 
भशेन सजीव पुरुश आसा, तो पुरुश आसा काय अस्तुरी आसा, काय दोनय 
न्हय हे विशींच्या वादाक अंत ना. तरी लेगीत सगल्यांची मुळावी कल्पना | 
मात सारकीच आसा. ह्या वेगवेगळ्या मतां मदीं एकामेकां भितर खूब विरोध 
आसलो तरी लेगीत त्या सगल्यां मदल्यान एक भांगरासुत्र गुंथिल्लें दिसता. तें 
सुवर्णसुत्र खंयचें हें वेदान्तान सोदून काडलां आनी तो तें आमकां ल्हवल्हव 
दाखोवन दिता आनी वेदान्त हेंच सत्य दाखोवन दिता की हे सगले धर्म मुक्ती 
वटच्यान वतात. मुक्‍ती खातिरूच प्रयत्न होच सगल्या धर्मांचो सर्वसादारण 
आधार आसा. | 

आमचीं सुखां आनी दुख्खां, आमच्यो अडचणी आनी धडपड ह्या 
सगल्यां मदीं एक अजापीत सत्य आसा. तें म्हणल्यार आमी नित्शीतपणान 
मुक्ती कडेन वचत आसात. प्रश्‍न आशिल्लो, “हें विश्‍व म्हणचे किते? तें 
कित्यांतल्यान उत्पन्न जालां? तें कित्यांत लय पावता?'' तांकां जाप अशी 
आसा, ' मुक्तींतल्यान तें उत्पन्न जाता. मुक्तींतच तें विसावता आनी मुक्तींतच 

` तें लय पावता'' ही मुक्तीची कल्पना - म्हणचे आमी मुक्त आसात, आमी 
सोडून दिवंक शकनात. ते भावना विरयत आमचीं सगलीं कार्या, आमची प्रत्यक्ष 
' जीण लेगीत निरुपेगी थारतली. प्रत्येक खिणाक, प्रकृती आमकां पटोवन दिता, 
आमी गुलाम आसात. आनी आमी मुक्त नात. तरी लेगीत, तेच बराबर आमच्या 
मनांत ही कल्पनाच उठ्ठा, आमी अजून मुक्‍तच आसात. प्रत्येक पावलाक 
माया आमकां धपके दिवन सकयल आपटिता आनी आमकां दाखयता, आमी 
बद्ध आसात. आनी तरी लेगीत त्या धपक्या बराबरच, त्या बद्धपणाचे भावने 
बराबरच, आमचे भितर एक भावना उठ्ठा, आमी मुक्‍त आसात. पूण जर 
आमी ते मुकततायेचो साक्षात्कार करून घेवपाचो यत्न करीत, स्वताचो तो 
मुक्त सभाव प्रगट करपाचो प्रयत्न करीत तर आमच्या मार्गांत शक्‍ती भायल्यो 
अडचणी उब्यो रावतात. पूण हें सगलें खरें आसलें तरी लेगीत आमचे भितर 
काळजांत हो आवाज उठठा, “हांव मुक्त आसां, हांव मुक्त आसां'' आनी 
तुमी जर जगांतल्या सगल्या धर्मांचो अभ्यास केलो तर तुमकां हीच कल्पना 
प्रगट जाल्ली दिसतली, आनी धर्म हें उतर संकुचीत अर्थान घेनासतना व्यापक 
अर्थान घेतल्यार तुमकां हेंच दिसतलें की समाजाची सगली जिणूच ही हे 
एके मुक्तीचे भावनेचेंच प्रगटरूप आसा. सगल्यो हालचाली ते एका मुक्तीचे 
भावनेचोच आविश्कार आसा. ' श्रमांनी आनी वजाच्या भारान थकील्ल्यांनो 
येयात, म्हजे कडेन येयात,'' अशें सांगपी वाणी जाणा जावन वा ना जाणा 
जावन सगल्यांनीच आयकल्या आसतली. सामकी ह्याच स्वरुपांत वा ह्याच 
उतरांनी नासली तरी खंयच्या ना खंयच्या तरी रुपांत मुक्तीचें हें आश्वासन दिवपी 
वाणी आमचे बराबर आसताच. हय, आमी ह्या जगांत जल्माक आयल्यात 
तें लेगीत हे वाणी खातिरूच. आमची प्रत्येक हालचाल, आमची प्रत्येक 
क्रिया, ते खातिरूच आसा. आमकां खबर आसूं वा नासूं, आमी सगले जाण 
मुक्ती कडेन वेगान वचत आसात. तेच वाणीचे फाटल्यान वचत आसात. ते 
बांसरीवाल्याच्या बांसरीच्या गोड आवाजान गांवांतली भुरगीं जशीं आकर्शून 
गेलीं तेच प्रमाण आमी नकळटना ते मोहक वाणीचे फाटल्यान वचत आसात. 
आमी ती वाणी आयकून तिचे फाटल्यान वतात. तेन्ना आमी नितीन 
वागतात. फकत मनशाच्या आत्म्यानच न्हय, तर सामके ल्हान प्राणी सावन 
ते खूब व्हड प्राण्या मेरेन सगल्यांनीच ती वाणी आयकल्ली आसता. आनी 

सगलेच जाण तिचे दिकेन धांवत आसतात आनी हे धडपडींत सगले जाण 
एकतर एकठांय येतात वा एकमेकांक मार्गातल्यान पयस धुकलून उडयतात. | 
हातूंतल्यानच सर्त, सूख, धडपड, आनंद, मरण बी जिणेंत येतात आनी हैं 
सगलें विश्व म्हणचे ते वाणी मेरेन पावपाचे पिशे धडपडीचें फळ आसा. व्यक्त | 
प्रकृतीचे ह्या विश्वब्रह्मांडाचो होच अर्थ आसा. 

ते बाणी मेरेन पावतकूच कितें जाता? तर मागीर सगलोच देखावो बदलून | 
बता. ती वाणी समजतकूच, तिचो अर्थ कळटकूच सगलो देखावो बदलून | 
वता. मायेचें भयंकर झुजामळ कशें दिसपी हेंच जग मागीर बदलून वचून 
शूभ आनी सुंदर दिसूंक लागता. मागीर हे प्रकृतीक गाळी, स्त्राप दिवपाची | 
गरज उरना. हें जग खूब भयंकर आसा, आनी सगलेंच अर्थ नाशिल्लें अशें | 
म्हणपाची कांयच गरज उरची ना. रडपाची, आडुपाची आनी विलाप करपाची 
गरज उरची ना. ते वाणीचो अर्थ, ते वाणीचे स्वरूप समजतकूच मागीर ह्या 
जगांत ही इतली धडपड कित्याक आसची, हें झगडें, ही सर्त, ही गडबड, 
हें निर्दयपण, हीं ल्हान ल्हान सुखां, आनंद, कित्याक आसतात हें आमकां 
कळटा. ह्यो सगल्यो गजाली जगाचे मांडणेंतूच आसात. जगाची घडणच तशी 
आसा. जगाचो सभावच तसो आसा. कारण तशें जर नासतें, तर आमी ते 
वाणी कडेन वच्चेंच नासले. आमकां खबर आसूं वा नासू, ते वाणी मेरेन वचप 
हीच आमचे जिणेची मोख आसा. ना जाल्यार ते वाणी कडेन आमी वच्चे | 
नाशिल्ले. मनशाची सगली जीण, समेस्त प्रकृती, ते मुक्ती खातीर धडपडत 
आसता. सूर्य तेच मोखी वटच्यान धांवता. तेंच मेळोवपा खातीर धर्तरी सुर्या | 
भोंबतणीं आनी चंद्रीमा धर्तरे भोंबतणीं धावता. ते मोखी खातीर गिरे भोंबतात 
आनी हवा व्हांवता. प्रत्येक गजाल तेच खातीर धडपडटा. साधू तेच वाणी 
वटच्यान सरळ वता आनी ताका कोणच आडावंक शकना. चामटो मनीस 
लेगीत तेच मोखी कडेन धांवता. सगल्यांत चड बरीं कर्मा करपी मनशाक तीच | 
वाणी ताच्या स्वताच्या काळजांत आयकूक येता आनी तिका तो प्रतिकार 
करूक शकना. ताणें ते वाणी वटच्यान वचुंकूच जाय. तशेंच खूब आळशी 
मनशाकय तीच वाणी आयकूक येता. ते वाणी कडेन वतना एकटो दुसऱया 
परस चड आडखळटा आनी जो हे प्रमाण चड आडखळटा ताका आमी वायट | 
म्हणटात आनी जो उणो आडखळटा ताका आमी बरो मनीस म्हणटात. बरें 

' आनी वायट ह्यो दोन वेगळ्यो वेगळ्यो गजाली केन्नाच नासतात. त्यो एक, 
आनी सामकें तशेंच आसता. तातूंत फरक आसता तो प्रमाणाचो, प्रकाराचो 
' न्हय. आतां ही मुक्तीची भावनाच हें प्रमाण सगल्या जगांत सगले कडेन कार्य 
करता आसत तर मागीर ते नदरेन धर्मा कडेन पळयल्यार अशें दिसता की 
सगल्या धर्मा भितर हीच कल्पना व्यक्‍त जायत आसा. देखीक मेल्ल्या पितरांची 
बा कितल्याश्याच आडदांड क्रूर देवांची पुजा करपी सामको निकृश्ट प्रतीचो 
एकाद्रो धर्म घेयात. तांची देवतां विशीं वा पितरा विशीं सगल्यांत महत्वाची 
कल्पना कितें आसता? तांचे विशीं महत्वाची कल्पना हीच आसता, ते देव 
वा पितर प्रकृती परस वयल्या पांवड्याचे आसतात. ते प्रकृतीन वा मायेन 
बद्ध नासतात. तांच्या उपासकांची प्रकृती विशींची कल्पना सामकी मर्यादीत 
आसता. उपासक स्वता एकाद्रे बणटींतल्यान आरपार वचूंक शकना वा मळबांत 
उंच उडूंक शकना. पूण आपूण ज्या देवाची पुजा करतात ते देव हें सगलें 
करूक शकतात अशी तांची श्रद्धा आसा. तत्वज्ञानाचे नदरेन हाचो अर्थ कितें 
जाता? होच अर्थ जाता की हातुंतूय ती मुक्तीची भावनाच व्यक्त जाता. तो 
उपासक जिका प्रकृती समजता तिचेर ताचे देव जैत मेळोबंक शकतात अशी 
ताची धारणा आसता. हाचे परस श्रेष्ठ अश्या देवांची जे पूजा करतात तांकांय 
हेंच लागू जाता. प्रकृती विशीं कल्पना जशी जशी विस्तारता तशी तशी जो 
आत्मो प्रकृती परस व्हड, अशा आत्म्याची कल्पनाय विस्तारत वता. अशे 
तरेन आमी एकेश्वरवादा मेरेन पावतात. ही प्रकृती, ही माया आसा आनी हे 
मायेचेर शासन करपी कोणतरी एक पुरुष आसा आनी हे धारणेकच म्हणटात 
एकेश्वरवाद. 
हांगाच वेदान्ताची सुरवात जाता. जंय एकेश्वरवादाच्यो कल्पना पयलीं 
मुखार योत, पूण वेदान्त तत्वज्ञानाक हाचे विशीं चड स्पश्टीकरण जाय. ह्या 
सगल्या माया प्रपंच्या पलतडीं एक पुरुष आसा, तो मायेच्या आधीन ना तो 
मायेचो स्वामी आसा. तो आमकां सगल्यांक स्वता कडेन आकर्शून घेता आनी 
आमी ताचे कडेन वतात हें स्पश्टीकरण बरें आसा अशें वेदान्त म्हणटा. पूण 
वेदान्ताच्या मतान जे बुद्दीचे प्रत्यक्षपणान आड जरी नासलें तरी सत्याचे हें 
दर्शन तितलेंशें स्पश्ट ना. तें अस्पश्ट आनी अंधूक आसा. 
तुमच्या स्तोत्रांत म्हणला, ' म्हज्या ईश्वरा, तुजे सामको लागीं.'” तेंच 

फकत एक उतर बदलून वेदान्तीकय बरें लागू पडटलें. वेदान्ती 7३ 
““म्हज्या ईश्वरा, म्हजो चडानचड लागीं.'' आमची मोख आमचे पसून 

पयस आसा, प्रकृतीचे सामकी पलतडीं आसा, आमकां सगल्यांक स्वता 
कडेन आकर्शीत करता. हे कल्पनेच्या पावित्र्याक आनी मोटेपणाक धक्को 
लायनासतना ती आमची मोख आमी चडांतचड लागीं लागीं हाडूंक जाय. | 
आनी मागीर तो स्वर्गांतलो ईश्वर हो प्रकृतींतलो ईश्वर आनी ती प्रकृती हीं | 
दोनय एक जावन वतात. आनी तांचे भितर कांय भेद उरना. आनी मागीर | 
तो प्रकृती कडेन एक जाल्लो ईश्वर ह्या देहरुपी देवळांत रावपी ईश्वर जाता. | 
आनी निमणें तो देहांत रावपी ईश्वर स्वता ते देवुळूच जावन वता. तोच त्या । 
देहांतलो आत्मो वा जिवात्मो जाता, तोच मनीस जाता. अशी हीच सत्याची | 
निमणी मोख. रुशीगण जाका वेगवेगळ्या सुवातांनी सोदताले तो खरें म्हणल्यार 
आमच्या स्वताच्या काळजांतच आसा. वेदान्त म्हणटा, तुमकां जी वाणी | 
आयकूक आयिल्ली ती बराबरच आशिल्ली, पूण तुमी जे वटच्यान सोदताले 
ती वाट चुकिल्ली. मुक्तीचो आदर्श जो तुमकां जाणवतालो तो बरोबरच | 
आशिल्ळो. पूण फकत तो आपले भायर आसा अशे जें तुमी समजताले तीच 
तुमची चूक आशिल्ली. तो तुमी स्वताचे चडचड लागीं लागीं हाडात म्हणचे | 
निमणें तुमकां कळटलें, तो आदर्श म्हणचेच मुक्‍ती. ही स्वाधीनताय सदांच 
तुमचे भितरच आशिल्ली, तुमच्या आत्म्याचो सामको अंतरात्मोच आशिल्लो, 
ती मुक्ती. ती स्वाधीनताय तुमचे स्वस्वरुपूच आशिल्ली. आनी हे मायेन तुमी - 
केन्नाच बद्ध नाशिल्ले. प्रकृती केन्नाच तुमचेर शेक गाजोबंक शकनाशिल्ली. 
एकाद्रया भियेल्ल्या भुरग्या भशेन तुमी सपन पळयताले, ती प्रकृती तुमचो | 
गळो दांबताली आनी ह्या भंया पसून सुटका हीच आमची मोख आसा. हें | 
सगले फकत बुद्दीन जाणा जावन घेवपाचें नासता, तर तें प्रत्यक्ष अणभवपाचें 
आसता. ताचो साक्षात्कार जावंक जाय. आमकां हे जग जितले प्रत्यक्षपणान | 
दिसता ताचे परस चड प्रत्यक्षपणान आमकां ह्या सगल्याची प्रचिती येवंक जाय. 
तेन्ना आमकां कळटलें, आमी मुक्त आसात आनी तेन्नाच आमच्यो सगल्यो 
अडचणी नाच जावन वतल्यो. तेन्नाच आमच्या अंतकरणांतलो घुसपागोंदळ | 
ना जावन वतलो. सगलें वांकडेपण बतलें. ही विवीधतायेची भूल पयसावतली | 
आनी तेन्नाच मागीर ही माया जी आतां भशेन एक भयानक, अर्थहीन सपन | 

। कशें दिसता ती अत्यंत सुंदर दिसूंक लागतलें. हें जग म्हणचे बंदखण कशी 
१ दिसता तें आमकां आमचें खेळामळ कशें जातलें आनी संकश्टां, विस्कळीतपण, 
। अडचणी आनी दुख्खां लेगीत ब्रह्मस्वरूप जावन वतलीं. ताचें खरें स्वरूप 
' आमकां दिसूंक लागतलें. दिसूंक लागतलें की प्रत्येक गजाली फाटल्यान, ते 

गजालीच्या खरे सत्तेच्या रुपांत तो एकमेव सच्चिदानंदच उबो आसा. आनी 


' एकमेव तोच आमचो आनी सगल्यांचो खरो आत्मो आसा. 
छ &छ ७) 

6. ब्रह्म आनी जगत 


अद्वैत तत्वज्ञान समजून घेवपाक जर खंयचो प्रश्‍न कठीण आसत आनी तो 
प्रश्‍न परत परत विचारतले आसत आनी जो कितलेय खेपो विचारलो आसत 
तर तो तसोच परत जशाचो तसो उरतलो, तर तो म्हणचे तें निरपेक्ष अनंत 
ब्रह्म मर्यादीत कुशें जालें? जो अनंत परिपूर्ण तो मर्यादीत कसो जालो? होच 
प्रश्‍न आतां हांव घेतां. हो विशय नीट समजुपा खातीर हांव एका आकृतीचो 
आधार घेता. हे आकृतींत 'अ' म्हणचे ब्रह्म आसून 'ब' म्हणचे जगत आसा. 
हें ब्रह्म जगत जालां. हांगा जगत म्हणल्यार फकत जड जगत न्हय तर तातूंत 
जड़ जगता बराबरच सुक्ष्म मानसीक जगत, अध्यात्मीक जगत सर्ग, धर्तरी, 
खरें म्हणल्यार जें जें अस्तित्वांत आसा त्या सगल्याचो हातूंत आसपाव जाता. 
एक स्थित्यंतर, ताचें नांव मन. आनीक एक स्थित्यंतर, ताचें नाव शरीर. 
अशेच हेर सगल्या वस्तूंचे आनी हीं सगलीं स्थित्यंतरां मेळून विश्व जाता. 
हें अ ब्रह्म 'क' ह्या देश, काळ, कार्य-कारण-भावा मदल्यान येवन “ब' रुपी 
जगत जालें, अद्वैत वेदान्ताचें हें मूळ तत्व आसा. देश, काळ, आनी कार्य- | 
कारण-भाव हीं कंवचे भशेन आसून तातूंतल्यान आमी ब्रह्म पळयतात आनी | 
तें जेन्ना सकयल्यान पळयतात तेन्ना ते ब्रह्म जगताच्या रुपान दिसता. आतां | 
हाचे वयल्यान एक गजाल रोखडी मतींत येता ती म्हणल्यार ब्रह्मा भितर देश | 
वा काळ वा निमित्ति हांचे भितरलें कांयच ना. थंय काळाची जाणीव आसूंक : 
शकना, कारण थंय मन वा विचार ना. थंय देशाची जाणीव आसूंक शकना | 
1. 1896 | 

रण थंय खंयचेच तरेचो बदल वा परिवर्तन ना. आनी जंय फकत एकमेव 
द्वितीय सत्ताच आसा, थंय गती आनी निमित्त वा कार्य कारणभाव आसूंक 
कना. हैं नीट समजून घेवपाक जाय, आनी आमच्या मनाचेर बरें कोरांतून 
बंक जाय. हांगा जर अधःपतन हें उतर वापरप चुकीचें नासत तर आमी 
पका कार्यकारण भाव म्हणटात तो ब्रह्माच्या जगत प्रपंचाच्या रुपांत आयले 
परांत सुरू जाता. ताचे पयलीं न्हय. आमची इत्साशक्त, आमच्यो वासना 
प्रानी हेर सगलें सगलेंच ताचे उपरांत सुरू जाता. म्हाका दिसता शोपेनहॉन 
दान्त समजुपाक चूक केल्या. आनी देखुनूच इत्साशक्त म्हणल्यार सगलें कितें 
हणटा. इत्साशक्तीक खूब म्हत्व दिता शोपेन हॉनान. इत्साशक्तीक प्रत्यक्ष 
ह्माचेंच स्थान दिलां. पूण निरपेक्ष ब्रह्मसत्तेचें केन्नाच इत्साशक्ती ह्या उतरान 
पर्णन करूंक येवपाचें ना. कारण इत्साशक्त ही बदलूंक येता अशी, अजापीत 
आनी देश, काळ निमित्ती हे रेशेचे वयर आसा. थंय बदल ना, गती ना. हे 
(शे सकयलच भायली गती आनी भितरली गती जाता. विचार म्हणटात तो 
पुरू जाता. ते दुसरे बटेच्यान इत्साशक्त आसूंच शकना आनी देखून साशक्त 
ही विश्वाचे कारण जावंक शकना. लागीं येवन आमी स्वताच्या देशा कडेन 
पळयल्यार अशें दिसता, आमच्या शरिरांतले सगलेच गतीचें वा हालचालीचे 
कारण इत्साशक्त जावंक शकना. हांव हें कदेल हालयतां. म्हजे हे क्रियेचे कारण 
म्हजी इत्साशक्त आसा तीच म्हजे हे क्रियेत स्नायूच्या हालचालींच्या रुपान 
व्यक्त जाली. पूण जे शक्‍तीन कदेल हालतलें तीच शक्त काळीज फुफ्फुसां 
बी हालयता. पूण इत्साशक्तीच्या रुपान न्हय. ह्यो दोनय शक्‍ती एकच आसात 
अशें धरल्यार लेगीत ती जाणीवेच्या पांबड्यार येता तेन्नाच तिका 'इत्साशक्त' 
म्हणपाक येता. पूण ती अशी जाणीवेच्या पांवड्यार येवचे पयलींच तिका 
इत्साशक्त म्हणप म्हणल्यार तिका चुकीचे नांव दिवप जाता. हे खातिरूच 
शोपेनहॉरच्या तत्वज्ञानात बरोच गोंदळ जाललो आसा. 

फातोर पडटा आनी आमी विचारतात तो कित्याक पडलो? कारणा बगर 
कितेंच घडना अशें गृहीत धरलें तरच हो प्रश्‍न शक्‍य आसा. हें तुमी नीट मतींत 
घेवचें अशी म्हजी तुमकां विनंती आसा. कारण एकाद्री घडणूक कित्याक 
घडली अशें जेन्ना आमी विचारतात तेन्ना आमी अशें धरुनूच चलतात की 
घडपी दर एके घडणुकेचे फाटल्यान एक “कित्याक' आसताच, म्हणचेच ते 
घड़णुकेचे पयलीं अशें कितें तरी आसता जें घडणुकेचे कारण आसता. ह्या 

पयलीं आनी उपरांतच्या क्रमाकच कार्यकारणभाव म्हणटात. र अर्थ 
की ह्या जगा मदली प्रत्येक गजाल एक खेपो कारण आसता आनी एक 
परिणाम आसता. प्रत्येक गजाल स्वताचे उपरांतच्या कांय गजालीचें 
आसता आनी परत स्वताचे पयलींचे खंयचेय तरी गजालीचो परिणाम 
हाकाच परिणाम-कारण हाचो नेम म्हणटात. आनी ताच्या आधारानच 
खंयचोय विचार करूक शकतात. आमच्या सगल्या विचारांची ही 
अट आसा. आमचो असो विशवास आसता की. ह्या विश्वांतलो 
परमाणूचो, मागीर जो कितें आसा तो आसूं, हेर सगल्या परमाणू कडेन 
ना कसो तरी संबंद आसता. आमचे कडेन ही धारणा कशी निर्माण 
हे विशीं बरीच चर्चा जावन गेल्या. युरोपांत अशे कितले तरी अं 
तत्वज्ञ जावन गेल्यात. तांच्या मतान ही धारणा मनशाचे भितर न ए 
आसता, तर हेराच्या मतान मनशाचे भितर ती अणभवांतल्यान आयल्या. 

ह्या वादाचो निर्णय केन्नाच जाल्लो ना. वेदान्ताक हे विशीं कितें 
आसा तें आमी फुडें पळोवया, पूण आमी पयलीं सारके समजून न 
केन्नातरी, “कित्याक' हो प्रश्‍न विचारतना आमी अशें गृहीत धरून | 
की आमचे भोंबतणीं घडपी प्रत्येक घडणुकेचे पयलीं कितेंतरी घडिल्लें 
आनी ताचे उपरांत कितेंतरी घडपाचें आसता. ह्या प्रश्‍नांत आनीक एक पार 
आसता ह्या विश्वांतली खंयचीच वस्त स्वतंत्र ना. दर एका पदार्थाचेर ताचे 
भायर दुसरो एकाद्रो पदार्थ कार्य करीत आसताच. परस्परावलंबी ची 
एकमेकां कडेन संबंद आसता. हो समस्त विश्वाचो नेम आसा. देखुनूच 
जावपाक कारण कितें जालें हो प्रश्‍न विचारून आमी केदी व्हडली चतूक 
करतात. हो प्रश्‍न विचारप म्हणचे अशें गृहीत धरून चलप की ब्रह्मय आनीक 
कित्यान तरी मर्यादीत आसा. तें आनीक कित्याचेर निंबून आसा. आनी अशे 
गृहीत धरप म्हणचे ब्रह्माक, ते निरपेक्ष सत्तेक ह्या विश्वाच्या पांवड्यार हाडप' 
अशें जाता. कारण ब्रह्मा भितर देश, काळ वा कार्य-कारणाभाव नासता. तें | 
एकमेव द्वितीय आसा. मनाचे अतीत आसा जें फकत स्वताच्या अस्तित्वानच 
अस्तित्वांत आसता. म्हणचेच जें स्वतासिद्ध वा स्वयंभू आसता. एकमेव 
अद्वितीय आसता. ताचे कांयच कारण आसूंक शकना. नाजाल्यार तें मुक्‍ती 
वा स्वतंत्र जाबंकच शकना, तें मागीर बाद जावन वतलें, परतंत्र जावन वतलें.. 
खंयचीच सापेक्ष वस्त स्वतंत्र आसूंच शकना. हाचे वयल्यान आमच्या लक्षांत 

प्रैतलें की, अनंत ब्रह्म मर्यादीत कित्याक जालें ?' हो प्रश्‍नच शक्‍य ना, तो 
स्वताच्याच आड आसा. 

हो सगलो सुक्ष्म विचार कडेक दवरून आमच्या सदांच्या तर्कबुद्धीच्या 
॥आधारान लेगीत, आमच्या सामान्यज्ञानान लेगीत हें आमी दुसरे तरेन पळोवया. 
प्रश्‍ना आसा ब्रह्म, हें जगत कशें जालें? अनंत हें मर्यादीत कशें जालें ? समजा 
आमका हाची जप मेळळी तर मागीर ब्रह्म हैं ब्रह्म उरतलें? अनंत हे अनंत 
उरतलें ? तर मागीर ब्रह्म हें सापेक्ष जातलें, एक मर्यादीत विशय जातलो. सर्व 
सादारणपणान आमी ज्ञान कित्याक म्हणटात? जी वस्त मनाचो विशय' 
म्हणचेच मनाचे वरवीं मर्यादीत जाता तीच आमी जाणा जावंक शकतात. आनी 
जी वस्त आमच्या मनाचे मर्यादे पलतडीं आसता, मनाचो विशय नासता, तेनना 
आमी ती जाणा जावंक शकतात. आमकां तिचें ज्ञान जायना. आतां हें अनंत 
ब्रह्म जर मनाच्यो वरवीं मर्यादीत जायत तर मागीर तें अनत उरपाचेंच ना. तें 
मर्यादीत जातलें. जें जे म्हणून मनाच्या वरवीं मर्यादीत जायत तर मागीर तें 
अनंत उरपाचेंच ना. तें मर्यादीत जातलें. जें जे म्हणून मनाचे वरवीं मर्यादीत 
जाता तें मर्यादीत जावन वता. देखुनूच अनंताक जाणा म्हणप हें विसंगत आसा. 
तीं उतरां एकामेकां आड आसात. देखुनूच अनंत ब्रह्म मर्यादीत कशे जाल्लें 
ह्या प्रश्‍नाक अजून कोणच जाप दिवंक शकना. कारण ह्या प्रश्‍नाची खरीच जर 
जाप मेळ्ळी तर मागीर “अनंत ब्रह्म, अनंत ब्रह्म उरचेंच ना.' जाणा जाल्लो 
ईश्वर हो ईश्वरच न्हय. तो मागीर तुमचे म्हजे सारकोच एक मर्यादीत वस्त 
जातलो. तो केन्नाच ज्ञात जावंक शकचो ना. तो सदांच “अज्ञेय' उरतलो. पूण 
अद्वैतवादी, म्हणटात ईश्वर हो फकत -ज्ञेया' पुरस कितलो तरी चड आसा. हें 
सत्य आमी समजून घेवंक जाय. ज्या अर्थान अज्ञेयवादी सांगतात त्या अर्थान 
ईश्वर अज्ञेय आसा अशें समजूं नाकात. देखीक हें मुखावयले कदेल घेयात. 
आमकां हें कदेल खबर आसा. ताचें आमकां ज्ञान आशिल्लें. ती एक ज्ञात 
बस्त आसा. पूण मळबा पलतडीं कितें आसा, थंय लोकांचें अस्तित्व आसा 
काय ना हें आमकां सामकें अज्ञेय आसा. पूण ईश्वर मात ह्या कूदेलाभशेन 
'ज्ञातय' ना आनी मळबा पलतड़ीं गजाली सारको 'अज्ञेय' ना, तो ह्या अर्थान 
ज्ञात वा अज्ञेय. ना. उरफाटें जाका ज्ञात” म्हणटात ते परसय ईश्वर कितेंतरी 
चड आसा. होच ईश्वर आज्ञात वा आज्ञेय आसा. ही म्हणण्याचो खरो अर्थ 
आसा. कितलेशेच प्रश्‍न आज्ञात वा अज्ञेय आसात अशें म्हणपाची रीत आसा. 

ते अर्थान कांय अज्ञात वा अज्ञेय हें उतर ईश्‍वराचे बाबतींत वापरिनात. 
हो ज्ञाता' परसय चड ज्ञात आसा. हें कदेल आमकां ज्ञात आसा. 1 
आमकां ताचे परस कितलो तरी चड ज्ञात आसा. कारण हें कदेल जाणा 
घेतना तें आमकां ईश्वरा वरवीं आनी ईश्वरा कडच्यानच जाणा जावन 
पडटा. तो साक्षीस्वरूप आसा. आमच्या समेस्त ज्ञानाचो शाश्‍वत साक्षी 

आमी जें कितें जाणा जातात ते आमकां ताचे वरवीं आनी ताचे कडच्याः 

जाणा जावन घेवचें पडटा. तोच आमच्या आत्म्याची खरी सत्ता आसा. तोच 

आमचो खरो आत्मो आसा. तोच आमच्या “हांव'ची सत्ता आसा. हांव च 

सार-सत्व आसा. तोच आमचो खरो 'हांव आसा. आनी ह्या 'हांव' वरवींच 

आनी “हांव' कड़च्यानच जाणा जाले बगर आमी केन्नाच जाणा जावंक शकचे 

नात. देखुनूच आमकां सगलें किते ब्रह्मा वरवीं आनी ब्रह्मा कडच्यानच जाण 

जावन घेवंक जाय. हें कदेल जाणा जावन घेवपाचें जाल्यार आमकां ते ब्रह्मा 

वरवीं आनी ब्रह्मा कडच्यान जाणा जावन घेवचें पडटलें. अशे तरेन ईश्वर कदेला 

परस आमकां अनंतपटीन लागीं आसा. आनी तरी लेगीत तो अनंतपटीन वयर 

आसा. तो ज्ञातय ना, अज्ञातय ना. तर दोनांय परस अनंतपट श्रेष्ठ आसा. 
तो आमचो आत्मो आसा. को हि एव अन्यात कः प्राण्यात यदेष आकाश 
आनन्दो नस्यात'' (तैतिरीयोपनिषद) 2.7) 

“ह्या विश्वांत जर तो आनंदस्वरुप पुरायपणान भरूक नाशिल्लो, तर हांगा 
कोण खीण लेगीत जगूंक शकतलो आशिल्लो? खीणभर लेगीत स्वासोस्वास' 
करूक शकतलो आशिल्लो?” कारण ताचे खातिरूच आमी स्वासोस्वास. 
करतात. ताच्याच अस्तित्वा खातीर आमी अस्तित्वांत आसात. तो म्हणचे 
खंयतरी भायर उबो रावन म्हज्या शरिरांतलें रगत घोळयत आसता अशें न्हय. 
हाचो अर्थ असो, तोच ह्या सगल्याची खरी सत्ता आसा. तो म्हज्या आत्म्याचो | 
आत्मो आसा. आमी ताका 'जाणात' अशें आमी केन्नाच म्हणूंक शकनात. | 
अशें म्हणप म्हणल्यार ताका उणें लेखप जातलें. जे प्रमाण आमी स्वताचे भायर | 
येबंक शकनात तेच प्रमाण आमी ताका जाणा जावंक शकनात. ज्ञान म्हणचेच 
विशयीकरण. देखीक याद करता आसतना आमी कितल्योश्योच गजाली 
'विशयीकृत' करतात. तांकां स्वताचे भायर काडून तांचे कडेन पळयतात. 
सगल्यो यादी, सगल्यो गजाली हांवें पळयल्यात आनी ज्यो हांव जाणां त्यो ' 
सगल्यो म्हज्या मनांतच आसतात. सगलीं चित्रां, सगल्या गजालींचें संस्कार 

| प्रहज्या मनांतच आसात आनी जेन्ना हांव ताचे विशीं विचार करतां, तांकां 
जाणा जावंक सोदतां, तेन्ना त्या ज्ञानांतली पयली कृती म्हणल्यार हांव तांकां 
'म्हज्या स्वता भायर प्रक्षेपीत करतां. ईश्वरा विशीं आमी अशें केन्नाच करूंक 
शकचे नात. कारण तो आमच्या आत्म्याचोच आत्मो आसा. ताका आमी 
| अशे स्वताचे भायर केन्नाच प्रक्षेपेत करूंक शकचे नात. वेदान्तांत (छांदोग्य 
" उपनिषदांत) एक गंभीर विधान आसा. “स यः एषः अणिमा, ते एकात्म्यम 
१ इदं सर्व तत सत्यं, स आत्मा, तत्वमसि श्वेत केतो इति” 
गी “त सुक्ष्म जगत्कारण सगल्या वस्तूचो आत्मो आसा. तेंच सत्य आसा 
ए श्वेतकेतो, तूंच तें आसा'' हाचो अर्थ असो, तूंच ईश्वर आसा 

दुसऱ्या खंयच्याच उतरांनी तुमी ईश्वराचे वर्णन करूक शकनात. ताका 
पिता म्हणप वा भाव म्हणप वा परम इश्ट म्हणप म्हणचे ईशवराक विशय 
करप जातलें आनी तें तर केन्नाच शक्‍य ना. तो सगल्याचो, सासणाचो विशय 
आसा. ह्या कदेलाचो विशय हांव आसां. हांव हें कदेल पळयतां. देखून ईश्वर 
म्हज्या आत्म्याचो चिरंतन विशय आसा. जो तुमच्या आत्म्याचो सार आसा, 
जो सगल्याची सत्ता आसा, ताका तुमी विशय' कसो करतले? देखून हांव 
तुमकां परत एक खेपो सांगतां. ईश्वर ज्ञेयय ना आनी अज्ञेयय ना. तो दोनांय 
परस अनंतपटीन श्रेश्ठ आसा. तुमी ताका भायर काडून ताचे कडेन 'विशय' 
म्हणून पळोवंक शकनात कारण तुमीच तो आसात. देखुनूच तुमी स्वताक ताचे 
पसून वेगळे करूंक शकचे नात. पूण तेच बराबर तो अज्ञेयय ना. कारण अज्ञेय 
आसपाकय तो पयलीं विशय आसूंक जाय. पूण तो 'विशय' आसप केन्नाच 
शक्य ना, कारण स्वता परस तुमकां आनीक चड ज्ञात कोण आसतलो ? कारण 
तोच तुमकां सगल्यांत चड ज्ञात आसा. खरें म्हणचे, तो आमच्या ज्ञानाचो केंद्र 
बिदूच आसता. आनी ह्याच अर्थान ईश्वर ज्ञातय ना वा अज्ञेय ना, तर त्या 
दोनांय परस अनंतपटीन श्रेश्ठ आसा. कारण तोच आमचो खरो आत्मो आसा. 

आमी पळयलें, पयलीं हो प्रश्‍न, अनत ब्रह्म हें जगत कशे जालें? हो प्रश्न 
मुळातच स्वविरोधी आसा. आनी दुसरें म्हणचे, आमकां कळटा, अद्वैत मता 
प्रमाण ईश्वर म्हणचे एकत्व-एकात्मत्व आनी देखुनूच आमी त्या ईश्वराक 
केन्नाच विशय करूंक शकनात. कारण आमकां खबर आसूं वा नासूं पूण 
आमी सदांच ताच्याच अस्तित्वांत जियेतात आनी ताचे भितरच हालचाल 
करतात. जें कितें आमी करतात तें ताचे वरवींच करतात. आतां प्रश्‍न आसा, 

देश, काळ, निमित्त कितें आसा? अद्वैत म्हणचे द्वैताचो अभाव. 
सत्ता अस्तित्वांत आसा. दोन न्हय. तरी लेगीत अशें विधान करतात 
अनंत ब्रह्म देश काल निमित्ताच्या आवरणांतल्यान तरातरांच्या रुपांनी 
जायत आसता. हाचे वयल्यान अशें दिसता, दोन वस्तू अस्तित्वांत 
पयली म्हणचे अनंत ब्रह्म आनी दुसरी म्हणचे, माया वा देश-काल 
एकठावणी. वयलेवयर पळयल्यार अशें दिसता, ह्यो दोन वस्तू आसात हें 
सारके आसा. पूण अद्वैतवादी हे विशीं म्हणटात, ताका दोन गजाली 
बरोबर न्हय. कारण दोन वस्तू जर आसतल्यो तर मागीर त भशेन 
दोन निरपेक्ष, स्वतंत्र सत्ता आसपाक जाय आनी तांचेर कार्य- | 
परिणाम जावपाक जायना, पूण पयलीं म्हणचे देश-काळ-निमित्ताक स्वत 
अस्तित्व आसा अशें म्हणपाक येवपाचें ना. काळ पुरायेन परतंत्र आस 
आमच्या मनाच्या प्रत्येक बदला बराबर तो बदलत आसता. म्हणचेच काळा 
स्वतंत्र अस्तित्व ना. केन्ना केन्नाय सपनांत अशें दिसता, आमी कितल्याश्या। 
वर्साचो काळ घालयला तर केन्ना केन्नाय कितलेशेच म्हयने एक खीण कस 
गेल्ल्यासारकेल्याक दिसतात. हाचे वयल्यान हेंच सिद्ध जाता की काळ ह 
पुरायेन आमच्या मनाचे अवस्थेचेर निंबून आसता. दुसरें, काळाची कल्पन 
केन्ना केन्नाय सर्व ना जावन वता. तशेंच आवाठाचें आसता. आमी आवार 
म्हणचे कितें तें जाणा जावंक शकनात तरी तो आसा. ताचें स्वरूप सांगपाब 
येना. तो हेर वस्तूं पसून वेगळो अस्तित्वांत आसूंक सकना. निमित्ताचेंर 
तशेंच आसता. 

ह्या आवाठ-काल-निमित्तांचो एक खाशेलो गूण आमकां दिश्टी पडटा 
तो होच, तो हेरां पसून वेगळो अस्तित्वांत आसूंच शकना. जाका कसलोच 
वर्ण ना, जाका शीम ना आनी जाका भोंवतणच्या वस्तूं कडेन कांयच संबंद 
ना अशा अमूर्त आवाठाची वा अवकाशाची कल्पना करपाचो यत्न करून 
पळयात. तशी कल्पना तुमकां केन्नाच करपाक येवपाची ना. दोन शिमां मदली 
वा त्या वस्तू मदली जागो अशीच तुमकां 'आवाठ' हाची वा अवकाशाची 
कल्पना करची पडटली. अशेंच 'काळा' चें आसता. आमी शुद्ध अमूर्त अशा. 
'काळा'ची कल्पना करूंक शकचे नात. काळाची कल्पना करपाची जाल्यार 
आमकां एक पयलीं जाल्ली घडणूक आनी ते उपरांत जाल्ली घडणूक घेवन 
त्यो दोनय घडणुको एकामेकां कडेन क्रमान लावन पळोवच्यो पडटल्यो. 

8 अवकाश वा आवाठ जे प्रमाण भायल्या दोन वस्तूंचेर निंबून आसात, तेच 
| प्रमाण काळूय दोन घडणुकांचेर निंबून आसता. दोन वस्तू कडेन संबंद जोडले 
॥ बगर आमकां आवाठाची वा अवकाशाची कल्पना करपाक येवपाची ना 
| आनी दोन घडणुकां कडेन संबंद जोडले बगर आमकां फाल्यांची कल्पना 
करपाक येवपाची ना आनी निमित्ताची वा कार्यकारण भावाचे कल्पनेक आवाठ 
। काळा पसून वेगळो करपाकच शकचे नात. तर आवाठ काळ निमित्ताचें हें 
१ एक बाशेलपण म्हणल्यार तांकां स्वतंत्र अस्तित्वच ना. हे वणटीक वा ह्या 
१ कदेलाक जें अस्तित्व आसा तें लेगीत तांका ना. प्रत्येक वस्तू भोंबतणीं आसपी 
सावले भशेन ती आसून तुमी तांकां केन्नाच धरूक शकचे नात. तांकां खरें 
अस्तित्व ना. पूण म्हणून तीं अस्तित्वांतच नात अशेंय म्हणपाक येवपाचें ना. 
कारण विश्वांतली प्रत्येक वस्त तांचें वरवींच दिसून येता. जशे हें जगत पयलीं 
म्हणचे, ह्या आवाठ-काल-निमित्ताच्या एकठावणाकच अस्तित्व आसा अशें 
म्हणपाक येवपाचें ना. आनी अस्तित्व ना अशेंय म्हणपाक येना. दुसरें म्हणचे, 
केन्ना केन्ना तीं सामकीं नाच्च जावन वतात. देख दिवची जाल्यार दर्या वयल्या 
ल्हाराचीं दिवंक येता. ल्हार आनी दर्या अभिन्न आसात. ल्हार दर्याचो एक 
वांटोच आसता, दर्या भशेनच, हे खरें. पूण तरी लेगीत ल्हार म्हणून कितेंतरी 
आसा आनी तें दर्या पसून वेगळे आसता हें न्हयकारपाक येना. दर्या आनी 
ल्हारां हांच्यांतलो हो फरक, हें वेगळेपण किते खातीर निर्माण जाता? नांव 
आनी रुपा खातीर. नांव म्हणचे ते वस्तू विशीं आमच्या मनात जी धारणा वा 
कल्पना आसता ती. म्हणचेच ते वस्तूचो आमकां जावपी बोध, आनी रूप 
म्हणचे तिचो आकार. आतां ल्हार ह्या रुपाचो, आकाराचो आमी दर्या पसून 
सामको वेगळो विचार करूंक शकतले काय? खात्री ना. त्या ल्हाराचो सदांच 
द्याचे कल्पने कडेन मेळ घाल्लो आसता. तें ल्हार विरतकूच रोखडोच ताचो 
आकार ना जाता. आनी तरी लेगीत तो ताचो आकार वा तें रूप वा आकार 
म्हणचे आमचो भ्रम नाशिल्लो. जों मेरेन ल्हार आशिल्लें तों मेरेन ताचें रूप 
वा ताचो आकार आशिल्लो आनी आमी तें पळयतालेच. हीच माया. 
अशें म्हणपाक जाता की हें सगलें विश्वच जशें किते त्या ब्रह्माचो एक 
खाशेलें रूप आसा. ब्रह्म जसो किते दर्या आसून तुमी आनी हांव, चंद्रीम- 
सूर्य-नखेत्रां आनी हेर सगले त्या दर्या वयलीं ल्हारां आसात. हीं ल्हारां त्या 
दर्या पसून वेगळीं किते खातीर आसतात? 'रुपा' खातीर आनी आवाठ-काळ- 

निमित्ताचें तें रूप आसा. परत हो आवाठ-काळ आनी निमित्त म 
त्या ल्हाराचेर निंबून आसात. ते ल्हार बिरतकूच तें ल्हारूय अंतर्धान 
जिवात्म्यान हे मायेचो त्याग करतकूच ती ताचे खातीर अंतर्धान पावता 
तो मुक्त जाता. ह्या आवाठ-काल-निमित्ता विशींची आमची ओड ना 
तांचे तावडींतल्यान सुटप हें खातिरूच आमची सगली धडपड आसा. 
ह्योच मार्गातल्यो आडखळी आसात. क्रमविकास वाद म्हणचे तरी कितें 
तातूंत दोन शक्ती कार्य करीत आसतात. एक प्रचंड अव्यक्त अतःशक्तं 
स्वताक व्यक्त करपाचो यत्न करता आनी भायल्यो घडणुको ते शक्तीक 
ताब्यांत दवरपाचो यत्न करतात. परिस्थिती तिका व्यक्त जावंक दिना. देखून 
ह्या भायल्या घडणुकां कडेन वा हे परिस्थिती कडेन झगडपा खातीर ती शक्त 
परत परत नवें नवें शरीर धारण करता. उन्नतीच्या ह्या प्रयत्नांत अमिबा एक 
वेगळें शरीर धारण करून कितल्याश्याच आङमेळ्यांचेर मात करता. ते उपरांत 
मागीर आनीक एक वेगळें शरीर धारण करता आनी हे प्रमाण नवीं नवीं शरिरां 
धारण करीत निमणें मनीस रुपांत परिणीत जाता. ही कल्पना फुडें व्हेल्यार निमणें. 
तातूंतल्यान होच तर्क संगत निमणो सिद्धांत असो जातलो की निमणो असो एक 
वेळ येतलो, जेन्ना अमिबांत आशिल्ली आनी मनीस रुपांत विकसीत जावपी 
शक्त प्रकृतीची सगलीं आडमेळीं हपून, भायल्या घडणुकांचे वा परिस्थितीचे 
आडखळींतल्यान सासणाची मुक्‍त जातली. तत्वज्ञानाचे भाशेंत ही कल्पना 
अशी सांगपाक जातली : प्रत्येक क्रियेचे दोन घटक आसतात. पयलो करतो 
(विशयी) आनी दुसरो कर्म (विशय) आनी आमच्या जिविताचो एकमेव 
हेत आसा, ह्या करत्या (विशयीक) कर्माचो (विशयाचो) धनी करपाचो. एक 
मनीस म्हज्या मनाक लागता अशें उलयता आनी ताका लागून हांव निर्शतां हे 
खातीर बळिश्ट जावन हे परिस्थितीचेर मात करपाची म्हजी धडपड आसतली. 
ताणें म्हाका तापयलो तरी म्हाका ताचें कांयच दिसचें ना. अशे तरेन आमी 
सगले जाण प्रकृतीचेर जैत मेळोवपाचे यत्न करतात. नितीमत्ता म्हणचे तरी 
किते ? नितीमत्ता म्हणचेच करत्याक (विशयीक) ब्रह्मा कडेन मेळ घालून 
बळिश्ट करप. हाका लागून मर्यादीत प्रकृतीचो आमचे वयलो शेक थांबतलो. 
आमच्या तत्वज्ञानाचो हो सामको तर्कसंगत निमणो सिद्धांत आसा की, असो 
एक वेळ येतलोच जेन्ना आमी प्रकृतीच्या सगल्या अवस्थांचेर जैत मेळयतले. 
कारण प्रकृती ही निमणें मर्यादीत आसता. हांगा आमी आनीक एक गजाल 

` शिकूंक जाय. प्रकृती मर्यादीत आसा हें तुमकां कशें कळटा ? हें तुमकां फकत 
' अध्यात्मविद्येवरवींच कब्ठटलें. अनंताचो मर्यादीत स्वरुपांत आविश्कार जावप 
* म्हणचेच प्रकृती. देखून प्रकृती मर्यादीत आसा. देखून असो वेळ येतलो जेन्ना 
. आमी भायले सगले परिस्थितीचेर मात करतले. भायले परिस्थितीचेर आमी 
` कशें जैत मेळयतले? आमी चड़ करून इंद्रीयगोचर परिस्थितीचेर जैत मेळोवंक 
शकनात. आमकां जैत मेळोवप केन्नाच शक्य ना. 
इल्ल्याश्या नुस्त्याक तागेल्या दुस्माना पसून वयर उडूक जाय. हें तें कशे 
करता? पांखाट्याचो विकास करून, शेवणी जावन मळबांत उडून वचून तें 
नुस्ते उदकांत वा हवेंत बदल घड़ोवन हाडिना. तो बदल स्वता मदींच घडोवन 
हाडटा. बदल सदांच, करत्या (विशयी) मदीं, स्वता मदींच घडोवन हाडपाचो 
आसता. क्रम विकास चे सगले प्रक्रियेत स्वता मदीं बदल हाडुनूच प्रकृतीचेर 
जैत मेळोवप जाता. हेंच तत्व धर्माक आनी नितीमत्तेक लायात, म्हणचे तुमकां 
कळटलें, फकत “स्वता मदीं बदल घड़ोवन हाडुनूच वायटाचेर वा अशुभाचेर 
जैत मेळोवक येता. अशे तरेन अद्वैत वेदान्त हो 'स्वता' मदीं बदल घड़ोवन 
हाडपाचेरच सगलो भर दिता. सगले कितें स्वताचेरच निंबून आसा. पातक 
आनी दुख्ख हाचे विशीं उलोवप हें सामकें असंमजसपणाचें आसा. कारण 
त्यो गजाली भायर अस्तित्वातच नात. रागाचे आड हांव जर थीर रावलों, 
ताची म्हाका बादा जायना जाली, जाल्यार हांव केन्नाच रागार जावचों ना. 
लोकांनी म्हजो कितलोय दुस्वास केलो तरी लेगीत स्वताचेर ताबो दवरपाक 
हांव शिकलों तर मागीर म्हाका कोणाच विशीं दुस्वास दिसपाचो ना. 
देखून हे विशीं जैत मेळोवपाची रीत म्हणल्यार स्वता मदीं बदल करप, 
स्वता मदीं पूर्णाय हाडप. हे विशीं हांव अशें सामकें धीटपणान सांगूंक 
सोदतां की आधुनीक जगांतल्या भौतीक आनी अध्यात्मीक संशोधना कडेन 
मेळ बसूं शकता असो एकच धर्म आसा आनी तो म्हणचे अद्वैत वेदान्त. 
अद्वैत वेदान्ताचो ह्या आधुनीक संशोधना कडेन फकत मेळच बसता अशें 
न्हय तर तो चार पावलां फुडेंच आसा अशें म्हणपाक जाता. आनी देखुनूच 
तो आधुनीक विज्ञानीकांक इतलो रुचता. ह्या आधुनीक विज्ञानीकांक अशें 
दिसून आयलां की पोरणो द्वैतवाद आयज पावता तितलो ना. ताणें तांच्यो 
आयचो गरजो भागपा सारक्यो नात. फक्त अद्वैतवादच तांच्यो अपेक्षा पूर्ण 
करूंक शकता. मनशांत फक्त विशवास आसून भागना. तो बुद्दीनिश्ठ आसूंक 

जाय. आतां जे अर्थी ह्या एकुणिसाव्या शतमानाच्या उत्तरार्धांत लेगीत म्हज्या 
पुर्वजांच्या धर्मा बगर हेर खंयचो आनी कोणाचोय धर्म फटूच आसूंक जाय 
अशी बऱ्याच जाणांची धारणा आशिल्ल्याची दिसून येता. ते अर्थी आमचे भितर 
अजून खुबूच दुबळेपणां आसात म्हणपाचें कळटा. ह्यो सगल्यो कल्पना आमी 
सोडून दिवंक जाय. अर्थातच हो प्रकार फकत तुमच्याच देशांत (इंग्लंडांतच) 
आसा अशें म्हाका म्हणपाचें ना. हो प्रकार सगल्याच देशांनी आसा आनी 
म्हज्या स्वताच्या देशांत तर सगल्यांत चड आसा. म्हज्या देशांत हो अद्वैतवाद 


सर्वसाधार पणान लोकां मेरेन केन्ना पावलोच ना. पयलीं कांय संन्याशानी 
ताचो कबजो घेतलो आनी ताका अरण्यांत व्हेलो. तांणी अरण्यांत रावन ताची 


साधना केली. आनी वेदान्ताचे 'आरण्यक' अशें नाव पडलें. भगवंताचे दयेन 
बुद्धदेव आयले आनी तांणी जनसमाजांत ताचो प्रसार केलो. परिणाम, उबे 
राष्ट्र बौद्ध जालें. ते उपरांत ज्या वेळार नास्तिकांनी आनी अज्ञेयवाद्यांनी परत 
सगल्या देशाचो नाश केलो त्या वेळार अशें दिसून आयलें की अद्रैतवादच 
जड़वादा पसून वांचोवपाक उत्तम मार्ग आसा. 

अद्रैतान भारताक जड़वादा पसून अशे रितीन दोनदां वांचयला. बुद्धदेव 
येवचे पयलीं भारतांत भयंकर जडवाड पातळिल्लो. तो जडवाद सामको खूब 
विद्रूप स्वरूपाचो आशिल्लो. आजकालचो (अस्तंतेचो) जडवाद त्या मानान 
कितलोसोच बरो. तो जडवाद आजकालच्या जडवादा परसय अत्यंत वायट 
आशिल्लो. एका अर्थान हांव स्वता एक जडवादी आसां. कारण सगल्या 
विश्वब्रह्मांड भर फकत एकेच वस्तूचे अस्तित्व आसा असो म्हजो विश्वास 
आसा. जडवादी तुमका हाचेरच विशवास दवरपाक सांगतात. फकत तो 
एके वस्तूक जडद्रव्य म्हणटा आनी हांव ताका ईश्वर म्हणटां, ब्रह्म म्हणटां. 
जडवादाच्या मतान ह्या जडद्रव्यातल्यान मनशाच्यो सगल्यो आशा आकांक्षा, 
धर्म, सगले किते निर्माण जालें. तर म्हज्या मतान हें सगलें ब्रह्मा पसून उत्पन्न 
जालें. पूण बुद्धदेवाचे पयलीं जो जडवाद अत्यंत स्थूल, खडबडीत स्वरुपाचो 
आशिल्लो त्या जडवादाची शिकवण आशिल्ली खायात, पियेयात. आनी 
मजा करात. ईश्वर, आत्मो, सर्ग बी सगलें फट आसा. धर्म ही कांय दुश्ट 
पुरयतांनी उबी केल्ली फटीची, बनावट तयार केल्ली गजाल आसा. जों मेरेन 
आसात तों मेरेन सुखान रावपाचो यत्न करात. रीण घेवनय मजा करात. तें 
फारीक करपाची चिता बाळगू नाकात. अशी त्या जडवाद्यांची रीत आशिल्ली. 

. असल्या तत्वज्ञानाचो इतलो प्रसार जालो की आयज लेगीत ताका लोकप्रीय 
` तत्वज्ञान म्हणटात. बुद्धदेवान वेदान्त उजवाड़ाक हाडलो. ताचो लोकां 
` मदीं प्रसार केलो. आनी भारताक वांचयलें. त्यांच्या निर्वाणा उपरांत हजार 
बर्सांनी भारतांत तशीच परिस्थिती निर्माण जाली. भौस, हेर समाज, आनी 
तरातरांच्या जातींयो, वंशाच्या लोकांचें धर्मातर करून बौद्ध केले. ताका 
लागून सभावीकपणान बुद्धाचे शिकवणेक अवकळा आयली. कारण चडशे 
लोक खूब अज्ञानी आशिल्ले. बुद्ध धर्मांत ईशवराक, विश्वाच्या जग नियंत्याक 
सुवात ना, हाचो भौसान तांगेल्या देवांक, पिशाच्चांक, भुतां खेतांक पुजपाक 
सुरूवात केली आनी भारतांत बुद्ध धर्म म्हणल्यार एक विचित्र खिचडी जाली. 
परत एक फावट जडवाद पातळळो. ताका लागून वयल्या पांवड्या वयले 
लोक स्वैराचारी जाले आनी सकयल्ल्या पांबड्या वयले लोक अंधश्रद्धेचे 
आधीन जाले. अशा वेळार शंकराचार्य आयले आनी तांणी परत एक खेपो 
वेदान्त तत्वज्ञानाक संजिवनी दिली आनी ताचो प्रसार केलो. आचार्यांनी ताका 
तर्कबुद्दीचें अधिश्ठान दिलें. उपनिषदां मदलें बुद्दीचे नदरेन खूब खेपो गूढ 
आसतालें. बुद्धदेवान वेदान्ताचे नितीक वटींचेर भर दिलो आनी शंकराचार्यान 
उपनिषदांतल्या गूढ़ सिद्धातांची फोडनिशी बरी केली. तांची मांडणी नवी केली. 
तांकां बुद्दीनिश्ठ रूप दिलें आनी अशे तरेन खूब सुसंगत अशें अद्वैत दर्शनाच्या 
रुपांत ते उपनिषदाचें तत्वज्ञान लोकां मुखार दवरलें. 

आयज युरोपांत जडवाद प्रचारांत आसा. आधुनीक दुबाव घेवपी मनशा 
पसून सोडवणूक जावची म्हणून प्रार्थना केली तरी ताका तें मान्य ना. तांकां 
तर्कान सगले सिद्ध केल्लें जाय. 

बुद्दीनिश्ट धर्माचेरच युरोपाची मुक्ती निंबून आसा आनी लोकांच्या मनाचेर 
प्रभाव पडपा सारकी आसा. जर एकमेव धर्म आसत, तर तो म्हणचे अद्वैतवाद, 
एकत्ववाद, निर्गूण ब्रह्मवादच आसा. ज्या ज्या वेळार धर्म ना जावन वता, 
आनी अधर्म पातळूक लागता त्या वेळार हो अद्वैतवाद येवंक लागता आनी 
तो आयज युरोपांत आनी आफ्रिकेत मूळ धरूक लागला. 

ह्या तत्वज्ञानाच्या संबंदान म्हाका तुमकां आनीक एक गजाल सांगपाची 
आसा. प्राचीन उपनिषदांनी आमकां खूब उदात्त काव्य दिसून येता. उपनिषदां 
बरोबपी म्हाकवी आशिल्ले. प्लेटोन म्हणलां, लोकांक कविते बरवींच स्फूर्त 
मेळटा अशें दिसता. ह्या प्राचीन रुशींक सत्याचे द्रश्टे कविते वरवीं, सत्याचें 

दर्शन घडोवपा खातीर तांकां जशें कितें मनीस जातीच्या कितल्या तरी वयल्या 
पांबड्याचेर दवरिल्ले. त्या रुशींनी केन्ना प्रचार केलो ना. तांणी तत्वीक चर्चा 
केली ना. तांणी केन्ना बरयलें ना. तांच्या काळजांतल्यान संगीत आपसूक 
भायर सरतालें. बुद्धा भितर व्हड विश्वव्यापी काळीज आशिल्ले . ताचे 
कडेन अपरंपार सोंसाणीकाय आशिल्ली. तांणी धर्माक वेव्हाराक उपेगी असो 
करून प्रत्येकाच्या घरा मेरेन पावयलो. शंकराचार्या भितर प्रचंड बुहीक शक्त, 
तर्कबुद्दीच्या प्रखर उजवाडाचो झोत घालून आचार्यांनी धर्म उजवाडान भरून 


अ 


उडयलो. परजळीत ज्ञानज्योत आनी बुद्धदेवांचे विशाल अजापीत शीममेर | 
नाशिल्ले करुणेन भरिल्लें, मोगान भरिल्लें काळीज. हो मिलाफच आमकां | 


उच्च तत्वज्ञान दितलो. विज्ञान आनी धर्म एकठांय येतलें आनी एकामेकाच्या 
हातांत हात घालतलें. काव्य आनी तत्वज्ञान हांची इश्टागत जातली. होच 
भविश्यांतलो धर्म जातलो. आनी तो जर आमी प्रत्यक्षात हाडपाक शकत 
तर तो सगल्या काळांनी आनी सगल्या लोकांक उपेगा पडटालो. आधुनीक 
विज्ञानाक लेगीत मान्य जातलो असो फकत होच एकमेव मार्ग आसा. मार्गा 
मेरेन ते पावल्याच आसतले. सगलो कितें एकेच शक्तीचो अविश्कार आसा 
अशें जर एकाद्रो विज्ञान शिक्षक सांगता आसत, तर तुमकां उपनिषदां मदल्या 
ईश्वराची एकमेव परब्रह्माची याद जायना काय? 

“जे प्रमाण एकच अग्नी ह्या जगांत भितर सरून तरातरांच्या रुपांनी प्रगट 
जाता, तेच प्रमाण त्या एकमेवाद्वितीय आत्माचो सगल्या भुतांच्या अंतरात्म्यांतच 
अविश्यकार जाला आनी तेच बराबर, तो जगाच्या भायरय आसा.'' आधुनीक 
विज्ञान खंयचे वटेच्यान वता हें तुमी पळयतात, न्हय? हिंदू राष्ट्रान अध्यात्मीक 
ज्ञाना वरवीं मनाचो सोद घेवपाचो अभ्यास करपाचो मार्ग आपणायलो तर 
युरोपीयन राष्ट्रांनी भायले प्रकृतीचो अभ्यास केलो. आनी ते लेगीत त्या निर्णया 
कडेन पावत आयल्यात. मनाचो थाव घेतां घेतां, आमी निमणें, जो सगल्यांचो 
अंतरात्मो आसा, जो सगल्यांचो सार आसा, सगल्या वस्तूंची सत्ता आसा, 
जो नित्यमुक्त आसा, नित्य आनंदमय आसा, जो नित्य सत्ता स्वरूप आसा, 
अशा त्या एकमेवा अद्वितीय मेरेन आमी पावतात. भायल्या जड विज्ञाना 
वरवींय आमी त्याच एकत्वा मेरेन पावतात. आयज आमकां बिज्ञान सांगता, 
सगल्यो वस्तू एकेच शक्तीचे वेगळे वेगळे आविश्यकार आसात. ती शक्त ही 
अस्तित्वांत आशिल्ल्या सगल्या गजालींची एकठावणी आसा. मनीसजातीची 

' गती मुक्‍ती कडेन आसा, बंदना कडेन ना. मनशांनी नितीमान कित्याक आसूंक 
जाय? कारण नितीमत्ता मुक्ती कडेन व्हरपी मार्ग आसा. आनी अनितीमत्ता 
` बंदना कडेन व्हरता. 

अद्वैतवादाचें आनीक एक खाशेलेपण अशें आसा की मोडतोड करप हें 
ताच्या सभावांतच ना. हें अद्वैतवादाचें मोटेपण. तो धिटायेन उपदेश करता, 
कोणाचेच श्रद्धेचेर आघात करू नाकात. अज्ञाना खातीर जे लोक सकयल्या 
पांबड्याच्या प्रतिकाची उपासना करतात तांचेय ते श्रद्धेक लेगीत धक्‍्को लागूंक 
जायना. हेच तो म्हणटा. तांची श्रद्धा इबाडूं नाकात. पूण मनीस जय आसा 
थंयच्यान आनीक वयर वचपाक ताका मजत करात. सगल्या मनीसजातीक 
आपणायात. हें तत्वज्ञान अशा ईश्वराचो उपदेश करता जाचें स्वरूप सगली 
प्रकृतीच आसा. 

जर तुमकां विश्वधर्म जो सगल्यांकच आपणायतलो असो जाय, तर तो धर्म 
कांय जाणांकच उपेगी पडटा असो आसूंक जायना. तर तो धर्म सगल्यांकच 
आसपावन घेवपी, सगल्यो कल्पना आसपावन घेवपी, धर्माचे उदरगतीच्या 
सगल्या पांवड्या वयल्या धर्ममतांचो तातूंत आसपाव जावंक जाय. 

ही कल्पना आनी खंयच्याच धर्मांत इतली स्पश्टपणान मेळची ना. ते 
सगले एकेक अंश आसात आनी ते सगले पूर्णत्वा कडेन वचपाचे यत्न करीत 
आसतात. अंशाची पुर्णत्वा कडेन वचपांतच सार्थकताय आसता. देखुनूच पयलीं 
पसुनूच अद्वैताची भारतांतल्या वेगळ्या वेगळ्या संप्रदायां कडेन दुस्पानकाय 
नाशिल्ली. भारतांत आयज खूब द्वैतवादी आसात. भारतांत तांचो वट्ट 
आकड़ो चड आसा. कारण उणें शिकिल्ल्या लोकांक द्रैतवाद सभावीकपणान 
पट्टा. द्वैतवाद हो जगाचो खूब, सभावीक आनी सामान्य बुद्दीक सहजतायेन 
पटपासारकें स्पश्टीकरण आसा. पूण द्रैतवादा कडेन अद्वैताचें कसलेंच झगडें 
ना. द्वैतवादी समजतात, ईश्वर विश्वाचे भायर आसा, खंयतरी सर्गांत आसा. 
तर अद्वैतवादीच्या मता प्रमाण ईश्वर स्वताचो आत्मोच आसा. ईश्वर खंय तर 
तो पयस आसा म्हणप म्हणल्यार ताची निंदा केल्ले भशेन जातलें. तो वेगळो 
आसा ही कल्पनाच भिरांकूळ आसा. लागीं आसपा भितर तो सगल्यांत लागीं 
आसा. एकपण ह्या उतरा खेरीज आनीक खंयचेच भाशेंत लागींपण दाखोवपाक 
दुसरें उतर ना. तो आनी हांव एकच आसात. हे शिवाय दुसरो खंयचोच 
संबंद अद्वैतवाद्याक धादोसकाय दिना. अद्रैतवादाचे कल्पनेन द्वैतवाद्याक 

धपको बसता आनी तें ताका नास्तिकपण दिसता. त्या वेळार अद्वैतवादाचे | 
कल्पनेन द्वैतवाद्याक धपके बसता आनी तें ताका नास्तिकपण दिसता. त्याच _ 
वेळार अद्वैतवाद्यांक खबर आसता, हेर कल्पनाचींय द्वैतवादाच्या कल्पनांची | 
गरज आसा. हे प्रमाण द्वैतवाद्यांचो मार्ग तांचे स्वताचे नदरेन बरोबर आसा | 
देखून अद्रैतवाद्यांच्या द्वैतवाद्यांक विरोध ना. तांचे नदरेन द्वैतवादी विवीधताय | 
पळयतलोच. तांचे नदरेन ती तांची सभावीक गरज आसा. ताचे पद्धतीन तांकां | 
वचूदी. अद्वैतवाद्यांक खबर आसा, द्वैतवादी खंयच्याच मार्गान वचू, निमणें तो 
ते मोखी कडेन वतलो, जंय तो स्वता वचपाचो आसा. थंय द्वैतवाद्या पसून _ 
ताचें वेगळें मत आसा. द्रैतवाद्याचो दिश्टीकोणच असो आसता की जांचे स्वता 
परस वेगळे मत आसा तांचे दिश्टीकोणच चुकोचो आसा अशें तो मानता. 
जगांतल्या सगल्या द्वैतवाद्यांचो सभावीकपणान सगूण (व्यक्तीगत) ईश्वराचेर 
विश्वास आसता. तांचो तो ईश्वर फकत एक मनिसूच आसता. फकत ताचे 
भितर व्हड शक्त आसा इतलेंच. तो ह्या जगाचो शासन करतो आसता. आनी 
ह्या जगांतले कांय लोक ताका आवडटात आनी कांय लोक आवडनात. 
ताचे हुकी प्रमाण कांय लोकांचेर वा जातींचेर तो प्रसन्न आसता आनी ताचेर 
तो आशिर्वादाचो शिंवर करता. सभावीकपणान द्वैतवादी अशें मानतात की 
ईश्वराचे कांय लाडके आसतात आनी ताका अबुरबायेच्या लोकां भितरलो एक 
जावपाचो आसता. प्रत्येक धर्मात चड करून अशी कल्पना तुमकां मेळटलीच 
जशी, आमच्या ईश्वराचे आमी अपुरबायेचे आसात. आनी आमी विश्वास 
दवरतात. तसो विश्वास दवरल्यारच तुमी ताचे अपुरबायेचे जावंक शकतात. 
कांय द्वैतवादी इतले संकुचीत वृत्तीचे आसतात की ते ठामपणान अशें सांगतात 
की कोणाचेर कृपा करपाची तें ईशवरान पयलींच थारावन दवरिल्लें आसा. 
जांचेर ताची कृपा आसतली, तांचोच फक्त उद्धार जातलो. हेरांनी कितलोय 
यत्न केलो. तरी ईश्वर ताका आपणावपाचो ना. 

हांव तुमकां आव्हान दितां, जर असो एक तरी द्वैतवादी धर्म दाखोवचो 
जो हेरांक वगळपाची अशी संकुचीत वृत्ती चड अधीक प्रमाणांत दाखोबपाचो 
ना. आनी देखुनूच ह्या द्वैतवादी धर्मांनी एकामेकां कडेन झगडप सभावीक 
आशिल्लें. आनी ते तशे सदांच करीत आसात.परत हे द्वैतवादी सर्वसादारण 
लोकांचीं मनां जिखीत आसात. कारण द्रैतवाद हो अजाण लोकांक सदांच 
भुलयता. हेर कोणाक मेळनाशिल्ले कांय खाशेले अधिकार तांकां मेळळ्यात 

अशें मानप तांकां खूब आवडटा. द्वैतवादाच्या मतान हातांत दांडो घेतिल्लो 
आनी तांकां ख्यास्त दिवपाक तयार अशे तरेचो ईश्वर मानले बगर ते नितीमान 
 जाबंकच शकनात. विचार करिनाशिल्ले लोक चड करून द्वैतवादी आसतात. 
आनी प्रत्येक देशांत ह्याच गरीब बावड्या लोकांचो छळ जाता आनी देखुनूच 
तांची मुक्ततायेची कल्पना म्हणचे ख्यास्तीच्या भंया पसून सुटका अशी 
आसा. अमेरिकेंत म्हाका एका पाद्रीन विचारलें, “कितें? तुमच्या धर्मात 
सैतान ना? अशें कशें जावंक शकता?'' पूण आमकां अशें दिसून येता, 
जगांतल्या सगल्यांत बरे आनी सगल्यांत श्रेष्ठ महात्मे जे जल्मल्मात तांणी हे 
उंचेले निर्गुण ब्रह्माचे आदर्श घेवनच कार्य केलां. त्या पुरुषोत्तमान म्हणलां, 
हांव आनी म्हजो पिता एक आसात, जाचे शक्तीन लाखांनी लोक पावन 
जाल्यात. आनी हजार वर्सा जाली ती शक्त लोकांचें कल्याण करीत आसा. 
आनी आमकां खबर आसा, तो म्हापुरूश अद्रैतवादी आशिल्लो. देखून हेरां 
बिशीं दयाशील आशिल्लो. जे सगूण ईश्वरा परस उचेले अश्या कित्याचीच 
धारणा करूक शक्य नाशिल्ले अशा सादारण चडश्या लोकांक ते सांगताले, 
'सर्गातल्या, तुमच्या पिताची प्रार्थना करात. जे हाचे परस मातशे उंचेल्या 
तत्वाची धारणा करूक शकताले. तांका जेजू क्रिस्त म्हणटालो, हांव 
्राक्षावाल आसां आनी तुमी म्हज्यो खांदयो आसात.” जांकां तांणी आपलें 
स्वरूप पूर्णतायेन दाखयिल्लें ते तांगेल्या शिश्यांक जेजून सगल्यांत उचेल्या 
सत्याची घोषणा केल्ली. ' हांव आनी म्हजो पिता एक आसात. ' बुद्धदेव व्हड 
आशिल्ले. तांणी द्वैतवादी देवांची केन्नाच पर्वा केली ना. तांकां नास्तिक आनी 
जडवादी म्हणटाले. अशे व्हड मनीस एके लाचार बोकडे खातीर स्वताचो 
जीव लेगीत दिवपाक तयार जाल्ले. ते म्हापुरूशान खंयच्याय राष्ट्राक उंचेलो 
थारतलो असो सगल्यांत व्हड नितीक आदर्शाचो प्रसार केलो. जंयजंय म्हणून 
नितीनेम आसात थंयथंय त्या म्हामानवाच्या उपदेशाच्या सुर्याचो एक किरण 
चकचकत आसता. जगांतल्या असल्या व्हड काळीज आशिल्ल्या म्हापुरुशांक 
तुमी संकुचीत शिमेभितर बांदून दवरुक शकनात. हालींसराक तर तें शक्‍यच 
ना, कारण सध्या मनीसजातीच्या इतिहासांत असो एक काळखंड आयला, 
तो शभर वर्सा पयलीं सपनांत लेगीत येवंक नासतलो, इतल्या प्रमाणांत आयज 
मनशाचे बुद्दीची वाड जाल्या. फकत पन्नास वर्सा पयलीं कोणें सपनांत लेगीत 
पळोवंक नाशिल्लें, इतलें विज्ञानीक ज्ञानाचें लहार जगभर पातळळां. लोकांक 

| 
संकुचीत शिमां भितर बळजबरीन कोंडून दवरपाचो यत्न करून तुमी तांकां 
जनावरांच्या आनी विचार नाशिल्ल्या पांवड्यार हाडटात. अशें केल्ल्यान तुमी 
नितीक जीण मारून उडयतात. आतां जर कित्याची गरज आसा तर ती म्हणचे 
सगल्यांत व्हडलें काळीज आनी सगल्यांत ब्हडली बुद्द हांचो सांगड घालपा / 
अनंत मोग आनी अनंत ज्ञान हांकां एकठांय हाड़पाची. वेदान्ती परमेश्वराचे 
फकत हे तिनूच गूण मानतात. तो अनंत सत्ता आसा, आनी अनंत आनंद 
आसा. वेदान्ती म्हणटा, हे तिनूय खरें म्हणचे एक आसात. ज्ञान आनी मोग | 
हांचे बगर सत्ता आसूंच शकना, मोगा बगर ज्ञान आनी ज्ञाना बगर मोग आसूंच | 
शकना. आमकां जाय अनत सत्ता, अनंत ज्ञान आनी अनंत आनंद हांचो 
गोड सुमेळ. कारण तीच आमची मोख आसा. आमकां सुमेळ जाय. एकदेशी 
उन्नती आमकां नाका आनी तें शक्‍य आसा. शंकराचार्याची बुद्द आनी ताचे 
बराबर बुद्धदेवांचे काळीज मेळप शक्‍य आसा. आमी सगले तो मंगल सुमेळ 
मेळोवपाचो यत्न करतले हाची म्हाका आस्त आसा. 


तो अनंत ज्ञान आसा. 
७80७७ 

7. सगल्यां भितर ईश्वर 


आमी पळयलांच, आमी कितलोय प्रतिकार करू, आमचें चडशें आयुश्य 
दुख्खान भरिल्लेंच आसता आनी ह्यो दुछखाच्यो राशी खरें म्हणचे आमचे 
खातीर अनंतच आसतात. अनादी काळा पसून तांचेर उपाय करपा खातीर 
आमी धडपडत आसात. तरीपूण सगलें कितें आसा तशेंच उरता. जितले 
चड उपाय आमी सोदून काडटात तितली चड सुक्षीम दुख्खां आमकां दिसून 
येतात. आमी हेय पळयलां, ह्या सगल्या दुख्खांचेर एकमेव मार्ग म्हणल्यार 
ईश्वरच आसा, अशें सगल्या धर्माचें सांगणे आसा. जर तुमी हें जग आसा 
तशे घेतलें, जशें चडशे वेव्हारी लोक आमकां सांगतात, तर आमकां दुख्खा 
बगर कांयच मेळचें ना. अशें सगलेच धर्म आमकां सांगतात. तेच बराबर 
सगले धर्म अशेय सांगतात की ह्या जगाचे पलतडीं आनीक कितें तरी आसा. 
ह्या पांच इंद्रियां भितर आसा तीच जीण ह्या जगांतलीं भौतीक जीण, म्हणचेच 
सगलीच जीण न्हय. 

अनंत जिणेचो तो ल्हानसो वांटो आसा वयलो-वयलो भाग. हाचे 
फाटल्यान, हाचे पलतडीं 'अनंत' आसा, जंय रूख म्हणटात तें कितें नाच. 
कांय लोक त्या अनंताकच ईश्वर म्हणटात, तर कांय लोक ताका 'अल्ला' 
तर कांय लोक “जिहोवा' म्हणटात तर कांय 'जोव्ह' म्हणटात. तर काय लोक 
आनीक किते म्हणटात. वेदान्ती ताका ब्रह्म' म्हणटात. 





1. 27 ऑक्टोबर, 1896 

धर्मांनी दिल्ल्या ह्या उपदेशाचो पयलो समज जाता तो असो की, 
ही जीण सोंपयल्यार बरी जिणेचीं दुख्खां कशीं सोंपोबचीं ह्या प्रश्नाक 
वयर जाप आसा. हे जिणेचो त्याग करात. हो उपाय आयकून व 
काणयेची याद जाता. एका मनशाचे तकलेर एक जळार बसलें. जळार मारपाक | 
म्हणून ताच्या इश्टान ताचे तकलेचेर असो धपको दिलो जाका लागून 
मनीस आनी तें जळार दोनय मेलीं. दुख्खाचेर हो उपाय अशेच तरेचो दिसता. 
जीण अरिश्टांनी भरिल्ली आसा, हें जग दुख्खांनी भरिल्लें आसा हें सामकें 
खरें. आनी जगाची वळख जावपा इतली जाका पिराय मेळळ्या असो कोणूच | 
तें सत्य न्हयकारूक शकना. 

सगल्या धर्मांनी हाचेर कितें उपाय सुचयला ? ते म्हणटात, ' हें जग कांयच 
हाय. ह्या जगाचे पलतड़ीं अशें कितेंतरी असा तेंच सत्य आसा.'' अडचण आसा 
ती हांगा आसा. हो उपाय सगलेंच ना करून उडयता. हो उपाय कसो जावं 
येता? म्हणटकूच आनी कसलोच उपाय ना? हाचेर वेदान्त म्हणटा, हे सगले 
धर्म जो उपाय सुचयतात तो बरोबर आसा. पूण तो बरे रितीन समजून घेवंक 
जाय. खूब फावटी ताचो चुकीचो अर्थ लायला. कारण तांकां किते म्हणपाचें | 
आसा तें धर्म स्पश्टपणान सांगिनात. आमकां खरी कित्याची गरज आसा तर 
काळीज आनी मेंदू या दोनांचो सुमेळ घालपाची. काळीज श्रेष्ठ आसा हें. 
खरेंच. काळजावरवींच जिणेक व्हड स्फूर्त मेळटा. फकत सगली बुद्दीच आनी | 
काळीज नाच, हाचे परस थोडेंशें काळीज आसा आनी बुद्दी कांयच ना हैं | 
हांव हजार खेपो पसंत करीन. जाका काळीज आसा ताका जीण शक्य आसा, 
प्रगती शक्य आसा. पूण जाका काळीज ना आनी फकत मेंदू आसा तो सुकूर | 
मरता. त्या वेळार आमकां हेय खबर आसा, जो फकत काळजानूच चलता 
ताका बरींच दुख्खां भोगचीं पडटात. कारण आतऱ्या पयऱ्यान अरिश्टांक तोंड 
दिवचें पडटा. देखुनूच काळीज आनी बुद्दीचो आमकां एकवट जाय. म्हज्या | 
म्हणण्याचो अर्थ असो न्हय की मनशान काळजाची बुद्दी कडेन तडजोड 
करची वा बुदूदीची काळजा कडेन तडजोड करची. तर प्रत्येकाकडेन अनंत 
काळीज आनी भावना आसूं दी आनी तेच बराबर अनंत प्रमाणांत बुद्द आनी 
विचारशक्तीय आसूं दी. ह्या जगांत आमकां कितें जाय हाका कितें मर्यादा | 
आसा. हें जग अनंत कांय आसा न्हय? जिणेंत अनंत भावनांक आनी तेच 

' बराबर अनंत सुसंस्कृतायेक आनी बुद्दीच्योय विकासाक वाव आसा. आमचे 


रे 
| 


खातीर काळीज आनी बुद्द दोनय अमर्याद प्रमाणांत येवं दी. आमचे जिणेंत 


' तीं दोनय एकमेकांच्या हातांत हात घालून समांतर रेशांनीधांवूं दी. 


न 


` 
] 
| 


जगांत दुख्ख आसा हें चडश्या धर्मांक कळटा. पूण सगलेच धर्म एक 
चूक करतना दिसतात. ती म्हणचे ते सगले फकत काळजांनी, भावनांनीच 


'व्हांबूंन वतात. “ह्या जगांत दुख्ख आसा. देखून ह्या जगाचो त्याग करात.'' 
_ हो उपदेश खूब मोटो आसा. आनी तोच एकमेव उपदेश आसा. हे विशीं 


दुबाव ना. जगाचो त्याग करात... सत्य कळपा खातीर असत्याचो त्याग 
करपाक, बऱयाचो लाव मेळपा कातीर वायटाचो त्याग करूंक जाय. जिणेचो 
लाव जावपा खातीर मरणाचो त्याग करपाक जाय. हे विशीं दुमत आसपाची 
गरज ना. तरीपूण ह्या सिद्धांता प्रमाण आमी आमची इंद्रियांची, आमकां खबर 
आशिल्ली जीण सोडून दिवपाक जाय असो जर ताचो अर्थ आसत तर हे 
जिणेचो त्याग केले उपरांत आमच्या हातांत कितें उरता? आनी आमी जे 
आयज जगतात ती सोडून आनीक वेगळी म्हण कितें जीण आसा तर? हेच 
जिणेचो आमी त्याग केलो तर मागीर आनीक किते उरता? 

फुडें जेन्ना आमी वेदान्ताचो खोलायेन तत्वज्ञान विशयाचो अभ्यास 
करतले तेन्ना आमकां हें सगलें बरे तरेन समजतलें. सध्या हांव तुमकां इतलेंच 
सांगतां, फकत वेदान्ता मदींच प्रश्‍नाची तर्कसंगत अशी जाप मेळटा.हांगा 
वेदान्त तुमकां कितें शिकवण दिवंक सोदता इतलेंच हांव तुमकां सांगतां. ती 
शिकवण म्हणल्यार, जगाक ईश्वररूप मानात. जगाचें उदात्तीकरण करात. 
खरें म्हणल्यार वेदान्त जगाचो त्याग करीना. वेदान्ताचे शिकवणेंत त्यागाचो 
आदर्श जे उंचायेर व्हेला तितलो आनीक खंयच व्हरूक ना. पूण त्याच वेळार 
सुको आत्मघातकी उपदेश वेदान्ताक मान्य ना. हाचो खरो अर्थ असो, जग 
ईश्वररूप आसा अशें मानप. आमी जगा विशीं जशें विचार करतात, जें स्वरूप 
जाणवता, जशे भासता, जगाच्या त्यो स्वरुपाचो त्याग करप आनी जग खरेंच 
कशें आसा तें जाणून घेवप. जगाक ईश्वररूप दियात. जग ईश्वरच आसा. तें 
ब्रह्मच आसा. सगल्यांत पोरण्या एका उपनिषदांत म्हणलां “ह्या विश्वात जें 
जें किते आसा तें सगले ईशवरमय आसा. ईश्वरान भरून गेलां.” 

आमी सगले ईशवरमय करूंक जाय. फटीचो आशावाद बाळगून न्हय, 

वायटा कडेन दोळे धांपून न्हय, तर खरेपणान सगल्यां भितर ईश्‍वर ु 
अशे रितीन आमी जगाचो त्याग करूंक जाय. आनी अशे रितीन त्याग 
उपरांत कितें उरता? ईश्वर. हाचो अर्थ कितें? तुमकां बायल आसा. 
दी. हाचो अर्थ असो न्हय, तिचो त्याग करूंक जाय. पूण तुमी बायले 
ईश्वर पळोवंक जाय. भुरग्यांचो त्याग कर. हांचो अर्थ कितें? तांकां 
भायर धांवडावपाचें ? जशें प्रत्येक देशांत नरपशू करतात तशें खात्रेन न्हय. 
सैतानी कर्तूब जातलें. हो धर्म न्हय. तर भुरग्यां भितर ईश्वराक पळयात. अश्या | | 
सगल्या वस्तूंनी, जिणेंत आनी मरणांत, सुखांत आनी दुख्खांत, ईश्वर सारकोच 
आसा. सगलें जग ईश्वरान भरून गेलां. तुमचे दोळे उगडे करात आनी ताका 
पळयात. हेंच कितें तें वेदान्त शिकयता. जगा विशीं तुमी जें अनुमान केल्लें, 
कल्पना केल्ली, त्या जगाचो त्याग करात. कारण तुमचें अनुमान हे अद्या 
अणभवाचेर आधारिल्लें आसा. सामकें दुबळ्या तर्काचेर आधारिलें आसा आनी 
स्वताच्या दुबळेपणाचेर आधारिल्लें आसा. ह्या असल्या जगाचो त्याग करात. 
आतां मेरेन आमी ज्या जगाचो विचार करताले, आतां मेरेन ज्या जगाक दसून 
राविल्ले, तें आमचेच निर्मिणेंतलें फटीचें बनावट जग आशिल्ले. त्या जगाचो 
त्याग करात. तुमचे दोळे उकते करात आनी दोळ्यांत असलें जग केन्नाच 
अस्तित्वांत नाशिल्लें, ते सपन आशिल्ले, ती माया आशिल्ली, अस्तित्वांत 
आशिल्लो तो स्वता भगवानच. तोच भुरग्यांत आसा, तोच बायलेंत, घोवांत 
आसा. तोच बऱ्यांत आनी तोच वायटांत आसा. तोच पातकांत आनी तोच | 
पातकी मनशांत आसा. जिणेंतय तोच आसा आनी मरणांतय तोच आसा. 

ही आकांताची सांगणी आसा तरी लेगीत वेदान्त तीच सांगणी सप्रमाण | 
सिद्ध करून दाखोबंक सोदता. हेंच तो शिकोवंक सोदता. होच तो उपदेश | 
करूक सोदता. वेदान्ताची सुरुवातच हे सांगणेंत जाता. 

अशे तरेन जिणेंतलीं अरिश्टां आनी दुख्खां आमी टाळूंक शकतात. | 
कित्याचीच इत्सा धरूक नाकात. आमी दुख्खी कित्याक जातात? आमच्या | 
सगल्या दुख्खाचें कारण, जाचे खातीर आमी दुख्खां भोगतात तें म्हणल्यार | 
आमची इत्सा-वासना, तुमी कित्याची तरी इत्सा करतात. आनी इत्सा सफळ | 
जायना आनी तिचो परिणाम दुछख.वासना ना थंय दुख्ख ना, पूण हांगा गैरसमज | 
जावप शक्‍य आसा. देखून वासनेचो त्याग करप आनी सगल्या दुख्खां पसून 

'पुक्त जावप म्हणचे कितें हैं म्हाका स्पश्टपणान सांगप गरजेचें दिसता. वणटीक 
' वासना ना आनी तिका केन्नाच दुख्ख जायना हें खरें आसा, पूण तिचो विकास 
' केन्नाच जायना. ह्या कदेलाक इत्सा ना. ताका दुख्ख केन्नाच भोगचें पडना. पुण 
' तें सदाचें कदेल तें कदेलच उरता. सूख भोगपांतय व्हडपण आसता. धाडसान 
'सांगपाचें जाल्यार दुख्खाची लेगीत उपयुक्तताय आसता. दुख्ख व्हड धडो 
` शिकयता हें आमकां सगल्यांक खबर आसा. आमचे जिणेंत आमी शेकड्यांनी 
गजाली केल्यात आसतल्यो ज्यो आमी करूंक नाशिल्ल्यो आसतले आशिल्ले 
अशें आमकां दिसता. पूण तेच बराबर त्या गजालींनी आमकां बरी शिकवण 
दिल्या हे तितलेच खरें आसा. आतां म्हजे विशीं सांगचें जाल्यार, थोड्याश्यो 
गजाली हांवें बऱ्यो केल्यात. तांचो म्हाका आनंद दिसता आनी हांवें बच्योच 
चुकी केल्यात. तांचोय म्हाका आनंद दिसता. कारण प्रत्येक चुकीन म्हाका 
एक धडो मेळत गेला. हांव जसो आतां आसां तो हांवें जें कितें केलां ताचें 
आनी म्हज्या विचाराचे फळ आसा. प्रत्येक विचाराचो परिणाम जाताच आनी 
आयजवेरची म्हजी सगली प्रकृती हेंच ताचें फळ आसा. 
आमकां सगल्यांक समजता, वासना वायट आसतात. पूण वासनांचो 
त्याग करप म्हणचे कितें? जीण कशी घालोवपाची? वासनांचो त्याग करप 
हो जीवधेणो उपदेश जातलो. वासनांक तर मारतलोच. तेच बराबर तो उपदेश 
मनशाक मारतलो. ह्या प्रश्‍नांक जाप अशी : तुमचे कडेन संपत आसू नये अशें 
न्हय. इतलेंच न्हय, गरजेच्यो वस्तू आसूं नये अशेंय न्हय. तुमी जाय जाल्यार 
चैनीचो वस्तू लेगीत बाळगियात. तुमकां जाय तें सगलें घेयात. ताच्याकय 
चड घेयात. फकत सत्य जाणून घेयात आनी ताचो साक्षात्कार करून घेयात. 
धनसंपत कोणाचेच मालकीची न्हय. धनीपणाची भावना, मालकी हक्काची 
भावना बाळगूक नाकात. तुमी किते, हांव कितें वा कोणय, आमी कोणच, 
कांय न्हय. सगले कितें तें प्रभूचे मालकीचे कारण उपनिषदाचो पयलोच श्लोक 
आमकां सांगता सगल्या वस्तूंनी ईश्वराक पळयात म्हणून. तुमी जी संपती 
भोगतात तातूंत ईश्वर आसा. तुमच्या मनात जी इत्सा उत्पन्न जाता तातूंत तो 
आसा. तुमी ज्यो वस्तू तुमची इत्सा भागोवपाक विकत्यो घेतात तातूंत तो 
आसा, तुमचे सुंदर वेशभुशेंत आसा, तुमच्या सुंदर अलंकारांत आसा. अशी 
विचाराची दिशा जाय. हे नदरेन पळोबंक लागले बराबर सगल्याचें रुपांतर 

जावन वतलें. प्रत्येक हालचालींत, तुमच्या उलोवपांत, तुमच्या रुपांत, व 
भितर तुमी जर ईश्वराची स्थापणूक केली तर सगलो देखावो बदलतलो 
जग तुमकां जें दुख्खाचें आनी दैन्याचें दिसता तें तुमकां सर्ग कशें दिसतलें 

जेजू म्हणटा, “सर्गाचे राज्य तुमचे भितरच आसा. . वेदान्तूय 
म्हणटा. आनी प्रत्येक व्हड गुरू अशेंच म्हणटा. जाका पळोवपा खातीर दोळे 
आसात, ताका पळोवं दी आनी जाका आयकुपा खातीर कान आसात ताका 
आयकूं दी. वेदान्त सिध्द करता की जें सत्य आमी आतां मेरेन सोदीत आशिल्ले 
तें हांगाच आसा आनी सदांच आमचे बराबर आशिष्ठे. आमच्या अज्ञाना खातीर 
आमकां दिसतालें आमी तें शेणयलां म्हणून आनी आडत, रडत तें सोदपाचे 
धडपडीत आमी जगभर भोंवत रावतात. पूण खरें म्हणचे आमच्या काळजांतच 
ताचो राबितो सदांच आसता. फकत थंयच तें सत्य आमकां मेळूंक शकता. | 

'जगाचो त्याग करात' ह्या उपदेशाची जर आमी पोरणो, असंस्कृत अर्थ 
घेतलो तर ताचो अर्थ असो जातलो की आमी काय करूंक जायना, आमी | 
आळशी जावंक जाय, मातयेचो गुळो कशे बसून रावंक जाय., 

विचारय करपा ना. कांयच कामय करपाचें ना. पूण आमी दैववादी | 
जावपाचे, परिस्थितीच्या हुंवारांत व्हांवत वचपाचे. सैमाच्या नेमा प्रमाण | 
हांगा थंय भरकटत वचपाचें. असोच ताचो परिणाम जातलो. पूण ताचो अर्थ 
तसो न्हय. 

आमी काम करुकूच जाय. फटीच्या वासनांनी व्हांवून वचपी सामान्य | 
लोकांक कर्मा विशीं कितें खबर आसा? स्वताच्यो भावना आनी इंद्रियां हांणी 
फरफटत वचपी मनशाक कर्मा विशीं किते खबर आसा? जो स्वताच्या वासनांनी 
कसल्याच तरेच्या सुवार्थीपणान फरफटत वचना तोच खरो काम करता. जो 
कसलोच गुपीत हेत धरिनासतना काम करता तोच खरें काम करता. जाका 
कर्मा पसून कसल्याच लावाची आस नासता तोच खरें काम करता. 

एखाद्र्या चित्राचो आस्वाद कोण घेता? विकपी काय पळोवपी ? विकपी 
ताच्या हिशोबांतच गुल आसता. तें कितल्याक खपतलें आनी ताचेर फायदो 
कितलो जातलो ह्या विचारांतच तो आसता. ताचे तकलेंत हेच विचार आसतात. 
ताचें लक्ष पावणी करता त्या “पावतो सा” ह्या उतरांचेर आसता. पावणेचें 
मोल कशे कशें वाडटा हें आयकुपाचेरुच ताचें लक्ष आसता. विकपाचें वा 

बेकतें घेवपाचें असलो कसलोच हेत नाशिल्लोच मनीस जो थंय गेला तोच 
' प्रनीस त्या चित्राचो आस्वाद घेता. तो चित्रां कडेन पळयता आनी आस्वाद 
घेता, आनंद घेता. तशें हें विश्व एक चित्र आसा. आनी जेन्ना ह्यो वासना 
` ना जातल्यो, तेन्नाच मनीस ह्या जगाचो आनंद घेतलो. आनी तेन्ना हें विकतें 
' घेवप आनी विकप आनी धनीपणाचीं पिशेपणां सोंपतलीं. सावकार गेलो, 
बिकतें घेवपी गेलो, विकपी गेलो. 
मागीर हें जग उरतलें चित्र. कशे सुंदर रंगीत चित्र. ईश्वरा विशीं फुडे 
बरयलां ते कल्पनेपरस आनीक सुंदर कल्पना हांवें आनीक खंयच वाचूंक ना. 
ती कल्पना अशी. परमेश्वर हो एक व्हड कवी आसा, प्राचीन कवी आसा. 
सगले विश्व हें ताचें काव्य आसा. 
ताणें ते काव्य अपरंपार परमानंदांत तरेतरेच्या श्लोकांनी, यमकांनी, तालांनी 
बरयलां. आमी जेन्ना वासना सोडून दितले तेन्नाच, फकत तेन्नाच, हें इश्वराचें 
विश्व आमी वाचूंक आनी ताचो आनंद घेबंक पावतले. मागीर प्रत्येक वस्त 
ईश्वररूप जातली. कोनशान कोनसो, आङमार्गात आनी सावळेंत आशिल्ल्यो 
सुवातो जांकां आमी अशूभ आनी अपवित्र मानताले त्यो सुवातो ईश्वररूप 
जातल्यो. मागीर तांचे खरें स्वरूप दिसतलें. मागीर आमी आमकांच हांसतले 
आनी आमकां समजतलें, हें सगलें रडप, आडूप, फकत भुरग्यांचो खेळ आसा 
आनी आमी उबे रावन तो खेळ पळयतात. 
देखून तुमचीं कर्मा करात अशें वेदान्त सांगता. पूण तीं कर्मा कशीं करपाचीं 
हें वेदान्त पयलीं सांगता. ह्या जगाचो त्याग करून ह्या वयल्याचाराच्या भ्रामक 
जगाचो त्याग करून. हाचो अर्थ किते? ईश्वराक सगले कडेन पळोवपाचो. अशे 
रितीन कर्मा करपाचीं शंबर वर्सा जगपाची इत्सा धरात, तुमकां जाय जाल्यार 
सगल्यो लोकीक वासना बाळगियात, फकत तांकां ईश्‍वर रूप समजात. सर्गाचें 
रूप दियात. परोपकारान आनंदमय, कर्मशिलतायेन हे धर्तरेर जीण जगपाची 
इत्सा धरात. अशे तरेन कर्म करुनूच तुमकां मार्ग मेळटलो. दुसरो कसलोच 
मार्ग ना. सत्य समजनासतना जो मनीस ह्या जगाचे भ्रामक चैनींत, विलासांत 
गुल्ल आसता ताचो पांय निसरिल्लो आसता. तो मनीस मोख सादूंक पावना. 
जो मनीस जगाक गाळी मारता, रानांत वता, देहाक कश्ट दिता, आनी उपास 
करून जिवाक ल्हव ल्हव मारून उडयता तो जमीन सुकी, रखरखीत, पडींग 

करून उडयता. सगल्यो भावना तो मारून उडयता. आनी सामको हू व 
सुको, निरस मनीस जाता. असलो मनीस वाट चुकता म्हणून समजुपाचें. ही 
दोन टोंकां आसात. दोनय चुकींची आसात. दोनय वाट चुकल्यात 
मोखी चुकल्यात. 

देखून सगल्या वस्तूंनी ईश्वर आसा हें जाणा जावन कर्म करात अशे वेदान्त 
सांगता. आमची जीण ईश्वररूप आसा. न्हय, स्वता ईश्वरच आसा. अशें धरून | 
सतत कर्म करात आनी हेंच तर सगलें करपाचें आसा, हें जाणा जावन आमी 
हेंच ईश्वरा कडेन मागपाचें. हीच वानसा धरपाची. ईश्वर सगल्या वस्तुमात्रांत 
आसा आनी ताका सोदपाक आमी आनीक खंय वचपाचें ? तो प्रत्येक कर्मात, | 
प्रत्येक विचारांत, प्रत्येक भावनेंत, पयलीच आसा. अशें जाणा जावन आमी 
कर्म करूंक जाय. होच एक मार्ग आसा आनी खंयचोच मार्ग ना. अशे तरेन | 
कर्म जाल्यार कर्मांची फळां आमकां बांदून दवरचीं ना. 

आमच्या सगल्या दुख्खाच्यो आनी वायटाच्यो, फटीच्यो वासना आसात 
हें आमी पळयलें. ह्या असल्या फटींच्या आनी वायट वासनां खातीर आमकां 
दुख्खां भोगचीं पडटात. पूण ईश्वरा वरवीं जेन्ना त्यो ईश्वरूप आनी शुद्ध | 
जातात, तेन्ना त्यो आमचें वायट करूंक शकनात. त्यो आमकां दुख्ख दिनात. 
जांकां हें गुपीत कळूक ना तांकां तें कळ मेरेन तांकां ह्या सैतानाच्या जगांत 
जियेवचें पडटलें. स्वता भितर, स्वता भोंबतणीं सगले कडेन, केदी व्हडली 
आनंदाची खण आसा हें बऱयाच जाणांक खबर ना. तांकां अजून लेगीत ताचो 
सोद लागूंक ना. 

कित्याक सैतानी जग म्हणपाचें वेदान्त म्हणटा? - आज्ञानानूच व्हडले 
न्हंयचे देगेर बसून आमी तानेन व्याकूळ जावन मरतात. अन्नाच्यो राशी म्हऱ्यांत 
आसून आमी भुकेन मरतात. हांगा आनंदमय विश्व आसा, तरी लेगीत तो 
आनंद आमकां मेळना. आमी सदांकाल आनंदांत आसतात. पूण चुकून ताका 
वेगळेच कितेंतरी समजतात. धर्म तें आमकां सोदून दिवपाक सोदता. त्या 
आनंदमय विश्वाची आस सगल्यांच्याच काळजांनी आसता. 

सगलीं राष्ट्रा ताच्या सोदांत आसात. धर्माची ती एकमेव मोख आसा. 
वेगळ्या वेगळ्या धर्मांनी, तसतरांचे भाशेंत ही मोख उकती केल्या. धर्मांनी 
वयलेवयर फरक दिसता तो फकत भाशेच्या वेगळेपणांत. एकजाण एक विचार 





120/ ज्ञानयोग 


करे तरेन मांडटा तर दुसरो तोच विचार मातसो वेगळे तरेन व्यक्त करता. पूण 

[त्येक जाण घडये एकच अर्थ वेगवेगळ्या उतरांनी व्यक्त करता. हे विशीं 

' रातरांचे प्रश्‍न उपासतात. हें सगलें उलोवप सामकें सोपें भुरगेपणा सावन 

हांव आयकत आयलां. सगल्या सुवातांनी आनी सगल्या वस्तू भितर ईश्वराक 

पळोबंक जाय आनी मागिरूच आमी खरेपणान जगाचो उपभोग घेवंक शकतले, 

पूण आमी ह्या जगांत भरसतकूच आनी जगा कडल्यान कांय धपके बसतकूच 

पगले कडेन ईश्वराक पळोवंक जाय ही कल्पना नाच जावन वता. प्रत्येक 

मनशांत ईश्वर आसा असो विचार करीत हांव रस्त्याचेर चलत वतां आनी 
एक बळिश्ट मनीस येता आनी म्हाका धुकलता आनी हांव रस्त्याचेर सामको 
पड़टां. मागीर हांव रोखडोच मुठी आंबळीत उठ्ठा, रगत तकलेक मारता आनी 
रोखडोच रागान पिसो जातां. सगलेंच हांव विसरतां, ईश्वर दिसपाचें सोडून 
त्या मनशांत म्हाका राकेस दिसूंक लागता. जलमा सावन सगल्यां भितर, 

ईश्वराक पळयात म्हणून आमकां सांगतात. प्रत्येक धर्म होच उपदेश करता. 

प्रत्येक वस्तूंत आनी सगले कडेन ईश्वराक पळयात, न्यू टेस्टामेंटान अशें जेजू 
सांगता तें तुमकां याद जायना? आमकां सगल्यांक तीच शिकवण दिल्या, 

पूण जेन्ना आमी वेव्हार करतात तेन्ना खरी अडचण सुर जाता. इसापनितींतली 
ती काळविटाची काणी तुमकां याद आसतलीच. एक सुंदर काळवीट तळयेंत 
तागेलें पडबिंब पळोवन तागेल्या पिलाक म्हणटा, “'पळय हांव कितलें बळिश्ट 
आमां तो, म्हजे अपरूप तकले कडेन पळय. म्हजे सगले अवयप पळय. 

कितले बळिश्ट आनी मांसाळ आसात पळय. कितले चपळायेन हांव धांवंक 
शकतां, पळय.'' इतले म्हणसर ताका पयसुल्ल्यान सुण्याचें भोंकप आयकूंक 
आयलें. मात तो रोखडोच नेटान धांवत सुटलो आनी कितलेशेच मैल धांवून 
जातकूच, खर्शत ते सुवातेर परत आयलो. तेन्ना ताका पील म्हणटा, “आताच, 
आतांच तू सांगतालो, कितलो तूं बळिश्ट आसा तो. मागीर सुणें भोकले 
बरोबर तूं धांवलो कसो ? 

““हय म्हज्या पुता, पुण जेन्ना सुणीं भोंकतात, तेन्ना हांव म्हजो 
आत्मविशवासच वगडावन बसतां.'' ताचे जाप वरीच आमचीय बी दशा 
जाता. आमी मनीस जातीविशीं कितली उंचेली धारणा बाळगितात. आमी 
स्वता खूब बळिश्ट आनी वीर आसात अशें आमकां दिसता. आमी व्हडले 

निश्चय करतात. पूण कसवटीचें आनी भुरळ घालपी सुणें जेन्ना भोंकता, 
इसापनितींतल्या काळविटा भशेन आमची अवस्था जाता. मागीर अशेच 
जाता आसत तर हे सगले शिकविणेचो उपेग कितें? ताचो खूब मोटो 
आसा. चिकाटीचें निमणें जैत जातलेंच. एका दिसांत केन्नाच कितें र्‍ 
आत्म्याचे हें स्वरूप पयलीं आयकूंक जाय. मागीर ताचेर मनन चिंतन करूक 
जाय आनी उपरांत ताचेर सतत ध्यान करूक जाय. ] 

प्रत्येक जाण मळब पळोवंक शकता. धर्तरेचेर सरकटपी सादो किडो लेगीत 
निळें मळब पळयता. पूण कितलें पयस आसा तें? आमचे मोखीचें-ध्येयाचें 
लेगीत तशेंच आसता. मोख खूब पयस आसता. हाचे विशीं दुबाव ना. पूण » 
तेच बराबर आमकां खबर आसा, आमकां मोख प्राप्त करून घेवंकूच जाय. | 
इतलेंच न्हय, आमी सगल्यांनी उंचेली मोख मेळोवंक जाय. दुर्देवान हे जिणेंत ' 
चड़शे जाण कसलीच मोख दवरिनासतना हे काळखाचे जिणेंत चांचपडत 
आसतात. जर एक मनीस एक आदर्श मुखार दवरून हजार चुकी करता | 
आसत, तर म्हाका खात्री आसा, जो मनीस मुखार कांयच आदर्श दवरिना 
तो पन्नास हजार चुकी करतलो. देखून जिणेंत एकाद्रो आदर्श मुखार दवरप 
हेंच बरें आसा आनी हे मोखी विशीं आमी जितलें आयकूक शकतात तितलें 
आयकुकूच जाय. इतलें आयकूक जाय की निमणें ती मोख काळजांत भिनूंक 
जाय. आमच्या मेंदूत रिगूक जाय. आमच्या शिरंतरांनी रिगूंक जाय. करतां 
करतां आमच्या रगताच्या प्रत्येक थेंब्यांत भिजून वचूंक जाय. शरिराच्या प्रत्येक 
रंध्रांत झिरपून वचूंक जाय. आमी ताचेर ध्यान करूंक जाय, “काळीज पुराय 
भरलें की तोंड उलोवंक लागता. आनी काळीज भरून वतकूच हात लेगीत | 
काम करूक लागतात. 

विचारच आमकां कार्याक गती दिवपी शकत आसा. आमचें मन उंचेल्या 
विचारांनी भरून उडयात. दिसानदीस तो आयकत रावात, म्हयन्या फाटल्यान 
म्हयने, ताचें चितन करात. अपेशां कडेन लक्ष दिवं नाकात. अपेश येवप 
सभावीक आसा. ती तर जिणेची सुंदरकाय म्हणपाची. अपेशा बगर जिणेक कितें 
अर्थ आसा? जिणेंत धडपड जर नासत तर ते जिणेक मोल आसचें ना. मागीर 
जिणेंत काव्य कितें उरतलें ? हे कश्ट, ह्यो चुकी, हांचो भ॑य बाळगूंक नाकात. 

हांवें गाय केन्ना फट उलयिल्ली आयकूंक ना. पूण ती फकत गायच 

प्रासता, ती केन्नाच मनीस नासता. देखून ह्या अपेशांची खंत बाळगू नाकात. 
प्ातशे फाटीं उरले म्हणून चिंता करूंक नाकात. हजार खेपो मोखीक घट्ट धरून 
एवात. आनी जर हजार खेपो अपेस आयलें तर परत एक खेपो प्रयत्न करात. 
पर्वांभुती ईश्वर पळोवप हीच मनशाची मोख आसा. पूण सगल्या वस्तुमात्रांत 
जर तुमी ताका पळोवंक शकनात तर जी व्यक्ती तुमकां चडांत चड आवडटा 
तातूंत पयलीं तिका पळयात. ते उपरांत आनीक एके व्यक्तीक पळयात. अशे 
तरेन फुडें पळयत रावात. आत्म्या मुखार अनंत जीण आसा. तुमकां जाय 
तितलो वेळ घेयात आनी तुमी तुमची मोख मेळोवपाक जैतीबंत जातलेच. 

तो एक असो आसा जो मना परस बेगीन कंपन पावता, जो मना परस 
वेगवान आसा, जंय देव लेगीत पावूंक शकनात. विचार ताका आकलन 
करूंक शकना, तो गतीशील जाता, देखून सगले गतीशील जाता, ताचे भितर 
सगले अस्तित्व आसा. तो गतीमान आसा, तो अचल लेगीत आसा. तो 
लागी आसा आनी तो पयसय आसा. तो सगल्यां भितर आसा. तो सगल्यांचे 
भायरय आसा, तो सगल्यां भितर, एकामेका भितर भरसून गेला. जो प्रत्येत 
जिवात त्याच आत्म्याक पळयता आनी जो त्याच आत्म्यांत सगल्या जिवांक 
पळयता, तो त्या आत्म्या पसून केन्नाच पयस वचना. जेन्ना सगली जीण आनी 
सगलें विश्व आत्म्यात दिसूंक लागता, फक्त तेन्नाच जिणेचें आनी विश्वाचे 
गुपीत कळळें अशें म्हणपाक जाता. मागीर मनशाक मोह, भ॑य उरना. ताका 
सगलें विश्वभर एकच एक आनंदमय आत्मो दिसता. ताका दुख्ख आनीक 
खंय आसतलें ? 

ह्या सगल्या जिवाचे, सगल्या वस्तूंचे एकत्व हो वेदान्ताचो आनीक एक 
महत्वाचो विशय आसा. फुडें आमी पळ्यतलेच, आमच्या सगल्या दुख्खाचें 
एकमात्र कारण अज्ञानच आसा अशे वेदान्त सप्रमाण सिद्ध करून दाखयता. 
आनी अज्ञान म्हणचेच ही बहुवीध जाणीव, मनशां -मनशां भितरलो भेद, राष्ट्रं 
मदलो भेद, धर्तरी आनी चंद्रिमा मदलो भेद, चंद्रमा आनी सुर्या मदलो भेद 
आसा. ह्या अणू आनी अणू मदल्या भेदांतले कल्पनेंतल्यानच सगलीं दुख्खां 
येतात. वेदान्त म्हणटा, असलें वेगळें अस्तित्वांत नाच. हें वेगळेपण सत्य 
न्हय. ते बयल्या-वयलें. अजून लेगीत वस्तूंच्या गाभ्या भितर एकत्वच आसा. 
तुमी जर पृश्टभागा सकयल वचत तर तुमकां तें मनशां मनशां भितर, जाती- 

जाती भितर, उच्च आनी नीच हांचे भितर, गिरेस्त आनी गरीब हांचे व 
देव आनी मनशां भितर, मनीस आनी पशूं भितर हें एकत्व तुमकां दिसतलें 
तुमी जर खोलायेन भितर वचशात तर सगलें कितें त्या एकाचीं वेगवेगळी 
रुपां. आनी जाणें ही एकत्वाची सिद्धी प्राप्त करून घेतल्या, ताका कसलोच 
भ्रम उरचो ना. मागीर ताका कोण भुलोवंक शकता? जो सगल्या वस्तूचे खरें 
स्वरूप जाणा जाला, तो सगल्या वस्तूंचे गुपीत जाणा जाता. ताका मागीर 
आनीक दुख्ख कसलें ? तो आनी इत्सा कसली करतलो ? वस्तूमात्रांतल्या 
सत्याचो सुगावो घेत तो ईश्वरा मेरेन पावता. जो सगल्याचें एकत्व आसा, जो 
सगल्याचे केंद्र आसा आनी जो अनंत अस्तित्व, चिरंतन सत्ता, चिरंतन ज्ञान | 
आसा, चिरंतन आनंद आसा. थंय मरणय ना, व्याधीय ना, थंय शोकय ना, | 
दुख्खय ना, तशेंच थंय अशांतीय ना. थंय पूर्ण अद्वैत आसा, पूर्ण आनंद आसा. 

मागीर ताणें कोणा खातीर शोक करपाचो? त्या सत्याचो लाव जाले | 
उपरांत मागीर थंय मरण ना, थंय दुख्ख ना. त्या सत्यांत शोक करपाक कोण 
ना. दुख्ख करपाकय कोण ना. तो प्रभू सगल्यांत भरिल्लो आसा. तो शुद्ध _ 
आसा. तो निराकार आसा. तो विदेही आसा, तो निश्कलंक आसा. तो ज्ञातो 
आसा. तो व्हड कवी आसा. तो स्वयंभू आसा. जाका जशें फावता तशें तो 
प्रत्येकाक दिता. 

आज्ञानांतल्यान निर्माण जाल्ल्या ह्या अविद्यामय जगाक सत्य समजून जे 
ताची आराधना करतात ते काळखांत सांसपीत आसतात. आनी जे ह्या जगांत 
सगलो जल्म जियेतात आनी ह्या जगा परस उंचेलें वा श्रेष्ठ जांकां कांयच दिसना 
ते तर आनिकूय दाट काळखांत चड चांचपडत आसतात. जांकां प्रकृतीचे हें 
गुपीत कळटा आनी प्रकृतीच्या पालवान जें सत्य प्रकृतीचे पलतडीं आसा तें 
जाणा जावन त्या मरणाचे पलतडीं वतात आनी ते सत्याच्या पालवान जें सत्य 
प्रकृतीचे पलतडीं आसा, ते चिरंतन परमानंद भोगतात. 

'ए सूर्यदेवा, तुवें तुगेल्या भांगराच्या बिंबान सत्य धांपून उडयलां तें 
आवरण तूं पयस कर. जाका लागून जें सत्य तुजे भितरच आसा तें सत्य हांव 
पळोवंक शकतलों. तुजे भितर सत्य आसा तें हांब जाणां. तुज्या किरणाची 
आनी तुजी व्हडवीकाय हाचो खरो अर्थ म्हाका कळ्ळा. जें सत्य तुजे भितर 
लकलकता तें हांव पळयतां आनी तें जें तुजे भितर आसा तेंच म्हजे भितर 
आसा. आनी हांव तेंच आसां.'” eee 

8. साक्षात्कार 


हांव आयज तुमकां एका उपनिषदांतलें वाचून दाखयतलों. त्या उपनिषदाचें 
नांव आसा कठ उपनिषद. तुमच्यातल्या कांय जाणांनी घडये ताचो सर एडवीन 
अर्नोल्ड हांणी बरयिल्लो, मरणाचे गुपीत नांवाचो अणकार वाचला आसतलो. 
फाटल्या व्याख्यानात आमी पळयलें, ह्या जगाचें मूळ कारण किते आनी ह्या 
विश्वाची उत्पत्ती कशी जाली. ह्या प्रश्‍नान सुरू केल्ली चवकशी पूण भायल्या 
कारणांक लागून जाप समाधआनकारक मोळळी ना. देखून मागीर भितरल्या 
जगा कडेन लक्ष गेलें. ह्या ग्रंथात मनशाच्या भितल्या स्वरुपा विशीं विचार 
करून हो विशय मानसशास्त्रीय नदरेन मांडला. पयलीं प्रश्‍न विचारिल्लो हें 
भायलें जग कोणें निर्माण केलें? आनी ताची उत्पत्ती कशी जाली ? आतां प्रश्‍न 
आसा मनशाचे भितर अशें कितें आसा जाचे खातीर तो जिवो उरता आनी 
हालचाल करूंक शकता, आनी मनीस मेले उपरांत तो जें कितें आसा ताचें 
कितें जाता? पयलींच्या तत्बज्ञान्यांनी जड वस्तूंचो अभ्यास केलो आनी ताचे 
वरवीं निमणे सत्या कडेन पावपाचो यत्न केलो. तांणी बऱ्यांतलें बरें सोदून 
काडलें म्हणल्यार ह्या विशवाचो शासन करपी व्यक्तीगत शासक मानवी पुरुष. 
खूब व्हडलो मनीस. पूण दिश्टीन आनी हेतून एक मनिसूच पूण तें सगलें सत्य 
न्हय. चड करून इतलेंच म्हणू येता, तें अर्द सत्य आसा. आमी मनशाच्या 
दिश्टीकोणांतल्यान पळयतात. आनी म्हणून आमचो ईश्वर हो त्या जगाचें 

“मानवी, स्पश्टीकरण आसा. 

समजा एक गाय तत्वज्ञ आशिल्ली आनी तिचो एक धर्म र 
तिचें जग हें गाय जगांत आसतलें आनी तिच्या प्रश्‍नाची जाप गायचे 
जाप आसतली आनी आमचो ईश्वर तिका दिसप शक्य ना. हेच प्रमाण 
माजरां तत्वज्ञ जालीं तर तांचें विश्व मांजर विशव आसतलें आनी ह्या 
शासन करतो मांजर आसतलें. हाचे वयल्यान अशें दिसता की ह्या 
आमचें स्पश्टीकरण हें कितें पुराय स्पश्टीकरण न्हय. वा आमचे धारणेंत पुराय 
विशवाचो आसपाव जाता अशेंय न्हय. मनीस ज्या दिश्टीकोणांतल्यान जगाचे. 
भिरांकूळ सुवार्थी स्पश्टीकरण दिता तें मान्य करप खूब चुकीचें जातले. भायल्या 
जगांतल्यान आमकां जगाच्या प्रश्‍नाची जी जाप मेळटा, तातूंत आडखळ अशी 
आसा. पयलीं म्हणचे आमी जें जग पळयतात तें फकत आमचें स्वताचे खाशेलें. 
जग आसता. सत्याचेर आमचो स्वताचो दिश्टीकोण आसता तो तें निरपेक्ष. 
सत्य आमी इंद्रियां वरवीं पळोवंक शकचे नात. आमकां ताचें आकलन जावप' 
शक्य ना. पांच इंद्रियां आशिल्ल्या मनीस प्राण्याचे नदरेंतल्यान आमी हें विश्‍व 
पळोवंक शकनात. समजा आमकां आनीक एक इंद्रीय मेळळें. हें सगलें विश्‍व 
मागीर बदलतलें. समजा आमकां एक चुंबकीय इंद्रीय आशिल्लें तर जाचो | 
प्रत्येय घेवपाचें इद्रीय आमचे कडेन ना. आनी जाचे विशीं आमकां खबर ना 
अश्यो लाखांनी शक्ती अस्तित्वांत आसात हें आमकां कळटलें आशिल्ले. | 
आमची इंद्रियां मर्यादीत आसात, खरेंच खुबूच मर्यादीत आसात. आनी हे | 
मर्यादे भितरच आमचें विश्व अस्तित्वांत आसा, पूण मनीस थंयच थांबपाक 
शकना. तो विचार करपी प्राणी आसा. तो अशी एक जाप सोदता जिचे वरवीं | 
सगल्या विश्वाचें बांरकायेन स्पश्टीकरण मेळटलें. तो अशें एक जग पळोवंक | 
सोदता जें एकाच वेळार मनशाचें जग आसा, देवाचें जग आसा, संभाव्य 
प्राण्याचे जग आसा, आनी अशी एक जाप सोदूंद सोदता जिचे वरवीं सगल्या | 
घडणुकांचें स्पश्टीकरण ताका मेळटलें. 

आमकां अशीं एक विश्व सोदूंक जाय ज्या विश्वांत सगलीं विश्वां 
आसपावतलीं. आमची अशें कितें तरी सोदून काडूंक जाय जें आमच्या इंद्रियांक 
कळू वा ना कळूं, पूण तें तत्व ह्या सगल्या विश्वाच्या अस्तित्वाच्या थरांतल्यान | 
वतलें. जें श्रेष्ठ आनी कनिष्ठ अश्या सगल्या जगां मदलें एक सादारण तत्व 

आसा अशें कितेंतरी जर आमी सोदून काडूंक पावले तर आमचो प्रश्‍न सुटपा 
वारको आसा. कितें अस्तित्वांत आसा त्या सगल्याक एक सादारण बुन्याद 
आसूंक जाय. हें फकत तर्कान जरी आमकां पटलें तरी लेगीत आमचो हो 
प्रश्‍न सुटपाच्या मार्गार आसा अशें म्हणपाक जातलें. पूण फकत आमी पळयत 
आशिल्ल्या जगाच्या पालवानच आमकां आमच्या प्रश्‍नाची जाप मेळप केन्नाच 
शक्य ना. कारण आमचें जग म्हणचे पुराय विशवाचो फकत एक भाग आसा. 
मागीर एकच आस्त आसा. आमी खोल जाय. प्राचीन विचारवंतांनी सोदून 
काडिल्लें मनीस केंद्रा सावन जितलो पयस आसता तितली विवीधताय आनी 
वेगळेपण आसता. आनी जितलो तो केंद्रा लागीं पावता तितलो तो एकत्वा 
कडेन पावता. वर्तुळाच्या सगल्या त्रिज्यां जय मेळटात त्या सुवाते सुवातां 
कडेन चड लागीं पावतात. आमी त्या वर्तुळाच्या केंद्रा सावन जितले पयस 
आसतात तितली आमच्या कोनाची रेशा दुसरे रेशे पसून वेगळी आसतली . 
भायलें जग हें केंद्रा पसून खूब पयस आसा आनी देखून तातूंत एकशी सुवात 
ना ज॑य सगल्यो अस्तित्वाच्यो घडणुको मेळूक पावतल्यो. चडच जाल्यार, 
भायलें जग हें सगल्या घडणुकांचो फकत एक भाग आसा इतलेंच. ताचे 
आनीक भाग आसात, मनाचें जग, नितीक जग, बुद्दीचें जग. ते अस्तित्वाचे 
वेगवेगळे थर आसात. आनी देखून तातूंतलो फकत एकच घेवन ताचे वरवीं 
जगाचो प्रश्‍न सोडोबपाचो प्रयत्न करप हें सामकें अशक्य आसा. आनी देखुनूच 
आमी खंयतरी अशें एक केंद्र सोदूंक जाय ज॑य सावन आसा तशे अस्तित्वाचे 
पांबडे सुरू जाता आनी थंयच्यान आमी उपाय सोदून काडपाचो यत्न करूंक 
जाय. असो हो सिद्धांत आसा आनी तें केंद्र खंय आसा? तें आमचे भितरच 
आसा. प्राचीन रुशी खूब खोल आनी खोल गेले आनी तांकां दिसले, सगल्या 
विश्वाचें केंद्र मनशाच्या आत्म्याच्या गाभार्‍यांतच आसा. त्या एकाच केंद्रा 
कडेन सगले पांवडे आकर्शीत जायत आसात. हीच सर्वसादारण एकठांय जावपी 
सुवात आसा आनी थंय उबे रावनच सर्वसादारण स्पश्टीकरण जाप मेळटली . 
देखून हें जग कोणें उत्पन्न केलें हो प्रश्‍न मोटोसो तात्वीक न्हय आनी जापय 
व्हडली न्हय. 
हें कठ उपनिषद खूब अलंकारीत भाशेंत सांगलां. प्राचीन काळांत एक खूब 
गिरेस्त मनीस रावतालो. ताणें एक खाशेलो यज्ञ केलो. त्या यज्ञांत यजमानान 

ताचे कडेन जें कितें आशिल्लें ताचें दान करूंक जाय असो नेम व 
आतां हो मनीस प्रामाणीक नाशिल्लो. आपणें यज्ञ केल्ले खातीर व 
आनी कीर्त मेळची अशी ताची इत्सा आशिल्ली. पूण तो फकत अश्यो 
दितालो जांचो ताका फुडाराक कांय उपेग नाशिल्लो. म्हाताज्यो वांज, 
आनी थोंट्यो गायो दितालो. ताका नाचिकेत नांवाचो पूत आशिल्लो. 
आचरण करूंक जाय तशें बापूय करिना तें भुरग्यान पळयलें. तो तागेलें 
मोडटा हें ताणें पळयलें. पूण कितें म्हणचें तें ताका कळना जालें. भारता 
भुरग्यांक आवय बापूय हे प्रत्यक्ष परमेश्वरच आसतात. देखून तो भुरगो क. 
आदान ताच्या बापाय म्हर्‍यांत गेलो आनी नमळायेन ताणें ताका विचारलें 
“बाबा, तूं म्हाका कोणाक दान दितलो? कारण दानांत सगलें कितें दिवंक 
जाय अशें आसा.'' बापायक हो प्रश्‍न आयकून खूब तिडक मारली आनी ताणे 
म्हणले, “पुता, तूं कितें उलयता रे? बापूय पुताक दान दिता?” पुतान दुसरे 
खेपो तोच प्रश्‍न विचारलो.परत तिसरे खेपो विचारलो. मागीर बापायक राग 
आयलो आनी रागान ताणें म्हणलें, हांव तुका यमाक दितलों.'' फुडें कथा 
अशी आसा, तो भुरगो यमागेर मरणाच्या देवागेर गेलो. यम म्हणचे सगल्यांत 
पयली मरण आयिल्लो मनीस. तो सर्गांत गेलो आनी पितरांचो शासन करतो 
जालो. सगले बरे शासन करतो जालो. सगले लोक मरणा उपरांत थंय वतात 
आनी यमा बराबर खूब काळ रावतात. यम अत्यंत पवित्र आनी सत्पुरुष, 
सदगुणी आनी निशकलंक आसा हे ताच्या यम ह्या नांवा वयल्यान कळटा. 
तर तो भुरगो यमाच्या लोकांत गेलो. पूण देव लेगीत केन्ना केन्नाय घरा 
नासतात आनी तीन दीस ह्या भुरग्याक थंय वाट पळोवची पडली. तिसर्‍या 
दिसा उपरांत यम आयलो आनी ताका म्हणलें, विद्वान पुता, कांय खायनासतना' 
तूं हांगा 'फाटले तीन दीस वाट पळयत आसा. तूं आदर करचो असो सोयरो 
आसा. ए ब्रह्मकुमारा तुका हांव नमस्कार करतां. म्हजें कल्याण जावं दी. 
म्हाका खूब वायट दिसता, हांव घरा नाशिल्लों म्हणून. ताचे खातीर हांब 
भरपाय करतलों. प्रत्येक दिसा एक अशे तीन वर माग. आनी त्या भुरण्यान 
म्हणले, पयलो वर असो आसा. म्हजे वयलो म्हज्या बापायचो राग वच्चो 
आनी जेन्ना तूं म्हाका घरा वचपाक परवानगी दितलो तेन्ना बापूय म्हजेर खोशी : 
जावचो आनी म्हाका ताणें वळखुचें.'' यमान हो वर खोशेन दिलो. दुसर्‍या 

एन सर्ग प्राप्त करून घेवपाक लोक जो यज्ञ करतात ताचें ज्ञान जावचें असो 
र मागलो. आतां आमी पळयलांच आसतलें की वेदांच्या संहिता भागांत 
आमकां सगल्यांत पोरणी खंयची कल्पना मेळटा आसत तर ती म्हणचे थय 
गांत मनशाक दिव्य देह मेळटा आनी थंय तो तागेल्या पितरां सयत रावता. 
हब ल्हव दुसऱ्यो कल्पना आयल्यो, पूण त्यो समाधानकारक नाशिल्यो. 
गंचे परस उंचेल्या कल्पनांची गरज आशिल्ली. सर्गांत रावप म्हणल्यार ह्या 
जगाचे जीणे परस कितें खाशेले वेगळें कितें नाशिल्लें. चडशी जाल्यार खूब 
नेरोगी गिरेस्त मनशाची ती जीण आसतली. जंय विशय भोग आनी निरोगी 
बळिश्ट शरीर जाका कसलेच रोग खबर नात तें जड जगतच आसतलें. पूण 
फकत मातशें उंचेल्या दर्जाचे. आनी आमी पळयलांच आसतलें, जो प्रश्‍न 
आसा तो भायलें जड जग सोडोवंक शकना. देखून खंयचोच सर्ग आमचो 
प्रश्‍न सोडोबंक शकना. जर हें जग प्रश्‍न सोडोबंक शकना तर जगाचो गुणाकार 
करून हो प्रश्‍न सुटपाचो ना. कारण आमी याद दवरूक जाय घडणुकांचो . 
जडद्रव्य हें फकत सैमाचो अती ल्हान वांटो आसा. व्हडलो वांटो घडणुकांचो 
जो, आमी प्रत्यक्षांत पळयतात तो जड द्रव्य नासता. देखीक जिणेच्या प्रत्येक 
खिणाक, भायल्या घडणुकां कडेन तुळा केली जाल्यार विचार आनी भावना 
हांचोच खेळ चड चलिल्लो आसता. हें भितरलें जग केदें व्हडलें आसा आनी 
तातूंत कितल्यो आकांताच्यो घडणुको घडटात, त्या मानान इंद्रियांक लागून 
घडिल्ल्यो घडणुको कितल्यो थोडयो आसतात. सर्गाचें स्पश्टीकरण हीच चूक 
करता. हे प्रमाण सगल्यो घडणुको फकत शब्द... स्पर्श-रूप - रस-गंधातच 
आसतात असो ताचो आगरो आसता. देखुनूच सर्गाची कल्पना सगल्यांक 
समाधान दिवंक शकना. तरी लेगीत नचिकेत दुसऱया वरान ह्या सर्गात व्हरपी 
एका खाशेल्या यज्ञा विशीं विचारता. वेदांत एक कल्पना आसा की हे यज्ञ 
देवांक संतुष्ट करताले आनी मनशाक सर्गात व्हरताले. 

सगल्या धर्मांचो अभ्यास करतना तुमकां अशें दिसतलें जें कितें प्राचीन 
आसता तें पवित्र जाता. देखीक, आमचे पुर्वज भारतांत भूर्ज सालीचेर बऱ्यताले. 
फुडें ते कागद कसो करचो तें शिकले, तरी लेगीत भुर्जाचे सालीक अजून 
पवित्र मानतात. ज्या आयदनांनी ते रांदताले त्या आयदनांनी कालांतरान 
सुदारणा जाली आनी पोणीं आयदनां पवित्र जालीं. आनी भारतांत ही प्रथा 

जितली राखून दवरल्या तशी आनी खंयच दवरूक ना जातली. उ 
एकमेकांचेर घांसून उजो पेटोवप ही णव धा हजार वर्सा पयलींची 
रीत अजून चालू आसा. यज्ञाच्या वेळार हेच खंयचेय पद्धतीन उजो 
उपेगाचें ना. आशिया निवासी आर्यांच्या दुसऱ्या एका फांटया विशीं 
आसा. तांच्या सध्याच्या वंशजांक आयजय मळबांतले विजे कडसून 
मेळोबपाक आवडटा. ते दुसर्‍यो पद्धती शिकतले तरी लेगीत तांणी ती 
पद्धत सोडली ना. फुडें तीच पद्धत पवित्र जाली. ज्युदेव लोकांचेंय 
आसा. ते चर्म पानाचेर बरयताले. ते आतां कागदाचेर बरयतात. पूण 
पवित्र मानतात. सगल्या देशांचे अशेंच आसा. ज्या अनुश्ठानाक आमी आयः 
पवित्र मानतात ती पयलींची एक पोरणी रुढी आशिल्ली. वैदीक यज्ञय अशाद् 
स्वरुपाचे आशिल्ले. प्राचीन काळांत ते यज्ञ करप एक प्रथा आशिल्ली कां 
काळा उपरांत लोकांक जीण जगपाच्यो जश्यो जश्यो नव्यो पद्धती मेळ्ळ्यं 
तश्यो तश्यो तांच्यो कल्पनाय खूब सुधारल्यो. पूण पोरण्यो रुढी मात तश्योच् 
उरल्यो आनी वेळावेळार त्यो ते करीत गेले आनी तांकां पवित्र अर्थ आन 
महत्व प्राप्त जालें. 

मागीर समाजांतल्या एका वर्गान यज्ञ करपा खातीर ताका वेवसाय, वेपारार 
रूप दिलें. हे पुरयत आशिल्ले. हांणी ह्या यज्ञा विशीं खूब विचार केलो आर्न 
तांकां यज्ञ म्हणचे सर्वस्व जालें. यज्ञाच्या सुगंधाचो आनंद घेवपा खातीर देर 
थंय येताले आनी यज्ञाचे शक्‍तीन जगांतलें सगलें कितें मेळोवंक येता अर्श 
श्रद्धा निर्माण जाली. जर खाशेलो निवेद्य दिलो, खाशेले मंत्र म्हणले, खाशेले 
तरेच्यो वेदी तयार केल्यो तर देव प्रसन्न जावन जाय तें दिताले आनी देखुनूच 
कसल्या तरेच्या यज्ञान मनीस सर्गांत वता ते नाचिकेत विचारता. यमराजान 
ची वर रोखडोच दिलो आनी हो यज्ञ हे फुडे ताच्याच नांवान नचिकेत यज 
नांवान प्रसिद्ध जातलो अशें ताका वचन दिलें. 

हे उपरांत नचिकेतान तिसरो वर मागलो. नचिकेतान म्हणलें, “ही 
अडचण आसा. मनीस जेन्ना मरता तेन्ना कांय लोक म्हणटात तो आसा 
दुसरे म्हणटात तो ना. तुजे वरवीं म्हाका हें समजून घेवपाची इत्सा आसा. 
पूण यमाक भ॑य दिसलो. ताणें नचिकेताक दुसरे दोन वर आनंदान दिले. 
ताणें म्हणले, “प्राचीन काळांत हे विशीं देव गोंदळून गेल्ले. हें खूब सु 

ब समजुपाक तशें सोंपें न्हय. दुसरो खंयचोय वर माग. ए नचिकेता, हे 
शीं आगरो धरूं नाका. हे विशीं म्हाका मेकळीक दी. 
` चिकेत सामको निग्रही आशिल्लो. ताणें म्हणले, “तुमी किते म्हणलां तें 
२ आसा. यमदेवा, देवांक लेगीत हे विशीं दुबाव आसा. आनी तें समजुपाकय 
पे ना. पूण हें ज्ञान दिवंक शकत असो तुमचे सारको आचार्य म्हाका आनीक 
य मेळटलो? ह्या वरा भशेन आनीक खंयचोच दुसरो वर ना.'' यमदेवान 
इणले, “नचिकेता, शंबर वर्सा पिाय आशिल्ले पूत आनी नातू मागून घे. 
गय तितलीं गोरवां, हती भांगर आनी घोडे मागून घे. हे धर्तरे वयले साम्राज्य 
गग. आनी जितलीं वर्सा तुका जाय तितलीं वर्सा तू जियेतलो. संपत आनी 
पब पिराय मेळटा असो दुसरो खंयचोय वर माग वा हे अफाट धर्तरिचो राजा 
॥वपाचो वर माग. हांव तुका सगले तरेच्यो इत्सा भोगपी करतां. ह्या जगांत 
ळोवपाक दुर्लभ अश्यो वस्तू मागून घे. ह्या सर्गा वाद्या सयत ज्यो मनशाक 
नात, त्यो सगल्यो अप्सरा तुज्योच आसतल्यो. नचिकेता, त्यो तुजी सेवा 
नरतल्यो. पूण मरणा उपरांत किते जाता हो प्रश्‍न म्हाका विचारू नाका. 

नचिकेतान म्हणले, “ह्यो सगल्यो वस्तू एका दिसाच्यो आसात. मृत्यूदेवा, 
कां लागून सगल्या इंद्रियांच्या शक्तींचो ऱ्हास जाता. सामकी लांब पिराय 
नेगीत लहानच आसता. हे घोडे आनी रथ, नाच आनी पदां हें सगलें तुमचे 
डेनूच आसूं दी. धनान मनीस तृप्त जावंक शकना. तुमचें दर्शन जाले उपरांत 
आमी संपती दवरूंक शकतात? तुमची इत्सा आसा तों मेरेनच आमी जियेतले. 
जो वर हांवें मागला तोच वर म्हाका जाय.'' 

यमराज हे जापेन खोशी जालो आनी ताणें म्हणलें, “ पूर्णताय (श्रेय) ही 
एक गजाल आसा. आनी भोग ही दुसरी गजाल आसा. ह्या दोनांयचीं फळां 
(परिणाम) वेगवेगळी आसात. आनी दोनांयचीं उद्दिश्टां मनशांक वेगले वाटने 
व्हरतात. जो पूर्णताय वेंचून काडटा तो शुद्ध जाता. ताचें कल्याण जाता. जो 
भोगाची निवड करता तो ताच्या खऱया फळाक मुकता. पूर्णताय (श्रेय) आनी 
भोग (प्रेय) हीं दोनय मनशां मुखार उबी रावतात. ज्ञानी मनीस दोनांयची पारख 
करून तांतलो फरक समजून घेता. तो भोगा परस (प्रेया) पूर्णताय (श्रेय) श्रेष्ठ 
आसा हें जाणा जावन तो पूर्णतायेची (श्रेयाची) निवड करता. पूण मूर्ख मनीस 
देह सुखाचे आशेन भोगाची (प्रेयाचीच) निवड करता. ए, नचिकेत, फकत 

भायल्यान दिसपाक मोहक वस्तूंचो विचार करून तुर्वे विवेकान ग 
केलो.” हे उपरांत मृत्यूदेवान नचिकेताक उपदेश दिवपाक सुरवात केली 

आमकां आतां त्यागाची आनी वैदीक नितीची उंचेली कल्पना 
येता. भोग वासनेचेर जैत मेळयले बगर कोणाच्याच काळजांत सत्याचो 
पडपाचो ना. जों मेरेन आमच्या इंद्रियांच्यो ह्यो निरर्थक वासना करंदाय 
आनी प्रत्येक खिणाक आमकां फरफटत भायल्या वासनां कडेन व्हरतात 
आमकां भायल्या वस्तूंचे गुलाम करतात, इल्ल्याश्या रुपाचे, इल्लेशे 
इल्याश्या स्पर्शाचे गुलाम करतात, तों मेरेन आमी भायल्यान कितलेय 
तरी लेगीत सत्य आमच्या काळजांत कशें प्रगट जातले ? यमराजान 
“धनाच्या मोहान जाची बुद्द भ्रश्ट जाल्या, अशा विचारहीन भुरग्या 
सत्याचो उदय जायना. हें सत्य समजुपाक खुबूच कठीण. कितलेशेच 
सतत आयकून लेगीत तें समजनात. कारण हें सत्य सांगपी आनी आयकु। 
हे दोनय तशेच सुयोग्य आसूंक जाय. गुरू आश्चर्यकारक आसुंकूच जार 
तशेंच शिश्यानय बी निरर्थक तर्क करीत मन इबाडून घेवंक जायना. कारण 6 
तर्काचो विशय न्हय. ती सत्यताय आसा. | 

प्रत्येक धर्म आमकां विश्वास दवरपाक सांगता अशें आमी सतत आयकल' 
कुड्डेपणान विश्वांस दवरपाक आमकां शिकयलां. कुड्डेपणान विश्वास दवरप । 
बरोबर न्हय हें विशीं दुबाव ना. पूण विसकटावणी केल्यार आमकां कळटर 
की ताचे फाटल्यान एक व्हडलें सत्य आसा. ताचो खरो अर्थ आसा च॑ 
तो आमचो अणभव. आमी उलयतना मन निरर्थक तर्कान इबाडूंक जायना 
कारण तर्कान केन्ना ईश्वराचो लाव जायना. तो अणभवाचे विशय आसा. 6 
तर्काचो विशयच न्हय. तर्क आनी अनुमान हे खंयच्या तरी अणभवाचेर निंबू 
आसतात. अशा अणभवा बगर तर्क करप शक्यच नासता. आमी पयलीं 
अणभव घेतिल्ल्या कांय गजालींचो एकमेकां कडेन तुळा करपाचे पद्धतीकूर 
तर्क म्हणटात. ह्यो अणभव घेतिल्ल्यो कांय गजालीं पयलींच्योच आसत 
बगर तर्क करप शक्यच ना. हें जर भायल्या गजालीं विशीं खरें ह 
अंतर्गत गजालीं विशीं खरें कित्याक आसचें ना? रसायन विज्ञानीक 
रसायना घेता आनी तांचे पसून कितलींशींच वेगळी द्रव्यां तयार ध्यम "ही 
घडणूक आसा. तुमी ती पळयतात. ती अणभवतातत आनी तिचे 

' 5पमी आमचीं रसायना विशींचीं सगलीं अनुमाना बांदतात. पदार्थ विज्ञानाचेय 
" शंच आसा. हेर विज्ञानाचेंय अशेच आसा. सगले तरेचें ज्ञान हे प्रमाण 
'जयक्ष घडणुकांच्या अणभवाचेरच आसता आनी ताच्या पालवानच आमी 
१% विचार करूंक जाय. पूण अजाप म्हणल्यार चडशे लोक अशें समजतात, 
'र्भ्राच्या मळार असो प्रत्यक्ष अणभव घेवप शक्यच ना. आनी देखून धर्म हो 
 ररर्थक तर्कानच समजून घेवप शक्य आसा. देखून निरर्थक तर्कान आमचें मन 
नै ब्राडूंक दिवंक नाकात अशें आमकां सांगतात. धर्म ही प्रत्यक्ष अणभवांची 
# जाल आसा. ती उलोवपाची गजाल न्हय. आमी आमच्या आत्म्याची 
"{सकावणी करूंक जाय आनी थंय कितें आसा तें सोदूंक जाय. आमी तो 
गामजून घेवंक जाय आनी जें समजलां ताचो साक्षात्कार करून घेवंक जाय. 
गोच धर्म आसा. खूब उलोवप म्हणचे धर्म न्हय. देखून देव आसा काय ना 
गग प्रश्‍न तर्कान केन्ना सुटपाचो ना. कारण तर्काची मांडणी दोनय वट्च्यान 
॥ारकीच आसा. पूण ईश्वर जर आसत तर तो आमच्या काळजांतच आसा. 
भुमी ताका केन्ना पळयला? हें जग अस्तित्वांत आसा काय ना हो प्रश्‍न अजून 
'पुटावो जावंक ना. आदर्शवादी आनी वास्तववादी हांच्या वादाक अंत ना. 
तरी लेगीत आमकां खबर आसा, जग आसा आनी तें चलत आसा. आमी 
{फकत उतरांचो अर्थ बदलतात. देखून जिणेच्या सगल्या प्रश्‍नां विशीं आमी 
प्रत्यक्ष अणभवाचेर निंबून रावंक जाय. जश्यो भायल्या विज्ञानात आसात तश्यो 
कांय खाशेल्यो धर्मीक घडणुको आसात. ज्यो आमी प्रत्यक्ष पळोवंक जाय 
आनी तांचेरच धर्माची उबारणी करची पडटली. एकाद्र्या धर्माच्या खंयच्याच 
थारावीक सिद्धांताचेर आमी विश्वास दवरुकूच जाय हो हट्ट बरोबर न्हय. 
अशें केल्यार मनीसजातीक तें उणाकपणाचें जातलें. जो मनीस तुमकां प्रत्येक 
वस्तूचेर विश्वास दवरपाक सांगता तो स्वताकच उणाक लेखता आनी तुमी 
जर विश्वास दवरलो तर तुमकांय उणाकपण येतलें. जगांतल्या रुशींक फकत 
आमकां सांगपाचो अधिकार आसा की तांणी स्वताच्या मनाची विसकावणी 
केल्या आनी तांकां कितलींशींच सत्यां मेळळ्यांत. आमी तशें केलें जाल्यार 
आमी लेगीत विश्वास दवरतले. ताचे पयलीं न्हय. इतलेंच कितें तें धर्मात 
आसा. पूण तुमी मतींत दवरूक जाय तें हें. खरें म्हणल्यार 99.9 टक्के लोक 
जे धर्माचेर आघात करतात तांणी तांच्या मनाची केन्नाच विसकावणी केल्ली 

नासता. केन्नाच सत्य सोदपाचो यत्न केल्लो नासता. देखुनूच 
आड उलोवपांत कांय वजन नासता तांचे उलोवप हें जशें एक कुड्डो 
उलयता तशें आसता. कुड्जडो म्हणटा,  सूर्याचेर विश्वास दवरपी तुमी 
मूर्ख आसात. न धर्म ही प्रत्यक्ष अणभवाची गजाल आसा हें अत्यंत 
आसा. हें आमी समजून घेवंक जाय आनी ताका सदांच दसून रावंक 
धर्मांतलो गोंदळ झगडीं आनी मतभेद तेन्नाच थांबतले जेन्ना आमकां 
धर्म हो पुस्तकांत आनी देवळांत ना. धर्म म्हणचे प्रत्यक्ष दर्शन, 
जाका ईश्वराचो आनी आत्म्याचें प्रत्यक्ष दर्शन जालां ताचेकडेनूच धर्म 
म्हणपाचो. ना जाल्यार आकांत उलोवपी, सगल्यांत श्रेष्ठ धर्माचार्य 
एकाद्रो अडाणी जडवादी हाचे भितर खरोच कांयच फरक ना. आमी सगले 
नास्तिक आसात. आमी तें कबूल करूया. फकत बुद्दीन सहमती जाली म्हणचे 
आमी धर्मीक जायनात. एकाद्रया क्रिस्तावांची वा मुसलमानाची वा जगातल्या 
खंयच्याच धर्माच्या अनुयायाची गजाल घेयात. जेजून दोंगरावयल्यान दिल्य. 
उपदेशांतलो सत्याचो खरेंच जाका साक्षात्कार जाला तो पुर्णत्वाक पावतलों 
आनी रोखडोच देव जातलो. आनी तरी लेगीत जगांत कोट्यांनी क्रिस्तांव 
आसात अशें म्हणटात. हाचो अर्थ असो की मनीस जात केन्ना तरी त्या 
उपदेशाचो साक्षात्कार करून घेवपाचो प्रयत्न करूक शकता. 

दोन कोटीं भितर एक खरो क्रिस्तांव आसचो ना. 

तेच प्रमाण भारतांत तीस कोटी वेदान्ती आसात. पूण जर एका हजारांत 
एकट्याक जरी धर्माचो खरो प्रत्यक्ष अणभव, धर्माचो साक्षात्कार जाल्लो 
आशिल्लो तर जग कितलेंशेंच बदलिल्लें आसतलें आशिल्लें. आमी सगले 
नास्तीक आसात आनी तरी लेगीत जो हें कबूल करता ताचे आड आमी 
झगडटात. आमी सगले काळखांत आसात. धर्म म्हणचे आमकां बुद्दीक 
मान्यताय दिवप आनी फकत उलोवप आनीक कांयच नासलेपण. जो खूब 
बरें उलोवंक शकता ताका आमी चड करून धर्मीक मनीस समजतात यी पूण हो 
धर्म न्हय. उतरां जुळोवपाची अजापीत पद्धत, अलंकारीत वक्तृत्व, शास्त्रा 
उतरांचो तरातरांनी अर्थ लावप हें सगलें पंडितांच्या आनंदा खातीर आनी हैं 
करप म्हणचे धर्म न्हय. | 

जेन्ना आमच्या आत्म्यांत प्रत्यक्ष साक्षात्काराचो अणभव येवपाक सुरवात 


} 

जता तेन्नाच धर्माची सुरवात जाता. ती धर्माची फांतोड जाता. तेन्नाच धर्माची 
(वात जाता. तेन्नाच फकत आमी नितीमान जातात. आतां आमी पशू परस 
ड नितीमान नात. समाजाच्या चाबकानच आमकां आडावन दवरल्यात. जर 
राजान आयज म्हणले, ' तुमी जर चोरी करशात तर हांव तुमकां ख्यास्त 
` रपाचों ना.'' तर आमी एकामेकाचे संपतीचेर तुटून पडटले. पुलीस आमकां 
|तीमान करता. लोक कितें म्हणटलो हो समाजाचो धाकच आमकां नितीमान 
` रता. आनी खरें म्हणल्यार पशूं परस आमी मातशे बरे आसात हें कितलें खरें 
पासा तें आमकां काळजाच्या गाभ्यांतच कळटलें. तर आमी ढोंगी जावचें 
हय, आमी धर्मीक न्हय हें आमी कबूल करुया. आनी दुसऱयांक तुच्छतायेन 
|ळोवपाचो आमका अधकिर ना. आमी सगले भाव भाव आसात आनी 
भ्रामकां जेन्ना धर्माचो प्रत्यक्ष अणभव येतलो, तेन्नाच आमी खरेखरे नितीमान 
जातले. 

समजा तुमी एक खाशेलो देश पळयला आनी एका मनशान तुमचेर 
बळजबरी केली तुमी तो देश पळोवंक ना अशें म्हण म्हणून. तरी लेगीत 
भितर काळजांत तुमकां खबर आसतलें, तुमी तो देश पळयला. तेच प्रमाण 
ह्या भायल्या जगाचो तुमी अणभव घेतात ते परस चड़ उत्कटतायेन ज्या वेळार 
तुमकां धर्माचो आनी ईशवराचो अणभव येतलो त्या वेळार तुमचो कित्यानच 
विश्वास हालपाचो ना. मागिरूच तुमकां खरो विशवास आसा अशें जातले. 
तुमच्या क्रिस्ताचो उपदेश पळय आसा ताचो होच अर्थ आसा. 'जाचे कडेन 
सांसवाच्या कणा इतलो विश्वास आसा.” मागीर तुमका सत्य कळटलें. कारण 
तुमी सत्यच जाल्यात आसतले. 

वेदान्ताचें एक ब्रीदवाक्य आसा -  धर्माचो साक्षात्कार करून घेयात. 
बडबड करून कांयच जावपाचें ना. पूण अशें जावप खूब कठीण आसा. जो 
पुराण पुरुष प्रत्येक मानवी काळजाचे अती गूढ़ सुवाते भितर राबितो करता. 
तो स्वताच परमाणूंत लिपून बसला, रुशींनी तांचे अंतरदिश्टीचे शक्‍तीन ताचो 
साक्षात्कार करून घेतला आनी ते सूख आनी दुख्ख हांचे पलतडीं गेल्यात. 
आमी जाका गूण आनी दुर्गूण म्हणटात ताचे पलतडीं गेल्यात. तशेच बरें आनी 
वायट कर्म, सत आनी असत हांचे पलतडीं गेल्यात. जांणी ताका पळयलो तांणी 
प्रत्यक्ष स्वरूप पळयले. पूण मागीर सर्गाचें कितें जालें? सर्गा विशीं आमची 

कल्पना म्हणचे दुख्ख विरयत सूख अशी आसता. म्हणचे अशीं 
जिणेंतली सगलीं दुख्खां उणीं करून तातूंतलीं फकत सुखांच जाय 
ही कल्पना खूब बरी आसा. हाचे विशीं दुबाव ना. ती जी 
पूण ती सामकी चूक आसा. कारण फकत सुखूच वा फकत दुख्खूच 
गजाल आसूंच शकना. 

रोमांतल्या एका गिरेस्त मनशा विशी तुमी सगल्यांनी आयकलांच 
एक दीस त्या मनशाक कळळें, ताचे संपतींतले फकत धा लाख 
कितें ते शिल्लक उरल्यात. ताणें म्हणलें, ““फाल्यां हांव कितें करूं? 
रोखडीच ताणें आत्महत्या केली. धा लाख पांवड म्हणचे ताचे नदरेन 
आशिल्ली. सूख म्हणचे कितें ? आनी दुख्ख म्हणचे कितें? ना जावपी सं 
सतत नाच्च जावपी. हांव जेन्ना भुरगो आशिल्लों तेन्ना म्हाका दिसतालें, हांत 
कोचमन जावन घोड्यांगाडी चलोवंक मेळिल्ली जाल्यार हांव सुखाचे तेंगशे| | 
आसतलों आशिल्लो. आज म्हाका तशे दिसना. तुमी कसल्या सुखाक दसून 
रावतले? ही गजाल आमी सारकी समजून घेवपाचो यत्न करूक जाय. | 
सोडून वचपाची ही निमणी कुड्डी श्रद्धा आसतली. प्रत्येकाची सुखाची | 
वेगवेगळी आसता. हांवे एक असो मनीस पळयला जो सदांच एक अफूर्ची 
गुळी घेतले बगर सुखी जायनासलो. ताका सर्गाचें सपन पडटालें तातूंत जमीन | 
आसताली. पूण म्हजे खातीर तो खूब वायट सर्ग आसतलो. अरबी काव्यांत 
परत परत सर्गाचीं वर्णनां मेळटात. त्या सर्गात सुंदर सुंदर बागो आसतात 
आनी त्या बागांतल्यान न्हंयो व्हांवत आसतात. हांवें ज्या गांवांत म्हजी 
जीण घालयल्या थंय उदकच उदक आसा. कितल्याश्याच खेड्यांनी पूरयेतात 
आनी प्रत्येक वर्सा हजारांनी लोक व्हांवून वतात. देखून म्हज्या सर्गात नाग 
व्हांवतात त्यो न्हंयो आसच्यो नात. म्हज्या सर्गात अशी जमीन आसतली जंय 
खूब उणो पावस पडटा. आमच्यो सुखाच्यो कल्पना सदांच बदलत यी 
एकाद्रया तरणाट्या मनशाक तो सपनांत असो सर्ग पळयतलो जंय ताची सुं 
बायल आसतली. जेन्ना तो म्हातारो जातलो, तेन्ना ताका सुंदर बायल 
आसतली. आमचे गरजे प्रमाण आमचो सर्ग जाता. आमच्यो गरजो 
तसो सर्ग बदलता. इंद्रियांची सुखांच जांकां जिणेचें सर्वस्व आसता, अश्यांनी 
कल्पना केल्लो सर्ग जर आमकां मेळळो तर आमी प्रगतीच करूंक शकचे नात. 

आत्म्याक दिल्लो तो एक भिरांकूळ स्त्राप आसतलो. हेच खातीर आमी 
'आयल्यात? थोडेशें रडप आनी थोडेशें नाचप आनी सुण्या भशेन मरप? जेन्ना 
'तुमी हे गजाली खातीर आस धरतात तेन्ना मनीस जातीचे तकलेर केदो स्त्राप 
मारतात? जगांतल्या असल्या सुखां खातीर जेन्ना रडटात तेन्ना तुमी हेंच करतात. 
कारण खरें सूख म्हणचे कितें हे तुमकांच खबर नासता. तत्वज्ञान तुमकां खरें 
म्हणचे सूख सोडून दिवपाक सांगिना तर खरें सूख म्हणचे कितें हें जाणा जावन 
घेवपाक सांगता. नोर्वेजियन सर्ग म्हणल्यार एक व्हड झुजामळ जंय ते सगले 
“ओडीन' ह्या देवा मुखार बसतात. ताचे कडेन तांणी शिकार करून हाडिल्लो 
एक रानदुकर आसता. ते उपरांत ते झगडटात आनी एकामेकाक मारून कुडके 
करून उडयतात. पूण कशे तरी करून जुझा उपरांत थोड्या वेळान तांचे सगले 
घाय पेखतात आनी ते एका सालांत वतात जंय तो रानदुकर भाजतात आनी 
मागीर सगले मजा करीत खूब सोरो पियेवन तो खातात आनी मागीर तो 
रानदुकर परत जितो जाता आनी दुसऱया दिसा परत ताची शिकार करतात. 
तोय आमच्या सर्गाभशेनच आसा. ताचे परस चड़ वायट नाच. फकत आमची 
कल्पना मातशी सुधारिल्ली इतलेंच. आमकां सगल्यांक रानदुकराची शिकार 
करूंक जाय आनी अशी सुवात जाय जंय सगलीं सुखां चालू उरतलीं. जशे 
नोर्वेजियन कल्पना करतात. रानदुकराची शिकार जाता आनी प्रत्येक दिसा तो 
खातात आनी दुसऱया दिसा तो परतो जितो जाता. 
आतां तत्वज्ञान आगरो धरता की परिपूर्ण, अमर्याद असो एक आनंद 
आसा, जातूंत बदल जायना. आमचे जिणेंत आमी सुखां आनी आनंद भोगतात 
तसलो तो आनंद न्हय. आनी तरी लेगीत वेदान्त आमकां दाखोवन दिता, 
जिणेंत जें कितें सगलें आनंदमय आसा तें खऱया आनंदाचो फकत एक कणच 
आसा. कारण खरें म्हणल्यार अस्तित्वांत आसा फकत तोच एक आनंद आसा. 
ब्रह्मानंदच प्रत्येक खिणाक, खरें म्हणचे, आमी तो परिपूर्ण आनंद भोगीत 
आसतात. पूण मातशे ताचेर धांपणें आसता, चुकीचे समजिकायेचे विकृत 
स्वरुपांत आशिल्लें जंय जंय सूख आसा, आनंद आसा, खोशी आसा, इतलेंच 
न्हय चोरी करपाचो चोराचो आनंद लेगीत त्या परिपूर्ण आनंदाचोच आविश्कार 
आसा, फकत तो तरातरांच्या भायल्या उपाधींच्या सांगातान म्हेळो जाल्लो 
आसता, खोदोळ जाल्लो आसता, चुकीचे समजुतीन भरिल्लो आसता. पूण 

| 
तें समजुपाक आमी नेती नेती मार्गान वचूंक जाय. मागीर सकारात्मक वट 
सुरू जातली. आमी अज्ञानाचो त्याग करूंक जाय. सगल्या असत्याचो त्याग 
करूंक जाय. मागीर सत्य स्वताच आमचे मुखार प्रगट जातलें. सत्य जेन्ना | 
आमी आत्मसात करतले तेन्ना ज्यो वस्तू आमी पयलीं सोडून दिल्यात तो नवें F 
रूप आनी आकार घेतल्यो. नव्या उजवाडान आमच्या मुखार येतल्यो. सगलें | 
ईश्वरमय जातलें. ब्रह्मच जातले. तें सगलें उदात्त जावन वतलें. मागीर तांच्या | 
खर्‍या उजवाडांत आमी तांकां समजूंक शकतले. पूण तांकां समजुपा खातीर | 
पयलीं आमकां सत्याचें मातशें दर्शन जावंक जाय. आमी पयलीं तांचो त्याग | 
करूंक जाय. मागीर परत त्यो सगल्यो आमकां मेळटात, ईश्वरमय रुपांत. | 
देखून आमी आमच्या सगल्या दुख्खांचो, कश्टांचो, आमच्या ल्हान ल्हान | 
सुखांचो त्याग करूक जाय. 

वेदांनी जाची घोशणा केल्या, जाच्या लावा खातीर तरप करतात, जें 
मेळोवपा खातीर लोक ब्रह्माचर्याचें पालन करतात तें तत्व हांव तुमकां एका | 
उतरांत सांगता. तें उतर ॐ हें आसा. वेदांत ह्या उतराची खुबूच व्हडविकाय 
सांगल्या आनी तें उतर खूब पवित्र मानलां. आतां यमराज “शरीर मेले उपरांत 
मनशाचें कितें जाता ? ह्या प्रश्‍नाची जाप दिता. 

“हो ज्ञानमय आत्मो केन्ना मरना. तो केन्नाच जल्मूंक ना. तो कित्याच 
पसून उत्पन्न जावंक ना. आनी ताचे पसून कांयच उत्पन्न जायना. हो अज, 
नित्य, शाश्वत आनी सनातन आत्मो देहाचो नाश जाले उपरांत केन्नाच नश्ट 
जायना. मारपी जर समजता आसत तो मारुंक शकत म्हण वा मरपी जर समजता | 
आसत तो मेलो म्हण तर त्या दोगांकय सत्य खबर ना अशें समजुपाचें. कारण 
हो आत्मो मारीय ना आनी मरय ना.” केदे व्हडले विधान हें... ! 

ह्या मंत्राचे पयले बळींतल्या “ज्ञानमय” ह्या विशेशणा कडेन हांव लक्ष 
ओडूक सोदतां. आमी जशे जशे फुडें वतात तशें तशें आमकां दिसतलें, 
वेदान्ताचो असो सिद्धांत आसा, सगलें ज्ञान आनी सगली पवित्रताय ही 
आमच्या आत्म्यांत पयलीं पसुनूच आसा. खंय ती मंदपणान प्रगट जाल्या तर 
खंय अदीक सरसपणान प्रगट जाल्या. हो कितें तो फरक. मनशा मनशांत आनी 
सगल्या निर्मणींतल्या सगल्या वस्तूंनी जो फरक आसा तो फकत प्रमाणाचो, 
प्रकाराचो न्हय. प्रत्येकाचे फाटल्यान प्रत्येकाचे सत्यस्वरूप आसा. तोच एक | 

अनंत, निरंतर, आनंदमय, नित्यशुद्ध, नित्यपूर्ण परमात्मो, तोच आत्मन, तोच 
'आत्मो, संतां भितर आनी पातक्यां भितर. सुखांतय तोच आनी दुख्खांतय 
तोच. सुंदरकायेंत आनी कुरुपतायेत तोच आत्मो आसा. मनशांत आनी पशूंत 
तोच आत्मो आसा. अखेर मेरेन तोच आत्मो आसा. तो ज्योतिर्मय आसा. 
फरक आसा अभिव्यक्तीचे शक्तींत. खंय तो चड व्यक्त जाता तर खंय उणो 
व्यक्त जाता. अभिव्यक्तीच्या ह्या फरकांचो आत्म्याचेर कांयच परिणाम 
जायना. एकाद्र्याच्या पोशेगांतल्यान्‌ ताच्या शरिराचो चड भाग दुसऱ्या मनशा 
परस चड उकतो आसता. ताका लागून ताच्या शरिरांत कांयच फरक पड़ना. 
फरक आसा ताच्या पोशेगांतच. हांगा आमी एक मतींत दवरूक जाय. सगल्या 
वेदान्त तत्वज्ञानांत बरें आनी वायट अशें खंयच ना. त्यो दोन वेगळ्यो वेगळ्यो 
वस्तू न्हय. ती एकच गजाल बरी वा वायट आसता. फरक फकत प्रमाणांत 
आसता. जे गजालीक हांव आयज सूख जावपी समजतां, तिका फाल्यां बरी 
परिस्थिती मेळटकूच हांव त्रासदायक मानतां. जो उजो आमकां ऊब दिता तो 
आमकां काबार लेगीत करूक शकता. तो उज्याचो दोश न्हय. अशे रितीन 
आत्मो हो पवित्र आनी पूर्ण आशिल्ल्यान जो मनीस कुकर्म करता तो स्वताच्या 
स्वरुपाचे आड वागता. ताका स्वताचें स्वरूप खबर नासता. खुनी मनशांत 
लेगीत तो शुद्ध आत्मो आसता. तो मरना. चूक ह्या खुनी मनशाची आसता. 
तो ताका प्रगट करूक शकलो ना. ताणें ताचेर पड्डो घाला. जो मनीस मेलो 
अशे समजता ताच्या आत्म्याक मारिल्लो नासता. आत्मो शाश्वत आसता. 
ताका केन्नाच मारूक शकनात. ताचो नाश केन्नाच जावंक शकना.ल्हानांत 
ल्हान व्हडांत व्हड असो तो सगल्यांचो ईश्वर प्रत्येक मनशाच्या काळजाच्या 
गाभाऱ्या भितर आसा. निश्पाप मनीस, त्या ईश्वाराचे कृपेनच ताचें दर्शन 
घेता. आनी शोक विरयत जाता. शरिरा विरयत, तरी लेगीत शरिरांत रावता. 
सुवाते विरयत सुवात व्यापता, तो अनंत आसा, सर्वव्यापी आसा, तो असो 
आसा हें जाणा जावन गिन्यानी केन्नाच दुख्खी जायना. 

“हो आत्मो उलोवपाचे शक्तीन प्राप्त जायना. तो तिक्ष्ण बुद्दीन मेळपा 
सारको ना वा वेदांचो अभ्यास करुनूय मेळपा सारको ना.'' धीटपणाचे उद्गार 
आसात, हांवे पयलींच तुमकां सांगिल्ले प्रमाण हे रुशी व्हड धीटपणान विचार 
करपी आशिल्ले. कित्यानच थांबपा सारके नाशिल्ले. तुमच्या लक्षांत येतलें, 

क्रिस्तांव लोक बायबलाक मानतात ताचे परस कितलो तरी चड आदर आनी 
सन्मान भारतांतले लोक वेदांक दितात. तुमची साक्षात्काराची कल्पना अशी 
आसा की मनशाक ईश्वरा कडच्यान स्फूर्त मेळळ्या, पूण भारतांत कल्पना अशी 
आसा, वस्तू अस्तित्वांत आसात कारण त्यो वेदांत आसात. वेदां मदल्यानच 
आनी वेदां बरबींच ही सगली सृश्टी निर्माण जाली. ज्ञान म्हणून सगलें कितें 
आसा तें वेदांतच आसा. जसो आत्मो अनादिअनंत आसा तसोच प्रत्येक | 
शब्द अनादि अनंत आनी पवित्र आसा. सूश्टीकरत्याचे सगलें मनच जशे कितें 
वेदां मदीं उकतें जालां. हे नदरेन वेदान्ताकडे पळयतात. ही गजाल नितीक 
कित्याक? तर वेद तशें म्हणटात म्हणून. ती गजाल अनितीक कित्याक? 
कारण वेद तशें म्हणटात म्हणून. इतलें आसून लेगीत ह्या रुशींची धिटाय 
पळयात. तांणी सांगलें, वेदांचो खूब अभ्यास करून लेगीत सत्य मेळपाचें ना. 
“जाचेर परमेश्वर प्रसन्न जाता त्या मनशाकच तो स्वताचे स्वरूप प्रगट करून 
दाखयता.'' पूण मागीर हाचेर एक आक्षेप घेतलो, हो पक्षपात जालो म्हणून. 
पूण यम महाराज स्पश्टीकरण करता, ' दुश्कर्म करपी लोकांक, जांची मनां 
शांत नात अश्या लोकांक सत्याचो उजवाड जावप शक्य ना. जे प्रामाणीक 
अतकरणाचे आसात, जांची कर्मा पवित्र आसतात, जांची इंद्रियां ताब्यांत 
आसात, तांकांच हो आत्मो निजस्वरूप प्रगट करून दाखयता.'' 

हांगा एक सुंदर चित्र पळयात: आत्मो रथ चलोबपी आनी हें शरीर एक 
रथ आसा. बुद्द सारथी आसा. मन लगाम आसा आनी इंद्रियां रथाचे घोडे 
आसात. जो घोड्यांक नीट वळण दिता, जाचे लगाम घट आनी सारथ्यान, | 
बुद्दीन, इंद्रियांक आपल्या ताब्यांत दवरल्यांत, तोच सर्वव्यापक परम पदाक 
पावता. पूण जो मनीस ताचे घोडे (इंद्रियां) ताब्यांत दवरिना आनी मनरुपी | 
लगाम सांवरून धरिना ताचो रथ निमणें विनाशा कडेन वता. हो आत्मो जो | 
सगल्या प्राणिमात्रांत आसा, दोळ्यांक वा इंद्रियांक दिसना पूण जांची मनां 
शुद्ध जाल्यांत आनी सुक्ष्म जाल्यांत तांकांच आत्म्याचो साक्षात्कार जाता. | 
तो शब्द, स्पर्श, रूप, रस गंधाचे पलतडीं आसा. जो अपरिवर्तनीय आसा, | 
जाका आदी आनी अंत ना, जो प्रकृतीचे पलतडीं आसा. त्या आत्म्याचो | 
साक्षात्कार जातकूच मनीस सदांकाळ मरणाचे तावडींतल्यान सुट्टा. पूण ताका | 


असो साक्षात्कार जावप खुब कठीण आसा. जशें कितें वाखराचे धारे वयल्यान / 

: चलपा सारकें आसा. तो रस्तो खूब लांब आसा आनी संकटांचो आसा. 
: धडपड करीत रावात, निराश जावं नाकात. उठात, जागे जायात. आनी मोख 
साध्य जाय मेरेन खंयच थांबू नाकात. 
उपनिषदांत अखेर मेरेन मुखेल कल्पना खंयची आसत तर ती म्हणचे 
प्रत्यक्ष साक्षात्काराची. वेळा वेळार खूब प्रश्‍न उपरासताले. 
आनी तांतले तातूंत आधुनीक मनशाक उपयुक्त अशे आनीक कितलेशेच 
प्रश्‍न आसतले. सगले प्रश्‍न आमच्या संस्कारा खातीर येतात. हे पयलीं 
संस्कारांचो आमच्या मनाचेर खूबच प्रभाव पडिल्लो आसता. जांणी सदांच 
सगूण ईश्वरा विशीं आनी मनाच्या व्यक्तित्वा विशीं आयकलां तांकां ह्यो 
कल्पना अत्यंत खर आनी कर्कश दिसतल्यो. पूण ते जर ह्यो कल्पना आयकत 
आनी तांचेर विचार करीत तर त्यो तांचे जिणेचो भाग जातल्यो आनी मागीर 
तांकां त्या कल्पनांचो भंय दिसचो ना. तत्वज्ञानाच्या उपेगा विशीं एक मोटो 
प्रश्‍न सर्वसादारणपणान सदांच उपरासता. ताका एकच जाप आसूं येता. जर 
उपेगवादाच्या मतान लोकांनी सूख सोदप बरें, तर मागीर अध्यात्मीक चिंतनात 
जांकां सूख दिसता, तांणी तें सूख पळोवपाचो प्रयत्न कित्याक करू नये ? इंद्रीय 
सूख खूब लोकांक सूख दिता. आनी देखून ते लोक तेंच सूख मेळोवपाचो 
यत्न करतात. पूण तसलें सूख जांकां आनंद दिना तांकां उंचेलो आनंद जाय 
आसता. सुण्याचें सूख फकत खावपांत आनी पियेबपांतच आसता. सुणो 
वैज्ञानिकाचो आनंद समजूंक शकना. जो सगल्याचो त्याग करता आनी घडये 
पर्वताच्या माथ्यार बसून खाशेल्या नखेत्राची स्थिती पळयत बसता, ताका सुणें 
हांसतलें आनी ताका पिसोच म्हणटलें. घडये ह्या गरीब वैज्ञानिका कडेन लग्न 
करपाक लेगीत जाय तितले पयशे केन्नाच नासत आनी तो सादेपणान रावता 
आसतलो. सुणें ताचे कडेन पळोवन हांसता आसतलें. पूण वैज्ञानीक ताका 
म्हणटा, * मोगाळ सुण्या, जें सूख तूं भोगता, तें तुजें सूख फकत इंद्रियांत 
आसता. हाचे पलतड़ीं तुका कांयच खबर नासता. पूण म्हाका हीच जीण खूब 
सुखदायक आसा आनी जर तुका तुजे पद्धतीन सूख भोगपाचो अधिकार आसा 
तर तसोच म्हजे पद्धतीन सुख भोगपाचो म्हाकाय आसा. आमकां सगलें जग 
आमचे विचारसरणे प्रमाण चलिल्ले जाय. हीच आमची चूक जाता. आमी 
आमच्या मनाच्या मापान सगलें विश्व मेजूक सोदतात. तुमका घडये, इंद्रियांचे 

विशयच सगल्यांत चड सुखाचे दिसतले, पूण म्हर्जे सूख तसल्याच र 
आसतलें अशें समजुपाची गरज ना. आनी तुमी जर तसो हट्ट धरशात तर म्हजो | 
तुमचे कडेन मतभेद आसतलो. संवसारीक उपेगवादी मनीस आनी धर्मीक मनीस | 
हातूंत होच फरक आसा. पयलो (उपेगवादी) म्हणटा, ““पळय, हांव कितलो | 
सुखी आसां, म्हाका पयशे मेळटात पूण धर्मा विशीं हांव तकलेक शीण दिना. « 
ताचो सोद घेवप खूब कठीण आसा आनी धर्मा बगर हांव बरो आसां.” हांगा | 
मेरेन सगलें बरें आसा. सगल्या उपेगवाद्यां खातीर बरें आसा. पूण हें जग खूब 
भयंकर आसा. जर मनीस तागेल्या गांवभावांक दुखयनासतना खंयच्याय मार्गान | 
जर सूख मेळटा आसत तर देव ताचें बरें करूं. पूण जेन्ना हो मनीस म्हजे कडेन | 
येवन म्हणटा, “ह्यो गजाली तुवें लेगीत करूंक जाय. जर तू तशें करिना आसत | 
तर तूं मूर्ख आसा.'' तर हांव म्हणीन, “ तुजें चूक आसा. ज्यो गजाली तुका | 
सूख दितात त्या गजालींचें म्हाका मात लेगीत आकर्शण ना. जर पोसोभर | 
भांगरा फाटल्यान धांवचें पडत तर म्हजी जीम जगपाक योगय नासतली. ते | 
परस हांव मरणच पत्करतलों.'' धमीक मनीस अशी जाप दितलो. खरें म्हणचे | 
जांणी सकयल्या पांवड्या वयल्यो गजाली सोंपयल्यात तांचेच खातीर धर्म शक्य | 
आसा. आमकां स्वताचे अणभव आसूंक जाय. आमची स्वताची धांवपळ । 
पुराय करूक जाय. जेन्ना आमची ही धांवपळ आमी सोंपयतले, फकत तेन्नाच | 
दुसऱ्या जगाचें दार उगडटलें. केन्ना केन्नाय इंद्रियांचे सूख, भोग दुसरेंच रूप घेता | 
जें भिरांकूळ आनी भुलोवपी आसता. तुमी एक कल्पना सदांच आयकतात 
आसतले. प्राचीन काळांत, प्रत्येक धर्मांत, असो एक काळ येतलो जेन्ना | 
जिणेचीं सगलीं दुछखां सोंपतलीं आनी आनंद आनी सुखांच उरतलीं. आनी 
ही धर्तरी सर्ग जातली. हाचेर म्हजो विश्वास ना ही धर्तरी जशी आसा तशीच 
उरतली. अशे म्हणप खूब भेश्टावपी आसा तरी लेगीत हातूंतल्यान म्हाका _ 
आनीक दुसरो मार्ग दिसना. ह्या जगांतलें दुख्ख म्हणचे मनशाच्या शरिरांतलो 
संधिवात, तुमी एके सुवाते वयल्यान धांवडायत तर तो दुसऱया एकद्रया सुवातेर 
वतलो. थंयच्यान धावडायात, तो तुमकां आनीक खंयचे सुवातेर सतायतलो. 
कितेय करात तो थंयच आसतलो. प्राचीन काळांत लोक रानांत रावताले : 
आनी एकामेकांक खाताले. आधुनीक काळांत ते एकमाकांचें मांस खायनात 
पूण एकमेकांक नागयतात. नागयल्ल्यान सगल्या देशांचो आनी शारांचो नाश . 

जाला. हातूंत प्रगती कांयच दिसना. तुमी जगांत जिका प्रगती म्हणटात ती 
म्हणचे वासनांचे गुणाकार आसात. हाचे बगर आनीक म्हाका कांयच दिसना. 
जर एक गजाल म्हाका स्पश्ट दिसता आसत तर ती हीच. वासनाच सगलीं 
दुख्खां हाडटा. ही अवस्था भिकाऱया भशेन आसता. भिकारी सदांच कितें 
तरी मागीत आसता. आपले कडेन ती वस्त आसूंक जाय हे इत्शे बगर तो 
रावंकूच शकना आनी सदांच आनीक जाय, आनीक जाय, हीच ताची वासना 
आसता. वासना तृप्त करपाची आमची शक्त जर गणीत श्रेणींत वाडली तर 
वासनेची शक्त भुमिती श्रेणीन वाडत आसता. ह्या जगांतल्या सुखांची आनी 
दुख्खांची एकठावणी सदांच सारकी आसता. दर्यांत एका जाग्यार ल्हार वयर 
सरले तर दुसऱ्या जाग्यार ते खातीर खळगे पडटात. जर एका मनशाक सूख 
मेळळें तर दुसर्‍या मनशांक वा जनावरांक ताचे खातीर दुख्ख भोगचें पडटा. 
मनशांची संख्या वाडत आसा आनी कितल्याश्याच पशूंची संख्या उणी जायत 
आसा. आमी तांकां मारून उडयतात आनी तांची जमीन घेतात. आमी तांचे 
कडल्यान पोशण करपाचे सगले जिनस घेतात. आमी खंयच्या तोंडान म्हणूंक 
शकतले सूख वाडत आसा म्हणून? बळिश्ट वंश दुबळ्याक खाता. पूण तुमकां 
दिसता बळिश्ट वंश खूब सुखी जातलो म्हणून? ना. ते एकामेकांक मारपाक 
सुरवात करतले. वेव्हारीक पळयल्यार ह्या जगाचो सर्ग जातलो अशें म्हाका 
काय दिसना. सत्य परिस्थिती ताचे आड आसा. तात्वीक नदरेन लेगीत म्हाका 
दिसता, तशें जावप शक्य ना. 

पूर्णताय सदांच अनंत आसता. आनी पयलीं सावनच, स्वरुपतच तें अनंत 
आसा. आनी तें निजाचें रूप प्रगट करपाचो आमी यत्न करतात. तुमी आनी हांव 
आनी आमी सगले जाण आमचें अनंत स्वरूप प्रगट करपाचे प्रयत्न करतात. 
हांगा मेरेन सगलें बरें आसा. ह्या सत्याच्या आधारान कांय जर्मन तत्वज्ञान्यांनी 
एक चमत्कारीक सिद्धांत मांडला. तो असो आसा. हें प्रगरीकरणान वाडत 
वाडत आमचे भितर पूर्णतायेन प्रगट जातलें. आनी आमी सगले पूर्ण पुरुष 
जातले. पूर्णतायेन प्रगट जावप म्हणल्यार किते? पूर्णताय म्हणचे अनंतताय 
आनी प्रगटीकरण म्हणचे मर्यादा. आनी देखून ताचो अर्थ असो जालो की आमी 
अमर्याद मर्यादीत हें परस्परविरोधी आसात. असले सिद्धांत भुरग्यांक आवडटले. 
पूण हें अशें करप म्हणल्यार फटींगपणाचें वीख तांच्या मनांत घालप. आनी 

धर्मा खातीर ही वायट गजाल आसा. पूण आमकां खबर आसा, £ 
अवनतीक रूप आसा. आनी मनीस हे अवनतीक पाविल्लें रूप आसा. 
अँडमचेय तशेंच अधःपतन जाल्ले. असो एक धर्म आसचो ना जो 
अःपतन जालां हें शिकयना. आमी अवनत जावन पशूचे अवस्थेक 
आनी आमी आतां परत वयर वतात. या बंदनांतल्यान पुरायेन भायर 
प्रयत्न करतात. पूण आमी केन्नाच पुरायेन अनंतताय प्रगट करूंक शकचे नात. 
आमी खूब संघर्श करतले, झगडटले. पूण एक वेळ येतलो जेन्ना आमकां 
कळटलें, जों मेरेन आमी इंद्रियांनी बांदिल्ले आसात, तों मेरेन हांगा आमी 
ूर्णतायेन पावप शक्य ना. आनी मागीर परत अनंततायेचे मूळ अवस्थे कडेन 
तो वचपाची सुलूस लागतली. होच त्याग आसा. जे पद्धतीन आमी भितर 
सरिल्ले ते पद्धतींतल्यान उरफाटे घुंबन आमी हे अडचणींतल्यान भायर सरूक 
जाय. आनी मागिरूच आमचे जिणेंत नितीक आनी दयेक सुरवात जातली. 
सगल्या निती प्रणालीचे ब्रीदवाक्य खंयचें ? हांव न्हय पूण तू'', हेंच आसा. 
आमचे फाटल्यान जें अनंत आसा ताचो परिणाम हो “हांव' आसा. आनी हो 
हांबं भायर जगांत स्वता प्रगट जावपाचो यत्न करता. हो ल्हान 'हांव' ताचो 
परिणाम. आनी ताका परत बच्चें पडटलें आनी अनंततायेक मेळचें पडटलें.. 
तोच ताचो निजाचो सभाव आसा. प्रत्येक वेळार तुमी जेन्ना म्हणटात “हांव 
न्हय म्हज्या भावा, पूण तूं” तुमी त्या अनंता कडेन, स्वरुपा कडेन परत 
वचपाचो प्रयत्न करतात. आनी प्रत्येक वेळार जेन्ना तुमी म्हणटात “हांव 
आनी तू न्हय, तुमी चुकीचें पावल घालून इंद्रियां जगा वरवीं अनंततायेक/ 
प्रगट करपाचो यत्न करतात. हाका लागून जगांत संघर्श आनी शूभ जाता. पूण 
थोड्याच वेळान त्याग येवंकूच जाय. येवकच जाय. सासणाचो त्याग, ल्हान 
हांव मरून वता आनी नश्ट जाता. हे क्षुद्र जिणेची इतलो हुसको कित्याक 
करूंक जाय? जिणेच्यो सगल्यो व्यर्थ वासना आनी ही जीण भोगप हांगा वा 
दुसरे खंयचे तरी सुवातेर मरण हाजटा. 

पशू पसून जर आमचो विकास जाला जायत तर मनशांची अवनती जावन | 
पशू लेगीत उत्पन्न जाल्यात आसतले. अशें जावंक ना हें तुमकां कशें कळळें ? / 
तुमी पळयलांच आसतलें, उत्क्रांतीचे प्रमाण सरळ अशें आसा. सकयल्या | 
पांवड्या सावन वयल्या पांवड्या मेरेन शरिरां लहव लहव चडटे श्रेणीन वाडटात. | 


१ 

तुमकां कळ्ळांच आसतलें. पूण हाचे वयल्यान तुमी तें सदांच सकयल्या 
“बड्या वयल्या वयल्या पांवड्यारच आसतले असो आगरो कसो धरूक 
'कतात? आनी त्या वयल्या पांवड्या वयल्यान सकयल्या पांवड्या मेरेन 
सचे नात कित्या वयल्यान? मुद्दो दोनय वटच्यान लागू पडटा आनी जर 
तेय खरें आसत तर हेंच. एक खेपो सकयल्यान वयर आनी परत वयल्यान 
[कयल अशी हे देहपरंपरेची पुनरावृत्ती चलत आसा. क्रमसंकोच्या बगर 
त्क्रांती कशी जातली? की आमी वयले अवस्थे सावन सकयले अवस्थेक 
॥वल्यात. आमचो उच्च अवस्थे खातीर जो संघर्श चल्ला तो दाखयता तशे 
| आसुंकूच जाय. फकत तपशिलांत थोडो फरक आसूंक शकता. क्रिस्त, बुद्ध 
भानी वेदान्त हांणी मांडिल्ले कल्पनेकच हांव दसून रावतां. तांणी सांगिल्लें, 
आमी सगले जाण योग्य वेळार पूर्णतायेक पावतले. मात हे अपूर्णतायेचो 
र्‍याग करुनूच. हें जग कांयच न्हय. चडशें जाल्यार तें एक सत्यतायेचें विद्रूप 
व्यंगचित्र. वताची सावली म्हणपाक जाता. आमी सत्यताये कडेन वचूंक जाय. 
त्यागच आमकां थंय मेरेन व्हरतलो. त्याग आमचे खरे जिणेची बुनयाद आसा. 

आमी ज्या वेळार स्वताचो विचार करिनात, फकत त्याच खिणार त्या 
आमी बरी आनी सत्य जीण भोगतात. ह्या क्षुद्र वेगळ्या 'हांव' चो नाश 
जावंक जाय. मागीर आमकां कळटलें, आमी सत्यतायेंत आसात आनी ती 
सत्यताय म्हणचेच ईश्वर आनी तोच आमचें खरें स्वरूप आसा. आनी तो 
सदांच आमचे भितर आसा, आमचे बराबर आसा. आमी ताच्यांतच रावुया. 
त्याच्यातच आमी थीर रावुया. तीच फकत आनंदमय अवस्था आसा. चैतन्यमय 
आत्म्याच्या पांवड्या वयली जीण हीच खरी जीण आसा. आमी सगलेजाण 


हो आत्मसाक्षात्कार मेळोवपाचो यत्न करुया. 
९७ (8 (& 

9. विंवीधतायेंतलो एकचार: 








“त्या स्वयंभू परमात्म्यान इंद्रियांक भायले दिकेन पळोवपा खातीर 
केलीं आनी ते खातिरूच मनीस भायले दिकेन पळयता, आनी र 
पळयना. एखाद्रोच ज्ञानी पुरूश अमरत्वाची इत्सा धरून इंद्रियांक 
घुंवडावनअंतरात्म्याचो साक्षात्कार करून घेता.'' हांवें पयर्लीच म्हणलां ते 
प्रमाण वेदां मदीं सत्याचो सोद भायल्या जगांत मेळपाचो ना. भायल्या 
पळोवन न्हय तर नदर भितर घुंवडावन जगा मदीं केल्लो मेळटा आनी 
नवी कल्पना आयली, वस्तूंची सत्यताय भायल्या जगांत भायर 
सोडून भितर पळोवपाचे. आनी आत्म्या खातीर जें उत्तर वापरलां तें खूब 
महत्वाचें. तो जो सामको भितर गेला, आमच्या अस्तित्वाच्या सामकें भितरलें| 
सत्य, काळजाचे केंद्र, गाभो, ज॑य सावन, जशें आसा तशें सगलें कितें भायर 
येता, मुखेल सूर्य जाचेपसून मन, शरीर, इंद्रिया आनी सगलें कितें आमचे 
कडेन आसा हें सगलें जशीं कितें सुर्याची किरणांच आसात, जीं भायले वटेन 
वतात. ''बाळकबुदूदीचे अज्ञानी लोक भायल्या वासनां फाटल्यान धांवतात। 
आनी सगले कडेन पातळिल्ल्या मरणाच्या जाळ्यांत पडटात. पूण ज्ञानी लोक 
अमरत्व जाणा जावन मर्यादीत वस्तूंचे जिणेंत शाश्वत अनंत केन्नाच सोदिनात 
हांगा हीच कल्पना स्पश्टपणान सांगल्या. ती म्हणल्यार ह्या भायल्या जगांत जें 
मर्यादीत वस्तूंनी भरलां थंय शाशवताच्या अनंताक पळोवप आनी ताचो सोद 

शेप सामकें अशक्य आसा. अनंताक अनंतांतच सोदूंक जाय. आमचे भितर 
४ कितें अनंत आसत तर तें म्हणचे आमचे भितर आशिल्लो आमचो आत्मो. 
अमचो अंतरात्मो. आमचें शरिरय अनंत न्हय, आमचें मनय अनंत न्हय, 
ण ह्या सगल्यांक पळोवपी तो साक्षीरूप द्रश्टो, तो मानवाचो आत्मो, तो 
द्वाजागृत भितरलो पुरुषूच फक्त अनंत आसा. आनी सगल्या विश्वब्रह्मांडा्चे 
नंत आदिकारण सोदपा खातीर आमकां तें आमच्या अनंत अंतरात्म्यांतच 
ोवचें पडटलें. त्या अनंत आत्म्यांतच .आमकां जगत्कारणाचो सोद लागतलो. 
| अनंत आत्म्योच ह्या सगल्या विश्वाचे अनंत आदिकारण आसा. “जें हांगा 
शासा तें थंय लेगीत आसा आनी जें थंय आसा तें हांगा लेगीत आसा. जो ह्या 
[गांत बहुवीध पळयता तो ह्या मरणा सावन त्या मरणा मरेन पावटी मारता. 
'यलीं सर्गांत वचपाची इत्सा आशिल्ले हे आमी पळयले. प्राचीन आर्यांकण 
धन्ना भोंवतणच्या जगा विशीं कंटाळो आयलो तेन्ना ज॑य फक्त सुखूच सूख 
भासा, दुख्ख मात लेगीत ना अशे सुवातेर मारणा उपरांत वचपाची तांकां 
भामकी सभावीक इत्सा जाली. हेच सुवातेक तांणी सर्ग म्हणलां. ह्या उतराक 
हेंबन' म्हणपाक जाता. ह्या सर्गांत सासणाचें सूख आसतलें, ज॑य शरीर, मन 
[र्णत्वाक पाविल्लें आसतलें ज॑य ते तांच्या पितरां बराबर सुखांत रावतले 
अशें तांकां दिसलें. पूण तत्वज्ञानाचो उदय जातकूच लोकांक कळ्ळें, अशें 
जावप शक्य ना आनी हें सामकें पिशेपणाचें. खंयचेय सुवातेंत अनंत जीण 
आसतली ही कल्पनाच विसंगतायेची आसा, कारण खंयचीय सुवात खंय तरी 
पुरू जावंक जाय आनी कांय काळ ती उरूक जाय. देखून तांकां ही कल्पना 
लेगीत सोडून दिवची पडली. तांकां कळून आयलें, जे देव सर्गांत रावताले 
ते एक खेपो धर्तरेर मनीस प्राणीच आशिल्ले आनी तांच्या सत्कर्मानी ते देव 
जाले आनी देवत्वाक पावले. ते जे देवपण म्हणटात त्यो वेगळ्यो वेगळ्यो 
अवस्था, वेगळीं वेगळीं पदांनां वेदांत जीं देवांचीं नांवां घेतल्यांत तीं अमर 
व्यक्तींची नांवा न्हय. 

देखीक, इंद्र आनी वरुण हीं खाशेल्या मनशांची नांवां न्हय, पूण खाशेल्या 
पदांची, खाशेल्या हुद्यांचीं नांवां आसात. इंद्र जो पयलीं रावतालो आनी 
आतांचो जो इंद्र आसा हे दोनय एकच न्हय. तो पयलींचो इंद्र आता इंद्र 
पद्वार ना. धर्तरे वयल्या दुसऱ्या एका मनशान ताचो जागो घेतला, अशेच हेर 

सगल्या देवां विशीं आसा. हीं खाशेलीं पदां आसात. मनशाचे प 
फाटल्यान एक येवन ह्या पदांचो ताबो घेतात. हे आत्मे बरीं सत्कर्मा 
आनी देव पदाक पावतात. तरी लेगीत देव मरतात. प्राचीन क्रगवेदांत 
देवां विशीं अमरत्व वापरलां. पूण फुडें हें उतर पूर्णतायेन गाळ्ळां. 
तांकां अशें कळळें की एकाद्री भौतीक वस्त कितलीय सुक्ष्म आसली तरी 
लेगीत देश आनी काळ हांचे पलतडीं आशिल्लें अमरत्व ते भौतीक वस्तूक 
आसप शक्य ना. कितलीय सुक्ष्म आसली तरी, ती देशकाळा मर्दीच निर्माण 
जाल्ली आसता. ती खंय तरी आनी केन्ना तरी उत्पन्न जाल्ली आसता. कारण 
आकार आशिल्ले खंयचेय वस्तूच्या घडपाक गरज आशिल्ले सगले घटक 
अवकाशा मदींच आसात. अवकाशा बगर आकाराचो विचार करपाचो यत्न 
करप सामर्के अशक्य आसा, 

अवकाश हो लेगीत जसो कितें घटक, द्रव्या मदली एक वस्त आसा, 
जिचे खातीर आकार तयार जाता आनी आकार सतत बदलत आसता. 
अवकाश आनी काळ माये मदींच आसात. आनी हीच कल्पना हे वळींत 
व्यक्त जाल्या, जें हांगा आसा तेंच थंय लेगीत आसा. जर हे देव आसात तर 
हांगा जे नेम लागू आसात त्या नेमांनी ते बांदिल्ले आसात. आनी ह्या नेमां 
भितर येतात. नाश पावप आनी परत परत नव्यान उत्पन्न जावप ह्या नेमाच्या 
प्रभावान सगलें जडद्रव्य वेगळीं वेगळीं रुपा घेता आनी तीं रुपा निमणें नाश 
जावन परत जडद्रव्यांत परिणाम पावतात. जें कितें उत्पन्न जालां ताचो नाश 
हो जातलोच आनी देखून जर सर्ग आसात तर तांकाय हे नेम लागू जातलेच. 

ह्या जगांत आमकां अशें दिसून येता की सुखा फाटल्यान दुख्ख सावळी 
कशें येता. जिणेची सावळी मरण. तीं एकठांयच वतात. कारण तीं एकामेकां 
आड नात. तांकां वेगळें अस्तित्व ना. एकेच वस्तूची तीं दोन वेगळीं वेगळीं 
रुपां आसात. ती एकच वस्त जीण-मरण, सूख आनी दुख्ख, बरें आनी 
वायट अश्या रुपांत प्रकट जाता. बरें आनी वायट ह्यो दोन वेगवेगळ्यो 
गजाली आसात आनी त्यो दोनय तश्योच सदां काळ अस्तित्वांत उरतल्यो ही 
कल्पनाच वयल्याचाराक सामकी पिशेपणाची त्यो दोनय एकेच वस्तूची दोन 
वेगळी वेगळीं रुपा आसात. ती एकच वस्त केन्ना बरी म्हणून दिसता आनी 
दुसऱ्या वेळार बरी कशी दिसना. दोनांतय जो फरक आसा तो दोन तरांचो 

ग्य पूण तो फकत प्रमाणांत आसा. उत्कटतायेच्या प्रमाणांत तीं एकमेकां परस 
अशळीं दिसतात. आमी अशें पळयतात, एकच मज्जातंतूप्रणाली बरी आनी 
यट अश्यो ह्यो दोनय संवेदना एकेच तरेन व्हरता आनी जेन्ना मज्जातंतूक 
 ब्रापत जाता, तेन्ना कसलीच संवेदना आमचे मेरेन येना. एकाद्रो खाशेलो 
'ज्जातंतू जर आर जावन भेरेलो तर ते वरवीं सूख दिवपी संवेदना आमकां 
ळना. आनी तेच बराबर दुख्ख दिवपी संवेदना ते वरवीं आमकां मेळना. 
[ख आनी दुख्ख ह्यो दोन न्हयच, पूण त्यो एकच आसात. परत ती एकच 
[स्त जिणेच्या वेगळ्या वेगळया वेळार सूख आनी दुख्ख दिता. एकच घडणूक 
[कट्याक सूख दितली तर दुसऱयाक दुख्ख दितली. मांस खातकूच तें खाता 
या मनशाक सूख जातलें पूण जाचें मास खालां त्या प्राण्याक दुख्ख दितलें. 
पगल्यांक समभावान सूख जातलें अशें कांयच आसप शक्य ना. कांय जाण 
बुखी आसतात. तर दुसरे दुख्खी आसतात, आनी हें अशेंच चलतलें. देखून 
अस्तित्वाचें ट्वैतपण न्हयकारलां हाचो अर्थ कितें? फाटल्या एका व्याखानांत 
हांबें सागलां ते प्रमाण, ह्या जगांत आमकां निमणें सगलें कितें बरें आनी वायट 
कांयच ना, अशें केन्नाच जावंक शकना. हाका लागून बऱ्याच जाणांक निरशेणी 
आयल्या आसतली. तर तुमचे भितरल्या कांय जाणांक भ॑य दिसला आसतलो. 
पूण ताका उपाय ना. हें अशें ना. अशें जर म्हाका कोणेंय पटोवन दिल्लें तर 
ताचें समजून घेवपाक हांव तयार आसां. पूण जों मेरेन म्हाका कोण पटोवन 
दिना आनी म्हाका खरें अशें दिसना तों मेरेन हांव कांयच म्हणूंक शकना. 
म्हज्या विधाना आड सर्व सादारण मुद्दो असो आसा. तो वयर वयर पटपा 
सारको आसा. उत्क्रांतीचे गती प्रमाण जें जें कितें आमचे भोबतणीं वायट आसा 
' तें ल्बह ल्बह पयस जातलें आनी परिणाम असो जातलो की हें वायट ना जावप 
` अशेंच लाखांनी वर्सा चालू उरलें जाल्यार, एक वेळ असो येतलो. हें सगलें 
वायट ना जावन वतलें आनी फकत बरें तितलें उरतले. वयर वयर पळयल्यार 
हो मुद्दो मोटो घट दिसता खरो, पूण देवाचे कृपेन अशें जाल्लें जाल्यार बरेंच 
जातलें आशिल्लें. पूण तातूंत एक चूक आसा, ही चूक हीच की ह्या जगांत 
बर्‍यो गजाली आनी वायट गजाली, ह्यो दोनय गजाली, सासणाच्यो थारायल्या 
प्रमाणांत अस्तित्वांत आसात. ह्या जगांत वायट थारायिल्ल्या प्रमाणांत आसा. 
अशें गृहीत धरलां म्हणजे समजा, वायटाची संख्या वट्ट शंभर अशी आसा. 

हेच प्रमाण बच्याचीय वट्ट संख्या थारायिल्ली आसा. आनी ह्या [ 
संख्या दिसानदीस उणी जायत आसा आनी फकत बरें तितलेंच उरतलें. 
हें खरें की वायट सतत संख्येन वाडत आसा तशेंच बरेंय वाडत आसा. 
जगाचो इतिहास दाखयता. सकयल्या पांवड्या वयल्या मनशाची देख 
तो रानांत रावता, ताची सूख घेवपाची समजिकाय सामकी ल्हान 
आसता. तेच बराबर ताची दुख्खय भोगपाची शक्त उणीच आसता. 
दुख्खां फकत इंद्रियांच्या पांवड्यारच आसतात. जर ताका खूब अन्न 
ना तर तो दुख्खी जाता. पूण ताका भरपूर अन्न दियात आनी भोंवपाक 
शिकार करपाक मेकळी दियात, मागीर तो पुरायेन सुखी आसतलो. ताचें 
फकत ताच्या इंद्रियांतच आसता आनी तशेंच ताचें दुख्ख लेगीत 
पूण जर तो मनीस आपले ज्ञान वाडयत तर ताचें सूख वाडटलें, ताची 
वाडटली आनी ताचें इंद्रियांनी सूख घेवपाचें बुद्दीन सूख घेवपांत रुपांतर 
ताका सुंदर कविता वाचपांत आनंद मेळटलो. आनी गणीत सोडोवपांत 
जावपाचो आनंद ताका मेळटलो. पूण तेच बराबर ताचे ज्ञानतंतू खूब सुक्ष्म 
जाल्ल्यान ज्या मानसीक दुख्खांची ताका ताचे रानवटी अवस्थेंत कल्पनाय 
नाशिल्ली तीं सगलीं दुख्खां आता ताका भोगचीं पडटलीं. एक देख घेयात | 
तिबेटांत लग्नाची प्रथा ना. आनी देखून मोगान निर्माण जावपी मत्सरय ना. पूण 
तरी लेगीत लग्न संस्था ही कितली तरी उन्नत अवस्थेंत आसा. लग्ना उपरांतचों 
निर्मळ आनंद, वा सद्गुणी पतिव्रता बायल आसप हाचें सूख वा एकनिश्ठ, 
सदगुणी घोव आसप हाचो आनंद तिबेटी लोकांक खबर आसचो ना. ह्या 
लोकांक हाचो अणभव ना, आनी तशेंच पतिव्रता बायलेच्या वा घोवाच्या 
वांट्याक येवपी मत्सराचोय तांकां अणभव ना. एकनिश्ठपण दोगांय भितर 
नासल्यार कितें त्रास जाता हाचोय तांकां अणभव घेवचो पडना. एके वटेच्यान' 
सूख मेळटा तर दुसरे वटेच्यान दुख्ख मेळटा. तुमच्या देशाची गजाल घेयात. 
धर्तरे वयलो सगल्यांत व्हड गिरेस्त देश दुसऱ्या खंयच्याय देशा परस विलासी 
देश. पळयात दुख्ख खुबूच चड आसा. हेर देशांच्या मानान हांगा पिश्यांची. 
संख्या चड आसा, आनी हाचें एकच कारण म्हणल्यार तुमच्यो वासना खर 
आसात. मनशान उच्च जिवनमान राखपाकच जाय. हांगा तो एका वर्साक 
जितले खर्च करता तितल्या पयशांत भारतांत एक मनीस खूब गिरेस्त जावंक 

` कता. साद्या रावपांत तांकां उपदेश करप शक्‍य ना कारण समाजच तांचे 
' डेन खूब मागता. हें समाजाचें चक्र सतत घुंबत आसा. विधवांच्या दुख्खां 
। | अनाथ भुरग्यांचे विलाप हांचे खातीर तें चक्र थांबना सगले कडेन होच 
° कार आसा. भोगाच्यो तुमच्या कल्पना खुबूच सुधारल्यात. तुमचो समाजय 
` रां परस कितलोशोच सुंदर आसा. तुमचेकडेन कितल्योश्योच वस्तू उपभोग 
^ [वपा खातीर आसात. पूण जांचे कडेन तुमचे परस उण्यो गजाली भोगपा 
` ब्रातीर आसात तांचें दुख्खय तुमचे परस उणें आसा. होच मुद्दो सगल्यांक लागू 
^ त्राता. तुमचे तकलेंत जितलो व्हडलो आदर्श आसतलो, तितलो तुमचो आनंद 
हड आसतलो, तितलेंच तुमचें दाट आनी दुख्ख आसतलें. एक दुसऱ्याची 
^ वाबलीच कशी, पूण वायट वा अशूभ उणे उणें जायत आसात पूण अशें जर 
7 आसात तर बरें शूभ लेगीत उणें जायत आसतलें. पूण वायट गुणाकारान वाडत 
: आसा आनी बरें उणें जायत आसा न्हय? अशेंच हांवें म्हणलें जाल्यार? जर बरें 
* गणीत श्रेणींत वाडत आसा तर वायट भुमिती श्रेणींतत वाडटा आनी हीच माया 
7 आसा. हो आशावादय न्हय आनी निराशावादय न्हय. हें जग दुख्खानय भरिल्ले 
7 आसा. अशें वेदान्ताचें म्हणणें ना. तें सत्य न्हय. तेच बराबर तें सुखसंतोशान 
| भरिल्ले आसा अशें म्हणपय चूक आसा. देखून हें जग पुरायेन बरें आसा, 
! सगलेकडेन फुलांच आसात, सगले दुदान आनी हावान भरिल्लें आसा अशें 
' भुरग्याक सांगप अर्थहीन आसा. अशींच आमी सगलीं सपनां पळयल्यांत. 
तेच बराबर एकाद्रया मनशान दुसऱया परस चड दुख्ख भोगलां म्हणून 
| सगलें वायटच आसा अशें चिंतपय चूक आसा. ही द्रंदताय, हो सुखाचो आनी 
| दुख्खाचो खेळ, होच आमच्या जगाचो अणभव आसा. त्या वळार वेदान्त 
| म्हणटा, बरें आनी वायट ह्यो दोन वस्तू आसात. दोन वेगळीं वेगळीं घटकतत्वां 
| आसात अशें समजू नाकात. कारण तीं दोनय एकच वस्त आसात. ती एकच 
चस्त वेगळ्या वेगळ्या प्रमाणांत आनी वेगवेगळ्या रुपांनी व्यक्त जावन एकाच 
मनशाच्या मनांत, वेगवेगळ्यो भावना उत्पन्न करतात. देखून वेदान्ताचो पयलो 
बिचार म्हणल्यार भायल्या जगांत एकत्व सोदप. एकच अस्तित्व स्वताच प्रगट 
जायत कितलेंय वेगळे आसलें तरी तें एकाच अस्तित्वाचे वेगळ्या रुपांनी 
प्रगट करप जाता. 
तुमी पारशांच्या त्या असंस्कृत पोरण्या सिद्धांताचो विचार करात. दोन 

देव जगाची निर्मणी करतात. बरो देव सगलें कितें बरें करता आनी वायट 
सगलें कितें वायट करता, पळल्यार हातूंतली विसंगती कळटली, कारण हें | 
अशें आशिल्लें तर सैमाच्या प्रत्येक नेमाचे दोन भाग जातले. एक देव येता 
आनी नेमाचो एक भाग करता आनी तो वता. मागीर दुसरो देव येता. आनी 
तो नेमाचो दुसरो भाग करता. हांगा एक अडचण येता. हे दोनय देव एकाच 
जगांत काम करतात. आनी एकमेकां कडेन मेळ दवरून काम करतात. तांतलो 
एक देव एका भागाचे बरें करता. तर दुसरो दुसऱया भागाक दुखापत करता. 
ही विचित्र गजाल आसा. अर्थातच अस्तित्वाचे द्वैतपण व्यक्‍त करपाची ही 
विचित्र तरा. हे विशीं हे परस चड विकसीत आनी सुक्ष्म मत म्हणल्यार हे 
जग थोडेशें वायट आसा. हें मतय त्याच मुद्या खातीर विसंगतच आसा. जी 
शक्त आमकां अन्न दिता तीच शक्त अपघात आनी दुर्घटनांनी खूब जाणांक 
मारून उड़यता. | 
हाचे वयल्यान अशें दिसता, हें जग आशावादीय न्हय वा निराशावादीय 
न्हय. तें दोनांयचें मिश्रण आसा. आनी अशें करतां करतां आमकां अशें दिसून 
येतलें की प्रकृती वयलो दोश काडून तो आमच्या भुजार दवरला. त्याच वेळार 
वेदान्त हातूंतल्यान वाट दाखयता. पूण वायटाक न्हयकारून न्हय. कारण वेदान्त | 
आसा तशे परिस्थितीची विसकावणी करता आनी कितेंच लिपोवंक सोदिना. | 
वेदान्त अर्थ नाशिल्लो न्हय, तो अज्ञेयवादीय न्हय. तो उपाय सोदून काडटा. 
पूण तो उपाय ताका वज्रा भशेन घट बुन्यादीचेर आसूंक जाय. हें तो भुरग्याचें | 
तोंड बंद करून न्हय. ताका फटीचें सांगून, ताचे दोळो धांपून न्हय. कारण | 
भुरग्याक. कांय दिसांनी तें कळटलेंच. हांव तरणाटो आसतनाची एक घडणूक 
म्हाका याद जाता. खंयच्या तरी एका तरणाट्याचो बापूय संसाराक अंतरलो. 
तो तरूण सामको गरीब. सगल्या कुटुंबाचो भार ताचेर. ताच्या बापायचे इश्ट 
ताका मदत करपाक तयार नाशिल्ले. ताचें एका पुर्यताकडेन उलोवप जालें. 
ताणें ताचें सांत्वन अशें केलें. जें कितें घडटा तें बरेंच आसा. आमच्या बर्‍या 
खातिरूच तें घडटा. पोरणो घाय भांगराच्या पानान धांपून दवरपा सारको हो | 
प्रकार जालो. हें आमचें दुबळेपण आनी विचित्रपण मानून घेतिल्ले भशेन 
जालें. तो तरणाटो थंयच्यान गेलो. आनी स महिन्या उपरांत त्या पुरयताक | 
चलो जालो. त्या पुरयतानगांबजेवण घालें. तरणाट्याकय आमंत्रण दिलें. 

'पुर॒यतान प्रार्थना केली, “ देवा, तुजे कृपे खातीर उपकार.'' तो तरणाटो उठलो 
आनी ताणें म्हणलें, “राव, राव, हें सगलें दुख्ख आसा. '' पुरयतान विचारले, 
“अशें कित्याक?'' ताणें सांगले, “कारण जेन्ना म्हजो बापूय भायर पडलो 
तुमी म्हणिल्लें, वयले वयर ही घरडणूक वायट दिसली तरी ती बरी आसा 
म्हणून. देखून आतां ही घडणूक वयले वयर जरी बरी दिसली तरी खरेपणान 
ती वायट आसा. जगाचें दुख्ख बरें करपाचो हो उपाय जावंक शकता? बरे 
जायात आनी जंय दुख्खांत आसात तांचेर दया करात. कपी लावपाचो यत्न 
करू नाकात. कितेंच केल्यार जग सुदारपाचें ना. बरें जावपाचें ना. ह्या जगाचे 
पलतड़ीं वचूक जाय. 

हें जग बच्याचें आनी वायटाचें मिश्रण आसा. ज॑य ज॑य बरें आसा ताचे 
फाटल्यान वायट वताच. 

पूण ह्या सगल्या प्रगटीकरणा फाटल्यान, विसंगतताये फाटल्यान आनी 
पलतडीं, वेदान्ताक एकत्व, एकचार दिसता. वेदान्त म्हणटा, ' जें वायट आसा 
ताचो त्याग कर आनी जें बरें आसा ताचोय त्याग कर.'' मागीर कितें उरता? 
बर्‍याचे आनी वायटाचे फाटल्यान अशें कितें तरी आसा जें तुमचें आसा, 
जें खरे तुमी आसात. प्रत्येक वायटा पलतडीं आनी प्रत्येक बऱ्या पलतडीं 
लेगीत तेंच आसा आनी तेंच ह्या बऱ्या आनी वायटाच्या रुपांनी प्रगट जायत 
आसा. हें पयलीं जाणा जावन घेयात. आनी तेन्ना आनी तेन्नाच फकत तुमी 
खरे आशावादी जातले. आनी ताचे पयलीं न्हय. कारण तेन्नाच तुमी सगल्याचेर 
ताबो दवरूक पावतले. ह्या प्रगटीकरणाचेर ताबो दवरात आनी मागीर तुमी 
खरे प्रगट करपाक मेकळे आसतले. तुमच्यांतलो तो खरो तुमी' आपशींच 
प्रगट करूंक शकतले. पयलीं तुमी स्वताचे धनी जायात. उठता. आनी मेकळे 
जायात. ह्या नेमांचे मर्यादे पलतडीं चलात. कारण हे नेम तुमचेर पुरायपणान 
सत्ता गाजयनात, कारण ते तुमच्या अस्तित्वाचो फकत एक भाग आसात. 
पयलीं जाणा जावन घेयात, तुमी प्रकृतीचे दास न्हय. दास केन्नाच नाशिल्ले 
आनी प्रकृतीचे दास केन्नाच आसचे नात. आनी ही प्रकृती तुमकां अनंत दिसता 
आसत, पूण ती मर्यादीतच आसा. ती दर्यात एक थेंब कसो. आनी तुमचो 
आत्मो दर्या आसा. तुमी नखेत्रां, सूर्य आनी चंद्रीम हांचे पलतडचे आसात. 
तुमच्या अनंत स्वरुपाचे तुळेन चंद्रीम सूर्य बी फकत बोमाडे आसात. तें जाणा 

जायात आनी मागीर तुमी बऱ्याचेर आनी वायटाचेर जैत जोडटले. ते र 
मागीर सगलो देखावो बदलतलो आनी तुमी उबे रावन म्हणटले, वा! शूभ 
कितलें सुंदर आसा आनी अशूभ कितलें अद्भूत आसा. 

वेदान्त शिकयता तें हेंच. भांगराच्या पानान घाय धांपून दवरप आनी जशे | 
जशे ते चड पुलेणा येतले तशे तशे तो चड चड़ भांगरा पानांनी धांपून दवरप | 
असले तरेचे गचाळ उपाय वेदान्त केन्नाच सुचयना. 

ही जीण कठीण आसा. ही वस्तुस्थिती आसा. ती वज्रा सारकी घट 
आसली तरी तातूंतल्यान धिरान मार्ग काडात. वस्तुस्थिती कितलीय घट आसू. 
आत्मो ताचे परस शक्तीमान आसा. वेदान्त जापसालदारकी ल्हान देवांचेर 
घालिना. कारण तुमीच तुमच्या स्वताच्या भाग्याचे विधाते आसात. स्वताच्या 
बऱ्या आनी वायट कर्माचेच परिणाम तुमी भोगतात. तुमीच तुमचे हात तुमच्या 
स्वताच्या दोळ्यां मुखार दवरतात आनी म्हणटात “काळोख आसा. तुमचे 
हात दोळ्यां वयले काडात आनी उजवाड पळयात. तुमी पर्जळीत, तेजिश्ट, 
ज्योती स्वरूप आसात. 

तुमी सामके पयलीं पसुनूच मूळचेच पूर्ण आसात. आमकां आतां श्रुती 
वचनाचो अर्थ कळटा. जें आसा, “जो ह्या जगांत अनेकत्व पळयता, 
विवीधतताय पळयता ताका मरण परत परत सोदता. ह्या सत्याचो आमी 
साक्षात्कार कसो करून घेवपाचो? हें मन इतलें भ्रमिश्ट, इतलें दुबळें, 
सहजतायेन व्हांवन वचपी, तरी लेगीत हें मन बळिश्ट जावंक शकता. आनी 
ज्ञानाचे मातशें दर्शन घेवंक शकता. तें मरण परंपरेतल्यान सोडोवपी. तें 
एकत्वाचो आस्वाद घेवंक शकता. दोंगरा बयल्यान पडपी पावसाचें उदक जे 
प्रमाण वेगळे वेगळे झरे जावन दोंगराच्या कडांनी व्हांवत आसतात तेच प्रमाण 
ह्या जगांत सगल्यो शक्ती ते एकेच सत्ते पसून येतात. ती एकच सत्ता मायेंत 
पडून अनेक जाल्यात. अनेकत्वाच्या फाटल्यान धांवूं नाकात. त्या एकत्वा 
कडेन वचात. “ जें कितें गतीमान आसा तातूंत तो आसा. जें पवित्र आसा त्या 
सगल्यांत तो आसा. तो विश्वब्रह्मांडांत भरून आसा. तो यज्ञात आसा. तो महान 
आसा. जे प्रमाण एकच अग्नी ह्या जगांत येवन वेगळ्या वेगळ्या आकारांनी 
प्रगट जाता तेच प्रमाण विश्वाचो आत्मो सगल्या वेगळ्या वेगळ्या रुपांनी स्वता 
प्रगट जाता. जशी हवा ह्या विश्वांत येवन तरातरांच्या आकारांनी प्रगट जाता 

तशेंच सगल्या आत्म्याचो सगल्या भूतांचो विश्वात्मो सगल्या रुपांनी स्वताच 
प्रगट जाता. जेन्ना तुमकां एकत्वाचो साक्षात्कार जातलो तेन्नाच तुमकां ह्या 
सत्याचो अणभव येतलो. ताचे पयलीं न्हय. मागीर पुरायेन तुमी आशावादी 
जातले. कारण मागीर तोच सगले कडेन दिसतलो. मागीर एक प्रश्‍न उपरासता. 
तो शुद्ध अनंत सगले कडेन आसा, सगल्यां भितर आसा हें जर खरें आसत तर 
तो दुख्ख भोगता हें कशे तर? तो कश्टी, अशुद्ध कसो जाता तर? उपनिषद 
म्हणटा, “तो तसो जायना. सूर्य प्रत्येकाचे नदरेचें कारण आसा. तरीपूण 
खंयच्याय दोळ्यांत जर दोश आसत तर तो दोश सुर्याक लागना. तेच प्रमाण 
सगल्यांचो आत्मो शरिराच्या दुख्खांनी वा भोंबतणीं जें कसलेय तरेचें दुख्ख 
आसा तें ताका लागना. म्हाका कसलो रोग जाता आनी सगले म्हाका हळडुवें 
दिसता. पूण ताका लागून सुर्याक कांयच जायना. तो आसा. सगल्यांचो निर्मातो 
आनी नियंतो, सगल्या जिवांचो अंतरात्मो. तो स्वताचे एकत्व अनेक रुपांनी 
व्यक्त करता. अशे रितीन तपस्वी ताचो स्वताच्या अंतरात्म्यांत साक्षात्कार 
करून घेतात. तांकांच शाश्‍वत सूख, शांती मेळटा. आनी कोणाकच न्हय. ह्या 
खीणयाळ्या जगांत तोच एक चिरंतन आसा. मरणान भरिल्ल्या जगांत तोच 
एक जीण आसा. तोच ह्या अनेकांतलें एकत्व आसा. जे सगले लोक ताचो 
स्वताच्या अंतर्यामी साक्षात्कार करून घेतात ताकाच शाश्‍वत शांती मेळटा. 
हेर कोणाकच न्हय. भायल्या जगांत ताका खंय सोदपाचो? ताका सुर्यांत, 
चंद्रात आनी नखेत्रांत सोदपाचो? थंय सूर्य उजवाड घालिना. चंद्र घालिना 
वा नखेत्रां घालिनात. वीज ते सुवातेर उजवाड घालिना. थंय नाशवंत उज्याचे 
कितें उलोवपाचें? ताच्याच स्वताच्या उजवाडान सगल्याक उजवाड पडटा. 
ताचोच उजवाड़ सगल्यांनी उदार घेतला. ताचे वरवीं तोच प्रकाशता. हांगा 
आनीक एक सुंदर देख आसा. तुमच्यांतले जे लोक भारतांत वचून आयल्यात 
आनी जांणी वड एकाच मुळांतल्यान वयर कसो सरता आनी स्वताच चोंय 
वटेन पातळटा तें पळयलां, तांकां हें सारके समजतलें. तो वड आसा. तोच 
ह्या सगल्याचें मूळ आसा. आनी ताच्यो खांदयो सगले कडेन पातळळ्यात 
आनी पातळत पातळत तो सगलें विशव जाला आनी कितलोय विस्तार ताचो 
जालो तरी सगल्या खोड़ांचो आनी खांदयांचो संबंद एकामेकां कडेन आसा. 
वेदांच्या ब्राह्मण नांवाच्या भागांत वेगळ्या वेगळ्या सर्गा विशीं सांगलां. पूण 

उपनिषदांतल्या तत्वज्ञानाची आमकां अशी शिकवण आसा की आमी ह्या सर्गात | 
वचपाचे वासनेचो त्याग करुंक जाय. सूख ह्या सर्गांत वा त्या सर्गांत नासता. 
सूख हें आत्म्यांत आसता. सुवातेचेर कांयच निंबून नासता. हांगा आनीक | 
एक उतारो आसा जो साक्षात्काराच्यो वेगळ्यो वेगळ्यो पायर्‍यो दाखयता. 
““सपनांत वस्तू जश्यो दिसतात तशें पितृ लोकांत सत्याचें दर्शन जाता... 
सपनांत जे प्रमाण वस्तू आमकां अंधूक दिसतात, स्पश्टपणान दिसनात तशें | 
सत्याचें, ब्रह्माचें दर्शन थंय जाता. गंधर्व नांवाचो आनीक एक सर्ग आसा. थंय 
अस्पश्ट दिसता. मनशांक उदकांत स्वताचें पडबिंब दिसता. तशेंच थंय ब्रह्माचे 
दर्शन जाता. हिंदूंच्या मतान सगल्यांत श्रेष्ठ सर्ग म्हणचे ब्रह्मलोक आसा. ह्या 
ब्रह्मलोकांत ब्रह्मदर्शन बऱ्याच प्रमाणांत स्पश्टपणान जाता जसो उजवाड आनी 
सावळी. पूण हेय तितल्या स्पश्टपणान न्हय. पूण मनशाक जे प्रमाण हारशांत 
स्वताचें मुखामळ जशाचें तशें स्पश्टपणान आनी नितळ दिसता, तेच प्रमाण 
सत्याचे, परब्रह्माचें अंतरात्म्यांत लकलकीत दर्शन घडटा. देखून सगल्यांत 
व्हडलो सर्ग आमच्या स्वताच्या आत्म्यांतच आसा. मनशाचो आत्मोच पुजे 
खातीर सगल्यांत व्हड देवूळ आसा अशें वेदान्त म्हणटा. कारण हेच जिणेंत 
स्वताच्या ह्या आत्मा मदीं आमकां सत्याचो, विशेशतायेन आनी स्पश्टपणान, 
साक्षात्कार जावक शकता तसो आनीक खंयच, खंयच्याच सर्गात जावंक 
शकना. सुवातो बदलून व्हडलोसो फायदो जायना. हांव भारतांत आसतना 
म्हाका दिसलें, धोलींत गेल्यार म्हाका ब्रह्मानुभुती खूब स्पश्टपणान जातली. 
पूण तशे नासता. म्हणून मागीर म्हाका दिसले, रानांत गेल्यार म्हाका तें जमतलें 
म्हणून. म्हाका काशीक वच्चें अशें दिसलें. पूण सगले कडेन त्योच अडचणी 
आसतात. कारण आमी आमचें स्वताचे जग निर्माण करतात. हांव जर वायट 
आसन तर सगले जगच म्हाका वायट दिसूंक लागता. तेंच उपनिषद म्हणटा 
आनी ही गजाल सगल्या जगाक लागता. हांव जर मेलों आनी सर्गार गेलों, 
तर सर्गांतय म्हाका तशेंच दिसतलें. कारण जों मेरेन हांव पवित्र जायना तों मेरेन 
घोलींत वा रानांत वच वा काशीक वच वा सर्गांत वच, खंयच वचून कांयच 
विशेश फायदो जावपाचो ना. जर हांवें म्हजो (मनाचो) हारसो चकचकीत 
केलो तर हांव खंय रावतां हाका म्हत्व ना. मागीर म्हाका जंय आसां थंयच 
सत्याचें दर्शन जातलें. जशाचें तशें दर्शन जातलें. आत्मानुभुती मेळटली. 





156/ ज्ञानयोग 


. देखून हांगा थंय धांवप आनी शक्त व्यर्थ खर्च करप हातूंत कांयच अर्थ ना. 
उरफाटें, ही शक्त हारसो चकचकीत करपाक खर्च करपाची. हेंच सत्य सुत्रांत 
परतें मांडलां. “कोणच ताका पळोवंक शकना, कोणच दोळ्यांनी ताचें रूप 
पळोवंक शकना. फकत मनांतूच, शुद्ध मनांतूच ताचें दर्शन जाता. अशे रितीन 
अमरपण मेळटा. 

गिमांत राजयोगाचेर हांवें जीं व्याखानां दिलीं तीं जांणी आयकल्यांत 
तांकां कळळां आसतलें, थंय जें कितें सांगला तो योग ह्या योगा परस वेगळो 
आसा. ज्या योगाचो आमी विचार करतात, ताचो चड भर इंद्रियाचेर संयम 
दवरप आसा. ' जेन्ना मानवी आत्मो इंद्रियांक गुलाम कसो ताब्यांत दवरता, 
जेन्ना तीं इंद्रियां मनाक खुबळांवक शकनात. मागीर, होच मर्त्य आसता, 
तोच अमर जाता. मागीर तो ईश्वरा बरोबर एक जाता. हांगाच, ह्या लोकांत 
जेन्ना ब्रह्माचे दर्शन आनीक चडच काळजाच्यो सगल्यो गांठी तुटून पडटात, 
मागीर मर्त्य अमर जाता, आनी हांगाच तो ब्रह्मानंद भोगता. हांगा हे धर्तरेचेर, 
आनीक खंयच न्हय. 

हांगा कांय उतरां सांगीन दिसता. सर्वसादारणपणान तुमी आयकलां 
आसतलें, हें वेदान्त तत्वज्ञान आनी हेर उदेंते कडलीं दर्शनां कितेंतरी फकत 
जगाचे पलतडीं पळयतात. हे जिणेंतलो आनंद, संघर्श सोडून दिवन. पूण ही 
कल्पना पुरायेन चूक आसा. जाका उदेते कडली विचारधारा खबर ना आनी 
तिचें खरें मर्म समजुपाची अक्कल ना असले अडाणी लोकच तुमकां तशें 
सांगतले. उरफाटें, आमच्या शास्त्रांत आमकां अशें वाचूंक मेळटा, आमच्या 
रुशींक, तत्वज्ञानी लोकांक, दुसऱ्या जगांत वचपाची इत्साच नाशिल्ली. पूण 
फकत थोड़ो वेळ मजा करप, हांसप आनी रडप आनी मागीर मरप असले 
सुवातेक उणाकच लेखतात. जों मेरन आमी दुबळे आसतले तों मेरेन आमकां 
असल्या अणभवांतल्यान बच्चें पडटलें. पूण जें कितें सत्य आसा तें हांगाच 
आसा आनी तें म्हणचे मानवी आत्मोच आसा. आनी हांगा ठामपणान हेंय 
सांगला, आत्महत्या करून आमी जें अनिवार्य आसा तें टाळूंक शकनात. 
आमी तें चुकोवंक शकनात. पूण खरो मार्ग सोदून काडप खुबूच कठीण आसा. 
हिंदू लोक अस्तंते कडल्या लोकां भशेनच वेन्हारी आसात. फकत जिणे कडेन 
पळोवपाचो आमचो दिश्टीकोण वेगळो आसा. एक म्हणटा, बरें घर बांदुया, 

बरें कपडे वापरुया, बरें बरें अन्न खावया, बुद्दीचो विकास करुया. आनी हेर 
असल्योच गजाली करपाच्यो. हाकाच पुराय जीण म्हणपाची आनी हे नदरेन 
तो पुरायेन वेव्हारी. पूण हिंदू म्हणटा, जगाचें खरें ज्ञान म्हणल्यार आत्म्याचे 
ज्ञान, अध्यात्मज्ञान, आत्मज्ञान आनी ताका असलेच जिणेचो आनंद भोगूंक 
जाय. अमेरिकेंत एक व्हड आज्ञेयवादी आशिल्लो. व्हडल्या मनाचो, सामको 
सज्जन, आनी बरो उलोवपी. ताणें धर्माचेर म्हणलां, धर्माचो कांयच उपेग 
ना. परलोका विशीं विचार करून आमी आमची तकली पेड्ड्यार कित्याक 
करपाची? ताणें एक देख दिली. आमचे कडेन हांगा एक लारांज आसा. 
आनी आमकां तें पिळून ताचो सगलो रोस काडपाचो आसा. एक खेपो हांव 
ताका मेळळो आनी म्हणलें, तुजे कडेन हांव पुरायेन सहमत आसां. म्हजे 
कडेन एक फळ आसा. म्हाकाय पिळून रोस काडपाचो आसा. फरक आसा 
तो फळाचे निवडीचो. तुमकां लाराज जाय. आनी हांव आंबो पसंत करतां. 
तुमकां दिसता, ह्या जगांत रावले खाले, पियेले आनी थोडेंशें विज्ञानीक ज्ञान 
मेळयलें म्हणचे पुरो जालें. पूण तशेंच सगल्यांक आवडटलें अशें म्हणपाचो 
तुमकां अधिकार ना. असली कल्पना म्हजे खातीर कांयच न्हय. जर सफरचंद 
जमनीर कशें पडटा वा विद्युतप्रवाह म्हज्या मज्जातंतूंक कसो थरथरायता हेंच 
फकत म्हाका शिकपाचें आसत तर हांव जीव दीन, म्हाका वस्तू विशींचो 
मुखेल भाग, सामको भितरलों गाभो समजून घेवपाचो आसा. तुमचो अभ्यास 
जिणेच्या आविश्कारा विशीं आसा. म्हाका जिणच समजून घेवपाची आसा. 
म्हर्जे तत्वज्ञान सांगता, आमी सगलें जाणा जावंक जाय. आनी ज्या अर्थान 
हें जग आसा त्या अर्थान त्यो अंधश्रद्धा आसल्यो तरी लेगीत सर्ग आनी नरक 
हांचेविशींचे सगले विचार आनी हेर अंधश्रद्धाय मनांतल्यान काडून उडोवंक 
जाय. म्हाका जिणेचो गाभो समजुंकूच जाय. ताचो सार समजूंक जाय. जीण 
कशी आसा, ती कशी चलता इतलेंच न्हय, ताचे प्रगटीकरण, ताचो आविश्कार 
समजून घेवंक जाय. म्हाका प्रत्येकाचें कारण कितें आसता तें समजून घेवापचें 
आसा. तें कशें चलता तें हांव भुरग्यां कडेन सोंपयतां. तुमच्या देशवासियां 
मदलो एकलो म्हणटा, “सिगरेट ओडटना जर हांव ते विशीं पुस्तक बरयन 
तर तें सिगरेटचे शास्त्र जातलें.'' बिज्ञानीक जावप हें बरेंच आनी व्हड गजाल 
आसा. परमेश्वरान तांच्या सोद कार्यांत तांचेर कृपा करुं दी. पूण जेन्ना एकाद्रो 

मनीस म्हणटा, तेंच सगलें कितें आसा तेन्ना तो मुर्खा भशेन बडबडटा, जिणेचो 
हेतू कितें तो जाणा जावन गेनासतना, जिणेचें मूळ गुपीत कितें तें जाणा जावन 
घेवपाचें पडिल्लेंच ना आशें जालें. हांव म्हणूंक शकतां, तुमचें सगले ज्ञान 
निरर्थक आसा, ताका बुन्याद कांयच ना. तुमी जिणेच्या प्रगटीकरणा विशीं, 
आविश्वरा विशीं शिकतात. पूण जेन्ना हांव तुमकां विचारतां, जीण म्हणचे 
कितें, तुमी म्हणटात, तुमकां कांयच खबर ना. तुमी जो अभ्यास, अध्ययन 
करतात ताका येवकार आसा. पूण म्हजो अभ्यास करपाक, अध्ययन करपाक 
म्हाका मेकळीक दियात. 

हांगा कांय उतरां सांगीन दिसता. सर्वासादारणपणान तुमी आयकलां 
आसतलें, हें वेदान्त तत्वज्ञान आनी हेर उदेंते कडली दर्शनां कितेंतरी फकत 
जगाचे पलतड़ीं पळयतात. हे जिणेंतलो आनंद, संघर्ष सोडून दिवन. पूण ही 
कल्पना पुरायेन चूक आसा. जाका उदेंते कडली विचारधारा खबर ना आनी 
तिचें खरें मर्म समजुपाची अक्कल ना असले अडाणी लोकच तुमकां तशें 
सांगतले. उरफाटें आमच्या सास्त्रांत आमकां अशें वाचूक मेळटा, आमच्या 
रुशींक तत्वज्ञानी लोकांक, दुसऱया जगांत वचपाची इत्साच नाशिल्ली.पूण 
फकत थोड़ो वेळ मजा करप, हांसप आनी रडप आनी मागीर मरप असले 
सुवातेक उणाकच लेखतात. जे मेरेन आमी दुबळे आसतले तो मेरेन आमकां 
असल्या अणभवांतल्यान वचशें पडटलें. पूण जें कितें सत्य आसा तें हांगाच 
आसा आनी तें म्हणचे मानवी आत्मोच आसा. आनी हांगा ठामपणान हेय 
सांगलां, आत्महत्या करून आमी जें अनिवार्य आसा तें टाळूंक शकनात. 
आमी तें चुकोवंक शकनात. पूण खरो मार्ग सोदून काडप खुबूच कठीण आसा. 
हिंदू लोक अस्तंते कडल्या लोकां भशेनच वेव्हारी आसात. फकत जिणे कडेन 
पळोवपाचो आमचो दिश्टीकोण वेगळो आसा. एक म्हणटा, बरें घर बांद, 
बरें कपड़े वारपुया, बरें बरें अन्न खावया, बुददीचो विकास करुया. आनी हेर 
असल्योच गजाली करपाच्यो हाकाच पुराय जीण म्हणपाची आनी हे नदरेन, 
तो पुरायेन वेव्हारी पूण हिंदू म्हणटा, गाचें खरें ज्ञान म्हणल्यार आत्म्याचे ज्ञान, 
अध्यात्मज्ञान, आत्मज्ञान. आनी ताका असल्योच जिणेचो आनंद भोगूंक 
जाय. अमेरिकेंत एक व्हड आज्ञेयवादी आशिल्लो व्हडल्या मनाचो, सामको 
सज्जन, आनी बरो. उलोवपी. ताणें धर्माचेर म्हणला, धर्माचो कांयच उपेग 

ना. परलोकांविशीं विचार करून आमी आमची तकली पेड्ड्यार कित्याक 
करपाची? ताणें एक देख दिली. आमचे कडेन हांगा एक लारांज आसा. 
आनी आमकां तें पिळून ताचो सगलो रस काडपाचो आसा, एक खेपो हांव 
तांका मेळळों आनी म्हणले, “वतुजे कडेन हांव पुरायेन सहमत आसा. म्हजे 
कडेन एक फळ आसा, म्हाकाय पिळून रस काडपाचो आसा. फरक आसा तो 
फळाचे निवडीचो. तुमकां लाराज जाय. आनीहांव आंबो पसंत करता. ' तुमकां 
दिसता, ह्या जगांत रावलें, खाले, पियेले आनी थोडेशें विज्ञानीक ज्ञान मेळयलें 
म्हणचे पुरो जाले. पूण तशेंच सगल्यांक आवडटलें अशें म्हणपाचो तुमकां 
अधिकार ना. असली कल्पना म्हजे खातीर कांयच न्हय. तर म्हाका सफरचंद | 
जमनीर कशें पडटा वा विद्युतप्रवाह म्हज्या मज्जा तंतूक कसो थरथरायता हेंच 
फकत म्हाका शिकपार्चे आसात तर हांव जीव दीन, म्हाका वस्तु विशींचो 
मुखेल भाग, सामको भितरलों गाभो समजून घेवपाचो आसा. तुमचो अभ्यास 
जिणेच्या आविश्कारा विशीं आसा. म्हाता जिणच समजून घेवपाची आसा, 
म्हजे तत्वज्ञान सांगता, आमी सगलें जाणा जावन घेवंक जाय. आनी ज्या 
अर्थान हें जग आसा त्या अर्थान त्यो अंधश्रद्धा आसल्यो तरी लेगीत सर्ग 
आनी नरक विर्शीचे सगले विचार आनी हेर अंधश्रद्धाय मनांतल्यान काडून 
उडोवंक जाय. म्हाका जिणेचो गाभो समजूंक जाय. ताचो सार समजूंक जाय, 
जीण कशी आसा, ती कशी चलता इतलेंच न्हय आमी ताचें प्रगटीकरण, 
ताचो आविश्कार समजून घेवंक जाय. म्हाका प्रत्येकाचे कारण कितें आसता 
तें समजून घेवपार्चे आसा. ते कशें चलता, ते भुरग्या कडेन सोपयता तुमच्या 
देशवासियां मदलो एक म्हणटा, “सिगरेट ओडटना जर हांव ते विशीं पुस्तक 
बरयत तर तें सिगरेटर्चे शास्त्र जातलें.” बिज्ञानीक जावप हें बरेंच आनी व्हड 
गजाल आसा. परमेश्वरान तांच्या सोद कार्यांत तांचेर कृपा करूं दी. पूण जेन्ना 
एकाद्रो मनीस म्हणटा, तेंच सगलें कितें आसा तेन्ना तो मुर्खा भशेन बडबडटा 
अशें म्हणपार्चे जिणेचो हेतू किते, जिणेचें मूळ गुपीत किर्ते तें जाणा जावन 
घेवपार्चे खरी वस्त कितें आसा हें आकलन करून घेवपार्चे पडिल्लेंच ना अशें 
जालें. हांव म्हणून शकतां तुमर्चे सगर्ले ज्ञान निरर्थक आसा, ताका बुन्याक 
कांयच ना. तुमी जिणेच्या प्रगटीकरणा विशी आविश्‍्वराविशीं शिकतात. पूण 

जैन्ना हांव तुमकां विचारतां, जीण म्हणचे कितें आसा, तुमी म्हणटात, तुमकां 
' कांयच खबर ना. तुमी जो अभ्यास, अध्ययन करतात ताका येवकार आसा 
¦ पूण म्हजो अभ्यास करपाक, अध्ययन करपाक म्हाका मेकळीक दियात. 
हांब वेव्हारीक आसां, म्हजे पद्धतीन हांव खूब वेव्हारीक आसां. देखून 
' तुमची कल्पना फकत अस्तंत वेव्हारीक आसा हांका कांयच अर्थ ना. तुमी 
` एके नदरेन वेव्हारी आसात, हांव दुसरे नदरेन मनशाचे आनी मनाचे तरातरांचे 
. प्रकार आसात. जर उदेंते कडेन मनशाक सांगलें जीणभर एका पांयाचेर उबो 
' शबलो जाल्यार तूं सत्य सोदून काडटलो तर तो मनीस तशें करतलो. जर 
अस्तंते कडल्या मनशांनी आयकलें की एका रानवटी देशांत एक भांगराची 
खण आसा तर हजारांनी लोक भांगर मेळोवपा खातीर संकश्टांक तोंड दिवपाक 
तयार जातले. आनी घडये एकटोच कोणतरी जैतीबंत जातलो, ह्याच लोकांनी 
आत्मो आसा हें आयकलां आसतलें. पूण तांगेल्या आत्म्याचो हुसको करपाचें 
काम चर्चीचेर सोंपोवन ते समाधानी रावताले. पयलीं सांगिल्लो मनीस रानवटी 
लोकां म्हऱ्यांत बचपाचो ना, ताचे म्हऱ्यांत वचप जिवा वयलें अग्रसा अशें तो 
म्हणटलो,स पूण जर ताका सांगीत, उच पर्वताच्या माथ्यार एक अजापीत साधू 
रावता. आनी तो ताका आत्मज्ञान दिवंक शकतेलो, तर तो पर्वत चडून ताचे 
कडेन वचपाचो प्रयत्न करतलो. मागीर तसो यत्न करतना मरण आयलें तरी 
ताची हरकत, आसची ना. दोनय तरांची मनशां वेव्हारी. पूण चूक जाता ती 
जगाकच सारसर्वस्व मानपाची. इंद्रियांच्या खिणयाळ्या सुखाकच तुमी जिवन 
समजतात. तातूंत शाश्वत अशें कांयच नासता. उरफाटें ताका लागून चड़ चड 
दुख्खच येता. तरी म्हज्या मार्गान गेल्यार शाश्वत शांती मेळटा. 

तुमचो दिश्टीकोण चूक आसा, अशे हांव म्हणिना. तुमच्या विचारांक 
येवकार आसा. तातूंतल्यान कितले तरी बरे व्हड वरदान मेळूंक येता. पूण 
म्हणून म्हज्या दिश्टीकोणाची निंदा करू नाकात. म्हजो दिश्टीकोण लेगीत 
म्हजे पद्धतीने वेव्हारीकच आसा. आमी सगले मळून आपापले पद्धतीन 
काम करुया. ईश्वराचे कृपेन जर आमी सगलेच जाण दोनय नदरांनी सारकेच 
वेव्हारी आशिल्ले तरी जातलें आशिल्लें. हांवें कांय विज्ञानीक पळयल्यात जे 
बिज्ञानीक आनी अध्यात्मीक अश्या दोनय मळांचेर सारकेच वेव्हारी आसात. 
आनी म्हाका मोटी आस आसा, योग्य वेळार सगली मनीसजात अशीच 

दोनय नदरांनी निपून आसतली. जेन्ना उदकाची किटली खतखतूक लागता, 

तुमी पळयत तर एक बोमाडो वयर सरतलो आनी मागीर दुसरो आनी मागीर 

आनीक एक अशे वयर सरत रावतले आनी निमणें सगलेच एकठाय जातले 

आनी सगलेंच उदक नेटान खतखतलें ह्या जगाचें अशेय आसा. प्रत्येक मनीस 

बोमाड्या भशेन आसा. आनी राष्ट्रां खूब बोमाडे कशीं लहव ल्हव सगली राष्ट्रा | 
एकठांय येतलीं आनी म्हाका खात्री आसा, एक दीस सगली राष्ट्रां एकठांय 
येतलीं आनी वेगळेपण नाच जावन वतलें आनी एकचार जे वटेच्यान आमी | 
सगले वतात तो प्रगट जातलो. एक काळ असो येवंकच जाय की प्रत्येक | 
मनीस जसो वैज्ञानीक मळार तसोच अध्यात्मीक मळार लेगीत खूब वेव्हारीक « 
जातलो आनी मागीर ही एकत्मताय, हे एकत्मतायेतल्यान जावपी गोड एकचार, # 
सगल्या जगांत पातळटलो. सगली मनीसजात जिवन मुक्त जातली. आमचो | 
मत्सर आनी दुस्वास, आमचो मोग आनी सहकार हांचे वरवीं आमी त्या | 
ध्येया कडेन वचपाची धडपड करीत आसतात. एक प्रचंड न्हय खळखळ 
करीत दर्या कडेन वचत आसा. वतना आमकां सगल्यांक बरोबर घेवन वचत | 
आसा. जरी आमी सगले कागदाच्या कुडक्या प्रमाण आनी तणाच्या काडयां | 
प्रमाण मदीं हेत विरयत व्हावत आसले तरी निमणें आमी खात्रेन जिणेच्या | 


आनी आनंदाच्या म्हादर्यात मेळटलेच मेळटले. 
७७७ 

10. आत्म्याचो मुक्त सभावः 


कठोपनिषद जाचो आमी अभ्यास करताले आनी जाचो आमी आतां विचार 
करतले तें छांदोग्य उपनिषदाच्या कांय काळा उपरांत बरयला. कठोपनिषदांतली 
भास ही सामकी आधुनीक आनी विचार बरे सुसुत्रायेन मांडल्यात. पोरण्या 
उपनिषदांतली भास घोळणुके भायली आसा. वेदांतल्या संहितेतल्या स्तोत्रा 
भशेन. आनी पोरण्या उपनिषदाचें स्वरूप अशें आसा की तांतूतल्या सारभूत 
तत्वां मेरेन पावपा खातीर केन्ना केन्नाय बर्‍याच नाका आशिल्या विशयांतल्यान 
बाट काडची पडटा. कर्मकांड साहित्या विशीं जाचेविशी हांवें सांगलां हो वेदाचो 
अर्दो भाग आसा. आनी ह्या पोरण्या छांदोग्य उपनिषदाचेर ह्या कर्मकांडाचो बरोच 
प्रभाव पडला. देखुनूच ताच्या अदुर्या वयर भागांत अजून लेगीत कर्मकांडच 
आसा. अशे आसले तरी ह्या चड पोरण्या उपनिषदांचो अभ्यास करपांत एक 
व्हबड फायदो आसा. जशें कितें अध्यात्मीक तत्वांची इतिहासीक वाड कशी 
जाली हें तुमी सोदून काडटात. चडश्या हालींच्या उपनिषेदांनी अध्यात्मीक 
तत्वां एकठांय केल्यांत आनी ती सगली एके कडेन हाडल्यात. देखीक 
भगवदगीतेत पळयात. जाचे कडेन आमच्यांनी घडये निमणें उपनिषद म्हणून 
पळोवंक येता, जंय कर्मकांड तत्वाचो मागमूस ना. गीता ही फउलांच्या तुज्या 
भशेन, उपनिषदांतल्यान एकठांय केल्ली अध्यात्मीक सत्यांची सुंदर फुलां 
गुंथून हो तुरो तयार केला. पूण गीतेंत अध्यात्मीक तत्वांची वाड कशी जाली 
1. 5 नोव्हेंबर, 1896 

हाचो अभ्यास करूंक मेळना. त्या तत्वांच्या मुळा कडेन वचूंक न 
करतलो जाल्यार जशें बऱ्याच जाणांनी दाखोवन दिलां, तुमी वेदांचो 
करूंक जाय. वेदांक खूब पवित्र मानिल्ल्या हे ग्रंथजगांतल्या हेर खंयच्याय ग्रं 
परस इबाडूंक दिनासतना, भेसळ करिनासतना सांबाळून दवरल्यात. वेदा म 
सगल्यांत उंचेले विचार आनी सकयल्या पांवड्या वयले विचार अशे 
तरांचे विचार तातूंत सांबाळून दवरल्यात. गरजेचे आनी गरज नाशिल्ले, 
उदात्त उपदेस आनी सामको सादो तपशील, हे सगले एकमेकां लागींच 
दवरिल्ले दिसतलें कारण कोणेंच तांच्यांत बदल करपाचें धाडस करूक 
भाष्यकार आयले आनी तांणी ते सोंपे सरळ करपाचो यत्न केलो. 
तांणी पोरण्या गजालीतल्यान अजापीत अशी नवीन कल्पना हाडपाचो 
केलो. तांणी सामक्या साद्या विधानांतल्यान अध्यात्मीक तत्वां सोदपाचो यल: 
केलो. पूण मूळ ग्रंथ जशाचे तशेच उरले आनी देखूनूच अभ्यासाचे नदरेन 
तांकां विस्मयकारक इतिहासीक म्हत्व आसा. आमकां खबरच आसा, प्रत्येक ह 
धर्माच्या शास्त्रग्रंथा मदीं, फुडल्या काळा खातीरच्या वाडट्या अध्यात्मतेच्य 
गरजां प्रमाण बदल केल्यात.हांगा एक उतर बदललां आनी दुसरें उतर थंय 
घालप अशें जालां. अशें चड करून वैदीक साहित्यांत जावंक ना वा जालेंच 
जाल्यार तें सामकें दिसना अशें आऐसा. देखून हाका लागून आमका एक लाव 
जाला. तो म्हणल्यार आमी तांच्या मूळ स्वरुपांत विचारांचो अभ्यास करूंक 
शकतात. विचारांचो विकास कसो जालो, स्थूल आधिभौतीक कल्पनांपसून' 
सुक्ष्म अध्यात्मीक कल्पनांची कशी प्रगती जाली आनी निमणें वेदान्तांत ताची 
परिणती कशी जाली, हें आमी पळोवंक शकतात. वेदां मदीं कितल्याश्याच 
पोरण्या आचारांची आनी रुढींचीं वर्णनांय पळोवंक मेळटात. पूण उपनिषदांत 
मात तीं चडशीं पळोवंक मेळनात. हांगा भास वापरल्या ती मुद्देसूद, खाशेले 
तरेची, याद धरूक सोंपी अशी आसा 

ह्या ग्रथांचे बरोबपी टिपणां कशीं बळी बरोबन दवरताले. कारण कांय 
गजाली लक्षांत दवरपाक सोंपे पडचें म्हणून. आनी ह्यो गजाली सगल्या लोकांक 
पयलींच खबर आशिल्ल्यो अशें ते धरून चलताले. ते सांगताली ती कथा ही 
आयकुप्यां भितरल्या प्रत्येकाकच खबर आसा. अशें ते गृहीत धरताले. पूण 

^ गा एक व्हड अडचण उबी रावता. ती म्हणल्यार ह्या कथां मदल्या एकेय 
४ थेचो खरो अर्थ कळप लागीं लागीं कठीणच जाला. कारण परंपरा ह्यो 
|| गीं लागीं नाच्च जावन गेल्यात. आनी तातूंतल्यान जें कितें उरलां तातूंत 
॥ [ब अतिताय दिसून येता. तांकां नवे नवे अर्थ लायल्यात. आनी पुराणां जेन्ना 
7 थो तूं वाचता तेन्ना तांकां भावनांनी भरिल्ले गावापा सारके काणयाचें स्वरूप 
१ बरायिल्लें आसता. अस्तंत देशांनी अस्तंत जातीच्या राजनितीक विकासा विशीं 
१ | एक खाशेलेपण आमच्या लक्षांत येता तें अशे की हे लोक कोणाचोय 
१ निर्बंध शेक सोंसूंक शकनात. कोणय एक मनीस आपल्याचेर अधिकार 
7 जयता आसत तर ताका ते आडायतात. आनी ल्हव ल्हव चड चड़ उचेल्या 
” नोकशाय तत्वां कडेन वतात. 
ते भायल्या स्वतंत्र मायेच्या उचेल्या कल्पनां कडेन वचत आसतात. 
! तशेंच भारतीय तत्वज्ञानात अध्यात्मीक जिणे विशीं तसलेच तरेचो प्रकार 
१ दिसून येता. व्हड संख्येन आशिल्ल्या देवा जाग्यार फकत सगल्या विश्वाचो 
श एकच ही कल्पना आयली आनी उपनिषदांत ते एकेशवरवादाआडय बंड जालें. 
'ह्या विश्वाचे कितलेशेच शासन करत आसून ते आमच्या भाग्याचे विधाते 
| आसात ही कल्पना तर तांच्यांनी सोसू नज जाली. पूण कोणें तरी एका पुरुशान 
ह्या विश्वाचे नियत्रण करचें हीं एकेश्वरवादाची कल्पनाय तांच्यांनी सोंसूंक 
जायना जाली. पयल्या पयलीं हीच गजाल आमच्या लक्षांत येता. ही कल्पना 
'सारकी वाडत वाडत निमणे उत्कृश्ट बिंदू मेळयता. लागीं लागीं सगल्याच 
।उपनिषेदांनी आमकां हो उत्कृष्ट बिंदू मेळिल्ल्याचें दिसून येता. विश्‍वाच्या 
त्या एका देवाक पदच्युत केल्ल्याचें दिसून येता. सगूण ईश्वर वचून ताच्या 
जाम्यार निर्गुण ब्रह्म येता. आतां ईश्वर हो जगाचेर शासन करपी एक व्यक्ती 
उरिल्ली नासता जरी तो खूब व्हडलो अनंत पटीन मोटो आसलो तरी आतां 
तो सगल्या प्राणिमात्रांत रावपी एक तत्व जाल्ले आसता. सगल्या विश्वब्रह्मांत 
भरून आशिल्ले ब्रह्मतत्व जाल्ले आसता. सगूण ईश्वरा पसून निर्गूण ब्रह्मा 
मेरेन पावले उपरांत मागीर मनशा विशीं तो एक व्यक्ती ही धारणा करप शक्य 
नाशिल्लें. तें विसंगत जातलें आशिल्ले. मागीर मनशाचें सगूण तत्व वचून तो 
एक तत्व जालो, मनीस हो फक्त एक घडणूक आसा, ताचे फाटल्यान एक 

तत्व आसा. हे प्रमाण ईश्वर आनी मनीस ह्या दोन वटच्यान एकाच वेळा 
व्यक्तीतत्व वा सगूण तत्व ना जावन निर्गूण तत्वा कडेन वचत आशि 
दिसून येता. सगूण ईश्वर ल्हव ल्हव निर्गूण तत्व जायत आसा आनी 
निर्गूण ईश्वर आनी निर्गूण मनीस हे दोन दिकां कडच्यान येवपी दोन धांवते 
ल्हव ल्हव वेगवेगळ्या अवस्था मदल्यान एकामेकां कडेन व्हावूंक 
आनी हे दोन प्रवाह ल्हव ल्हव जे वेगवेगळ्या अवस्थां मदल्यान 
कडेन व्हावूक लागतात आनी हे दोन प्रवाह ल्हव ल्हव जे वेगवेगळ्या 
मदल्यान वचून, निमणें एकामेकांत मिसळटात, त्या अवस्थांचे वर्णन उपनिषदां 
मदीं दिसता. आनी प्रत्येक उपनिषदाचें निमणें उतर तूंच तो आसा. फक्त ते. 
एकच, नित्य आनंदमय ब्रह्मातत्वच खरें म्हणचे अस्तित्वांत आसा. तें एकच 
ह्या सगल्या अनेकांच्या रुपांनी विश्वभर प्रगट जाता. 

हे उपरांत आयले तत्वज्ञ, उपनिषदांचें काम हांगा सोपता. फुडलें काम 
तत्बज्ञान्यांनी स्वता कडेन घेतलें. उपनिषदांनी आराखड़ो तयार करून दिल्लो. 
तातूंत तपशील भरपाचें काम तत्वज्ञान्यांनी केलें. देखून खूब प्रश्‍न सभाविकपणान | 
उपरासतले. एकमेव निर्गूण ब्रह्मत्व तरातरांच्या रुपांनी प्रगट जाता अशें गृहीत | 
धरलें तरी लेगीत, असो उबो जाता की जें एक आसा तें अनेक कशें जाता. 
हें म्हणल्यार पोरणीच प्रश्‍न वेगळे तरेन विचारपा सारके आसा. मनशाच्या 
काळजांत सामको मूळ स्वरुपांत प्रश्‍न येता तो असो की वायट जाता ताचें 
कारण किते? ह्या जगांत वायट आसताच कित्याक आनी ताचें कारण कितें ? 
तोच प्रश्‍न आता सुदारीत आनी सुक्ष्म रुपांत आयला. 

आमी दुख्खी कित्याक ? अशा स्वरुपात तो इंद्रियांचे भूमिकेवयल्या विचारी 
नासतना तो आतां तत्वज्ञानाचे भूमिकेवयल्यान विचारप जाता. ते एकच तत्व 
अनेक कित्याक जालें आनी आमी पळयलां ते प्रमाण ह्या प्रश्‍नाची भारतान 
दिल्ली उत्तम जाप म्हणल्यार माया हो सिद्धांत. मायावाद सागता, तें एक 
खरेपणान अनेक जावंक ना, अनेक जातना त्या एकाच्या मूळ स्वरुपाची 
कांयच हानी जावंक ना. मूळ स्वरुपांत कांयच बदल जावंक ना. हें अनेकपण 
वयल्या वयलें. मनीस फकत वयले वयर दिसपाक एक व्यक्ती, पूण खरेपणान 
तो निर्गूण पुरूष आसा. ईश्वर हो फकत वयले वयर पळयल्यार व्यक्ती, पूण 

* ऱेपणान पळयल्यार तो निर्गूण पुरूष आसा. 


हे जापेंत लेगीत एका फाटल्यान एक अशे पांवडे आसात. आनी 


` तत्वज्ञान्यांचीं मतांय वेगवेगळीं आसतात. सगलेच भारतीय तत्वज्ञान्यांक हो 
: ग्ायावाद मान्य नाशिल्लो. घडये तांचे भितरल्या चडश्या जाणांक तो मान्य 


5}, 


पाशिल्लो. द्वैतवादी आसात. तांचो द्रैतवाद अडाणीपणाचो. ते हो प्रश्‍नच 


' विचारूक दिनात. पूण मुळांतच तांणी तो चिडून उड़यला. ते म्हणटात, 
` “तुमकां हो प्रश्‍न विचारपाचो अधिकारच ना. ताचें स्पश्टीकरण मागपाचो 
` तुमकां आधिकार ना. ती ईश्वराची इत्सा आसा. तुमी ती तकली बागोवन 
| शांतपणान मान्य करूंक जाय. जिवात्म्याक स्वतंत्रताय ना. सगलें किते पयलींच 
' थारायिल्ले आसता. आमी किते करतलें, आमी कितें सूख भोगतले, आमचे 


कडेन किते आसतलें, आमी कितें दुख भोगतले आनी जेन्ना दुख्ख येता, 


` आमचें कर्तव्य आसा तें शांतपणान सोंसपाचें आनी आमी जर तशें करिनात 


जायत तर आमकां चडच ख्यास्त जातली. आमकां तें कशे खबर आसा? 


` कारण वेद तशे म्हणटात.'' तांचे कडेन तशे ग्रंथ आसात आनी तांचो अर्थय 


तांचे कडेन आसा आनी तांकां तो अर्थ दुसऱ्यांचेर लादूंक जाय. 

आनी दुसरेय तत्वज्ञानीय आसात. ते मायावाद मान्य करिनात. पूण ते 
द्वैतवाद आनी मायावाद हाचे मदीं आसतात. ते म्हणटात हें सगले ब्रह्मांड जसो 
किते ईश्वराचो देह आसा. तो परमेश्वर सगल्या जिवात्म्यांचो आनी सगल्या 
प्रकृतीचो आत्मो आसा. वैयक्तीक आत्म्याविशीं सांगचें जाल्यार, वायट कर्मा 
खातीर जिवात्म्याचो संकोच जाता. जेन्ना मनीस एकाद्रो वायट कर्म करता तेन्ना 
ताचो आत्मो संकुचीत जावंक लागता आनी ताची शक्त उणी जाता आनी ती 
उणी जायत जायत वता. तो जेन्ना बरीं कामां करता तेन्ना ताचो विकास परत 
जाता. भारतांतल्या सगल्या मतप्रणाली मदीं एक सर्वसादारण कल्पना दिसून 
येता. आनी म्हाका दिसता, जगांतल्या प्रत्येक मतप्रणालात तांकां खबर आसू 


` वा नासूं आनी तांकां हांव म्हणूंक सोदतां मनशाचें दिव्यत्व. जगांत अशी एकय 


मतप्रमाणी आसची ना, असो एकय खरो धर्म आसचो ना, जो अशें मानचो 
ना की मनशाचो आत्मो हो सभावताच पवित्र आनी पूर्ण आसा. मागीर ताचें 
स्वरूप कशेय आसू आनी ताचे ईशवराकडेन संबंध कसोय आसूं वा मागीर ते 

स्वताचें म्हणणें, तो पुराणकथेच्या भाशेंत वा रुपकां वरवीं वा तत्वज्ञाना : | 
व्यक्त करूं, मनशाच्या आत्म्याचें खरें स्वरूप आनंद आनी शक्त, दुबळेपण 
आनी दुख्ख न्हय. कशें तरी हें दुख्ख आयलां. अविकसीत प्रणालींनी दुख्ख 
कशें आयले हें स्पश्टीकरण दिवपाक पापाक, सैतान वा अच्हिमन अशें मनशाचें 
रूप दिलें. दुसऱ्या प्रणालींनी ईश्वर आनी सैतान हांचें एकेच व्यक्तींत रुपांतर 
केलें. मागीर ही व्यक्‍ती कांय लोकांक दुख्खई करता आनी कांय लोकांक 
सुखी. कसलेंच कारण दिनासतना. दुसरे परत चड विचारशील आसात. ते 
मायावाद हाडून स्पश्टीकरण दितात. पूण एकच तत्व, एकच गजाल स्पश्ट 
दिसता आनी हेच गजालीचो आमकां विचार करूक जाय. हरशीं हीं सगलीं 
तत्वज्ञाना, कल्पना, आनी प्रणाली फकत मनाची कसरत आनी बुद्दीक व्यायाम 
अश्या स्वरुपाची आसात. एक व्हड कल्पना म्हाका स्पश्ट दिसता आनी प्रत्येक 
देशांत आनी प्रत्येक धर्मांत अंधश्रद्धेचो भेद करून जर खंयची तेजवंत कल्पना 
आसत तर ती हीच की मनीस दिव्य आसा. दिव्यत्व हेंच आमचें स्वरूप आसा. 

जें कितें आनीक आसा, ते सगलें वेदान्ताच्या मतान ताचेर लादिलें 
रूप. कितें तरी ताचेर लादलां. पूण तें दिव्य स्वरूप केन्नाच ना जायना. चड 
अधोगतीक पाविल्लो मनीस तसोच चड उजू चलणुकेचो मनीस, ह्या दोगांतय 
तो आत्मो सदांच आसता. ताका आपोवंक जाय. मागीर ताचें कार्य आपशींच 
चलत उरतलें. आमी ताका आवाहन करूक जाय आनी तो स्वताच प्रगट 
जातलो. पयलींच्या लोकांक खबर आशिल्ले, कुपादर फातरांत आनी सुक्‍या 
लाकरडांत उजो आसता म्हणून पूण उजो भायर येवपाक घर्शणाची गरज 
आसता. तशेंच पावित्र्य आनी मुक्तीरुपी अग्नी प्रत्येक आत्म्याचो सभावच 
आसता आनी हो आत्म्याचो गूण न्हय कारण गूण मेळोवंक येता आनी देखूनच 
ना जावनय वचूंक शकता. आत्मो आनी सत एकच आसा. आनी आत्मो 
आनी ज्ञान एकच आसा. सत-चित-आनंद हें आत्म्याचें स्वरूप आसा. तो 
आत्म्याचो जल्मसिद्ध, स्वरूपसिद्ध सभाव आसा. आनी जें सगलें प्रगटीकरण 
आमी पळतात तो सगलो आत्म्याचो आविश्कार आसा. कांय प्रगटीकरणांत 
ताचो आविश्कार अंधुकसो आसता. कांय भितर उजळ आसता. मरण लेगीत 
अखंड सत्तेचो आविश्कार आसा. जल्म आनी मरण जीण आनी नाश, वृद्धी 

आनी लय, उन्नती आनी अवनती, हीं सगलींच ते एका अखंड सत्तेचेर वेगवेगळे 
` अविश्कार आसात. देखून ज्ञान अशें तरेन स्वताच प्रगट जाता, जशे अज्ञान 
म्हणात, विद्या म्हणात, दोनय ते चित्स्वरुपाचो, ज्ञानस्वरुपाचोच आविश्कार 
आसात. तांच्यांच फरक आसा तो प्रमाणाचो, प्रकाराचो न्हय. वेदान्तवादी 
तत्वज्ञ निर्भयपणान म्हणटात, हे जिणेंतलीं सगलीं सुखा, इतलेंच कित्याक, 
सामकी उणाकपणाचीं सुखां लेगीत आत्म्याच्या त्या दिव्य आनंदमय स्वरुपाचेच 
वेगवेगळे आविश्कार आसात. 

हीच वेदान्तातली मुखेल कल्पना, मुखेल तत्व आसा. आनी हांवें 
सांगलां ते प्रमाण, म्हाका अशें दिसता, प्रत्येक धर्माचे तेंच मत आसा. 
ज्या धर्माचें अशें तत्व ना, असो धर्म म्हाका अजून पळोवपाचो आसा. ही 
विश्वव्यापी कल्पना सगल्या धर्मांनी आसा. देखीक, बायबल घेयात. थंय 
तुमकां रूपकथेच्या स्वरूपांत अशें कळटलें. पयलो मनीस अदम, हो पयलीं 
पवित्र आशिल्लो पूण ताच्या वायट करण्यांनी ताचें पवित्र्य फुडें नश्ट जालें. 
हे रुपकथे वयल्यान स्पश्ट जाता की तांकां अशें दिसलें की आदीमानवाच्या 
सभावांत पूर्णताय आशिल्ली. तो पूर्ण आशिल्लो. ताचे भितर अपावित्रताय 
जी आमी पळयतात, दुर्बलताय जी आमकां जाणवता, ह्यो सगल्यो ताच्या 
सभावाचेर थापिल्ल्यो गजाली. आनी क्रिस्तांव धर्माचो फुडलो इतिहास हेच 
दाखयता, आमची ती मूळची स्वरूप सिद्ध पूर्णावस्था परत प्राप्त करून घेवंक 
शकता. न्हय, मनीस तो सामके आनी निश्वीतपणान प्राप्त घेवक शकताच. 
बायवलाचो सगलो इतिहास पोरणो आनी नवो करार. मुसलमानांचेय अशेंच 
आसा. आदी मानव अदम आनी स्वरूपसिद्ध पवित्रताय हांचेर मुसलमानांचोय 
विशवास आसा. महमदाजवरवीं ती ना जाल्ली अवस्था प्राप्त करून घेवपाक 
मार्ग मेकळो जातलो अशें तांकां दिसता. बौद्धांचेय अशेंच आसा. हे द्वैतजगाचे 
पलतडीं निर्वाण अवस्थेचेर बौद्धांचो विश्‍वास आसा. बौद्धांचे निर्वाण म्हणचे 
वेदान्ती जाका ब्रह्म म्हणटात तेंच आसा. बौद्धांची सगली प्रणाली म्हणचे 
ही वगडायिल्ली निर्वाण अवस्था परत प्राप्त करून घेवप होच आसा. हेच 
कल्पनेचेर बौद्धधर्म उबारला. प्रत्येक प्रणालींत होच सिद्धांत मेळटा, तें म्हणचे 
जें पयलीं पसून तुजे न्हय तें तुका केन्नाच मेळप शक्य ना. ह्या विशवब्रह्मांडांत 


ज्ञानयोग / 169 


आमी कोणआचेच रूणी नात. तुमी फकत स्वताचेच जल्मसिद्ध अधिकार 
मागतात. ही गजाल वेदान्तच्या एका व्हड आचार्यान तागेल्या ग्रथांच्या 
माथाळ्यांत बरयलां. “आमच्या स्वताच्या साम्राज्याची प्राप्ती... 


तें साम्राज्य आमचेंच आसा. आमी तें वगडायलां. आमकां तें परत 
मेळोवपाचें आसा. मायावादी मात म्हणटात साम्राज्य वगडायलां अशें दिसप हो | 
आमचो भ्रम आसा. तुमी तें केन्नाच वगडायल्लें ना. होच किते तो फरक आसा. 


आमचें साम्राज्य आशिल्ले, आमी तें वगडायलां हें जरी सगल्यो प्रणाली 


मान्य करतात, तरी तें परत मेळोवप कशें हाचे विशी आमकां तरातरांनी उपदेश | 


करतात. एकटो म्हणटा, तें साम्राज्य परत मेळोवपा खातीर तुमी कांय विधी 


करूंक जाय, कांय खाशेल्या प्रतिमां पुजे खातीर धन दिवंक जाय, कांय खाशेले 


तरेचें अन्न खावंक जाय, कांय खाशेले तरेन राबूंक जाय. दुसरो म्हणटा, जर 
तुमी प्रकृतीचे पलतडीं पुरुषा मुखार रडले आनी साश्टांग नमस्कार घालो 
आनी त्या पुरुषाची क्षमा मागली तर तुमी तें साम्राज्य परत मेळयतले. सगले 


तरांचे अशे उपदेश उपनिषदांत आसात. हांव जशें सांगीत वतलों तशें तुमकां 


ते दिसतले. पूण निमणो आनी सगल्यांत व्हड उपाय म्हणल्यार तुमी रडपाची | 


गरजच ना. तुमी ह्या सगल्या विधींतल्यान वचपाची गरजच ना. आनी तुमचें 
साम्राज्य परत कशें मेळोवपाचें हाची चिता करपाची गरज ना कारण तुमी केन्ना 


तें वगहडांवकच ना. जें तुमी केन्ना वगडावंकच ना तें परत मेळोवपाक कित्याक | 


वचूक जाय? तुमी पयलींच पवित्र आसात. तुमी पयलींच मुक्त आसात अशें 
जर समजशात तर ह्या खिणाक तुमी मुक्त आसात. आनी तुमी बद्ध आसात 
अशें जर समजशात तर तुमी बद्ध जातले. हें विधान खूब धाडसाचें आसा, 
आनी सुरवातीकच हांवें सांगलां ते प्रमाण म्हाका क्तुमचे कडेन उलयतना 
धाडसानच उलोवचें पडटलें. आतां हें तुमकां भयांचें दिसतलें. मागीर तुमकां 
कळटलें, हांव सांगता तें खरें आसा म्हणून मुक्ती जर तुमचें स्वरूप नासत 
मागीर कितेंच करून तुमी मुक्त जावंक शकनात. अशी कल्पना करा की तुमी 
मुक्त आशिल्ले आनी कितें तरी जावन तो तुमचो मुक्तसभाव तुमी शेणोवन 
बसल्यात आनी तुमी बद्ध जाल्यात. हें इतलेंच दाखयता, तुमी सुरवात सावन 
मुक्त नाशिल्लेच. तुमी जर मुक्त आशिल्ले तर तुमचें मुक्तपण करें ना जालें 

जें स्वतंत्र आसता तें केन्नाच परतत्र जावंक शकना. तें जर खरेंच परतंत्र आसा 
तर ताची स्वतंत्रताय हो भ्रम आशिल्लो अशें जालें. 
हे दोनां भितर तुमी खंयचे वटेच्यान रावतले ? आत्मो हो सभावताच पवित्र 
आनी मुक्‍त आसा. अशें जर तुमी म्हणशात तर मागीर ताका बद्ध करुक शकत 
अशें विश्वांत कांयच आसप शक्य ना हें ओगानच आयले. पूण आत्म्याक बद्ध 
करूंक शकत अशें जर जगांत कितेश आसत तर मागीर तो मुक्त स्वरुपाचो 
आसा अशें म्हणपाक येवपाचें ना. आनी मागीर तो सभावताच मुक्‍त आसा अशें 
तुमचें म्हणणें म्हणचे भ्रम थारतलें. आनी म्हणून जर आमकां मुक्ती मेळोबप 
शक्य आसा तर ताचे वयल्यान हेंच सिद्ध जाता की आत्मो हो स्वरुपताच 
मुक्त आसा. दुसरें आनीक अशें कांयच आसूंक शकना. आत्मो स्वरुपताच 
मुक्त आसा हाचोच अर्थ आसा की भायले खंयचेच, वस्तूच्या तो आदीन ना. 
आत्मो कार्य-कारणाचे पलतडीं आसा आनी हाचेरच आत्म्याविशीं आमच्यो 
सगल्यो कल्पना निंबून आसात. आत्मो स्वरुपातच मुक्त आसा. म्हणचेच 
हेर खंयचीच वस्त ताचेर परिणाम करूंक शकना, अशें मानले बगर आत्मो 
अमर आसा हें आमी केन्नाच सिद्ध करूंक शकचे नात. कारण मरण म्हणचेच 
कसल्या तरी भायल्या कारणान आमचेर घडून आयिल्लो परिणाम. हांव वीख 
पियेता आनी हांव मरतां. हें अशें दाखयता की म्हज्या शरिराचेर कसले तरी 
भायले वस्तुचो परिणाम जाला जे वस्तूक वीख म्हणटात. आत्मो मुक्त आसा 
हें जर खरें आसत, तर सभावताच अशें दिसता ताचेर कित्याचोच परिणाम 
जावचो ना आनी तो केन्नाच मरूक शकना. आत्मो हो कार्यकारण संबदाचे 
पलतडीं आसत, हे मायेचे पलतडीं आसत तरच तो स्वरुपताच मुक्त, अमर, 
आनंदमय आसप शक्य आसा. ह्या दोनां भितर तुमी खंयचे वटेच्यान रावतले ? 
एक तर म्हणात पयलो प्रश्‍न भ्रमाचो आसा वा म्हणात दुसरो प्रश्‍न भ्रमाचो 
आसा. खात्रेन दुसरो प्रश्‍न भ्रमाचो आसा. अशें हांव म्हणीन. म्हज्या भावनां 
कडेन आनी आकांक्षा कडेन तेंच म्हाका बरोबर दिसता. हांव स्वभावताच 
मुक्त आसां हाची म्हाका पुरायेन जाणीव आसा आनी हें बद्धपण बरें आसा 
आनी म्हजी मुक्त हो भ्रम आसा हे हांव मान्य करपाचो ना. 
सगल्याच तत्वज्ञाना मदी हो वाद खंयच्या ना खंयच्या रुपांत चलत आसा. 

आधुनीक तत्वज्ञानां मदीं लेगीत हो वाद चालू आशिल्लो तुमकां दिसतलो. हे 
विशीं दोन पंगड आसात. एक पंगड म्हणटा, आत्मो म्हणटा तो नाच, ती फक्त 
एककल्पना आसा. जड करण परत परत जागो बदलीत आशिल्ल्यान आमकां 
आत्मो आसा असो भ्रम जाता. जड कणांच्या ते खाशेले गती खातिरुच शरीर, 
मेंदी आनी हेर जड समूह उत्पन्न जातात. शरीर आनी हेरां भितरले हे जड 
कणाच्या खाशेल्या स्पंदना खातिरच ताचे खाशेले गती खातिरूच आनी सतत 
सुवातो बदलिल्ल्यानूच ही मुक्‍त स्वरूपाची भावना उत्पन्न जाता. कितलेशेच 
बौद्ध संप्रदाय आशिल्ले आनी ते एक देख दिताले. तुमी जर जळटो कवदो 
घेतलो आनी बेगीन बेगीन गरगर घुंवडायलो तर थंय एक उजवाडाचें वर्तूळ 
जातलें. तें वर्तूळ खरेपणान थंय अस्तित्वांत ना. कारण कवदो खिणा खिणाक 
सुवात बदलीत आसा. आमीय पूण बारीक बारीक जड कणांचो भोरे आसात. 
ते जड कण खूब वेगान घुंबत आशिल्यानच एक शाश्वत आत्मो आशिल्याचो 
भ्रम निर्माण जाता. दुसरो पंगड म्हणटा, विचारांच्या चड स्पंनां खातीर जड 
द्रव्याच्या अस्तित्वाचो भ्रम जाता. पूण खरेपणान जडाक अस्तित्व ना. हे प्रमाण 
एक पंगड म्हणटा, आत्मो हो भ्रम आसा, तर दुसरो पंगड म्हणटा जड द्रव्य हो 
आमचो भ्रम आसा. आमी खंयचे वटेच्यान रावपाचें अथातच आमी आत्मो 
अस्तित्वांत आसा हे वटेच्यान रावतले आनी जड़ाचे अस्तित्व मान्य करचे नात. 
दोनय वटच्यान तर्क सारकेंच आसा. फक्त आत्म्या वटेच्यान तर्क मातशें घट 
आसा. कारण कोणेंच केन्ना जड म्हणचे कितें ते पळोवंक ना. आमकां फकत 
आत्म्याचो स्व्रताकच प्रत्यय येबंक शकता. म्हाका असो एकय मनीस खबर 
ना की जी स्वताचे भायर येवन जडाचो अमभव घेतलो कोणाकच स्वताचे 
भायर उडी मारूक जमिले ना. देखुनच आत्म्याचे वटेच्यान तर्क मात्सो बळिश्ट 
आसा. दुसरें, आत्मावाद हो विश्‍वाची बरे तरेन विसकावणी करूंक शकता. 

जडवाद मात तें करूक शकना. देखुनूच जड़वादाची विसकावणी तर्कसंगत 
ना. सगलीं तत्वज्ञानां घेवन विशवाकवणी केली जाल्यार अशें दिसतलें की 
ती सगलीं तत्बज्ञानां ह्या दोन पंगड़ां भितर ह्या वा त्या पंगडांत आसपावतात. 

हांगा लेगीत हो प्रश्‍न चड घुसपा गोंदळाचो, चड तत्वज्ञानाच्या स्वरुपांतली. 

आत्मो पवित्र आनी मुक्त आसा होच प्रश्‍न दिसून येता. एक पंगड म्हणटा, 

` आत्मो हो स्वरुपातच पवित्र आनी मुक्‍त आसा होच प्रश्‍न दिसून येता. एक 
पंगड म्हणटा, आत्मो हो स्वरुपांत पवित्र आनी मुक्‍त आसा अशें दिसप हो 
आमचो भ्रम आसा तर दुसरो पंगड म्हणटा, आमी बद्ध आसात अशे दिसप 
भ्रम आसा. आमी अर्थातच दुसऱ्या पंगडा बराबर आसात. असो विश्वास 
दवरतात की बद्धपण होच भ्रम आसा. 

वेदान्ताची ताका जाप अशी. की आमी बद्ध नाच, आम्ही पयलींचेच 
मुक्त आसात, इतलेंच न्हय तर आमी तशें म्हणप वा तसो विचार करप हें 
सामकें घातकी. ती चूक आसा. तें स्वताच स्वताचेर केल्ली भूलविद्या आसा. 
ज्या खिणांक तुमी म्हणटात, ' हांव बद्ध आसा. हांव दुर्बळ आसा. हांव 
निराधार आसा'' त्याच खिणाक तुमच्या दुख्खां सुरवात जाता. तुमच्या 
पांयाक आनीक एक बेडी घट्ट करतात. तशे केन्नाच म्हणूं नाकात. हांवें एका 
मनशा विशीं आयकलां तो रानांत रावतालो. आनी तो रातदीस म्हणटालो, 
“शिवहोम  हांव तो भाग्यवान आसां आनी एक दीस एका वागान ताचेर घुरी 
गाली आनी ताका मारपा खातीर ओडीत व्हेलो. न्हंयचे दुसरे वटेच्यान रावपी 
लोकांनी हें पळय. वागाच्या प्रत्यक्ष दाडवणांत आसतना लेगीत तो शिवोहम, 
शिवोहंम' म्हणीत आशिल्लो. अशीं मनशां जावन गेल्यांत की दुस्मान तांचे 
कुड़के, कुडके करीत आसतना लेगीत तांणी त्या दुस्मानांक आशिर्वादच दिला. 
“सोहम सोहम - हांव तोच आसा हांव तोच आसा. तूंय तोच आसा. हांव 
पवित्र आसां आनी पूर्ण आसां.'' हांव पवित्र आसां आनी पूर्ण आसां. तशेंच 
सगले म्हजे दुस्मान आसात. तूं तोच आसा. हाकाच म्हणटात बळ. तरीय 
द्वैतवादी धर्मा भितर व्हड आनी अजापीत गजाली आसात जांची आमी पुजा 
करतात आनी मोग करतात. सैम सोड़लो जाल्यार सगूण ईश्वराची कल्पना 
मोटी गोड आसा. केन्ना केन्नाय ही कल्पना मोटी थाकाय दिवपी आसा. पूण 
वेदान्त म्हणटा, अशी थाकाय दिवपी गजाल जशी कितें अफूचे नशे भशेन 
आसता. ती सभावीक न्हय. निमणें दुर्बळटाय हाडटा. आनी पयलीं परस चड़. 
ह्या जगाक कित्याची आयज गरज आसत तर ती आसा बळाची, शक्तीची. 
वेदान्त म्हणटा, ह्या जगांतल्या सगल्या दुख्खाचें कारण आसा दुबळेपण. आमी 
दुखी जातात कारण आमी दुबळे आसात म्हणून. आमी मरतात कारण आमी 

दुबळे आसात. जंय आमकां दुबळे करपा सारके कांयच नासता थंय मरण ना _ 
आनी दुखय ना. भ्रांती खातीरच आमी दुख्ख भागतात. भ्रांती सोडून दियात 
आनी सगलें दुख्ख ना जावन वतलें हें सामकें सरळ आनी खरेंच सोपें आसा. _ 
ह्या सगल्या तात्वीक वादांतल्यान आनी व्हड बुद्दीचे कसरतींतल्यान आमी 
जगांतल्या सरळ आनी सोंप्या अशा अध्यात्मीक सिद्धांता मेरन पावतात. अद्वैत 
वेदान्त सगल्यांत सादें आनी सरळ स्वरूप आसा. जंय सत्य बरे रितीन मांडला 
भारतांत आनी हेर कडेन द्वैतवाद शिकोवप ही एक व्हड चूक. कारण लोकांनी 
निमण्या सिद्धांता कडेन लक्ष दिलें ना. पूण फकत प्रक्रियेचो विचार केलो. 
आनी ही प्रक्रिया खरेंच चड घुसपा गोंदळाची आसा. बऱयाच जाणांकहे व्हड 
तात्वीक आनी तार्कीक सिद्धांत भेश्टावपी आशिल्ले. तांणी विचार केलो, ह्यो 
गजाली सरसमान करून उपेग ना. दीसपड्टे वेव्हारीक जिणेंत ते उपेग पड़पाचे 
नात आनी असल्या (अद्वैत) तत्वज्ञाना खाला जिणेंत खूब धिलेपण येतलें. 

पूण जगांत अद्वैत तत्वांचो उपदेश केल्ल्यान अनितीपण आनी दुर्बळताय 
येतली हाचेर म्हजो विश्वास ना. उरफाटें म्हाका विश्वास दवरपाक कारण 
आसा तें निवारण करपाक तोच एकमेव उपाय आसा. हेंच जर सत्य आसत 
तर जिणेचो झरो व्हांवत आसतना लोकांक फोंडातलें उदक कित्याक पिवपाक 
दिवपाचें? सगले जाण पवित्र आसात हें जर सत्य आसत, तर मागीर ते 
हय खिणाक सगल्या जगाक कित्याक शिकोवचें न्हय? हें सत्य वज्राच्या 
ताळ्यान जल्मल्ल्या प्रत्येक मनशाक, साधूंक आनी पातक्यांक, दादल्यांक 
आनी बायलांक, भुरग्यांक, सिंवासनावयल्या मनशांक आनी रस्त्यार झाडपी 
लोकांककित्याक शिकोवं नये? 

आतां हें एक खूब व्हड आनी आकांताचें काम दिसप शक्‍य आसा. बऱयाच 
जाणांक हें अजापाचें दिसूंक शकता. पूणहाचें कारण अंधश्रद्धा आनी कांयच ना. 
सगल्या तरांचे वायट आनी पचना असरो अन्न खावन वा आमी उपाशी रावन, 
आमी बरें अन्न खावपाक अपत्रा जातले. भुरगेपणासावन आमी दुर्बळतायेचीं 
उतरां आयकत आयल्यात. तुमी लोक उलयतना आयकला आसतले, ते भुतांचेर 
विश्वास दवरि नात म्हणून. पूण त्याच वेळार काळखांत भियेवन थरथरनात 
अशे थोडेच लोक आसतले. हो पकत कुड्डो विश्‍वास आसा. तशेंच सगल्या 

_ धर्मा भितर अश्योच पिशेपणाच्यो समजुती आसात. सैतान म्हणून कोणच ना 
` अशें जर हांवे सांगलें तर सगलो धर्म बुडटलो अशे दिसपी लोक ह्या देशांत 
आसात. कितल्याश्याच लोकांनी म्हाका म्हणलां, सैताना बगर धर्म आसूंच 
कसो शकता ?' आमकां हुकूम करपी आसले बगर धर्म कसो आसूंक शकता? 
आमचेर सत्ता गाजोवपी आसले बगर आमी रावूक कशे शकतात? आमकां 
अशेच कोणेंतरी वागोवचें कारण आमकां ताची संवय जाल्या. सद्दा कोणेंतरी 
आमची कानउघाडणी केले बगर आमकां सुखच लागना. तोच कुड्डो विश्वास, 
पूण आयज आमकां कितलेंय भिरांकूळ दिसलें तरी असो वेळ येतलो जेन्ना 
आमचे भितरलो प्रत्येक जाण फाटल्यान पळयतलो आनी आमच्या पवित्र 
आनी अनंत आत्म्याक धांपून उड़ोवपी सगल्यो कुड्ड्यो समजुती पळोवन 
हांसतलो आनी आनंदान आनी ठामपणान म्हणीत रावतलो,  हांव मुक्तच 
आसां हांव मुक्तच आशिल्लो, आनी हांव सदांच मुक्तच आसतलों.'' वेदान्त 
हेंच अद्वैयातत्व फुडे हाडटा आनी तेंच तत्व उरपाक योग्य आसा. फउडाराक 
पवित्र ग्रंथ ना जावन वचत. हें तत्व पयलीं ज्युदेव लोकांच्या मेंदवांत आयले, 
कांय उत्तरध्रुवांत रावपी लोकांच्या मेंदवांत आयलें हाची कोणूच पर्वा करचो 
ना. कारण हें सत्य आसा आनी सत्य सनातन आसा - शाश्‍वत आसा. आनी 
सत्य स्वताच तें खंयचेय खाशेले व्यक्तीची वा राष्ट्राची मिरास न्हय. मनशां, 
पशू, देव, सगल्यांचोच ह्या एकाच सत्याचेर समान अधिकार आसा. सगल्याक 
तें मेळूं दी. जीण दुख्खी कित्याक करपाची? सगल्या कुड्ड्या समजुतीत 
लोकांक कित्याक पडूक दिवपाचें ? तातूंतल्यान वीस जाणांनी जरी ह्यो पिश्यो 
समजुती सोडून दिल्यो तर हांव धा हजार आयुष्यां खर्च करपाक तयार आसां. 
ह्या देशांतच न्हय, पूण जे भुयेंतह्या तत्वाचो जल्म जाला ते भुंयेत लेगीत, जर 
तुमी हे सत्य लोकांक सांगीत तरी ते भियेतात. ते म्हणटात हें सगलें सन्याश्यां 
खातीर. जग सोडून रानांत वचून रावपी लोकां खातीर आसा. तांचे खातीर 
हें बरोबर आसा. पूण आमचे सारक्या बावड्या गृहस्थी लोकांक, आमकां 
सगल्यांक कसलो तरी भ॑य जाय, आमचे खातीर किते तरी विधी, कर्मकांड 
जाय आनी अशेच कितेंतरी. 
द्वैतवादान जगाचेर बरोच काळ सत्ता गाजयल्या आनी हो ताचो परिणाम 

आसा. मागीर हो नवो प्रयोग कित्यांक करूं नये? 


सगल्यांनी अद्वैतमत आपणावपाक युगां लागत. पूण आतांच सुरवात 


कित्याक करू नये? आमच्या स्वताच्या आयुश्यांत आमी वीस जाणांक जरी 
हें तत्व सांगलें तरी आ एक महत्कर्म केलें अशें जातलें. 

हाचे आड चड करून एक मुद्दो सांगतात. तो असो आसा, “हांव शुद्ध 
आसां, हांव आनंदस्वरूप आसां ' हें म्हणप खूब बरें आसा. पूण म्हजे 
जिणेंत तें हांव सदांच दाखोवंक शकना. हें खरें आसा. पूण आदर्श हो 
सदां कठिणूच आसता. जलमा आयिल्ले प्रत्येक भुरगें आपले तकले वयर 
खूब पयस आशिल्लें मळब पळयता. पूण ते खूब पयस आसा म्हणून आमी 
मळब पळोवचें न्हय अशें कारण जावंक शकता? आनी कुड्ड्या समजुती 
बाळगिल्यार तें सुदारप जातलें? अमृत मेळना म्हणून वीख पियेल्यार आमचें 
बरें जातलें आमी आतांच्या आतां सत्याचो साक्षात्कार करूंक घेवंक शकनात 
म्हणून आमी काळखांत वचपाचें आनी दुबळेपणाक आनी पिश्या समजुतांक 
बळी पडटकूच आमकां कितें उपेग जातलो ? 

द्वैतवादाच्या चडश्या प्रकारांक म्हजी कांयच हरकत ना. तातूंतले चडशे 
म्हाका आवडटात. पूण दुबळेपण रुजोवपी खंयचय उपदेश प्रकाराक म्हजी हरक 
आसा. शारीरीक, मानसीक वा अध्यात्मीक शिक्षण घेवपी प्रत्येक मनशाक, 
अस्तुरेक वा भुरग्याक म्हजो फकत हो एकच प्रश्‍न आसा. तुमळी बळिश्ट 
आसात, न्हय? तुमकां बळिश्टपण जाणवता?” फकत सत्य बळिश्टपणा 
दिता. आनी सत्या कडेन वचत रावल्यार आनी खंयचेय वाटेन न्हय, आमकां 
बळिश्टपणा दिता. आनी सत्या कडेन वचत रावल्यार आनी खंयचेय वाटेन 
न्हय, आमका बळिश्टपण येतलें बळिश्ट जालेबगर कोणाकच सत्याचो लाव 
जावचो ना. देखून जी प्रत्येक प्रणाली मन दुबळे करता, मनशाक कुड्डोविश्वासी 
करता, जी प्रणाली मनशाक खिन्न करता, मनशाक नाका आशिल्ल्या अशक्य 
गजालींचे फाटल्यान धांवपाक लायता, चमत्काराच्या नादाक लायता, हैं म्हाका 
आवडना. कारण हाचो परिणाम घातक आसा. असल्या प्रणालिनी बरें कांयच 
जायना. हाका लागून मन रोगट जाता. मन दुबळें जाता. इतल्लें दुबळें की 
कालांतरान आमी सत्याचे आकलन करपाक आनी ते प्रमाण जीण जगपा सामके 

. अशक्य जाता. देखून बळ ही एकच गजाल सामकी गरजेची. जगाच्या रोगाक 

` बळ हेच वखद आसा. गिरेस्त लोक जेन्ना जुलूम, बळजबरी करतात, तेन्ना 

. गरिबाक बळ हें वखद आसा. जेन्ना गिन्यानी लोक अडाणी लोकांक पिडटात 

तेन्ना बळ हेंच अडाण्यांचे वखद आसा. जेन्ना पातकी हेर पातकी लोकांच्या 
जुलमांनीत पिडीत जातले तेन्ना बळच तांकां कद म्हणून उपेगी पडटलें. ह्या 
अद्रैतवादा इतलें आमकां नितीमान करपी अशें आनी कायच ना. जेन्ना सगली 

' जापसालदारकी आमचेर पडटा तेन्ना आमी जितले बरे रितीन आनी उचेल्या 
पांवड्यार काम करूक शकतात तशे आनीक केन्नाच करूंक शकनात. हांव 
सगल्यांक तुमकां आव्हान दिता, हांवें जर एकाद्रे ल्हान भुरगें तुमच्या हातांत 
दिलें तर तुमी कशे वागतले? त्या खिणाक तुमची सगली जिणच बदलून 
बतली. तुमी कशेय आसूं, त्या वेळा पुरते तरी तुमका निसुवार्थी जावचेंच 
पड़टले. तुमचेर सगली जापसालदारकी गालतकूच, तुमच्यो गुन्यावकारी 
कल्पना तुमी सोडून दितले. तुमचो सगलो सभावच बदलून वतलो. देखून जर 
सगली जापसालदारकी आमच्या भुजार घाली तर आमची श्रेश्ठताय आनी 
बरेपण दिसून येतलें. तेन्ना सासपूंक सोदतात कोण मेळचो ना. दोश दवरपाक 
सैतना मेळचो ना, आमचें वजें व्हरपाक सगूण ईश्वर मेळचो आमचे आमीच 
जापसालदार आसतले, तेन्नाच आमचे भितर जें कितें उच्च आनी बरें आसा 

` तें प्रकट जातलें. म्हज्या नशिबाक हांवूच जापसालदार आसां. म्हजें करपी 
हांवच आसां. हांव शुद्ध पवित्र आसां आनी आनंदमय आसां. हाचे आड जे 
सगले विचार येतात ते फाफडून उडोवंक जाय. ' म्हाका मरण ना, म्हाका भ॑य 
ना, म्हाका जात ना, म्हाका पंथ ना, म्हाका आवय ना, म्हाका बापूय ना, 
भाव ना. म्हाका इश्ट ना, म्हाका दुस्मान ना. कारण हांव अखंड अनंत सत 
चित्त आनंदस्वरूप आसां. हांव आनंदमय आसां. पातक, पुण्य, सुख-दुख्ख 
कितेच म्हाका बादून दवरुंक शकना. तिर्थयात्रा, शास्त्र ग्रंथ आनी कर्मकांडां 
म्हाका केन्नाच बांदून दवरुंक शकनात. म्हाका भुंकूय ना आनी तानय ना. हें 
शरीर म्हजे न्हय. शरिराचो नाश जावप आनी कुड्डो विस्वास हे विकार म्हाका 
लागनात. हांव अखंड सच्चिदानंद आसां. हाव आनंदस्वरूप आसां, हांव 
आनंदस्वरूप आसां.'' 

वेदान्त म्हणटा, ही एकच प्रार्थना आमी करूंक जाय. होच 
मार्ग आसा, मोखी कडेन वचपाचो. आमी हें स्वताकूच सांगूक जाय 
प्रत्येकाक सांगूंक जाय. आमी ईश्वरस्वरूप आसात. आमी अखंड 
स्वरुप आसात. आनी जशे आमी परत परत हें म्हणी रावतले, तशें तशे आमकां 
बळ येतलें. जो कोण पयलीं अडखळटा तो फुडे बळिश्ट आनी बळिश्ट जायत 
वतले आनी हो घोश, आवाज चड चड वलाडटलो आनी निमणें सत्य आमच्या 
कळजांचो ताबो घेतले. आनी आमच्या नसनसांत भिनतलें आनी झिरपून, 
जसो जसो उजवाड लखलखीत जायत वतलो, तसो तसो, अज्ञानाच्या वज्या 
फाटल्यान वजें नाच्चजातलें आनी मागीर एक वेळ येतलो, जेन्ना बाकीचे 

सगले नाच्च जावन वतलें आनी फकत ज्ञानाचो सूर्य चकचकूक लागतलो. 
७७७ 

1. ब्रह्मांड (भायलें विश्व) 


सरभोंवतणी आमी जीं फुलां पळयतात तीं सुंदर आसात, सोबीत आसात 
सकाळच्या सूर्याचे उदवप कितलें सुंदर सोबीत आसा. सैमाच्यो चित्रविचित्र 
_ भोवरंगी रंगछटा सगलें विश्व सुंदर आसा आनी धर्तरेचेर मनीस येत पसून तो 
सुंदरतायेचो आस्वाद घेत आसा. उच, उदात्त आनी आकांताचे पर्वत, दर्याक 
मेळपाक व्हडल्यो खळखळपी न्हंयो, कुरवो दवरनासपी वाळवंटा, अपरंपार 
दर्या, नखेत्रानी भरिल्ली तारांगणा, हें सगलें भव्य, दिव्य, उदात्त, भय दिसपी 
आनी विस्मयकारक आनी खरेंच सुंदर आसा. सगलें अस्तित्वच जाका आमी 
सैम म्हणटात तो मानवी मनाचेर अनंत काळा सावन परिणाम करता. मनशाच्या 
विचारांचेर सैम परिणाम करता. ताची प्रतिक्रिया म्हणून एक प्रश्‍न फुडें येता. हे 
सगले कितें आसा? हें सगलें खंयच्यान आयलें ? मनशान रचिल्ले सगल्यांत 
पोरणे ग्रंथ जे बेद तांच्या सामक्या सुरवातीच्या भागांत त्या प्राचीन काळांतय 
होच प्रश्‍न विचारिल्ले दिसून येता. हें सगले आयले खंयच्यान? जेन्ना सतय 
नाशिल्लें वा असतय नाशिल्लें आनी काळोख काळखांतच लिपून बशिल्ले 
तेन्ना ह्या विश्व ब्रह्मांडाक कोणें उत्पन्न केलें? कशें? कोणाक हें गुपीत खबर 
आसा?'' आनी तो प्रश्‍न आयज आमचे मेरन पावला. लाख खेपो हाका जाप 
 दिवपाचो यत्न केला. तरी लेगीत लाख खेपो ताका जाप दिवपाचो यत्न करचो 
पड़टालो. हाचो अर्थ असो न्हय, प्रत्येक जाप ही चूक आशिल्ली. प्रश्‍नाचे 
प्रत्येक जापेंत सत्याचो थोडो भाग आशिल्लोच आनी जसो जसो काळ वता, 
19 जानेवारी 1896 न्यूयोर्क 

ह्या सत्याक घटसाण येता. भारताच्या प्राचीन तत्वज्ञाना कडल्यान म्हाका 
मेळिल्ल्या त्या प्रश्‍नाचे जापेची रुपरेग मनशाच्या आधुनीक ज्ञाना कडेन ताचो 
मेळ घालून तुमकां सांगपाचो हांव यत्न करतलों. 
आमकां अशें समजता की सगल्यांत पोरण्यात अश्या ह्या र 
ताच्यांतल्या कितल्याश्याच मुद्दयांच्यो जापोय आसपाबतात पयलो मुद्दो असो 
की एक वेळ आशिल्लो जेन्ना सतय नाशिल्लें वा असतय नाशिल्लें, जेन्ना 7 
आमचें हें जग नाशिल्लें, आमची धर्तरी माय, हे दर्या आनी म्हासागर, न्हयो | 
आनी पर्वत, शारां आनी गांव, मनीसजात, पशू वनस्पत आनी गिरे आनी | 
नखेत्रां, हो सगलो निर्मणेचो तरातरांचो पसारो अस्तित्वांत नाशिल्लो. असो | 
एक काळ आशिल्लो हाची आमकां खात्री आसा? आमी ह्या सिद्धांता मेरेन | 
कशे पावले तें आमी पळोवया. मनीस ताचे सरभोवतणी कितें पळयता? 
एक ल्हानसो डोन घेवया मनीस बीं पेरता. कांय दिसांनी ताका आंकूर भायर | 
आयिल्लो दिश्टी पडटा. ल्हब ल्हव तो जमनी वयर येता. आनी वाड़त वता. 
निमणें तें एक व्हडलें झाड जाता. मागीर तें मरता. फाटल्यान बी सोडून वता. 
तें तागेलें वर्तूळ पुराय करता. तो बियेतल्यान येता. झाड जाता आनी परत | 
बियेंतच समाप्ती करता. एक सुकणें घेवया. तें तांतयांतल्यान येता. ताची झाड 
जाता आनी परत बियेंतच समाप्ती करता. एक सुकणें घेवया. तें तांतयांतल्यान 
येता. ताची जीण जगता आनी मागीर मरता. फांटल्यान तांतयां सोडून वता. 
फुडाराची सुकण्याचीं बिया. पशूचेंय तशेंच आनी मनशाचेय तशेंच. सैमाचो 
प्रत्येक पदार्थक जसो किते बियेपसून, मूळ द्रव्या पासून सुक्ष्म आकारा सावन | 
सुरू जाता, ल्हव ल्हव तो चडचड स्थूल जायत वता आनी वाडटा. थोड़ो 
काळ हें चेलता, मागीर तो परत सुक्ष्म रुपांत वता आनी विलीन जावन वता. 
सूर्यकिरणांनी चकचकून सुंदर दिसपी पावसाचो थेंबो दर्यांतल्यान वाफेच्या रुपान | 
वयर सरलो, ती वाफ हवेंत खूब उंच गेली. ते उंच सुवातेर तिचें उदक जालें 
ते ह्या पावसाच्या थेंबाच्या रुपान सकयल आयले परत ताची वाफ जावपाक. 
आमचे सरभोंवतणी पातळलिल्ल्या सैमांतले प्रत्येक गजालीचें अशेंच आसा. 
हिमन्हयो आनी न्हयो, प्रचंड प्रचंड पर्वताचेर कार्य करतात. ताका लागून ते | 
पर्वत फुटून तांचो चुरो जाता. तें चूर्ण दर्यांत व्हांवत वता. थंय तें दर्याच्या तळा 
साचूक लागता. ताचे थराचेर थर जमतात. खडपा सारकें घट्ट जातात आनी 
अशे रितीन फुडल्या पिळग्यां खातीर पर्वत तयार जातात. मागीर तेय परत 

१ फुटून चूर्ण जातले. सतत हो असो प्रकार चालू आसते. रेंवेचे पर्वत जातात 
* आनी पर्वताची रेंव जाता. 
प्रकृती सदांच एकेच तरेन काम करता हें जर खरें आसत तर रेंबचो एक 
: ल्हानसो कण जें तरेन आनी ज्या नेमानी निर्माण जाला तेच तरेन आनी त्याच 
' नेमानी चड सूय - नखेत्रां आनी हेर समस्त विश्व ब्रह्मांड जालां. हें जर खरें 
! आसत आनी तें खरें आसूंक जाय. कारण अजून मेरेन मनशाक ताचे आड 
` केन्नाच आनी कसलोच अणभव आशिल्लो ना. एकाद्रो अणू जे प्रक्रियेन घडला 
` तेच प्रक्रिये प्रमाण सगलें विश्व उबारलां आसत. हें जर खरें आसत, तर वेदांनी 
` म्हणला ते प्रमाण मातयेच्या एका दिफळ्याचें ज्ञान जातकूच विश्वांतल्या सगलें 
मातयेचें आमका ज्ञान जावंक शकता. एकाद्रें ल्हानशें झाड घेयात आनी ताचे 
जिणेचो अभ्यास करात आनी मागीर आमकां विश्वाचे स्वरूप कशे आसा 
ताचें ज्ञान जातले. जर आमकां रेवेच्या एका कणाचे ज्ञान जायत तर आमकां 
सगल्या विश्वाचे गुपीत समजतले. हीच तर्कपद्धत हे सगले गजालीक लागू 
केली तर आमकां कळटलें सुरवातीक सगल्योच गजाली, आरंभाक आनी 
निमणें, सामक्यो सारक्योच आसात. पर्वत रेंवेंतल्यान निर्माण जातात. आनी 
परत रेंवेंत लय जातात, न्हय वाफेंतल्यान निर्माण जाता आनी परत वाफेत 
लय पावता, वनस्पत जीण बियेंतल्यान निर्माण जाता आनी परत बिये लय 
पावता. मनशाची जीण मनशाच्या बिजांतल्यान निर्माण जाता आनी परत बिजांत 
लय पावता. नखेत्रांनी आनी गिर्‍यांनी भरिल्लें विश्व तेजो मेघांच्याधुंवराळे 
अवस्थेंतल्यान निर्माण जालां आनी परत तेच अवस्थेंतलय पावतलें. हाचे 
वयल्यान आमी कितें शिकतात? हेंच की व्यक्त वा स्थल अवस्था हो परिणाम 
वा कार्य आनी सुक्ष्म अवस्था हें तिचें कारण आसा. हजारांनी वर्सा पयलीं 
सगल्या तत्वज्ञानाचो जनक महर्शी कपील हांणी दाखोवन दिलां विनाश म्हणचे 
कारणांत लय जावप. जर हांगा आसा त्या मेजाचो नाश केलो तर तें परत 
कारणांत विलीन जातले. जें सुक्ष्म रुपांच्या आनी परमाणूच्यासंयोगान हें मेज 
नांवाचो पदार्थ निर्माण जाला तातूंत परत ताचो लय जातलो. मनीस जेन्ना मरता 
तेन्ना जें मूलतत्वां पसून ताचे शरीर तयार जालां तातूंतच ताचो लय जाता. 
जर धर्तरेचो नाश जालो तर ज्या मूलतत्वांतल्यान ती तयार जाल्या तातूंतच 
तिचो लय जातलो. परत कारणांत लय जावप हाकाच विनाश म्हणटात. हाचे 
वयल्यान आमी हेंच शिकतात की परिणाम, कार्य आनी कारण एकच आसता. 

वेगळें नासता. फकत तें दुसऱ्या रूपांत आसता. हो कांचेचो पेलो हो परिणाम 
आसा, कार्य आसा आनी ताका ताचें कारण आसा. आनी हें कारण ह्या रुपांत 
आमचें मुखार अस्तित्वांत आसा. कांच नांवाचें थोडेंशें द्रव्य आनी हो पेलो. 
घडोवपी हातांतली शक्त ही कांचेच्या पेल्याचीं कारणां आसात. कारणीभूत 
आनी भौतीक हीं दोनय कारणां मेळून कांचेच्या पेल्याचे रूप तयार जालां. 
हो पेलो तयार करपी हातांतली शक्त हे पेल्यांक चिदसून रावपाचे शक्तीच्या 
रुपांत अस्तित्वांत आसा. हरशीं हीं दसून रावपाची शक्थ नाशिल्ली जाल्यार | 
ह्या पेल्यांतले सगले कण एकमेकांपसून वेगळे जावन वतले आशिल्ले. हो 
पेलो म्हणचे त्या सुक्ष्म कारणाची एका नव्या आकारांत आयिल्लें एक रूप _ 
आसा. आनी जर तो फुटून ताचे कुडके जाले दसून रावपाच्या रूपांत जी शक्त 
आशिल्ली ती परत वतली आनी मूळतत्वांत लय पावतली. आनीकाचेचे कण 
परत नवें रूप घे मेरेन तशेंच पडून उरतले. हाचे वयल्यान अशें दिसता, कार्य हैं 
कारणा पसून केन्नाच वेगळें नासता. कार्य हें त्या कारणाचेंच स्थूल रुपांत प्रगट 
जाल्ले एक रूप आसा. दुसरे आमकां कळटा, हीं खाशेलीं रुपां जांकां आमी 
वनस्पत, पशू वा मनशां म्हणटात तीं अनादिका सावन उत्पन्न जावप आनी 
पतन जावप हेच गतीन परत परत तांची पुनरावृती जायत आसता. बीजांतल्यान 
एक रूख जाता. या रुखांतल्यान बीज जाता. त्या बिजांतल्यान आनीक एक 
रूख हें अशो एकसारके चलत आयलां. ताका कांय अंत ना. पावसाचे थेंबे 
पर्वतावयल्यान ह्वांवून दर्याक वचून मेळटात. थंय ताची वाफ जावन ते वयर 
वचून परत पर्वताचेर पडटात. थंयच्यान परत व्हांबून वचून दर्याक वचून 
मेळटात. उदय आनी पतन अशें हें काळचक्र चालूच आसा. सगल्या जिवाचे 
हें अशेच आसा जें आमी पळोवक शकतात, अणबवंक शकतात, आयकूक 
शकतात वा कल्पना करूक शकतात, अशा अस्तित्वांत आशिल्लो प्रत्येक 
गजालीचे हें अशेच आसा. आमच्या ज्ञानाच्या आवारांत प्रत्येक गजालीचें 
अशेच आसा. मनशआच्या शरिरांतलो स्वास आनी उस्वासाची गती निर्मणेंतली 
प्रत्येक गजाल ह्या रुपांत वता, एक ल्हार वयर सरता, दुसरें पडटा. परत वयर 
सरता, परत पडटा. प्रत्येक ल्हाराक एक पोकळसाण आसता, आनी प्रत्येक 
पोकळ साणेंत एक लहार आसता. सगलें विश्व एक अशें धरल्यार सगल्या 
विश्‍वाक एकच नेम लागू आसा. कारण सगले हें सगल्याक समरपू आसा. 
देखून हें सगलें विशवब्रह्मांड स्वताच्या कारणांक विलीन जावंकच जाय. सूर्य, 

|द्रमा, नखेत्रां आनी धर्तरी, शरीर आनी मन आनी विश्वांतली प्रत्येक गजाल 
पच्या सुक्ष्म कारणांत लय पावंकच जाय, अंतधान पावंकूच जाय. जशे कितें 
पचो विनास जावंकच जाय. पूण तें सगलें त्या सुक्ष्म रुपांत उरतलें. आनी 
प्रा सगल्या सुक्ष्म रुपांतल्यान तें परत वयर सरतलें. परत नव्यो धर्तर्‍्यो, सूर्य 
पुद्रमा आनी नखेत्रां भायर येतलीं. 

उत्पन्न जावप आनी पतन जावप हे विशीं आनीक एक गजाल आमी 
पमजून घेवंक जाय. रुखा पसून बी येत्ता. ती रोखडेंच रुख जायना. पूण कांय 
काळ ती अचेतन अवस्थेत आसता वा अत्यंत सुक्ष्म अशे अव्यक्त क्रियेचे 
अवस्थेंत रावता. ते बियेक (रूख जावचे पयलीं) कांय काळ जमनीचे सकयल 
कार्य करचें पडटा. थंय ती फुडटा आनी कुड़के कुड़के जातात. शी कितें 
तिची अधोगती जाता आनी हे अधोगतींतल्यान तिची उन्नती जाता. सुरवेक 
तेच प्रमाण हे सगलें विश्व ब्रह्मांडय जाका प्रलय वा सृश्टीचे उत्पत्ती पयलींची 
अवस्था म्हणटात तातूंत कांय काळ सुक्ष्म रुपांत अदृश्यापणान आनी अव्यक्त 
रितीन कार्य करपाचें पडटा. आनी मागीर नव्यान परत सृश्टी निर्माण जाता. ह्या 
विशवब्रह्मांडाच्या प्रगटीकरणाच्या पुराय काळाक म्हणचेच ताच्या सुक्ष्म स्वरुपांत 
लय पावप तेच अवस्थेंत कांय काळ रावप आनी मागीर परत प्रगट जावप 
हाका कांय काळ सुक्ष्म रुपांत अदृश्यापणान विश्वब्रह्मांडाच्या प्रगटीकरणाच्या 
पुराय काळाक म्हणचेच ताच्या सुक्ष्म स्वरुपांत लय पावप तेच अवस्थेंत कांय 
'काळ रावप आनी मागीर परत प्रगट जावप हाका हे सगल्या प्रगटीकरणाक 
संस्कृत भाशेंत 'कल्प' म्हणटात. मागीर एक महत्वाचो प्रश्‍न येता. चड करून 
आधुनीक काळाचे नदरेन आमी पळयतात, सुक्ष्म रुपां ल्हव ल्हव विकसीत 
जावन तांकां चडचड स्थूल रूप प्राप्त जायत बंता. आमी पळयलां, कारण 
आनी कार्य हीं अभिन्न आसात. कार्य हें कारणाचेंच फकत दुसरें रूप आसा. 
देखून हें सगलें विश्वब्रह्मांड कांयच ना वा शुन्यांतल्यान उत्पन्न जावप शक्य 
ना. कारणा बगर खंयचेय कार्य निर्माण जावप शक्त ना आनी कारणच दुसरें 
एक रूप घेवन कार्य जाता. 

मागीर कित्यापसून हें ब्रह्मांड उत्पन्न जालां? तें ताच्या पयलींच्या सुक्ष्म 
ब्रह्मांडा पसून उत्पन्न जालां. मनीस कित्यापसून उत्पन्न जाला? पयलींच्या सुक्ष्म 
रुपांतल्यान. रूख कित्यापसून उत्पन्न जाला? बिजेपसून. हो सगलो रूख ते 
बियेंत आशिल्लो तो भायर येता, आनी व्यक्त जाता. देखून सगले हैं ब्रह्मांड 

स्वताचेच सुक्ष्म अवस्थेंतल्यान उत्पन्न जालां. आता तें व्यक्त जालां. ् 
त्या सुक्ष्म रुपांत वतलें आनी परत तें व्यक्त जातलें. हाचे वयल्यान 
अशें दिसून येता, की सुक्ष्म रुपां सवकासायेन व्यक्‍त जातात आनी स्थूल 
वतात. करां करतां निमणें तांची स्थूल जावपाचे मर्यादे मेरेन तीं स्थूल जातात 
आनी स्थूल जावपाची तांची मर्यादा सोंपली की तीं परत फाटल्यान सु 
आनी सुक्ष्म जायत वतात. हें सुक्ष्मांतल्यान प्रगट जावप आनी स्थुल जावप 
जशें कितें तांच्या भागाची फकत मोडणी बदलप. ताकाच आधुनीक काळांत 
उत्क्रांती म्हणटात. तें सामकें खरें आसा. पुरायेन खरें आसा. आमी तें आमचे. 
जिणेंत पळयतात. तर्कनिश्ठ, विचारवंत मनीस ह्या उत्क्रांतीवाद्या बरोबर चड 
करून झगड़पाची शक्यता ना. पूण आमी आनीक एक गजाल जाणा जावंक 
जाय. आमी एक पावल फुडें मारुंक जाय. आनी तें म्हणचे कितें प्रत्येक 
उत्क्रांती पयलीं एक क्रमसंकोच (खर्पीश्रींव्ेप) जाल्लो आसता. दुसरो एक | 
रूख ते बिये जनक आशिल्लो. बी हें एक सुक्ष्म रूप आनी तातुंतल्यान एक 
प्रचंड रूख येता आनी दुसरो एक रूख बियेंत क्रमसंकुचीत जावन आयिलें | 
रूप आसा. सगलें विश्वब्रह्मांड उत्पत्ती पयलीचे तें बिराट सुक्ष्म अवस्थेंत | 
आशिल्ले हैं स्थूल ब्रह्मांड त्या सुक्ष्म ब्रह्मांडाच्या रुपान आशिल्लें ही इल्लीशी 
पेशी जी फुडें मनीस जाता म्हणचे क्रमसंकुचीत रितीन आशिल्लो मनीस आनी 
मागीर मनीस रुपान ल्हव ल्हव क्रमविकास जाता. हें जर तांकां स्पश्ट जायत 
तर आमचें उत्क्रांत्यावाद्या बराबर झगडें ना. कारण आमकां अशें दिसता की 
जर ते पयलें पावल मान्य करीत तर ते धर्माचो नाश करपी नासून, ते धर्माचे 
व्हडले आधार दिवपी जातले. 

मागीर आमकां अशें दिसता की “कायच ना” शून्यांतल्यान कांयच उत्पन्न 
जावक शकना सगल्योच गजाली नंत काळ पसून आसात आनी अनंत काळ 
उरतल्यो. फकत ही गुती ल्हारा सारकी आसता, एक खेपो वयर उसळप तर 
एक खेपो कोसळप. सुक्ष्म अव्यक्त अवस्थेंत लय जावप, परत स्थुल रुपांत 
व्यक्त जावप. हैं क्रमसंकोच जावप आनी परत उत्क्रांती जावप सगल्या प्रकृतीं 
भितर सतत चालू आसा. सामक्या निकृश्ट जिवाणू पसून ते पुराय मनीस रुपी 
सगल्यांत उच्च जिवा मेरेनची पुराय साखळ ही कित्यांची तरी क्रमसंकोच 
आसा. प्रश्‍न आसा, कित्याचो क्रमसंकोच ? कितें क्रमसंकुचीत जालें तें म्हणचे 
ईश्वर उत्क्रांतवादी तुमकां सांगतले, तुमची कल्पना तो ईश्वर आसा हें चूक 

सा कित्याक? कारण तुमी पळतात, ईश्वर बुद्दीमान आसा. पूण आमी 
णात, बुद्दीची उत्क्रांतीचे प्रक्रियेत खुबूच उसरां वाड जाता. बुद्द मनशांतच 
नी उंचेल्या प्राण्यांत आमकां दिसून येता. पूण ह्या जगांत बुद्द येवचे पयली 
)ेट्यांनी काळ वर्साचो गेलो. उत्क्रातीवाद्याच्या त्या आक्षेपाक कांयच 
र्थ ना, हें आमचो सिद्धांत पळयल्यार आमकां कळटा. किसेंतल्यान रूख 
ता आनी परत बियेंत लय पावता. सुरवात आनी शेवट सारकीच आसता. 
नरणांतल्यान धर्तरी उत्पन्न जाता आनी तातूंत लय पावता. आमी जाणात 
प्रामकां जर सुरवात कळळी तर आमकां शेवट कळटा. आनी उरफाटें जर 
प्रामकां शेवट कळळो तर आमी ताची सुरवातय जाणा जावंक शकतात अशें 
र आसा जायत तर ही सगली उत्क्रांतीची परंपरा घेयात. जिणेरस एका 
गेंकार आनी पूर्ण मनीस दुसऱ्या टोंकार आनी ही सगली परंपरा एक जीण 
भासा. हे परंपरेच्या वा साखळेच्या शेवटाक आमकां पूर्ण मनीस मेळटा. देखून 
गाचे सुरवातीकय तो विद्यमान आसुंकच जाय. देखून तें सुरवातीचें जिणेबीज 
ही उचेल्या चैतन्याची बुद्दीमतेची क्रमसंकुचीताय अवस्था आसा हें मानचेंच 
पडटले. तें तुमकां दिसपाचें ना पूण क्रमसंकुचीत चैतन्यच वा बुद्धवंतकाय 
प्वताक ल्हव ल्हव व्यक्त जायत आसून तें पूर्ण मनशाच्या रुपान व्यक्‍त जाय 
मेरेन ताची ही व्यक्त जावपाची क्रिया अशीच उरतली हें तत्व गणिताच्या 
पालवान दाखोवं येता. शक्तीचे नित्यत्व होनेम जर खरो आस तर एकाद्या 
यंत्रांत शक्त पयलीं तातूंत घाले बगर त्या यंत्राकडल्यान कांयच मळपाचें ना. 
एकाद्रया इजिनांत तुमी उदक आनी कोळसो हांच्या रुपान जितली शक्त भितर 
घालतले तितलेंच कार्य ताचे कडच्यान तुमकां मेळटलें. थोडें उणें ना वा थोडें 
चड़ ना. हावें म्हज्या शरिरांत अन्न, हवा आनी हेर पदार्थांच्या रुपान जितली 
शक्त भितर घाल्या तितल्याच प्रमाणांत हांव काम करतां. एक शक्‍ती भितर 
घाल्या तितल्याच प्रमाणांत हांव काम करतां. एक शक्त फकत रुप बदलता 
आनी दुसऱ्या रुपांत व्यक्त जाता. ह्या विश्वाचे सगले वेवस्थेंत आमी जडाच्या 
एका कणाची वा शक्तीच्या एका थेंबाचीय भर घालूंक शकचे नात वा तातूंत 
एक जडाचो कण वा एक थेंबा शक्तं उणी करपाक शकचे नात अशेंच जर 
आसत तर हें चैतन्य कितें आसा? तें जर सुरवातीच्या जिणें बिजांत बिद्यमान 
नासत तर तें अचकीत आयलां अशें जालें. अशें म्हणप म्हणचे कांयच ना' 
हातूतल्यान आयले अशें जालें, पूण अशें म्हणप पिशेपणाचें जातलें, देखून 

हाचेवयल्यान अशें स्पश्ट जाता की उत्क्रांती परंपरेच्या दुसऱ्चा ऱ् 
आशिल्लो. पूर्ण मनीस, मुक्‍त मनीस, देव मनीस, प्रकृतीच्या सगल्या 
पलतडीं गेल्लो मनीस, सगल्यांचे पलतडीं गेल्लो, मनीस, जाका 
उत्क्रांतीचे प्रक्रियेंतल्यान वचचें पडचें ना असो मनीस जल्म आनी मरण 
गेल्लो मनीस, क्रिस्तांब जाका क्रिस्त मनीस म्हणटात तो मनीस, बौद्ध 
'बुद्धमनीस' म्हणटात तो मनीस, यरोगी जाका मुक्त मनीस' म्हणटात 
मनीस, असो तो पूर्णत्व पाविल्लो मनीस हो तेच उत्क्रांती परंपरेच्या लो 
टोंकाक आशिल्ले जिणेबजित क्रमसंकुचीत अवस्थेंत विद्यमान आशिल्लोच 
आसतलो | 

होच तर्क सगल्या विश्व ब्रह्मांडाक लागू केल्यार अशें दिसता की चैतन्यूच 9 
हें सृश्टीचे कारण आसूंक जाय. ताचो नियंतो आसूंक जाय. मनशाची ह्या | 
विश्वाविशीं पूर्णतायेन विकास जाल्ली कल्पना किते आसा? 

तर हीच की ह्या विश्वाच्या एका भागाचो दुसऱया भागा कडेन मेळ आसा 
ह्या विश्वाचे फाटल्यान बुद्द आसा. चैतन्य हाचे विशीं प्राचीन सिद्धांत-उद्देश | 
धरून केल्ली येवजण - उशीव्ठसप ढहशी्‌ - विश्व कशें जालें हो सांगपाचो | 
यत्न आसा. देखून सुरवातीक चैतन्य आशिल्ले (बुद्द) चैतन्यच हे सृश्टीचें | 
आदिकारण आसा. सुरवातीक ती चैतन्य बुद्द क्रमसंकुचीत जावन वता आनी 
निमणें त्याचोच चैतन्यानो, बुद्दीचो विकास जाता. आनी देखुनूच ह्या विश्‍वांत | 
व्यक्त जालें सगलें चैतन्य म्हणचे सरवातीक क्रमसंकुचीत जाल्ल्या सर्वव्यापी 
चैतन्याचीच फकत प्रगटीकरण आसा. ह्या सर्वव्यापक चैतन्यकूच आमी ईश्वर | 
म्हणटात. जाय जाल्यार तुमी ताका दुसरें नांव दियात. पुण हें पुरायपणान 
निश्चीत जआसा की सुरवातीक अनंत वैश्वीक चैतन्य आशिल्ले तें वैश्वीक 
चैतन्य सुरबातीक क्रमसंकुचीत जाता आनी मागीर तें व्यक्‍त जावक लागता, 
ताचो विकास जाता, आनी निमणें तें पूर्ण मनशाच्या. क्रिस्त मनशाच्या बुद्ध 
मनशाच्या रुपांत व्यक्त जाय मेरेन ताची ही विकासाची गती चालू उरता. 
अशे तरेन मागीर तें स्वताचे उगम-सुवातेचेर परत वता. देखुनूच सगलीं शास्त्रा 
म्हणटचात, ' आमी ताच्यांतच जगतात, ताच्यांतच वावुरतात आनी ताच्यांतच 
आमचें अस्तित्व आसता.'' तेच खातीर सगलीं शास्त्रां उपदेश करतात की 
आमी ईश्वरा कडल्यान आयल्यात आनी आमी ईश्वरा कडेनूच वतले. 
धर्मशास्त्रीक उतरांनी तुमी भियेवंक नाकात. जर हीं उतरां तुमकां भेश्टायतात 

तर तुमी तत्वज्ञ जावपाक योग्य नात अशे जातलें. ब्रह्माज्ञानी ह्या विश्वव्यापी 
" चैतन्याकच ईश्वर' म्हणटात. 

म्हाका कितले खेपो विचारलां, तुमी हें पोरणें उतर ईश्वर कित्याक 


७ बापरततात? कारण आमच्या उदिश्टा खातीर तें सगल्यांत बरें उतर आसा. ताचे 

परस बरें उतर तुमकां मेळपार्चे ना. कारण मनीस जातीच्यो सगल्यो इत्सा हा 
हावेस आनी सूख ह्या उतरांत केंद्रीत जाल्यात. आतां तें उतर बदलप अशक्य 
आसा. असलीं उतरां सुरवातीक व्हड संतांनी घडयिल्ली जांकां ताचो अर्थ 
आनी तात्पर्य हांचो बरो साक्षात्कार जाल्लो. पूण जशे तें समांजात प्रचलीत 
जालें, अशा लोकांनी ताचो उपेग केलो आनी ताचो परिणाम त्या उतरांचो गाभो 
आनी व्हडपण शेणलां. ईश्वर हें उतर अनादिका सावन वापरीत आयल्यात. 
आनी ह्या विश्वव्यापी चैतन्याची कल्पना तातूंत आसपावल्या आनी जें कितें 
व्हड आनी पवित्र आसा तें त्या उतरा सांगातान येता. तुमकां अशें दिसता 


' की कोणतरी मूर्ख तशें म्हणटा म्हणून ते उतर आमी भायर उड़ोवपाचें ? दुसरो 
` कोण येत आमी म्हणीत म्हर्जे उतर घे आनी एकटो परत येतलो आनी 
` म्हणटोलो 'म्हजें उतरके देखून असल्या अर्थ नाही त्या उतरांक अंतच उरचो 


ना. देखून हें पोरणे उतर वापरात फकत ताचो खऱ्या अर्थान उपेग करता. 
फटीचे समजणी पसून पयस रावात आनी ह्या प्राचीन व्हड उतराचो खरो खरो 
अर्थ पुरायेन समजून घेयात. जर विचारांचो सांगात हे नेमाची शक्त तुमी जाणा 
आसत तर तुमकां कळटलें, ह्या उतरां सांगाताक असंख्य भपव्य दिव्य उदात्त 
शक्तीशाली कल्पना जोडिल्ल्यो आसात. कोटी कोटी लोक ताचो उपेग करतात 
आनी ताची पुजा करतात आनी जें किते श्रेश्ठ आनी उत्कृश्ट आसा, जें कितें 
तर्कसंगत आसा जें कितें ओडलायणें आसा, मनीस सभावांत जें कितें म्हान 
आनी वयल्या पांवड्याचे आसा ते सगलें त्या उतरां कडेन जोडिल्लें आसा 
आनी तु उतरा सांगतना दिल्यो सुचोवण्यो कश्या येतात. देखून तांकां आमी 
भायर उड़ोबंक शकनात. 'ईश्वरान हें विश्व निर्माण केलें इतलेंच सांगून जर 
हें सांगपाचो यत्न केलो तर तुमकां ते पसून कायच बोध जावचो नाशिल्लो. 

तरी लेगीत ह्या सगल्या तर्कविचारा उपरान्त आमी परत ताचेकडेन येतात, त्या 
पुराण पुरुषोत्तमाकडेन आनी सगल्यांत श्रेश्ठ अनंतकोटी ब्रह्मांडायकाकडेन 
आता आमी पळयतात की जड द्रव्य विचार शक्त, मन चेतना, आनी हेर हीं 
सगलीं वैशवीक शक्तीची वेगळीं वेगळीं रुपा हीं त्या विश्वव्यापी चैतन्याचींच 

वेगळे वेगळे अविश्कार आसात. वा त्या विश्वचैतन्याक आमी हे प्र व 
पुरुश' वा 'प्रभू' म्हणुया. सगलें जें कितें आमी पळयतात, अणभवतात 
आयकतात तें सगलें विश्व ही ताची निर्मिणी आसा. वा मातशें चड 
सांगपाचें जाल्यार हें विश्‍व ताचोच देखावो (झीक्षशलींळेप) आसा, वा 
इल्यूनू अचूकपणान सांगचे जाल्यार तो भगवान “स्वताच हें सगलें कितें आसा. 
तोच हो सूर्य आनी तोच हो चंद्राच्या आनी नखेत्रांच्या रुपान प्रकाश दिता. 
तोच ही धर्तरीमाता आसा. तोच स्वता दर्या आसा. सौम्य पावसाचो शिंवर, 
ह्या रुपान तो येता आमी जो स्वास घेतात ती मंद हवा तोच आसा. मनीस 
उलयता तो तोच आसा. हांगा आयकुपी जे आसात ते तोच आसात. ज्या 
व्यासपीठाचेर हांव उबो आसां तो तोच आसा ज्या उजवाडाच्या पालवान 
हांव तुमचीं मुखामळां पळयतां तो उजवाड तोच आसा. सगलें तोच आसा. 
तो स्वताच ह्या अखील विश्वब्रह्मांडाचें भौतीक आनी सुक्ष्म कारण आसा. 
आनी तोच एकेकडेन ल्हानशा जीवकोशांत क्रमसंकुचीत जाता आनी उत्क्रांत 
जायत दुसर्‍या टोंकाक परत ईश्वराच्या रुपान प्रगट जाता. तोच सकयल्या 
पांवड्याचेर देवता आनी सादो ल्हान अणू जाता. आनी ल्हव ल्हव निजाचें 
रूप प्रगट करीत निमणें परत स्वताच स्वताक मेळटा. विश्वाचों होच गूट 
आसा.' 'वतूंच पुरूष आसा तूंच अस्तुरी आसा. जुवानपणाच्या अभिमानान 
चलपी बळीश्ट मनीस तूच आसा. ए प्रभू, तूंच सगलें कितें आसा. ' मानवी 
बुद्दीचें समाधान करपी विश्वब्रह्मांडाच्या कुवाड्याचो उलगडो करपी हेंच फकत 
स्पश्टीकरण आसा. एका उतरांत सांगपाचें जाल्यार आमी ताचे पसुनूच जल्माक 


येतात. ताचे भितरूच जगतात आनी परत वचून ताचे भितरूच विलीन जातात. 
eee 

2. ब्रह्मांड (भितरलें विश्व) 


मानवी मन सभावीकपणान भायर वचूंक सोदता. ताका जशें कितें ह्या 
' इंद्रियांच्या मार्गा वरवीं ह्या शरिराचे भायर ताका पळोवंक जाय. दोळे 
. पळतलेच, कान आयकतलेच, इंद्रियां भायल्या जगाचो अणभव घेतलींच 
आनी सभावीकपणान सैमाची सुंदरकाय आनी ताची उदात्तताय सुरवातीकूच 
| मनशाचे लक्ष ओडून घेता. मनशाच्या अंतरआत्म्यांत पयल्यांत पयलीं उबे 
राविल्ले प्रश्‍न भायल्या जगा विशींच आशिल्ले. पयलीं मळब, नखेत्रां ज्योतीर्गो 
ल, धर्तरी, न्हंयो, पर्वत, दर्या ह्यो सगल्या गूट जाणा जावन घेवपाचो यत्न 
' जालो. सगल्या प्राचीन धर्मांनी सोदपी मनशाचें मन जें कितें भायलें आसा 
ताचे कडेन ताचें पयलीं लक्ष वतलें हाचीं चिन्नां पळोवंक मेळटात. न्हंयेची 
देवता, मळब देव, कुपाचो देव, पावसाचो देव आशिल्लेत जांका आमी आतां 
सैमाची शक्त म्हणटात. त्यो सगल्यो भायल्यो वस्तू अशे रितीन बदलून इत्सा 
' शक्त, देव देवतांमदीं रुपांतर जावन गेल्यो. पूण ह्या प्रश्‍नांमदीं जशेजशे खोल 
वचूक लागले तशे तशे ह्या भायल्या देवांनी मनशाचें बुददीचें समाधान जायना 
जालें. आनी मागीर निमणें मनशाची सगली शक्त भितरले वटच्यान वळ्ळी, 
_ अंतर्मुख जाली, आनी मनीस स्वताच्या आत्मा विशीं विचार करूंक लागलो. 
प्रश्‍न आतां ब्रह्मांड कडच्यान पिंडा कडेन आयलो. भायल्या जगांतल्यान प्रश्‍न 
आतां अतर्जगता कडेन आयलो. भायले प्रकृतीचे विसकावणे कडच्यान मनीस 
26 जानेवारीक न्यूयार्क 

अंतर प्रकृतीची विसकावणी करूंक लागला त्या अंतसानविशीं प्रश्‍न न 
जेन्ना सांस्कृतीक पातळी उंचेल्या पांवड्यार वातकूच येता, प्रकृतीचे 
खोल अंतदृश्टी मेळळे उपरांत, उदरगतीची उंचेली अवस्था मेळ्ळो उपरां 

हो अंतर्मानवूच आमचो आयचे हे दनपारचे भासाभाशेचो विशय आसा. 
अंतर्मानवा विशींच्या प्रश्‍ना इतलो आमच्या लागींचो आनी मायेचो न 
लागपी प्रश्‍न दुसरो खंयचोच ना. कितल्या लाखांनी खेपो आनी कितल्य | 
कितल्या देशांनी हो प्रश्‍न विचारला आसतलो म्हणून सांगपाचें रुशींनी. आर्न 
राजांनी, गिरेस्तांनी आनी गरिबांनी, संत आनी पातकी प्रत्येक मनशान, प्रत्येक 
अस्तुरेन सगल्यांनी वेळावेळार हो प्रश्‍न विचारला, हे खीणयाळे मनीसजिणेंत 
नित्य सासणाचें अशें कांयच ना कांय? हें शरीर मेलें तरी जें मरना आश 
कितेंच ना काय? असोय तांणी प्रश्‍न विचारला3. हो सांगाडो मातयेक मेळ्ळे 
उपरांत फाटल्यान जिवे उरतले अशें कांयच ना काय? चिता पेटून ह्या शरिराचे 
जळून भस्म जाले उपरान्त फाटल्यान उरता अशें कायच ना कीय? आनी जर 
आसत, तर ताच्या नशिबांत कितें आसा? तें खंय वता? आनी तें आयले 
तरी खंयच्यान? हे प्रश्‍न परत परत विचारल्यात आनी जों मेरेन ही सृश्टी 
उरतली, जों मेरेन मानवी मेंदू विचार करतलो, तो मेरेन हे प्रश्‍न विचारतलेच.' 
अर्थांतच तांकां केन्नाच जापो दिवंक नात अशें मात न्हय. जेन्ना जेन्ना हे प्रश्‍न 
विचारल्यात तेन्ना तेन्ना तांकां जापो दिल्यात. आनी जसो जसो काळ वतलो | 
तशी तशी ते जापेक चड घटसाण मेळत रावतली. ह्या प्रश्‍नाक हजारांनी वर्सा 
पयलीं सदां खातीर जाप दिवन जाल्या आनी ते उपरांतच्या काळांत ती परत 
सगल्यो देखी दिवन आमचे बुद्दीक पटपा सारके स्पश्टीकरण दिवन सांगल्या. | 
देखून आमकां आतां कितें करूंक जाय. आसत जाल्यार जाप आमी परत | 
स्पश्ट करून सांगूक जाय. ते चित्तवेधक समस्येचेर आमी कितें नवो उजवाड | 
घालतले अशें आमकां म्हणपाचें ना. पूण तें सनातन सत्य आधुनीक काळाचे | 
भाशेंत तुमकां सांगचे, तत्वज्ञाना विचार लोकांचे भाशेंत सांगचे, देवदुतांचे | 
विचार मनशाचे भाशेंत व्यक्त करचे, ईश्वराचे विचार दुबळे मनीसजातीचे | 
भाशेंत उलोवचे, जाका लागून मनीस ते विचार मसजूंक पावतलो. कारण जे | 
दैवी सत्ते पसून हे विचार आयल्यात ते मनशा भितर सदांच विद्यमान आसात | 
आनी देखून ते विचार तो सदांच समजूंक शकता. 

हांव तुमचे कडेन पळयतां हे नदरेखातीर कसले गजालीचे गरज आसा? 
` पयलीं दोळे. कारण हांव जर हेर सगल्या बाबतींत पुराय बरो आसत आनी 
` तरी दोळे नासत, हांव तुमकां पळोवंक पावचों ना. दुसरें ह्या दोळ्यां फाटल्यान 
' खरें पळोवपाचें इंद्रीय जाय. कारण दोळे खरें इंद्रिय आसा. त्या केंद्राक जर 
` दुखापत जाली तर मागीर सामके निवळ दोळे आसून लेगीत मनशाक कांयच 
` दिसपाचें ना. देखून हें केंद्र आसप वा खरें पळोवपाचें इंद्रिय आसप गरजेचें. 
` त्रशेंच आमच्या हेर इंद्रियाविशीं आसा. भायलो कान म्हणचे आवाजाची 
कंपनां ते भितरल्या केंद्रा कडेन घेवन वचपाचें फकत यंत्रच आसा. तरी लेगीत 
इतलेच 'उपकारा पडना. समजा तुमी तुमच्या वाचपघरांत सामके तल्लीनतायेन 
बाचतात, आनी घड्याळाचे ठोके वाजतात तरी लेगीत तुमकां ते आयकूक 
येनात. आवाज जालो, हवेत कंपनां जालीं कान आनी आयकुपाचें केंद्रय थंय 
आसा, हीं कंपनां काना वरवीं तुमच्या आयकुपाच्या केंद्रा मेरेन गेल्यांत.तरी 
लेगीत तुमकां ठोके आयकूक येनात. कित्याचो उणाव आसा? मन थंय ना. 
हाचे वयल्यान अशें दिसता की तिसरे एके गजालीची गरज आसा. ती म्हणचे 
मन थंय जाय. पयले, भायलें उपकरण, मागीर भितुरलें इंद्रीय जाय आनी त्या 
इद्रिया मेरेन भायल्या यंत्रान संवेदना व्हरून पावोवपाक जाय आनी निमणें मनाक 
तें भितरल्या इंद्रियाकडेन आसूंक जाय. जेन्ना मन इंद्रियाकडेन जोडिल्लें नासता, 
इद्रियान आनी कानान छाप उमटिल्ली आसत तरी आमकां ताची जाणीव 
आसची ना, मन लेगीत फकत एक वाहक आसा. भितरल्या त्या आयकुपी 
इंद्रिया कडल्यान तो छाप, ती संवेदना घेवन मनाक ती आनीक भितर व्हरून 
ती बुद्दीकडेन दिवची पडटा. बुद्दे ही निर्णय करपी शक्त आसा आनी तिचे 
मुखार जें किते हाडटात ताचो निर्णय ती करता. पूण इतलें पावना. बुद्दीन ते 
आनीक फुडें व्हरूक जाय. आनी शरिराच्या त्या शासकाक त्या शिंवसनाचेर 
बशिल्ल्या राजाक, मनशाच्या आत्म्याक समर्पण करचें पडटा. ताचे मुखार 
हें दवरले उपरांत तो हुकूम दिता. कितें करप आनी कितें करिनासप हाचो 
आदेश दिता. आनी मागीर ज्या क्रमान संवेदना भितर गेल्ली त्याच क्रमान 
तो आदेश भायल्या यत्रा मेरेन येता. पयलीं तो बुद्दीक मेळटा बुद्दीकडच्यान 
मनाक मेळटा. मना कडच्यान भितरल्या इंद्रियांक मेळटा आनी इंद्रियां तो 
आदेश भायल्या यंत्राक कळयतात. अशे रितीन ज्ञान पूर्ण जाता. 

उपकरणां भायल्या शरिरांत आसतात. मनशाच्या जड शरिरांत. | 
आनी बुद्द तशीं नासतात, बुद्दी हिंदू तत्वज्ञान जाका सुक्ष्म शरीर 
आनी क्रिस्तांव धर्मशास्त्रांत जाका मनशाचें अध्यात्मीक शरीर म्हणटात 
आसा. हें सुक्ष्म शरीर ह्या भायल्या शररि परस खुबूच सुक्ष्म आसा. 
तरीपूण तो आत्मो न्हय. हो आत्मा ह्या सगल्याचे लतडीं आसा. 
वर्साभितर भायल्या शरिराचो नाश जाता. सामकें साध्या कारणाक लागून शरीर 
इबाडटा आनी ताचो नाश जाता. सुक्ष्म शरीर अशें सहजातायेन नश्ट जायना. 
तरी लेगीत तें केन्ना दुर्बळ जाता तर केन्ना बळिश्ट जाता. आमी पळयतात 
म्हाताऱ्या मनशांत मन ताची शक्त वगडायता. जेन्ना शरीर जोमदार आसता. 
मनय जोमदार जाता, भायल्या वखदाचो आनी रसायनाचो मनाचेर कसो परिणाम 
जाता. भायली प्रत्येक गजाल कशी ताचेर परिणाम करता ती पळयात आनी 
तें मनय भायल्या जगाचेर करें प्रतिक्रिया करता पळयात. जे प्रमाण शरिराक 
वाड आसा आनी ऱ्हास आसा तशेंच मनाकय आसा आनी देखून मन म्हणचे 
आत्मो न्हय. कारण आत्म्याचे ऱ्हास वा नाश जावंक शकना. हें आमकां कटों 
कळटा? ह्या मना फाटल्यान कितेंतरी आसा हें आमी कशें समजप? कारण 
ज्ञान जें स्वप्रकाशमान आसा आनी ज्ञानाचें मूळ जड आनी निर्जीव वस्तू कडेन 
आसूंक शकना. ज्ञान जाचो सभाव धर्म आसा अशी खंयचीच वस्तू कोणें 
केन्ना पळोवंक ना. खंयचेंच जड वा निर्जीव द्रव्य स्वताकच प्रकाशीत करूंक 
शकना. ज्ञानच सगल्या जड द्रव्याक प्रकाशीत करता. हें जें साल हांगा आसा 
तें फकत ज्ञाना खातिरूच आसा. कारण हें ताचें अस्तित्व कोणाकच खबर 
आसचें नाशिल्लें. जर कोणाचे बुद्दीन तें बांदूक नाशिल्लें, हें शरीर स्वप्रकाशमान 
न्हय. जर तें तशे आशिल्लें तर मेल्ल्या मनशांतय स्वप्रकाश आसूंक जाय 
आशिल्लो. मन वा अध्यात्मीक शरीर स्वप्रकाशमान आसूंक शकना. ज्ञान हें 
ताचें स्वरूप वो सभाव धर्म न्हय जें स्वप्रकाशमान आसता ताचो क्षय जायना. 
दुसऱ्या कडच्यान उणें घेतिल्लो उजवाड केन्ना येता तर केन्ना वता. पूण जे 
स्वताच प्रकाशमान आसूंक शकना. ज्ञान हें ताचें स्वरूप वो सभाव धर्म न्हय. 
जे स्वप्रकाशमान आसता ताचो क्षय जायना. दुसर्‍या कडच्यान उणें घेतिल्लो 
उजवाड केन्ना येता तर केन्ना वता. पूण जे स्वताच प्रकाशमान आसात तांचो 
उजवाड केन्ना येता तर केन्ना वता, उजवाडाचो क्षय आनी वृद्धी कोण करूंक 

* शकता? आमी पळयतात, चंद्राची वृद्धी आनी क्षय जाता कारण तो सुर्याच्या 
श उश्णा उजवाडान प्रकाशमान जाता. जर लोखणाचो गुळो उज्यांत घालो आनी 
5 तांबडो केलो, तर तो तेजवंत जाता आनी चकचकता पूण ताचो उजवाड थोड्या 
` वेळान ना जाता. कारण तो उश्णो आसता देखून क्षय हो उश्ण्या उजवाडाचोच 
` जावंक शकता. पूण मूळ, ताच्या स्वताच्याच उजवाडाचो न्हय. 
तर आतां आमी पळय तात शुरिरा भायले आकृतीक स्वताचो असो 
` प्रकाश नासता. ती स्वता प्रकाशमान न्हय. आनी ती ती स्वताक जाणा जावंक 
' शकना. तशेंच मनाचे आसता. हाचें कारण कितें कारण मनाचो ऱ्हास जाता 
' आनी वृद्धीय जाता. कारण तें एक खेपो जोमदार आसता तर दुसरे खेपो दुर्बळ 
+ आसता. कारण ताचेर भायले कित्यांचो आनी कितल्याचोय प्रभाव पडटा. 
देखून मनांतल्यान जो उजवाड येता तो ताचो स्वताचो न्हय. मागीर तो कोणाचो 
आसतलो? तो असो कित्याचो आसतलो जो स्वप्रकाशमान आसा. उजवाड 
हें ताचें स्वरुपूच आसा. आनी देखून ताचो तो उजवाड केन्ना क्षय जायना वा 
_ ना जावन वचना, केन्ना वाडपना वा उणोय जायना. तो स्वप्रकाशमान आसा, 
न्हय तो उजवाडच आसा. 
अशे न्हय की आत्मो जाणा, आत्मो ज्ञानच आसा. अशें न्हय आत्म्याक 
अस्तित्व आसा. पूण आत्मो स्वता अस्तित्वच आसा. अशें न्हय की आत्मो 
` सुखी आसा, पूण आत्मो स्वता सुखूच आसा. सूखस्वरूपूच आसा. जें कितें 
` सुखी आसात तें ताचें सूख उश्णें आसता. जाचे कडेन ज्ञान आसा ताका तें 
ज्ञान मेळिल्ले आसता. जाचे सापेक्ष अस्तित्व आसता ताचें अस्तित्व पड़बिंबा 
| भशेन आसता. जय ज॑य खाशेले गूण आसतात थंय थंय हे गूण वस्तूचेर पडबिंब 
` पडिल्ले आसतात. पूण आत्म्याक ज्ञान, अस्तित्व आनी आनंद अशें गूण 
नासतात, तर ते आत्म्याचे सारच, घटक तत्वूच आसा. 
परत प्रश्‍न विचारप जाता, आमी हें ग्रहीत कित्याक धरपाचें? आमी 
कित्याक म्हणून मान्य करपाचें की ज्ञान आनंद आनी अस्तित्व अशे हें 
आत्म्याचे स्वरूप आसा आनी ताणें तें कोणा कडच्यान उणें घेतिल्लें ना म्हणून ? 
तर्का खातीर अशें म्हणपाक येता की जे प्रमाण शरिराचो उजवाड हो मना 
कडच्यान उश्णो घेतिल्लो आसता तेच प्रमाण आत्म्याचो उजवाड आतम्याचो 
आनंद आनी आत्म्याचे ज्ञान हें लेगीत कोणा कड़च्यान तरी उश्णेंच घेतलां 

अशें कित्याक म्हणूं नये? अशे रितीन चुकीचो तर्क करीत रावले ; 
शीम मेर उरची ना. हे गूण कोणा कडच्यान्‌_शणे घेतल्यात? जर आमी 
दुसऱ्या कडच्यान हे गूण घेतल्यात अशें म्हणलें तर तोच प्रश्‍न परत 
जातलो. देखून निमणें अशे एक जापे कडेत येतले जो स्वयं प्रकाशमान आसा. 
थोडे भितर सागचें जाल्यार तार्कीक मार्ग म्हणल्यार ज॑य आमकां | 
तत्व मेळटा थंय आमी थांबपाचें आनी फुडें आनी वचपाचें ना. 
आमी पळयतात मनीसप्राणी सुरवातीक भायल्या आवरणान तयार जाला, 
दुसरें सुक्ष्म देह, ताचे भितर येता मन, बुद्द आनी अहंकार. तांचे फाटल्यान 
आसा मनशाचो खरो आते. 
आमी पळयलें जर शरिराचे सगले गूण आनी शक्त मना कडच्यान उश्णी 
घेतल्या आनी मन, सुक्ष्म देह, ताची शक्त, उजवाड आत्म्या कडच्यान 
उश्णे घेतला जो हाचे फाटल्यान उबो आसा. ह्या आत्म्याच्या सभावा विशीं | 
कितलेशेच प्रश्‍न उपरासतात. हो आत्मो स्वप्रकाशमान आसून चैतन्य, | 
सत्ता, आनी आनंद हें आत्म्याचे स्वरूप आसा. ह्या तर्काच्या बळाचेर जर | 
आत्म्याचे अस्तित्व मान्य करपाचें आसत, तर मागीर ताचे वयल्यान हें सामके | 
सभाविकपणान निश्पन्न जाता की ह्या आत्म्याक कोणेच उत्पन्न करूक नासतलो. | 
जो स्वप्रकाशमान आसा, जाचें अस्तित्व आनीक कोणाचेरस निंबून ना. तो | 
कोणा पससुनूय उत्पन्न जाल्लो आसतलो अशें केन्नाच जावंक शकना. तो | 
सदांच अस्तित्वांत आशिल्लो तो अस्तित्वांत नाशिल्लो असो वेळ केन्नाच | 
नाशिल्लो. कारण जर आत्मो अस्तित्वांत नाशिल्लो तर वेळ वा काळ खंय | 
आशिल्लो? काळ हो आत्म्यांतच आसता. जेन्ना आत्म्याचे शक्तीचें मनाचेर | 
पड़बिंब पडटा आनी मन विचार करता, तेन्नाच काळ उत्पन्न जाता. जेन्ना | 
आत्मो नाशिल्लो तेन्ना खात्रेन विचार नाशिल्ले आनी विचारा बगर काळच 
नासता. जेन्ना काळाचें अस्तित्वच स्वता आत्म्यांतच आसता, तेन्ना काळांत 
आत्म्याचे अस्तित्व आसता. तो स्वताक ल्हव ल्हव सकयल्ले अवस्थेंतल्यान | 
वयले अवस्थेत प्रगट करीत आसता अशें म्हणूं येता? आत्म्याक जलमय ना | 
आनी मरणूय ना. फकत तो ह्या सगल्या वेगवेगळ्या अवस्थां मदल्यान वचत | 
आसता. हें सारके चालू आसा. मना वरवीं शरिराचे कार्य करीत त तागेलें | 
व्हडपण प्रगट करीत आसता. आनी शरिरा वरवीं भायल्या जगाचें आकलन | 

४ करता. आनी जगाक समजून घेता. तो शरीर धारण करता आनी ताचो उपेग 
^ करता. जेन्ना ते शरीर काम करिना आनी ताका अपेश येता आनी तें वापरुक 
^ मेळना, तेन्ना तो दुसरें शरीर धारण करता आनी हें अशेच सतत चलत आसा. 
श हांगाच एक खूब उमळशीक वाडोवपी प्रश्‍न उपरासता. तो प्रश्‍न आसा: 
१ जाका सर्वसादारणपणान म्हणटात आत्म्याचो पुनर्जल्म. केन्ना केन्याय लोक ही 
कल्पना आयकून भियेता आनी तांचो कुड्डो विश्वास इतलो घट्ट आसता की 
' बिचारी मनीस असो विश्वास लेगीत दवरतात की ते शुन्यातल्यान जुन्यांतल्यान 
१ जरी निर्माण जाल्यात तरी हाचे फुडें मात ते अनंतकाळ उरतले. जे शुन्यांतल्यान 
उत्पन्न जाल्यात तांका खात्रेन शुन्यांत परत बच्चें पडटलें. तुमी वा हांव, हांगा 
' कोण हजर आसतात ते कोणच शुन्यांतल्यान येवंक ना वा ते परत शुन्यांत 
' बचपाचे नात. आनी अनंतकाळ उरतले आनी सुर्या सकयल वा सुर्या वयर अशी 
' शक्त ना की जी तुमचें वा म्हजें अस्तित्वच रद्द करूंक शकतली वा शुन्यांत 
आमकां परत धाडटली. आतां पुनर्जल्माचे कल्पनेक आमी भियेवपाचे ना, पूण 
मनीसजातीच्या नितीक कल्याणा खातीर ताची खूब गरज आसा. विचारवंत 
लोकांक पटपा सारको होच एक तर्काचे नदरेन योग्य असो सिद्धांत आसा. 
' तुमी जर हाचे फुडें अनंतकाळ अस्तित्वांत उरतले तर मागीर हाचे पयलींय तुमी 
' अनंतकाल अस्तित्वांत आशिल्ले आसुंकूच जाय. आनी दुसरें कांयच जावंक 
शकना. पुनर्जल्मवादा आड सादारणपणान जे कितलेशेच आक्षेप घेतात तांची 
' हांव जाप दिवपाचो यत्न करतां जरी तुमच्यांतले कितलेशेच जाण म्हणटले 
तें सामकें खरें आसा. ह्या पुनर्जल्मा आड पयलो आक्षेप म्हणल्यार आमकां 
आमच्या भूतकाळांतलें कित्याक याद जायना? ह्याच जल्मांतलो सगलो आमचो 
भूतकाळ आमकां याद जाता? जेन्ना तुमी काचींबुचीं आशिल्लीं तेन्ना तुमी कितें 
केल्लें ते तुमच्यांतल्या कितल्या जाणांक याद आसा? स्वताच्या सुरवातीच्या 
भुरगेपणाची तुमच्या भितरल्या कोणाकच याद आसची ना. आनी जर तुमचें 
अस्तित्व यादींचेर निंबून आसा जायत, तर मागीर हो तर्क अशें सिद्ध करता 
की तुमकां काचीं बुचीं म्हणून अस्तित्वच नाशिल्लें. कारण तुमकां तुमचें भुरगे 
याद जायना. आमचें अस्तित्व आमच्या भुरगेपणांतल्यान यादींचेर जर निंबून 
आसप हे सामके असमंजसपणाचें किते तरी बडबडप जातलें. आमी आमच्या 
भूतकाळाची याद कित्याक दवरूक जाय? तो मेंदू ना जावन गेला. ताचे सामके 

कुडके जावन गेल्यात. आनी नवो मेंदू घडयला. हे मेंदूत जर कितें 
आसत तर तें म्हणचे आमी फाटल्या काळांत मेळयिलें संस्कारांचे गांठलें हे 
आसा. आनी तें म्हणचे आमी फाटल्या काळांत मेळयिलें संस्कारांचे गांठलें 
हेंच आसा. आनी तें बरोबर घेवन मन ह्या नव्या शरिरांत रावपाक आयलां. 
हांव जो हांगा उबो आसां तो म्हज्या फाटल्या अनंत काळांतल्या सगल्या 
कर्मांचो परिणाम आसा आनी त्या फाटल्या अनंत काळाची म्हाका याद 
दवरपाची गरज तरी कितें आसा? जाका सत्याचो साक्षात्कार जाला अशा 
एकाद्रया प्राचीन साधून, रुशीन पोरण्या काळांतल्या एकाद्रया प्रेशितान जर 
कितेंय सांगले तर आधुनीक मनीस उबे रावतात आनी म्हणटात, 'आंवय तो 
पिसो आशिल्लो.' पूण फक्त फकत दुसरें एक नांव घेयात, हक्सले तशें म्हणटात 
वा टिंडाल तशें म्हणटात, मागीर तें खरें आसूंक जाय आनी तें खरें मानतात. ' 
प्राचीन कड्ड्या विश्वासाच्या जाग्यार आमी आधुनीक कुड्डो विश्वास उबो ४ 
केला. धर्माच्या त्या पोरण्या पोपच्या जाम्यार आमी विज्ञानाचे आधुनीक पोप | 
बसयल्यात. देखून आमी पळयतात की यादीं विशींचो आक्षेप धड न्हय आनी | 
सिद्धांता आड होच एक गंभीर आक्षेप आसा. हे प्रमाण, पुनर्जल्माचो सिद्धांत ! 
खरो जावपा खातीर फाटल्या जल्माची याद आसूंक जाय अशें ना. हें जरी |! 
आमी पळयलें तरी आमी हें सामकें ठामपणान सांगूक शकतात की फाटल्या ! 
जल्माची याद जाता अश्यो खूब देखी आसात. आनी ज्या जल्मांत आमच्या | 
भितरल्या प्रत्येक जाणाक मुक्‍ती मेळटली, त्या जल्माक आमकां ही तसली | 
याद प्राप्त जातली फकत तेन्नाच तुमकां कळटलें की हें जग फकत एक सपन | 
आसा. फकत तेन्नाच तुमचा कळटलें की तुमच्या आत्म्याच्या अंतरंगात तुमी | 
फकत नट आसात आनी हें जग एक रंगभूंय आसा. फकत तेन्नाच अनासक्तीची | 
कल्पना वज्राचे शक्‍ती भशेन तुमचे कडेन येतली. मागीर ही भोगाचीं तान 
न्हिवतली. हे जिणेक आनी जगाक दसून बसपाची वृत्ती सासणाची ना जावन 
वतली. तेन्ना मागीर तुमी ह्या जगांत परत परत कितले खेपो आयल्यात ' 
कितले लक्ष जल्म तुमी आवय-बापूय, पुत, धवो, घोव-बायल, नात्यांतलीं . 
आनी इश्ट सत्ता आनी ऐश्वर्य हांचे सयत जीण घालयल्या हें सगलें सामकें 
सुर्याच्या उजवाडा इतलें स्पश्टपणान तुमकां दिसतलें. हे सगले आयले आनि 
गेले. कितले खेपो तुमी ल्हाराच्या माथ्यार चडिल्ले आनी कितले खेपो तुमी | 


ह 

» निशेपणेच्या तळाक आशिल्ले जेन्ना हें सगले तुमकां याद जातलें तेन्नाच तुमी 

' वीरकशे उबे रावतले आनी जग तुमकां रागान पळयतलें तेन्ना तुमी हांसतले. 

प्रागिरूच तुमी उबे रावतले आनि म्हणटले, ए मरणा हांव तुजी पर्वा करिना. 
म्हाका कसलो भय दाखयतलें ? आनी ही अवस्था सगल्यांक प्राप्त जातली. 
आत्म्याचो पुनर्जल्म जाता हें सिद्ध करपा खातीर कांय मुद्दे, कांय तर्कीक 


? प्रमाणां आसात न्हय? आतां मेरेन आमी फकत दुबाव पयस करून विरोधी 
` पंगडाचे मुद्दे कशे बरोबर नात हेंच दाखयताले. हे विशीं कांय निश्चित प्रमाणां 


¦ आसात? आसात. साधार प्रमाणा आसात, ज्ञान मेळोवपाचे शक्‍ती विशीं 
` मनशामनशांत जो व्हडलो फरक दिसून येता ताची विसकावणी पुनर्जल्माच्या 


सिद्धांता बगर आनीक कित्यानच जावक शक्य ना. पयलीं जे पद्धतीन आत्मी 


_ ज्ञत्रान मेळयतात ताचो विचार करुया. समजा हांव रस्त्यार गेलों आनी हांवे 
' एक सुण्याक पळयलो. हांव ते म्हज्या मनाक सांगतां आनी म्हाज्या मनांत 


म्हजो सगल्या फाटल्या अणभवाचे वर्ग (पंगड) आसात ते थंय कमान जशे 
कितें खाची करून आसात. जसो नवो ठसो मनार पडूं नाका, हांव तो घेतां 
आनी पोरणें खांचींतल्यान अणभवा कडेन धाडून दिता आनी जशे म्हाका 
थंय पयलीं आशिल्ले तसलेच ठसे दिसतात. हांव तांकां वर्गार घालतां आनी 
म्हाका समाधान जाता. हांव जाणां, तो सुणो आसा म्हणून. कारण तो ठसो 
पयलींच्या ठशा कडेन सारको जुळटा. जेन्ना नव्या भितरल्या अणभवा कडेन 
जुळना, जेन्ना ते एकाच तरेचे दिसनात तेन्ना म्हाका समाधान जायना. जेन्ना 
ठशे एकाच तरेचे दिसनात आमी असमाधानी जातात. हे मनाचे अवस्थेक 
'आज्ञान' म्हणटात पुण पयलींच आशिल्ल्या ठशा कडेन जुळटा ते एक सारके 
दिसतात, तेन्ना आमकां समाधान जाता आनी हे मनाचे अवस्थेक ज्ञान 
म्हणटात. जेन्ना एक सफरचंद पडलें, मनीस असमाधानी जातले मागीर तांणी 
क्रमान तसल्याच घटनांचो स्वताच्या मनांत एक वर्ग तयार केलो. तशें करून 
तांकां कितें दिसले? तांकां दिसलें, सगलीं सफरचंदां पडटात. तांकां तांणी 
नांव दिलें 'गुरुत्वाकर्शण' आतां आमकां दिसता की पयलीच्या अणभवाचो 
सांठो आसले बगर खंयचोच नवो अणभव शक्य ना. कारण मागीर हो नवो 
ठसो जाचे कडेन जुळोवन पळोवं येता अशें कांयच आसचें ना. देखून कांय 
युरोपीय तत्वज्ञानी समजतात ते प्रमाण जर एक भुरगें ह्या जगांत “कोरी पाटी? 

घेवन आयलें तर त्या भुरग्याचो थोड्या प्रमाणांत लेगीत बद्दीचो विकास 
शक्य ना. कारण स्वताचे अणभव पयलीच्या अणभवाकडेन संबंद | 
पळोवपाक मेळचे नात. आमी पळयतात की ज्ञान मेळोवपाची शक्त प्रत्येक 
व्यक्तींत विंगड विंगड आसता. आनी हाचे वयल्यान हें सिद्ध जाता की आमचे 
भितरलो जण एकलो स्वताच्या ज्ञानाचो सांठो घेवन आयला. ज्ञान फकत 
एकाच मार्गान घेवंक शकतात. तो मार्ग म्हणल्यार अणभव. ज्ञान मेळोवपाचो 
दुसरो मार्ग ना. आमकां तो अणभव जर ह्या जल्मांत आयिल्लो नासत तर 
मागीरतो अणभव आमकां आमच्या दुसऱ्या खंयच्या तरी जल्मांत आयिल्लो 
आसूंक जाय. मरणाचो भ॑य सग सगले कडेन आसा. हें कशे कोंबडेचें एक द्र 
ल्हानशें पील आतांच तांतयांतल्यान भायर सरता आनी एक घोण येता आनी 
पील भंयान ताचे आवयकडे वता. हांगा एक पोरणें स्पश्टीकरण आसा. (चुकून 
हांव ह्या नावाक व्हडपण दिवंक सोदिना) ह्या स्पश्टीकरणाक म्हणपाचें उपजत 
प्रवृत्ती तांतयांतल्यान आजच भायर सरिल्ल्या तें कोंबयेच्या पिलाक मरणाचो | 
भ॑य कित्याक दिसता ? आतांच तांतयांतल्यान भायर सरिल्लीं बदकाचीं पिलां ! 
उदका लागीं येतकूच तातूंत उड़ी मारून पेवपाक लागतात हें कशे? पयलीं | 
केन्नाच पेविल्लीं नासता वा कोणाकच पेवतना तांणी पळयिल्ली नासता. | 
लोक हाका उपजत प्रवृती म्हणटात. तें एक मोटें उतर. पूण तें आमकां आसा | 
थंयचे दवरता. ही उपजत प्रवृत्ती म्हणचे कितें ? म्हणचे कितें हें आमी समजून | 
घेवया. एक भुरगें पियानो वाजोवपाक सुरवात करता. सुरवातेक ताका प्रत्येक | 
पट्टी बारकायेन पळोवन तिचेर बोट दवरचें पडलें. पूण हे प्रमाण कांय म्हयने | 
आनी कांय वर्सा सतत एकसारको सराव करतां करतां ताका पियानोचेर बोटां | 
भोवडावप सामकें सभावीक जातलें. तें सगले आपशींच जातलें. पयलीं जें | 
जाणा जावन इत्साशक्तीन केल्लें तें मागीर करतना तसले इत्साशक्तीचो उपेग | 
करपाची गरज लागना | 
तरी लेगीत हो पुरायपणान पुरावो जायना. ताचो अरदो भाग उरता आनी तो 

उरिल्लो अर्दो भाग असो आसा जीं सगलीं कामां आमचे कडच्यान सद्या उपजत | 
प्रवृतीन वा समावीकपणान जातात तीं चडशीं कामां आमचे इत्साशक्तीचच्या 
नियंत्रणा खाला दवरप शक्‍य आसा. शरिराच्या प्रत्येक स्नायूचेर नियंत्रण दवरप | 
शक्य आसा. हें सगलें सगल्याक पुरायपणान खबर आसा. देखून पुरावो दोड्टी | 

' पद्धतीन पुराय जाता. ते म्हणचे आमी जाका उपजत वृती म्हणटात ती म्हणचे 
' इत्सीक कर्माचें हेंश्ट रूप आसा. देखून जर हो दृश्टांत सगले निर्मणेक लागू 
` केलो तर सगली प्रकृती समान आसा, तर जी उपजत प्रवृती सकयल्या प्राण्यांत 
` आसा आनी मनशांतय आसा. तें इत्साशक्तीचें भ्रश्‍ट रूप आसा. 
'उत्क्रातीचे प्रत्येक प्रक्रिये पयलीं एक क्रमसंकाचाची प्रक्रिया जाल्ली 
' आसता आनी प्रत्येक क्रमसंकोच प्रक्रिये उपरांत उत्क्रांतीची प्रक्रिया जायत 
आसता. हो भायल्या जगांत आमको दिसून आयिल्लो नेम हांगा लायल्यार 
' अशें दिसता की उपजत प्रवृती ही विचारान केल्ल्या कार्याची क्रमसंकुचीत 
अवस्थाच आसा. म्हणचेच उपजत प्रवृती भितर बुद्द क्रमसंकुचीत आसता. 
देखून आमी जाका मनशांतली वा पशुभितरली उपजत म्हणटात, ती म्हणचे 
पयलीं जाणीव आशिल्ले इत्साक्तीन केल्ल्या कर्माची क्रमसंकुचीत भ्रश्ट 
अवस्थाच आसूंक जाय, आनी अशी जाणीव आशिल्ल्या इत्साशक्तीचें कार्य 
म्हणल्यार ते खातीर पयलींच्या अणभवाची गरज आसतलीच. पयलींचो 
अणभव आसले बगर जाणीव आशिल्लो इत्साशक्तीन कर्म करप केन्नाच शक्य 
ना. हो अणभव वा हें ज्ञान पयलीं केल्ल्यार कर्मातल्यानच प्राप्त जालें आनी 
संस्काररुपान तें अजूनूय आसा. मरणाचो भय, बदकाच्या पिलाची जल्मताच 
उदकांत पेवपाची क्षमता आनी इत्से बगर केल्ल्या मनशाच्यो सगल्यो क्रिया 
ज्यो उपजत प्रवृती जाल्यात तरी त्यो पयलींच्या कर्मांची आनी पयलींच्या 
अणभवाची फळांच आसात. आतां मेरेन आमी स्पश्टपणात मांडलां. आनी 
आधुनीक विज्ञानय आमचे बराबर आसा. 
पूण हांगा एक अडचण उपरासता. सामके आधुनीक विज्ञानीक लोक 
परत प्राचीन रुशीं कडेन येतात. आनी आतां मेरेन तांच्या सिद्धांतां कडेन 
जमता. वैज्ञानिकांक हे मान्य आसा की प्रत्येक मनीस आनी प्रत्येक प्राणी 
हो कितल्याश्याच अणभवांचो एकेक साठो बरोबर घेवन जल्माक आयिल्लो 
आसता. आनी वैज्ञानिकांक हेय मान्य आसा की मनाची ही सगली कोठी 
पयलींच्या अणभवांचें फळ आसा. पूण ते विचारतात, हैं सगले अणभव 
आत्म्याचे आसतात अशें मानपाची किते गरज आसा? ते फकत शरिराचे आनी 
फकत शरिराचेच आसात अशें कित्याक म्हणूं नये? ते आनुवंशीक परंपरेन 
संक्रमण जाल्ले आसात अशें कित्याक म्हणू नये? पयलीं जलमा आड हो 

निमाणो प्रश्‍न आसा. जे अणभव वा जे संस्कार घेवन हांव जल्माक 
ते म्हणचे म्हज्या सगल्या पुर्वजांच्या संचीत संस्कारांचेंच वट्ट फळ न 
कित्याक म्हणूं नये? ल्हान जिवाणूपसून ते सगल्यांत श्रेश्ठ मनीसप्राण्यामरेन 
सगल्यांचेच व्हड संस्कार म्हजेमदीं आसात. पूण ते आनुवंशीक परंपरेन, एका 
शरिरांतल्यान दुसऱ्या शरिरांत, संक्रमीत जायत जायत म्हजेभितर आयल्यांत. 
अशें सानपाक अडचण कसली? हो प्रश्‍न सुंदर आसा आनी हें आनुवंशीक 
संक्रमण कांय मर्यादेमेरेन आमी मानतात. खंय मेरेन ? सामुग्रीची पुरवण करी मेरेन 
दर एकलो ताच्या स्वताच्या पयलींच्या कर्मा प्रमाण एक खाशेलें शरीराधारण 
करून जल्म घेता. आनी त्या खाशेल्या शारिराक उपेगी पडटा अशी सामुग्री 
प्रत्येक जिवात्म्याक तशाच आवयबापाय कडल्यान मेळटा जी त्या जिवात्म्याक 
स्वताचे भुरगें म्हणून प्राप्त करून घेवपाक योग्य आसा. 

साध्या आनुवंशीक सिद्धांता प्रमाण एक खूब अजापीत सुचोवणी कसल्याच | 
पुराव्या बगर गृहीत धरल्या. ती म्हणल्यार आमच्या अणभवाचो वा मानसीक 
संस्काराचो ठसो जड द्रव्याचेर उमटप शक्‍य आसा. जड द्रव्याचेर नोंदी जावप | 
शक्‍य आसा. हांव जेन्ना तुमचे कडेन पळयतां तेन्ना म्हज्या चित्ततळ्यात एक | 
तरंग उठ्ठा तो तरंग मागीर थंड जाता. पूण तो संस्काराच्या रुपान सुक्ष्म स्वरुपांत 
फाटल्यान उरता. भौतीक वा शारिरीक संस्कार शरिरांत उरूंक शकता हे आमी 
समजू शकतात. 

जेन्ना शरीर ना जावन वता तेन्ना मानसीक संस्कार शरिरांत उरूक शकतात | 
अशें धरून चलपाक पुरावो कितें आसा? कित्याचे वरवीं तें संस्कार व्हरतात ? ' 
खीणभर धरुया प्रत्येक मानसीक संस्कार हो शरिरांत रावूंक शकता आनी 
म्हज्या वंशाच्या सामक्या आदि पुरुष सावन सगल्या पुर्वजांचे सगल्याच सगले | 
संस्कार आनुवंशीक परंपरेन म्हज्या बापाय भितर संक्रमीत जाले आनी थंयच्यान 
ते म्हज्यांत आयले, ते म्हज्यांत कशे आयले? तुमी म्हणटले, ते जिवांच्या 
कोशा वरवीं म्हज्यांत आयले. पूण हें कशें शक्‍य आसा? कारण बापायचें 
शरीर ताच्या भुरग्यात सगल्याचें सगलेंच येना न्हय? एकाच आवय बापायक | 
कितलींशींच भुरगीं आसप शक्‍य आसा. आनी देखून ह्या आनुवंशीक संक्रमण 
वादा प्रमाण जातूंत संस्कार आनी जाचेर संस्कार उमड्टात ते जडद्रव्य हें एकच 
मानिल्ल्या हेंच अटळपणान सिद्ध जाता की प्रत्येक भुरग्याक जल्म दितना ते 

° श्रावय बापूय स्वताच्या संस्कारांचो थोडोभोव वांटो वगडयतात आसतले वा 
» शीं जर तांगेली सगळेच संस्कार संक्रमण करीत आसत तर मागीर पयल्याच 
' ध्रुण्याच्या जल्मा उपरान्त तांचीं मनां पुरायेन रितीं जावन वचूंक जाय. 
` परत आतां मेरेनचे सगल्या काळाचे अनंत संस्कार जर जिणे कोशांत 
१ भितर गेल्यात आसत तर ते खंय आनी कशे गेले? ही सामकीच अशक्य 
° परिस्थिती आसा. आनी ते कोशांत वा पेशींत संस्कर कशे रावतात हें जों मेरेन 
* हे शरीरशास्त्र सिद्ध करूक शकना आनी मानसीक संस्कार वा मनोवृत्ती हे 
' भौतिक पेशीत न्हिदिल्ली आसता म्हणचे किते हें समजावन सांगूक शकनात 
' तो मेरेन तांचें म्हणणें मान्य करप शक्‍य ना. हाचे वयल्यान एक गजाल स्पश्ट 
` आसा, संस्कार हे मनांतच आसतात. मनच परत परत जल्म घेवपा खातीर 
आसता आनी स्वताक सगल्यांत चड़ उपेगी पडटलीं अशी शरीरसामुग्री 
| बापरीत आसता आनी स्वताच्या कर्मा प्रमाण मन जें शरीर धारण करपाक 
योग्य आसा, तें शरीर निर्मणी करपाक योग्य आसा, अशी सामुग्री मेरेन मनाक 
बाट पळोवची पडटा. हें आमी समजूंक शकतात. मागीर ह्या सिद्धांताचो अर्थ 
असो की जिवात्म्याक शरीर निर्माण करपाक योग्य सामुग्री पुरोवप इतलेंच 
आनुवंशीक संक्रमणाचें कार्य आसा. पूण आत्मो स्थलांतर करता आनी 
शरिरा फाटल्यान शरीर तयार करता आनी आमी करीत आशिल्लो प्रत्येक 
विचार आनी आमी करीत आशिल्ली प्रत्येक क्रिया ही सुक्ष्म रुपांत सांठोवन 
दवरिल्ली आसता. आनी वेळ येतकूच ती परत उसळी मारून रूप घेता. जेन्ना 
हांव तुमकां पळयतां तेन्ना म्हज्या मनांत एक तरंग उडा आनी जसो कितें तो 
भितर बूडमारता आनी तो चड सुक्ष्म आनी सुक्ष्म जाता. पूण तो ना जावन 
वचना. तो स्मृतीच्या रुपांत परत तरंग कसो वयर येवपाक तयार आसता. 
अशे रितीन हे सगले संस्कार म्हज्या मनांतच आसतात. आनी हांव मरतलों 
तेन्ना एकठांय जाल्ल्या बळान ते म्हाका घेवन वतले. धरुया हांगा एक चेंडू 
आसा आमी प्रत्येक जाण हातांत एक दांडो घेतात आनी त्या चेंडूचेर चोय 
तडाखे मारतात, चेंडू कुडींत एकसारको हे वटेच्यान ते वटेच्यान वचत रावता 
आनी एका दाराकडेन पावतूकूच तो उडून वता. तो स्वता बराबोर किते घेवन 
वतलो? ताका जितले तडाखे मारल्यात तांची वट्ट शक्त तो खयचे दिशेक 
वतलो तों लेगीत हे तडाखेच थारायतले. तेचप्रमाण शरीर जेन्ना मरता तेन्ना 

आत्म्यान खंय वचप हैं कोण थारायता? ताणें जीं सगलीं कर्मा केल्यांत 
विचाराचें चिंतप केलां त्या सगळ्या परिणामा वयल्यान तें थारतलें. 
सगलीं कर्मा फळांच जर अशीं आसत ज॑य तीं ताका भोगपाक नवें शरीर ६ 
करपाक जाय आसत तर तो अशा आवयबापायकडेन वतलो, जी ताका ते 
शरीर घडोवपाक योग्य अशी सामुग्री दिवंक शकतलीं. अशे तरेन तो शरिर 
फाटल्यान शरिरांत वचत आसता, केन्ना सर्गात वता आनी परत धर्तरेर मनी 
जावन येता वा सकयल्या प्राण्याच्या रुपान येता. जो मेरेन ताचो भोग सोंप 
आनी वर्तूळ पुराय जायना तो मेरेन हो असोच प्रकार चालू उरतलो. 
जातकूच मागीर ताका स्वताचें स्वरूप कळटा. आपूण स्वता कोण आसा ते 
ताका समजता आनी अज्ञान ना जावन वता. ताच्यो शक्ती प्रगट जातात:तो | 
सिद्ध जाता. पूर्ण जाता. मागीर आत्म्याक स्थूल शरिरा वरवीं काम करपाची. 
गरज पडना. तशेंच सुक्ष्म शरीर वा मानसीक शरिरावरवीं काम करपाची गरज 
पडना. तो स्वताच्या उजवाडान प्रकाशता आनी तो मुक्‍त जाता. ताका मागीर 
परत मरचें लागना वा परत जल्म घेवपाचो लागना. 

आमी आतां हाच्या तपशिलांत बचूं नये. पूण ह्या पुनर्जल्माच्या सिद्धाउंता 
विशीं आनीक एक मुद्दो तुमचे मुखार हाडटां तो असो की जिवात्म्याची मुक्‍ती | 
फुडें व्हरपी होच सिद्धांत आसा, जो आमच्या सगल्या दुबळेपणाचो दोश. | 
तो आमी कोणाचेरच दिनात. ही चड करून सगल्यां कडच्यान चूक घडटा. | 
आमी स्वताच्या दोशांकडेन पळयनात. दोळे स्वताक पळयनात. ते दुसर्‍या 
सगल्यांचे दोळे पळयतात. स्वताचे दोश दुसऱया कोणाचेर तरी माथ्यार मारप 
शक्य आसता तों मेरेन आमी मनीस स्वताचे दुबळेपण, आमचे स्वताचे दोश 
वळखुपाक खूब फाटीं रावतात. सर्वसादारण मनीस स्वताच्या आयुश्यांतले 
सगले दोश, सगल्यो चुको ताच्या शेजाऱयांचेर लादता. आनी तें जमना | 
जाल्यार ईश्वराचेर लादता. आनी तेय जमना जाल्यार दैव नावाचें एक भूत | 
उबें करता आनी ताका म्हणटा, “दैव” दैव खंय आसा? आनी दैव कोण 
आसा? आमी जें रोयतात तेंच फळाक येता. आमच्या स्वताच्या दैवाचे | 
आमीच निर्माते आसात. दुसऱ्या कोणाक दोस दिवपाचो ना. कोणाची तुस्त | 
करपाची ना. वारो व्हांवता. जे पातमारीचीं शिडां उबारिल्लीं आसतात तांकां 
ताचो लाव जाता आनी ती फुडें वचत रावतात. पूण जे पातमारीची शिडां' 

` गुढलायल्यांत तिका त्या वाऱ्याचो कांयच फायदो जायना. हो कितें त्या दयेस्त 
* पित्याचो दोश दयेचो वारो सतत, दीसरात व्हांवत आसा, जाचो दयेक ऱ्हास 
॥ किते म्हणटांत तें खबरच हो कितें भगवंताचो दोश की आमचे भितरले कांय 
\ सुखी आसतात आनी कांय जाण दुखी आसता आमीच आमचें स्वताचें भाग्य 
॥ घडयतात ताचो सूर्य, दुबळ्यांक आनी बळिश्टांक सगल्यां खातिरूच उजवाड 
* दिता, ताचो वारों संता खातीर आनी पातकी लोकां खातीर सारकोच व्हांवता 
7 आसता. तो सगल्यांचोच परमेश्वर आसा, सगल्यांचोच पिता आसा, दयेस्त 
१ आनी निःपक्षपाती आसा. तुमकां अशें म्हणपाचें की तो सृश्टीचो निर्मातो, 
? आमचे जिणेंतल्या क्षुद्र गजालीकडेन आमी जे नदरेन पळयतात तेच नदरेन 
१ तो पळयता? भगवंता विशीं ही कितली क्षुद्र हीन ल्पना आसतली कांय? 
| आमी सुण्यापिलां भशेन हांगा प्राण पणाक लावन झगडटात आनी पिशां भशेन 
॥ बचिरा करतात की ईश्वर लेगीत स्वता त्या गजालीं कडेन आमच्या इतल्याच 
1 गंभीरपणान पळयलो. ह्या पिलाचो खेळ म्हणचे कितें हें ताका खबर आसा. 
स्वताचे दोश ताच्यार माथ्यार थापपाचो, ताका ख्यास्त पुरस्कार दिवपी 
| थारावपाचो आमचो हो प्रयत्न सामको मूर्खपणाचो आसा. तो कोणाक ख्यास्त 
दिना आनी कोणाकस पुरस्कारय दिना. ताची अपरंपार दया प्रत्येकाक सदांच, 
सगल्या सुवातींनी, सगले परिस्थितींत चुकनासना, अचूक सगल्यांक मेळटा. 
आमी ती कशी वापरतात तें आमचेरच निंबून आसा. कोणा मनशाक वा 
ईश्वरांक वा जगांतल्या कोणाकच दोश दिवं नाकात. जेन्ना तुमी दूख भोगतात 
तेन्ना तुमकांच दोश दियात आनी बरे जावपाचे यत्न करात. 
ह्या प्रश्‍नाची फकत हीच एक जाप आसा. जे दुसऱर्‍यांक दोश दितात, 
चुरचुरे तांचे. अशी लोकांची संख्या दिसानदीस वाडत आसा. चड करून ते 
दुबळे मेंदूचे दुखी लोक आसतात. स्वताच्या चुकांनी तांणी ती दुर्दशा स्वताचेर 
ओडून घेतल्या आनी मागीर दुसऱयाक दोश दीत रावतात. पूण हाका लागून 
ताचे अवस्थेंत कांयच फरक पड़ना, ताचो तांका कांयच फायदोय नासता. 
दुसऱ्यांक दोश दिवपाचो यत्न केल्ल्यान ते आनिकूच चड दुबळे जातात. 
देखून स्वताच्या चुकां खातीर कोणाकच दोश दिवं नाकात. तुमच्या स्वताच्या 
पांयाचेर उबे रावात आनी सगली जापसालदारकी स्वताचेर घेयात. म्हणता, 
“हे दुख्ख जें हांव भोगतां. तें म्हज्यात स्वताच्या कारणा खातिरूच आसा. 


 __ ) 

आनी हाचे वयल्यान हेंच सिद्ध जाता की तें म्हजे कडच्यानच प जातलें 
जें हांवें निर्माण केलां तें हांव नश्ट करूंक शकतलो. दुसच्यान जें 
केलां ते हांव केन्नाच नश्ट करूंक शकचो ना. देखून उठात, धीट जायात 
बळिश्ट जायात. सगली जापसालसारकी स्वताच्याच भुजांचेर घेयात. ध्याना त 
दवरात, तुमच्या भाग्याचे तुमनीच विधाते आसात. सगलें बळगें आनी पालव 
जो तुमकां जाय तो तुमच्या स्वताचे भितरच आसा. देखून तुमचे स्वताचे 
भवितव्य तुमीच घडयात फाटलो भूतकाळ पूसून उडयतात. अनंत भावी काळ 
तुमच्या मुखार आसा. आनी तुमी हें मतींत दवरूंकच जाय की तुमचे प्रत्येक 
विचार आनी प्रत्येक कर्तूब तुमच्या संचितांत जमा जातलें आनी तुमी केल्ले 
कुविचार आनी तुमी केलीं कुकर्मा वागा भशेन तुमचेर उडी घालपाक तयार 
आसात. तेच बरोबर स्फूर्त दिणी आशा की तुमचे सद्विचार, तुमची सत्कर्मा 


लाखांनी देवदुतांचे शक्‍तींत तुमची राखण करपाक सासणाचे सज्ज आसात. | 
७७७ 

3. अमरत्व 


¦ हो एकूच एक प्रश्‍न - जिवात्म्या विशींचो. हो प्रश्‍न जितलो खेपो विचारिल्लो 


, आसा तितलो खेपो आनीक दुसरो खंयचोच प्रश्‍न विचारिल्लो आसा? हें 
| समजुपा खातीर मनशान हें विश्व जितलें सोदलां तितलें आनीक किते खातीर 


सोदलां आसतलें? ह्या प्रश्‍ना परस मानवी काळजाक लागींचो आनी मायेचो 


` खयचो प्रश्‍न आसतलो? आमचे जिणे विशीं, आमच्या अस्तित्वा विशीं, 


इतलो वेगळावंक नजों असो जोडिल्लो आनीक खंयचो प्रश्‍न आसतलो ? हैं 


| अमरत्व, कवींचो आनी रुशींचो विशय जाल्लो आसा. शिंवासनाचेर बशिल्ल्या 


राजांनी ताचेर चर्चा केल्या. रस्त्या वयल्या भिकाऱयांनी ताचे विशीं सपनां 
पळयल्यांत. मनीसजाती भितरल्या सगल्यांत श्रेष्ठ लोकांनी ताचो लाव घेतला. 
सामक्या सकयल्या पांवड्या वयल्या लोकांनी ताची आस्त धरल्या. ते विशीं 
आस्त अजुनूय ना जावन वचूंक ना. आनी मानवी सभाव जों मेरेन असोच 
उरतलो तों मेरेन ते विशीं आस्त मरून वच्ची ना. तरातरांच्या लोकांनी जगाक 
हे विशीं वेगळ्यो वेगळ्यो जापो दिल्यात. इतिसाच्या प्रत्येक पर्वात हजारांनी 
लोकांनी हो प्रश्‍न निरर्थक म्हणून सोडून दिला. आनी तरी लेगीत हो प्रश्‍न 
अजुनूय आशिल्लो तसोच नवोच, ताजो आसा. जिणेच्या गोंदळांत आनी 
धड़पडींत खूब खेपो आमकां ताचो विसर पडिल्ले भशेन जाता. पूण अचकीत 
कोणतरी मरता, घडये जाचेर आमी खूब मोग केल्लो आशिल्लो, सामको 
लागींचो आनी मायेचो असो, आमचे पसून सासणाचो झोमून घेतला. मागीर 

संवसाराचो आमचे भोवतणाचो बोवाळ, गोंदळ आनी झगडीं हें सगलें 
खीणभर थांबिल्ले भशेन आनी आत्मो तो पोरणोच प्रश्‍न विचारता. 
उपरांत फुडें कितें ?'' आत्म्याचे कितें जाता? 

सगलें मानवी ज्ञान अणभवांतल्यान उत्पन्न जाता. अणभवा बगर 
कांयच जाणा जावंक शकनात. आमचो सगलो तर्क आमी अणभवांनी तयार 
केल्ल्या सामान्य सिद्धांतांचेर आधारील्लो आसा. आमचें सगलें ज्ञान म्हणचे 
सुसंगत मेळ घाल्ले अणभवच आसात. आमचे भोंबतणीं पळयल्यार आमकां 
कितें दिसता? सतत बदल. बियेंतल्यान रोंपुलो येता. रोंपुल्याचो रूख जाता. 
वर्तूळ पुराय करता आनी परत बियेच्या रुपांत येता. प्राणी जल्माक येता. कांय 
काळ जगता, मरता. अशे रितीन वर्तूळ पुराय करता. मनशाचेंय अशेंच. तशेच 
मोटेमोटे पर्वत ल्हवल्हव पूण नित्शीतपणान कोसळून पडटात. न्हंयो ल्हव 
ल्हव पूण नित्शीतपणान सुकतात. पावस दर्यांतल्यान येता आनी परत दर्यात 
बता. सगल्याक वर्तूळ पुराय जाता. जल्म, वाड, विकास आनी क्षय. सामकें 
गणिताच्या अचूकपणान, एका फाटल्यान एक येतात. हो आमचो सदचोच 
अणभव आसा. आनी तरी लेगीत सामक्या साद्या अणू पसून ते सगल्यांत 
श्रेष्ठ सिद्ध पुरुशा मेरेनच्या ह्या अब्जांनी तरांच्या वेगळ्या वेगळ्या नामरुपांनी 
आशिल्ल्या वस्तू फाटल्यान जांका आमी जीण म्हणटात, तिच्या अंतरंगात 
एके तरेचो एकवट आमकां दिसून येता. प्रत्येक दिसा आमकां दिसता, जी | 
वणत एके वस्तूक दुसरे वस्तू पसून पयस करता ती वणत कोसळत आसा. ' 
आनी सगल्यो वस्तू म्हणचे एकच जडद्रव्य आसा. आनी तें वेगवेगळ्या तरांनी | 
आनी वेगवेगळ्या रुपांनी प्रगट जायत आसा. अशें आधुनीक विज्ञान मानूंक ' 


लागलां. आनी ती एकच प्राणशक्त तरातरांनी आनी वेगवेगळ्या रुपांनी प्रगट | 
जायत आसता. ह्या सगल्यांक जोडपी ती जशी कितें अखंड सांखळ आसा | 
आनी ही वेगवेगळीं रुपां म्हणचे जशे कितें सांखळेचेच दुवे आसात. दुव्या 

फाटल्यान दुवे अशे हे अनंत दुवे पसरल्यात. पूण ते सगले एकेच सांखळेचेच | 
दुवे आसात. हाकाच म्हणटात उत्क्रांती. ही कल्पना पोरणीच आसा. खूब खूब | 
पोरणी आसा. मनीस समाज जितलो पोरमो आसा तितली पोरणी आसा. मानवी | 
ज्ञानाची जशी उदरगत जायत वता तशी तशी ती चड आनी चड लकलकीत 


जायत वता. पूण हे उत्क्रांचीची आनीक एक गजाल आसा. जी प्राचीन लोकांनी ' 

' पळयिल्ली पूण आधुनीक काळांत मात अजून सारकी ध्यानांत आयिल्ली 
ना. आनी ती म्हणचे क्रमसंकोच. बियेचो रोंपुलो जाता पूण रेंवेच्या कणाचो 
' केन्नाच रांपुलो जायना. बापुयूच भुरगो जाल्लो आसता. मातयेचो. गुळो केन्ना 
` भुरग्या रुपान जल्मना. ही उत्क्रांती कित्या पसून येता हो एक प्रश्‍न आसा. बी 
` किते आशिल्ली ती रुखाच्या रुपानच आशिली. फुडाराच्या रुखाच्यो सगल्यो 
` श॒क्यतायो ते बियेंत आसतात. फुडाराच्यो मनशाचो सगल्यो शक्यतायो भुरग्यांत 
` आसतात. फुडाराचे खंयचेय जिणेच्यो शक्यतायो तिच्या बीजकोशांत आसता. 
' हाचो अर्थ किते? प्राचीन तत्वज्ञान्यांनी हाका म्हणला क्रमसंकोच. मागीर अशें 
दिसता की प्रत्येक उत्क्रांती पयलीं क्रमसंकोचाची प्रक्रिया अस्तित्वांत आसता. 
जें पयलीं बिद्यमान नासता ताची उत्क्रांती जावप शक्‍य नासता. हांगा आधुनीक 
बिज्ञान परत आमच्या पालवाक येता. ह्या विश्वात प्रगट जाल्ले शक्तीची गोळा 
बेरीज ही सदाच समान आसता हें गणिती तर्कान सिद्ध जालां.तातूंत तुमी जडाचो 
एक कण वा शक्तीचो थेंब लेगीत उणो करूंक शकचे नात वा तातूंत इल्लीशी 
भरय घालूंक शकचे नात. उत्क्रांती शुन्यांतल्यान जायना. मागीर ती खंयच्यान 
जाता? पयलींच्या क्रमसंकोचांतल्यान भुरगें म्हणचे क्रमसंकुचीत मनीस आसा. 
आनी मनीस म्हणचे उत्क्रांती जाल्लें भुरगें आसा. बी म्हणचे क्रमसंकुचीत 
रूख आसा. आनी रूख म्हणचे उत्क्रांती जाल्ली बी आसा. जिणेच्यो सगल्यो 
शक्यतायो जीवकोशांत आसतात. आतां ही समस्या मातशी स्पश्ट जाल्या. 
ह्या तत्वाक पयलीचे ते जिणेच्या अखंडतायेचे कल्पनेची जोड दियात. सामके 
कनिश्ठ अशा जिवाणू पसून ते सामके पूर्ण मनशा मेरेन एकच अस्तित्व 
आसा. जे प्रमाण एकाद्रयाचे जिणेंत आमकां अभिव्यक्तीच्यो तरातराच्यो तरा 
दिसतात, जिणे बीज वाडपी ल्हान भुरग्यांत, बाळकांत, तरणाट्यांत आनी 
म्हाताऱ्यांत वाडत वता. तेच प्रमाण त्या जिवाणू पसून तो सामके पूर्ण मनशा 
मेरेन एक अखंड जिणे सुत्र, एक सतत सांखळ आशिल्याचें आमकां दिसून 
येता. एकच सांखळ आसा. ही उत्क्रांती आसा. पूण प्रत्येक उत्क्रांती पयलीं 
क्रमसंकोच आसता. आमी पळयलां, ल्हव ल्हव व्यक्‍त जावपी ही जिणेशक्त 
सुरवातीच्या जिवाणू पसून ते निमणे पूर्ण मनशा मेरेन, धर्तरे पसून ईश्वरा मेरेन 
ही सगली माळ एकच जीण आसा. आनी हें सगलें प्रगटीकरण जिवाणुंतूच 
क्रमसंकुचीत अवस्थेंत आसूंक जाय. ही सगली जीण धर्तरे बयलो हो ईश्वर 

त्या जिणाणूंत अव्यक्त रुपांत क्रमसंकुचीत आशिल्लो. आनी | | 
भायर आयलो. स्वताच ल्हव, ल्हव, व्यक्त जायत गेलो. सगल्यांत श्रेश्ठ 
निमणे प्रगटीकरण थंय बिजा अवस्थेंत सुक्ष्म रुपान विद्यमान आसुकूच जाय 
देखून ही एक शक्त, ही सगली सांखळ, ते वैश्वीक जिणेची क्रम | 
आसा जी सर्वव्यापी आसा. हेंच एकरस एकठावयल्लें चैतन्य त्या पयलींच्या 
जिवाणूंत क्रमसंकुचिताय आसा, त्या जिवाणू पसून ते पुराय सिद्ध मनशा मेरेनचे 
माळेंतल्या रुपांनी ल्हव ल्हव स्वताक प्रगट करीत आसता. तो वाडटा अशें 
न्हय. वाड जाता ही कल्पना तुमच्या मनातल्यान काडून उडयात. वाड जाता 
अशें म्हणलें की भायल्यान कितें तरी येत आसता अशीच कल्पना मनांत 
येता. पूण तशें मानल्यार प्रत्येक जिवाच्या अतर्यामीं अव्यक्तपणान रावपी 
तें अनंत चैतन्य खंयचेच भायले गजालीचेर वा अवस्थेचेर निंबून ना हें सत्य 
फट जातलें. ह्या चैतन्याची केन्नाच वाड जायना. तें वाडना. तें सदांच जशाचें 
तशेंच आसता आनी तें फकत स्वता व्यक्त जाता. 

कार्य म्हणचेच कारणाचें व्यक्त रूप. कार्य आनी कारण हांचे भितर | 
म्हत्वाचो असो कांयच भेद ना. देखीक कांचेचो पेलो घेवया. थंय कच्चो 
माल आशिल्लो आनी तो कच्चो माल अदीक तयार करण्याची इत्सा हांणी हो 
पेलो तयार केलो आनी हीं दोनय ताचीं कारणां आसात आनी तीं दोनूय तातूत 
विद्यमान आसात. निर्मात्याची इत्साशक्त तातूंत आता खंयच्या रुपान विद्यमान 
आसा? एकठांय दसोबन दवरपी शक्तीच्या रुपान. ती शक्त जर नाशिल्ली 
तर ताचो प्रत्येक कण वेगळो जावन वतलो आसलो. तर कार्य म्हणचे कितें ? 
कारण आनी तें एकच आसा. फकत वेगळ्या रुपांत वेगळी रचणूक. जेन्ना 
कारण बदल्लें आनी काळा खातीर मर्यादीत जालें. तेन्ना ते कार्य जालें. आमी 
हें लक्षांत दवरूक जाय. जिणे विशींचे आमचे कल्पनेक हें तत्व लागू केल्यार 
अशें दिसून येता की जिवाणू पसून ते पूर्ण सिद्ध मनीस मेरेनच्या तरातरांच्या 
रुपानी प्रगट जाल्ली ही सगली माळ ते विश्वव्यापी प्राणशक्ती कडेन एकरूप 
जाल्ली आसा. दोनय एकच आसूंक जाय. पयलीं ते विश्वव्यापी प्राणशक्तीन 
क्रमसंकुचीत जावन सुक्ष्म रूप धारण केलें. आनी मागीर तें सुक्ष्म रुपांतल्यान 
उत्क्रांत जावन, स्वता प्रगट जायत आनी चड चड स्थूल जायत गेलें. 

पूण अमरत्वाचो प्रश्‍न अजून सुटिल्लो ना. आमी पळयलें, ह्या विश्वांतलें 

[लें कितें नाश जावन वचपी नासता. कायच नवें नासता. नवें कांयच जावपाचें 
॥सता. प्रगटीकरणाची एके तरेची माळ एकाद्रया चक्रा भशेन भोंवत एका 
 ड़ाटल्यान एक परत परत वयर सकयल अशें जायत आसता. ह्या विश्‍वाची 
[ती ल्हारांच्या रुपान आसा. एक खेपो वयर उसळटात तर दुसरे खेपो खाला 
_ज्ञोसळटात. अनंत कोटी ब्रह्मांड सुक्ष्म रुपांतल्यान भायर येता. उत्क्रांती जाता 
` आनी चड़ां चड स्थूल आकार धारण करता. परत जशे किते विरगळून वता 
' आनी परत सुक्ष्म रुपांत वता परत तीं सुक्ष्म रुपांतल्यान उठ्ठात. कांय काळ 
' उत्क्रांती अवस्थेंत रावतात आनी परत ल्हव ल्हव तीं कारणां अवस्थेंत वतात. 
' सगले त्या जिवाचे हें अशेच चलला. जिणेचो प्रत्येक आविश्कार भायर येता 
आनी मागीर परत वता. किते ना जाता? रूप वा आकार ना जावन वता. पूण 
` परत तो येता वा उत्पन्न जाता. एके नदरेन शरिरा आनी आकार लेगीत निरंतर 
आसा. समजा आमी कितलेशेच पाशे घेतात आनी खेळटात आनी आमकां 
दोन पडले. 6-3-9 आमी पाशे घेतात आनी परत परत खेळटात. एक वेळ 
असो येतलो की दान तेंच पड़टलें. तेच आंकडे येतले, तशीच जोडी येवंकच 
जाय. आतां ह्या विश्वांत प्रत्येक कण प्रत्येक अणू, हांव असो पासो म्हणून 
समजता आनी खेळटां आनी उड़यतां आनी परत परत तांचो संयोग जाता. 
तुमचे मुखार जीं रुपा आसात तीं सगलीं एक संयोग आसात. हांगा पेलो, मेज, 
| उदकाचो घडो आनी हेर हाचे सगले आकार आसात. हो एक संयोग आसा. 
' कालांतरान हें सगलें फुटून वतलें. पूण एक वेळ येतलो जेन्ना तेच तरेन तसोच 
' संयोग परत जातलो. तेन्ना तुमी हांगा आसतले. होच आकार हांगा आसतलो. 
| ह्याच विशयाचेर उलयतले, आनी होच उदकाचे घडो हांगा आसतलो. असंख्य 
| खेपो, तशें परत जातलें. हाचे वयल्यान आमकां कितें दिसता? भौतीक रुपांचो 
| संयोग लेगीत सासणाचो परत परत जाता. 
ह्या सिद्धाता वयल्यान एके मजेशीर गजालीचें स्पश्टीकरण जाता. तें अशें; 
| तुमच्या भितरल्या कांय जाणांनी घडये अशा मनशाक पळय आसतलो जो 
| दुसऱ्याचे फाटले जिणे विशीं सांगता आनी ताचें फुडलें भविश्यूय सांगता. 
भविश्य नेमबद्ध आसले बगर कोणाकय फुडलें भविश्य सांगप कशें शक्य 
आसा फाटल्या काळांतल्या घडणुकांची भविष्यकाळात पुनरावृत्ती जाता हें 
आमी पळयलांच. तुमी शिकागोत फेरीस चक्र पळयलां आसतलें. चक्र घुंबता 

आनी चक्रांतले ल्हान झोंपाळे नेमान एका फाटल्यान एक वयर सकयल 
लोकांचो एक पंगड तातूंत बसता आनी एक वर्तूळ पुराय केले उपरांत न 
भायर सरता आनी लोकांचो नवो पंगड भितर सरता. 

सामके क्षुद्र प्राण्या पसून ते सगल्यांत श्रेश्ठ मनशा मेरेनचे प्रकृतीचें 
प्रत्येक रुपूच जशें कितें एकेक पंगड आसा. प्रकृती ही फेरीस चक्राची सां 
कशी आसा. अंत नाशिल्लें आनी अनंत आनी ल्हान पाळणे हीं शरिरां 
रुपां आसात. जंय नवे नवे आत्म्याचे पंगड त्या पाळण्यांत आसतात, 
जाय मेरेन वयर वयर वचत आसतात आनी पाळण्यांतल्यान देंवतात. 
चक्राचे घुवप चालूच आसता. 

चक्रांत पाळण्यांत जो मेरेन शरिरां आसात तों मेरेन सामकें नित्शीतपणान, 
गणिताच्या सामक्या अचूकपणान तीं शरिरां खंय बतलीं ते सांगूंक शकतात. 
पूण आत्म्या विशीं मात तशें सांगपाक जावचें ना. अशे रितीन प्रकृती 
भूतकाळांतलें आनी भविश्यांतलें सामकें तंतोतंतपणान सांगप शक्‍य आसा 
आमी पळयतात मागीर जड अणूपरमाणूचे सध्या जे तरेचे संयोग जाल्ले नल 
तेच तरेचे तांचे संयोग परत परत खाशिल्या वेळार जातात. अनंत काळा पसून 
जगाचो हो असो संयोगप्रवाह सतत चलत आयला. पूण आत्म्याचे हक 
हें न्हय. खंयचेच शक्‍तीचो नाश जायना. जड वस्तूचो नाश करप केन्नाच 
शक्य ना. मागीर तिचें कितें जाता? ती बदलत आसता. फाटल्यान आनी | 
फुडल्यान बदलत आसता. आनी निमाणें जय सावन ती आयल्लिं थंयच 
ती परत बता. तिची गती सरळ रेशेत नासता. सगलें किते वर्तूळकार घुंवता | 
सरळ रेशा अनंत काळ वाडयत रावल्यार तिचें वर्तूळ जाता. अशें जर आसत, | 
तर मागीर खंयच्याच आत्म्याची अनंत काळा खातीर, सासणाची अधोगती । 
जावप शक्य ना. ती जावंकूच शकना. प्रत्येकान वर्तूळ पुराय करुंकूच जाय | 
आनी स्वताचे मूळ सुवातेर येवंकच जाय. तुमी वा हांव वा हेर सगले आत्मे | 
कितें आसात? क्रमसंकोच आनी उत्क्रांती हे विशीं चर्चा करतना आमी 
पळयलाच, तुमी वा हांव, आमी सगलेच, विराट विश्वव्यापी चैतन्याचे वा | 
विश्वव्यापी जिणेचे वा विश्वव्यापी मनाचे एकेक अंश आसात. आमी ताचींच | 
क्रमसंकुचीत रुपां आसात. आमी तें वर्तूळ पुराय करुंकूच जाय आनी परत | 
त्या विश्वव्यापी चैतन्या मेरेन वचुंकूच जाय. तें विश्वव्यापी चैतन्य म्हणचेच ' 

० श्वर. त्या विश्वव्यापी चैतन्याकच लोक प्रभू, परमेश्वर, क्रिस्त, बुद्ध वा 
५ बह्म म्हणटात. जडवादी ताका शक्तीच्या रुपान पळयतात आनी अज्ञेयवादी 
जाकाच अनंत, अनिर्वचनीय, सर्वातीत अशें कितें समजतात. आनी आमी 
:' बगले ताचेच अंश आसात. 
5 आत्म्याच्या अमरतत्वा विशीं ही दुसरी कल्पना. तरी लेगीत ती पूर्ण जायना. 
; अजून लेगीत कितलेशेच दुबाव आसात. खंयचेय शक्‍तीक नाश ना हे म्हणप 
: बरें आसा, पूण सगल्यो शक्ती आनी सगलीं रुपां मिश्र स्वरुपाची आसतात. 
7 संयोगान जाल्लीं आसतात. आमचे मुखार आशिल्ले हें रूप कितल्याश्याच 
घटकांचे मिश्रण आसा. प्रत्येक शक्ती हेच प्रमाण संमिश्र आसता. शक्ती 
/ बिशींचे विज्ञानाचे मत आधाराक घेवन तुमी जर तिका कितलेशेच शक्तीची 
: एकठावणी अशें म्हणलें तर मागीर तुमच्या व्यक्तित्वाचें कितें? मिश्रणान उत्पन्न 
- जाल्लो प्रत्येक संमिश्र पदार्थ रोखडोच वा उसरां स्वताच्या घटक द्रव्या मदीं 
' पुरत वता. ह्या विश्वांत जडाच्या वा शक्तीच्या मिश्रणान जें जें म्हणून उत्पन्न 
; जालां ते तें केन्ना ना केन्ना तरी स्वताच्या घटका भितर परत वचूकूच जाय. जी 
जी वस्त कितल्याश्याच कारणान अस्तित्वांत आयल्या तिचें विघटन म्हणचेच 
' तिचो नाश व मरण जावंकूच जाय. ती फुट्टा, पातळटा आनी तिच्या घटकां 
। भितर रुपांतर जावन वता. आत्मो हो शक्त न्हय, तो एक विचारय न्हय. तो 
 विचारशक्तीचो निर्मातो. तो स्वताचो विचार न्हय. अशें कित्याक? आमी 
 पळयलां, शरीर आत्मो जावक शकना. कित्याक जावक शकना? कारण 
' शरीर चैतन्यमय न्हय. शव चैतन्यमय न्हय. कसायाच्या दुकानांतलो मांसाचो 
' कुडकोय चैतन्यमय न्हय. 
` चैतन्य म्हणचे कितें? प्रतिसाद दिवपी शक्त. हे विशीं आमी मातशे 
खोलायेंत वचुया. हांगा एक उदका घडो आसा. हांव तो पळयतां कसो? 
घड्या कड़च्यान उजवाडाची किरणां म्हज्या दोळ्यांत भितर सरतात आनी 
म्हज्या दोळ्यांच्या पड्ड्याचेर एक चित्र तयार करतात जें मेंदब कडेन वता. 
_ तरी लेगीत घडो नदरेक पडना. शास्त्रज्ञ जांकां संवेदना वाहक ज्ञानतंतू म्हणटात 
ते ज्ञानतंतू तो घेवन भितर वता. पूण हांगा मेरेन प्रतिसाद कांयच ना. मेंदवातलें 
मज्जातंतू केंद्र हो ठसो मना कडेन व्हरता आनी मन प्रतिसाद दिता आनी हो 
प्रतिसाद आयले बराबर मना मुखार घडो लख्ख दिसता. आनीक एक सदचीच 

देख घेयात. समजा तुमी तल्लीन जावन म्हजें भाशण आयकतात | 
जळार तुमच्या नाकाच्या पोंतार बसलां आनी जळारच दिवंक शकता 
सुखमय संवेदना दिता. पूण तुमी म्हजें भाशण आयकतना इतले 
जाल्यात की तुमकां जळाराचें चाबप मात लेगीत जाणवना. कितें घडलें अशें 
तुमचे कातीच्या कार्यभागाक जळार चाबलें आनी थय काय ज्ञानतंतू आसात 
तांणी खाशेली संवेदना मेंदवा मेरेन व्हेल्या आनी ठसो थंय आसा, पूण 
दुसरे कडेन मग्न जाल्ल्यान प्रतिसाद दिना. देखून तुमकां जळारूच 
ना. नवो ठसो भितर आयलो, पूण मनान प्रतिक्रिया केली ना तर 
ताची जाणीव जावची ना. पूण मनान करतकूच, आमकां जाणवता, 
पळयतात, आमी आयकतात आनी हेर सगले अणभव घेतात. मनाचो 
प्रतिसाद जातकूच सांख्यांचें तत्वज्ञान म्हणटा ते प्रमाण ज्ञानाचो उजवाड जाता. | 
आमी पळयलांच, शरीर ज्ञानाचो उजवाड दिवंक शकना. कारण मनाचें थंय 
लक्ष नाशिल्ल्यान संवेदना जावप शक्य ना. अश्यो कांय घडणुको आयल्यात 
की जी भास एक व्यक्ती केन्नाच शिकली ना ती भास कांय खाशेले अवस्थेंत 
ती व्यक्ती उलयतना दिश्टी पडल्या. ते बिशीं फुडें वासपूस करतकूच अशें सिद्ध 
जालें की तो मनीस जेन्ना भुरगो आशिल्लो तेन्ना ती भास उलोवपी लोकां मदीं 
रावून आयिल्लो आनी ते ठशे वा संस्कार ताच्या मेंदवाचेर बशिल्ले. ते सगले 
संस्कार थंय सांठावन उरिल्ले कसलें कारण घडलें मनान प्रतिसाद दिलो आनी 
ज्ञानाचे स्फुरण जालें आनी तो मनीस ती भास उलोवंक शकलो. हें अशेच 
दाखयता की फकत मनच पुराय जायना. मन स्वता आनीक कोणाच्या तरी 
हातांतलें साधन वा यंत्र आसा. ह्या भुरग्याचे बाबतींत, ताच्या मनान ती भास 
आस्पावन घेतिल्ली, तरीपूण ताका ती खबर नाशिल्ली. पूण फुडें असो एक 
वेळ आयलो की ताका ताची जाणीव जाली. हें अशें दाखयता की मना खेरीज 
आनीक कोणें तरी आसा आनी जेन्ना हो भुरगो आशिल्लो तेन्ना कोण तरीन ते 
शक्तीचो वापर केलो ना. पण तो व्हडलो जातकूच ते भितरल्या कोणेंतरीन ताचो 
फायदो घेतलो आनी ते शक्तीचो वापर केलो. तर पयलीं शरीर, दुसरें मन वा 
विचाराचे साधन आनी तिसरें आसा, मना पलतडीं आशिल्लो आत्मो. संस्कृत 
उतर 'आत्मन' अशें आसा. मेंदवांत, परमाणूंत बदल जाल्ल्यानूच विचार येत 
आसतात अशें आधुनीक तत्वज्ञ मानीत आशिल्ल्यान हे विशीं स्पश्टीकरणन | 

तांकां जमना, देखून ते सादारणपणान असल्यो न्हयकारतात. मनाचो मेंदू 
सामको लागींचो संवाद आसा. प्रत्येक वेळार जेन्ना शरीर बदलता तेना 
: मरता. आत्मो हो उजवाड दिवपी आनी मन ताच्या हातांतलें साधन वा 
त्र आनी त्या साधना वरवीं आत्मो भायलीं साधनां धरता (कान, दोळे) आनी 
| अशे रितीन ताका ज्ञान जाता. भायलीं साधनां वा उपकरणां ठशे ग्रहण करतात 
' आनी तांकां इंद्रियां कडेन व्हरता. कारण तुमी सदांच लक्षांत दवरूक जाय, दोळे 
' आनी कान हीं ग्रहण करपी भितरलीं इंद्रियां मेंदूंतलीं केंद्रा खरें कार्य करतात. 
“संस्कृतात ह्या केंद्रांक इंद्रियां म्हणलां. आनी हीं इंद्रियां मना कडेन संवेदना 
'व्हतात आनी मन तांकां फुडें परत मनाचे दुसरे एक अवस्थे कडेन व्हरता, 
जाका संस्कृतांत चित्त अशें म्हणलां आनी थंय तांकां इत्साशक्तीच्या रुपान 
संघटीत करतात आनी मागीर हीं सगलीं त्या अंतर्यामी बशिल्ल्या राजाच्या 
राजाक, त्या अंतर्यामी शिंवासनाचेर बशिल्ल्या नियंत्याक, त्या चैतन्यमय 
आत्म्याक, समर्पीत करतात. तो मागीर पळयता आनी ताचो आदेश दिता. 
मागीर मन रोखडेंच इंद्रियांचेर कार्य करता आनी तीं इंद्रिया स्थूल शरिराचेर 
कार्य करूक लागतात. ह्या सगल्याचो द्रश्टो, खरो नियंतो, धनी, निर्मातो ह्या 
सगल्याचेर नियत्रण कसो तो मनशाचो आत्मोच आसा. 
तर आमी पळयलें, आत्मो हें शरीर न्हय. तो विचारशक्तय न्हय. आत्मो 
हो संमिश्र संयुक्त पदार्थय आसूंक शकना. कित्याक ना? कारण जें जें कितें 
संमिश्र आसा, तें आमी पळोवंक शकतात वा ताची कल्पना करूंक शकतात. 
जी गजाल आमी पळोवंक शकनात, जी आमी एकठांय बांदूंक शकनात, 
ती शक्तय न्हय वा जड़य न्हय, कारणय न्हय, आनी कार्यय न्हय. आनी 
ती संमिश्र वा संयुक्त जावंक शकना. आमचें मनोविश्व, आमचें विचाराचें 
विश्व हेंच आमच्या संयुक्‍त वा संमिश्र पदार्थाची मर्यादा आसा. हाचे भायर 
तांकां अस्तित्व ना. मिश्र वा संयुक्त पदार्थ हे नेमांच्या राज्यांतच आसूंक 
शकतात. ताचे भायर न्हय. नेमांचे भायर तें मिश्र वा संयुक्त आसूंक शकना. 
मनशाचो आत्मो हो कार्य कारणाच्या नेमांचे पलतडीं आशिल्ल्यान तो संमिश्र 
वा संयुक्‍त न्हय. तो नित्य मुक्त आनी नेमांचो भितर आशिल्ल्या सगल्या 
वस्तूंचो नियंतो आसा. तो केन्नाच मरना. कारण मरण म्हणचे एकाद्रया मिश्र 
वा संयुक्‍त पदार्थांचे स्वताच्या घटकांत विघटन. देखून जें मिश्र वा संयुक्त ना 

तें केन्नाच मरप शक्य ना. तें मरता अशें म्हणप, आत्मो मरता अशें | 
सामकें मूर्खपणाचे आसा | 
आतां आमी सुक्ष्म आनी स्थूल अशा मूळ कारणां कडेन पावल मारुया, 
तुमच्या भितरल्या कांय जाणांक भ॑य लेगीत दिसला आसतलो 
पळयलाच, हो आत्मो जडाच्या आनी शक्तीच्या आनी विचारांच्या 
विश्वाचे पलतडीं आशिल्ल्यान सामको सादो आनी अविभक्त आसा. 
आनी सादो आनी अविभक्त आशिल्ल्यान ताका मरण ना. जाका मरण ना 
ताका 'जीण'य ना. कारण जीण आनी मरण हीं एकाच नाण्याच्यो दोन वटो 
कश्यो आसात. मरणाचेंच दुसरें नांव जीण आनी जिणेचेंच दुसरें नांव मरण. 
प्रगटीकरणाच्या एका खाशेल्या प्रकाराक आमी जीण म्हणटात. तेच गजालीच्या 
प्रगटीकरणाच्या दुसऱ्या एका खाशेल्या प्रकाराक आमी मरण म्हणटात जेन्ना 
ल्हार वयर उसळटा, ताकाच जीण म्हणटात. आनी जेन्ना ल्हार सकयल खोल 
पोकळींत पडटा तेन्ना ताका मरण म्हणटात. जर कितेंय मरणाचे पलतडीं आसा 
तर सभावीकपणान अशें दिसता की तें जिणेचेय पलतडीं आसूंक जाय. हांव 
तुमकां याद करूंक दिवंक सोदतां, पयल्या सिद्धांता प्रमाण मनशाचो आत्मो हो ' 
सर्वव्यापी, जगन्मय शक्तीचो म्हणचेच ईशवराचो अंश आसा. आतां आमकां 
अशें दिसता की तो आत्मो जल्म आनी मरण हांचे पलतडीं आसा. तुमचो 
केन्ना जल्म जावंक ना आनी तुमचें केन्ना मरणूय जावपाचें ना. तर मागीर 
आमी आमचे भोंबतणीं हें जें जल्म आनी मरण पळयतात तें कितें तर? तें 
फकत शरिरांचें आसता. कारण आत्मो सर्वव्यापी आसा. ताचेर तुमी विचारूक 
शकतात. तें कशें शक्‍य आसा?' “हांगा आमी कितलेशेच लोक बशिल्ले 
आसात. आनी तुमी म्हणटात आत्मो सर्वव्यापी आसा?' हाचेर हांव तुमकां 
विचारतां, जें नेमांचे पलतडीं आसा, कार्य-कारणभावाचे पलतडीं आसा, तें 
ताका मर्यादीत करूंक शकता अशें कितें आसतलें? हो कांचेचो पेलो मर्यादीत 
आसा. तो सर्वव्यापी न्हय. कारण ताचे भोंबतणचे जड़पदार्थ ताका तो आकार 
घेवपाक भाग पाडटात. ते ताका विस्तारीत करपाक दिनात. ताचे भोंबतणीं 
आशिल्ले सगले ताचेर प्रभाव घालतात. आनी देखून ती मर्यादीत आसा. पूण 
जें नेमांचे पलतडीं आसा, जाचेर कृती जातली अशें कांयच ना ताका मर्यादीत 
कशे करूंक शकतले? तर तें सर्वव्यापी आसूंक जाय. तुमी ह्या विश्वांत सगले 


RR 
rr rst its ० मि जमायााण्यमन्योम मह्या 





216/ ज्ञानयोग 


१ डेन आसात तर मागीर हांव जल्मचों, हांव आतां मरतलों हें सगलें कितें 
प्रासा तर? हें सगलें आमी अज्ञानान म्हणटात. तो आमच्या मेंदवाचो भ्रम 
'प्रासा. तुमी केन्ना जल्मले नात आनी केन्ना मरचेय नात. तुमकां केन्ना जल्म 
आशिल्लो. पुनर्जल्मय नाशिल्लो. तुमकां जिणय ना आनी परत शरीर धारणय 
'करपाचें ना. आनीक कांयच ना. मागीर हें येबप बचप हें सगलें कितें? हें 
अगले सामकें पिशेपण. तुमी सगल्याक आसात. मागीर हें येवप वचप किते? 
'जाका तुमी मन म्हणटात तें ह्या सुक्ष्म शरिराचो बदल जाल्ले खातीर निर्माण 
जाल्लो हो एक भ्रम आसा. हें चलत आसा. एक ल्हानशें कूप मळबांत तरंगत 
बता. तें जशे जशे फुडें वता तशें तशे मळबय फुडे वता असो भास जाता. 
केन्नाय एक कूप चंद्रिमा वयल्यान वता आनी तुका दिसता चंद्रीम वचत 
'आसता म्हणून. तुमी जेन्ना धावते आगगाड़येंत आसतात तेन्ना तुमकां दिसता 
'जमीनय बी धावत आसा. बोटींत आसतना दिसता, उदकच चलता. खरेपणीं 
तुमी वचय नासतात आनी येतय नासतात, तुमकां जल्मय ना आनी पुनर्जल्मय 
ना. तुमी अनंत, नित्य, विद्यमान, सगल्या कारणां पलतडीं आनी नित्यमुक्त. 
जंय जल्मच ना थंय मरणाचो प्रश्‍नच कसो येतलो? हीं सामकीं पिशेपणां. 
तर्कसंगत सिद्धांता मेरेन पावपा पयलीं आमी आनीक एक पावल घालूंक 
जाय. घरा कडेन वतना अर्दे वाटेरच रावूक जायना. तुमी तत्वज्ञ आसात. 
वाटेर वचून फुडे नाका म्हणप योग्य न्हय. आमी जर सगले नेमांचे पलतड़ीं 
आसात, तर आमी सर्वज्ञ आसुंकूच जाय. नित्यानंद स्वरूप आसुंकूच जाय. 
सगले ज्ञान आमचे भितर आसूंक जाय आनी सगली शक्त आनी सगलें मांगल्य 
आमचे भितर आसुंकूच जाय. हय खात्रेन आसुंकूच जाय. तुमी सर्वज्ञानी आनी 
सर्वव्यापी अश्या विश्वाचे पुरूश अनेक आसप शक्य आसा काय? कोट्यांनी 
सर्वव्यापी पुरूश आसप शक्य आसा काय? खात्रेन शक्य ना. मागीर आमचें 
सगल्याचें किते जातले ? तुमी फकत एकटेच आसात. फकत असो एकच आत्मो 
आसा. आनी तो एकच आत्मो तुमी आसात. हे ल्हानशे प्रकृतीचे फाटल्यान 
उबो आसा तो आत्मो. तो एकच पुरूश विद्यमान आसा, एकच अस्तित्व. तो 
नित्यानंद स्वरूप आसा. तो सर्वव्यापक आसा, तो सर्वज्ञ आसा. ताका जल्म 
ना. ताका मरण ना. ताचे आज्ञेनच मळब विस्तारता. ताचे आज्ञेनच हो वायू 
न्हांवता, ताचेच आज्ञेन सूर्य उजवाड दिता. ताचेच आज्ञेन सगले जियेतात. 

प्रकृतींत तोच सत्य आसा. तुमच्या आत्म्याचो आत्मो आसा. इतलेंच न्हय त | 
तुमीच. तूं आनी तो एकच आसा. जंय जंय दोन आसत थंय, थंय आसता | 
थंय संकश्ट आसता, थंय संघर्श आसता, थंय कलह आसता, झगडें 
जेन्ना सगलें एकच आसा, थंय दुस्वास करपाक कोण आसा? कोणा बराह 
संघर्श करपाचो? जेन्ना सगलें कितें तोच आसा, कोणा बराबर झगडपाचें 
जिणेचें खरें स्वरूप हाका लागून कळटा. अस्तित्वाचो अर्थ हांगाच कळटा 
हीच सिद्धी आसा. हीच पूर्णताय. होच आसा ईश्वर. जों मेरेन तुमी 
पळयतात तों मेरेन तुमी भ्रमांत आसात. अनेकांनी भरिल्ल्या जगांत जाका 
एक दिसता, ह्या सदांच बदल जावपी जगांत जाका तो केन्नाच ब 9 
दिसता, तो स्वताच्या आत्म्याचो आत्मो आसा. स्वताचे खरें स्वरूप आसा. 
अशें जाका प्रत्ययाक येता तोच मुक्‍त आसा. तोच परमानंदाचो अधिकारी 
आसा. तोच परमपदाक पाविल्लो आसता. देखून हें जाणा जायात की तुमीच 
तो आसा, तुमीच आनी ह्यो सगल्यो तरतरांच्यो कल्पना - हांव दादलो आसां 
वा हांव अस्तुरी आसां, हांव रोगी आसां वा हांव निरोगी आसां, हाव ना 
आसां वा हाव बढ्िश्ट आसां, हांव अमक्याचो दुस्वास करतां वा | 

मोग करता म्हजो अधिकार क्षुल्लक आसा, ह्यो सगल्यो कल्पना फकत भ्रम 
आसात. सोडून दियात तें सगलें. तुमी दुबळे किते खातीर जातात? तुमकां. 
कित्याक लागून भ॑य दिसता? विश्वांत सगले कडेन एकमेव तुमीच आसात. | 
तुमकां कोण भेश्टायता? मागीर उठात आनी मुक्‍त जायात. जाणा जायात की 
प्रत्येक विचार आनी प्रत्येक उतर जें तुमकां ह्या जगांत दुबळे करता हेंच एक 
कुकर्म आसा. जें जें मनशांक दुबळे करता आनी भ॑य उत्पन्न करता तेंच फकत | 
कुकर्म आसा, जें तुमी टाळूंक जाय. तुमकां कोण भेश्टावंक शकतलो ? जर सूर्य | 
सकयल कोसळळो आनी चंद्रिमाचे कुडके जावन पिठो जालो आनी ब्रह्यांडा | 
फाटल्यान ब्रह्मांडाचो सर्वनाश जालो जाल्यार तुमकां ताचें कितें लागता? | 
खडपा भशेन उबे रावात. तुमी अविनाशी आसात. तुमी आत्मो आसात. तुमी 
विश्वाचे परमेश्वर आसात. म्हणात हांव निरपेक्ष सत्ता आसां. निरपेक्ष आनंद | 
आसां. निरपेक्ष चैतन्य आसां. हांव तोच आसां. शिवोहम, शिवोहम. एकाद्रो ' 
शींब जे प्रमाण पांदरो तोडटा तशीं तुमचीं सांखळ तोडात आनी सासणाचे | 
मुक्‍त जायात. तुमकां कितें भेश्टायता? तुमकां कितें बांदून दवरता? हें फकत 

| अज्ञान आनी भ्रम. आनी कितेंच तुमकां बांदून दवरूक शकना. तुमी शुद्ध 
^ पवित्र आसात, नित्यानंद स्वरूप आसात. 
निर्बुद्ध मूर्ख लोकच तुमकां सांगतले, तुमी पातकी आसात. आनी एका 
। कोनशाक बसात आनी रडात. अशें तुमकां सांगपी हे लोक मूर्ख, दुश्ट आनी 
: पाजी आसात अशे म्हणूक जाय. तुमी सगले ईश्वर आसात. तुमी ईश्वराक 
' ईश्वर म्हणून वळखनासतना ताका फकत मनीस म्हणटात न्हय? देखून जर 
' तुमचे कडेन धाडस आसत, ताचेर ठाम रावात आनी ते प्रमाण तुमची सगली 
` जीण घडयात. कोणय जर तुमचो गळो कापीत तर ताका नाका म्हणूं नाकात, 
` कारण तुमीच तुमचो गळो कापतात. जेन्ना तुमी एकाद्रया गरीब मनशाक मदत 
करतात, तेन्ना मात लेगीत अहंकार बाळगूंक नाकात. तो तुमचे खातीर पुज्य 
आसा. अहंकार बाळगुपा सारकें तातूंत कांयच ना. हें सगलें विश्व तुमीच 
न्हय? थंय असो कोण आसा, जो तुमी न्हय? ह्या विशवाचो आत्मो तुमी 
आसात. तुमीच सूर्य, चंद्रीम आनी नखेत्रां आसात. सगली कडेन चकचकत 
आसात ते तुमीच. सगले विश्व तुमीच आसात. तुमी कोणाचो दुस्वास करतले 
वा कोणा बराबर झगडटले ? मागीर जाणा जायात, तूंच तो आसा आनी तुमची 
सगली जीण ते प्रमाण घडयात. जो कोण हें जाणा आनी ते प्रमाण आपली 


जीण घड़यता ताका आनीक केन्नाच काळखांत धड़पड़चें पड़चें ना. 
eee 

4. आत्मन 





मॅक्समूलर हांचे, वेदान्त तत्वज्ञाना वयलीं तीन व्याख्यानां, हैं नामनेचें | 
तुमचे मदल्या कितल्याश्याच जाणांनी वाचलां आसतलें आनी तुमच्यांतल्या 
कांय जाणांनी घडये, प्रोफेसर डायसन हांचे त्या तत्वज्ञाना वयलें जर्मन भाशेंतलें 
पुस्तकय वाचलां आसतलें. भारताच्या धर्मीक विचारा विशीं अस्तंत देशांनी जें 
कितें बरयलां आनी शिकयलां तातूंत भारतीय विचारांच्या एका फांट्या विशींच 
चड करून मांडलां. आनी तो फांटो म्हणल्यार अद्वैत. आसा. अद्वैत हो हिंदू 
धर्माचो एकतत्ववाद आसा. आनी केन्ना केन्नाय अशें समजतात की वेदांची 
सगली शिकवण, तत्वज्ञानाचे हे एकेच प्रणालीत आसपाविल्ली आसा. तरीपूण 
भारतीय विचाराक वेगवेगळीं तासां आसात आनी हेर अवस्थां कडेन तुळा 
केल्यार अद्वैत मताचे सांगाती सगल्यांत उणे आसात. अत्यंत प्राचीन काळा 
सावन विचारांचे वेगवेगळे संप्रदाय भारतांत आसात. आनी प्रत्येका फाटल्यान 
खंयच्या खाशेल्या तत्वाचेरच विश्वास दवरूक जाय अशें सांगपी संघटीत 
मान्यताय आशिल्ली चर्च वा संस्था वा समिती थंय नाशिल्ल्यान, स्वताचो मार्ग 
आपणावपाची, स्वताचे तत्वज्ञान घडोवपाची आनी स्वताचो पंथ स्थापणूक 
करपाचीं लोकांक पुरायेन मेकळीक आशिल्ली आनी देखुनूच आमकां अशें 
दिसून येता की खूब खूब पुर्विल्ल्या काळा सावन भारत हो धर्मीक पंथांनी 
पुराय भरिल्लो देश आसा. आतां सध्या भारतांत कितले हजार पंथ आसात 
हाची म्हाका कल्पना ना आनी दर वर्सा कितलेशेच नवे पंथ अस्तित्वांत येतच 

'प्रासतात. अशें दिसता की त्या देशाचो धर्मीक वावर सोपना असो आसा. 

ह्या वेगवेगळ्या संप्रदायांचे पयले सुवातेर दोन मुखेल भाग करू येतात. 
पैदीक आनी अवैदीक. हिंदूंचे धर्मग्रंथ जे वेद ते सत्याचे सनातन आविश्कार 
आसात असो जांचो विश्वास आसा तांकां वैदीक म्हणटात. आनी वेदांक 
कृडेक दवरून जे हेर आप्तवचनांचो वा प्रमाणांचो आधार घेतात तांकां 
भारतांत नास्तीक वा अवैदीक समजतात. अवैदीक अशे आधुनीक मुखेल 
हिंदू पंथ म्हणल्यार जैन आनी बौद्ध हे आसात. वैदीक मदले कांय जाण अशें 
म्हणटात की शास्त्राचें प्रामाण्य हें तर्कबुद्दी परस कितलें तरी पट श्रेश्ठ आसा. 
तर हेर कितल्याश्याच जाणाचें म्हणणें आसा, शास्त्रांचो जो आनी जितलो 
भाग तर्कबुद्दीक पटपा सरको आसा तितलोच फकत योग्य समजून घेवपाचो 
' आनी बाकीचो न्हयकारपाचो . 

तीन वैदीक विभागा भितर, साख्य, नैयायिक आनी मिमांसक, पयले दोन 
म्हणचे सांख्य आनी नैयायिक जरी तत्वज्ञानाच्यो शाखो म्हणून अस्तित्वांत 
आसल्यो तरी एकद्रो पंथ वा संप्रदाय निर्माण करप मात तांकां जमले ना. आयज 
जर खंयचो एकच पंथ वा संप्रदाय सगल्या भारतात खरेंच व्यापून आसत तर 
तो म्हणचे उत्तर मिमांसकांचो वा वेदान्तिकांचोच आसा. तांच्या तत्वज्ञानाक 
वेदान्त दर्शन म्हणटात. हिंदू तत्वज्ञानाच्यो सगल्योच शाखो वेदान्तांतल्यान 
वा उपनिषदांतल्यान सुरू जाल्यात. पूण तरी लेगीत, अद्रैतवाद्यांनी तें नांव 
स्वताचे खाशेलपण म्हणून घेतलें. कारण सगलो धर्म आनी तत्वज्ञान वेदान्ताचेर 
आनी फकत वेदान्ताचेर आधारिल्लो जाय आशिल्लो आनी कित्याचेरच न्हय. 
काळांतरान वेदान्त प्रचारांत उरलो आनी भारतांतल्या सगल्या वेगवेगळ्या 
पंथांचो, जे आतां अस्तित्वांत आसात तांचो वेदान्ताच्या ह्या वा दुसऱ्या 
फांट्या कडेन संबंद आसा. तरीपूण ह्या सगल्या फांट्यांचीं मतां एच आसात 
अशें मात न्हय. 

आमकां अशे दिसतलें की वेदान्तांत तीन मुखेल भेद आसात. सगल्यांचें 
एका मुद्याचेर एकमत आसा. आनी तें म्हणचे ते सगले ईश्वाराचें अस्तित्व 
मानतात. वेद ही साक्षात ईश्वराचीच प्रगट जाल्ली दैवी वाणी आसा असो 
सगल्या वेदान्ती लोकांचो विश्वास आसा. घडये क्रिस्तांव वा 'मुसलमान 
विश्वास दवरता ते भशेन न्हय तर एका वेगळ्या खाशेल्या अर्थान. तांची 

कल्पना अशी आसा की वेद हे ईश्वराच्या ज्ञानाचें प्रगट रूप आसात. | 
जसो ईश्वर नित्य आसा तशें ताचें ज्ञानय तेच बराबर नित्य विद्यमान आसा 
आनी देखून वेद हे नित्य आसात. आनीक एक सगल्यांचो विश्वास आसा 
म्हणचे कल्पा संबदीं सिद्धांत. आमची ही सगली सृश्टी व्यक्‍त जाता 
मागीर लुप्त जाता. ती व्यक्‍त जाता आनी चड चड स्थूल जायत वता आनी 
अगणीत काळ गेले उपरांत ती मागीर सुक्ष्म जायत जायत विरून वचून शांत 
जाता. आनी ताचे उपरांत कांय काळ ती विसव घेवापचे अवस्थेंत रावता. ते 
उपरांत ती परत व्यक्‍त जावंक लागता. आनी परत ती ते प्रक्रियेंतल्यान वता. 
ते एका द्रव्याचें अस्तित्व मानतात जाका ते आकाश म्हणटात. वैज्ञानीक 
जाका ईथर म्हणटात तशें कितेंशें आसा. तेच प्रमाण ते 'प्राण' नांवाचे एके 
शक्तीचें अस्तित्व मानतात. ह्या प्राणा विशीं ते अशें हणटात की ताच्या 
कंपना खातिरुच हें विश्व निर्माण जालां. जेन्ना एक 'कल्प' सोंपता तेन्ना ही 
व्यक्त प्रकृती सुक्ष्म सुक्ष्म जावन 'आकाशांत' विरून वता. तें आकाश दिसना 
वा प्रत्ययाक येवप शक्‍य ना. तरी लेगीत ताचे पसुनूच सगल्यो गजाली निर्माण 
जाल्ल्यो आसात. गुरुत्वाकर्शण, आकर्शण आनी हेर तरातरांच्यो शक्ती 
'प्राणांत' लीन जातात आनी 'प्राणाचें' कंपन बंद जाता. फुडल्या कल्पाक 
सुरवात जाय मेरेन तो तेच अवस्थेंत रावता. कल्पाचे सुरवातीक, प्राणाचें कंपन 
जाता. तें 'कंपन' आकाशाचेर क्रिया करूंक लागता आनी मागीर थारावीक 
क्रमान हें सगलें आकाराक येता. 

वेदान्ताच्या पयल्या संप्रदाया विशीं जें तुमकां सांगतलों त्या संप्रदायाक 
'द्रेत मत' म्हणटात. ह्या द्रैतवाद्यांचो असो विश्वास आसा की ह्या विशवाचो 
नियंतो आनी निर्मातो आशिल्लो ईश्वर हो प्रकृती पसून सासणाचो वेगळो | 
आसा. जिवात्म्या पसून कायमचो वेगळो आसा. ईश्वर नित्य आसा. प्रकृती | 
नित्य आसा, तशेच जिवात्शेंय नित्य आसात. प्रकृती आनी जिवात्मे व्यक्त 
जायत आसात आनी बदलत आसात. पूण ईश्वर जशाचो तसोच उरता. परत 
्रैतवाद्यांच्या मता प्रमाण ईश्वर हो एक व्यक्ती आसा. हो पुरूश आसा. हाचो 
अर्थ ताका गूण आसात. पूण शरीर आसा अशें न्हय. ताचे कडेन मानवी गूण 
आसात. तो दयावान आसा. तो न्यायीय आसा. तो शक्तीवान आसा. तो 
सर्वशक्तिमान आसा. आमी ताचे म्हऱ्यांत वचूंक शकतात, आमी ताची प्रार्थना 

'रूक शकतात, आमी ताचेर मोग करूंक शकतात. बदलेक तो आमचेर मोग 

ता. आनी तशेंच एका उतरान सांगचें जाल्यार तो मानवी ईश्वर आसा. 

'कत तो मनशा परस अनंतपटींनी श्रेश्ठ आसा इतलेंच. मनशां भितर आसपी 

{यचेच दुर्गूण ताचे कडेन मात लेगीत नात. “तो अनंत मंगल आनी कल्याण 

5रपी गुणांची कोठी आसा. अशें त्या ईश्वराचे वर्णन करतात. तो द्रव्या 

गर निर्माण करूंक शकना आनी प्रकृती तें द्रव्य आसा आनी तिचे वरबींच 

णे हें विश्‍व निर्माण केलां. वेदान्त मानिनासपी कांय द्वैतवादी आसात. तांकां 

प्रणूवादी म्हणटात. तांचो असो विश्वास आसा की ही प्रकृती म्हणचे आनीक 

क्रांयच नासून ती एकठांय जाल्ले अनंत अणूच आसात आनी ईश्वराचे इत्शेन 
धया अणूंचेर कार्य जावन विश्व निर्माण जाता. वेदान्ती हो अणूवादाचो सिद्धांत 
-हयकारतात. ते म्हणटात, हें पुरायेन तर्का आड आसा. अखंड अणू हे भुमिती 
प्रदल्या जाका भाग वा आवाठ नासतात तशे आसतात. पूण जांकां भाग वा 
अंश ना वा विस्तार ना अश्या अगणीत वस्तूंचो अनंत पटीन गुणाकार केलो 
तरी तांची संख्या तशीच उरतली. जाका भाग वा अंश ना अशे कितलेच अंश 
आशिल्ले वा भाग आशिल्ले कांयच तयार करूक शकना. कितल्याय शुन्यांची 
एकठावणी केली तरी एकय पुराय संख्या जावप शक्य ना. देखून जर हे अणू 
अशे आसात की जांकां अंश ना वा विस्तार ना तर विश्वाची निर्मती अश्या 
अणूं वरवीं जावप सामकें अशक्य आसा. देखून द्वैतवादी वेदान्ताच्या मता 
प्रमाण अव्यक्त प्रकृती आसा आनी तातूंतल्यानच परमेश्वर विश्वाची निर्मिती 
करता. भारतांतले चडांत चड लोक हे द्वैतवादी आसात. सादारणपणान मानवी 
मनाक हाचे परस व्हड विचार चिंतप शक्य ना. आमकां अशें दिसतलें की धरे 
वयले नव्वद टक्के लोक मागीर ते खंयच्याय धर्माचे आसूं हे द्रेतवादी आसात. 
युरोपांतले आनी अस्तंत आशियांतले सगलेच धर्म हे द्वेतवादी आसात. तशें 
जावप साभावीक आसा. सर्वसादारण मनीस, जें ताका प्रत्यक्ष दिसना, जाका 
आकार ना अशे गजालीचो विचारच करूंक शकना. ताची बुद्द जें आकलन 
करूंक शकता ताकाच तो सभावीकपणान घट्ट धरून बसता. हाचोच अर्थ 
असो की उच्च अध्यात्मीक कल्पना ताच्या स्वताच्या सकयल्या पांवड्यार 
हाडुनूच तो ताचो विचार करूंक शकता. अमूर्त विचारांक मूर्त रूप दिवनच तो 
तें आकलन करूंक शकता. सगल्या जग भर सर्वसादारण लोकांचो होच धर्म 

आसा. ते अशा ईश्वराचेर विश्वास दवरतात जो तांचे पसून वेगळो 
जसो कितें तो व्हडलो राजा. एक श्रेश्ठ आनी बळिश्ट सम्राट आसता. 
बराबर ते ताका धर्तरे वयल्या सम्राटा परस खूब खूब शुद्ध आनी पवित्र 
समजतात. ते ताका सगले गूण चिकटायतात आनी सगल्याचे सगले दुर्गूण ताचे 
पसून पयस करतात. जशें कितें वायट वेगळावन बरें अस्तित्वांत आसप शकय 
आसा. जशे कितें काळखाचे कल्पने बगर उजवाडाची कल्पना अस्तित्व 
आसप शक्य आसा. 

ह्या सगल्याच द्वैतवादी सिद्धाता विशीं पयलींच अडचण अशी आसा द 


एका न्यायी आनी दयाळ ईश्वराच्या राज्यांत जो अनंत बऱ्या गुणांची कोठी 
आसा, थंय ह्या जगांत इतलें अमंगल, वायट कशें आसा? जगातल्या सगल्या. 
द्वैतवादी धर्माक हो प्रश्‍न पडला. पूण ताका जाप म्हणून हिंदूंनी केन्नाच सैतनाचो | 
सोद लायलो ना. हिंदूंनी सामक्या एका मतान ते खातीर मनशाकच दोशी 


थारायलो आनी तशें करप तांकां सोपें आशिल्ले. कित्याक लागून? कारण 
हांवें तुमकां आताच सांगिल्ले प्रमाण जिवात्मे शुन्यांतल्यान उत्पन्न जाल्यात 
अशें ते मानिनाशिल्ले. आमी पळयतात, हे जिणेंत आमी आमच्या फुडाराक 
आकार आनी रूप दिवक शकतात. आमच्यांतलो प्रत्येक जाण, प्रत्येक दिसा 
'फाल्यांक आकार दिवपाचो यत्न करीत आसता. आयज आमी 'फाल्यांचो' 
फुडार थारायतात. 'फाल्यां आमी घडयतात तर तोच नेम भूतकाळाक आमी 
कित्याक लागू करू नये? जर एके अनंत सांखळेंत कांय थारावीक दुव्याचे 
आंकडे थारायिल्ले प्रमाण एका फाटल्यान एक परत परत येत आसत तर 
मागीर त्या दुव्यांच्या आंकड्यां मदल्या एकाचे स्वरूप समजून घेवंक जमल्यार 
आमी ते सगल्याचें सगले सांखळेचेंच स्वरूप समजूंक शकतले. तेच प्रमाण 
ह्या अनंत काळाचो एक कुड़को तोडून घेवन ताचें जर आमी स्पश्टीकरण 
करूक शकत आनी हे प्रमाण तो जर नीट समजूं शकत तर प्रकृती ही समरूप 
आसून सगले कडेन सदांच एकाच नेमा प्रमाण कार्य करीत आसता तर तेंच 
स्पश्टीकरण कालाचे सगले सांखळेकच लागू पडूंक जाय. 

ह्या लहानशा कालखंडात हांगा आमचें भाग्य आमीच घडयतात हें जर खरें 
आसत, आयज आमी पळयतात ते प्रमाण प्रत्येक गजालीक कितेंतरी कारण 
आसूंक जाय, हें जर खरें आसत तर मागीर हें लेगीत खरें आसुंकूच जाय की 

प्रध्या आमी जे कितें आसात तें आमच्या सगल्या भूतकाळाचे फळ आसा 
` अशे जालें. देखून मनीसजातीचें भविश्य घडोबपा खातीर मनशा बगर आनीक 
' खंयच्याच पुरुशाची गरज ना. ह्या जगांत जें कितें वायट आसा ताका तें आमचें 
` करणेनच घड़लां आनी कोणाच्याच कारणान न्हय. ह्या सगल्या वायटाक 
_आमीच कारण आसात. आनी वायट कृत्या खातीर जें दुख्ख उपरासता तें 
' आमी सतत पळयतात तशेंच हें आमी पळेतात की जगांत अस्तित्वांत आशिलें 
' बरेचशें दुछख मनशाच्या फाटल्या दुश्टं कर्माचेंच फळ आसा. देखून ह्या सिद्धांता 
' प्रमाण मनिसूच ह्या सगल्या खातीर जापसालदार आसा. ईश्वराचो हातूंत 
' कांयच दोश ना. तो सदांच कल्याणमय आसा. अशा विश्वपिताक दोश दिवन 
| कांयच उपेग ना. ट्रैतवाद्यांचो आनीक एक खाशेलो सिद्धांत आसा की प्रत्येत 
' जिवाक निमणें मुक्ती मेळटा. कोणच मुक्ती मेळळे बगर उरचो ना. तरातरांच्या 
स्थित्यंतरांतल्यान, तरातरांच्या सुखांतल्यान आनी दुछ्खांतल्यान वचून तांतल्या 
प्रत्येकाची निमणें सुटका जातली. कित्यांतल्यान सुटका जातली? सगल्या 
हिंदू संप्रदायांची अशी धारणा आसा की सगल्याच जिवांक ह्या विश्‍्वांतल्यान 
भायर पड़पाचें आसा. हातूंतल्यान सुटपाचें आसा. आमी जें विश्व पळयतात 
बा ताचो जो अणभव घेतात वा आनीक एकाद्रे काल्पनीक जगा बराबर आसप 
शक्य ना. आनी खंयचेंच खरें, सत्य जग आसप शक्यच ना. कारण तीं दोनय 
बरें आनी वायट हांचे मिश्रण आसात. ह्या द्रैतवाद्यांच्या मतान आमच्या ह्या 
जगाचे पलतडीं फकत सुखाची आनी फकत बरेपणान भरिल्ली सुवात आसा. 
आनी एक खेपो थय पावले उपरांत मागीर जल्माचें आनी पुनर्जल्माचें आनीक 
कांयच कारण उरपाचें ना. जगपाचें आनी मरपाचें आनीक कांयच कारण उरपाचें 
ना. आनी ही कल्पना ह्या द्रैतवाद्यांक खुबूच आवडीची आसा. ते सुवातेर 
मागीर आनीक हांगाचें सारके रोग आसचे नात आनी मरणूय आसचें ना. थंय 
शाश्वत सूख आसतलें. आनी फकत बरेपणान भरिल्ली सुवात आसतली. 
आनी एक खेपो थंय पावले उपरांत मागीर जल्माचें आनी पुनर्जल्माचें आनीक 
कांयच कारण उरपाचें ना. जगपाचें आनी मरपाचें आनीक कांयच कारण उरपाचें 
ना. आनी ही कल्पना ह्या द्रैतवाद्यांक खुबूच आवडीची आसा. ते सुवातेर 
मागीर आनीक हांगाचे सारके रोग आसचे नात आनी मरणूय आसचें ना. 
थंय शाश्वत सूख आसतलें. आनी ते निरंतर, सासणाचे, ईश्वराच्या सांगतांत 

आसतले आनी चिरकाळ भगवदानंद भोगतले. तांचो असो र 
की सामको क्षुद्र किडो ते सगल्यांत श्रेश्ठ देवदूत आनी देवदेवतां मेरेन 
प्राण्यांक बेगीन म्हणात वा उसरां म्हणात त्या दुख्ख विरयत लोकाची 
जातलीच जातली. पूण आमचें जग मात सोंपपाचें ना. तें ल्हारांचे गतीन 
काळ अशेंच चलत रावतले. तें कल्प मदल्यान वचत आसता, पूण तें 
सोंपना. जांचो उद्धार जावपाचो आसा, जांकां पूर्णत्वाक पावपाचें आसा, 
अश्या जिवात्म्यांची संख्या अनंत आसा. तातूंतले कांय आत्मे | 
रुपांत आसात. कांय सकयल्या पांबड्याच्या प्राण्यांच्या रुपांत आसात तर 
कांय देवदेवता आसात. पूण ते सगल्यांचे सगले, सामके सगल्यांत श्रेश्ठ देव 
लेगीत अपूर्ण आसात, बंदनात आसात. बंदन म्हणचे कितें? जल्माक येवप 
आनी मरप. हाचे पसून सुटका नासप म्हणचेच बंदन आसा. सगल्यांत श्रेश्ठ 
देव लेगीत मरतात. हे देव म्हणचे खरेंच कितें आसात? ते म्हणचे खाशेल्यो 
अवस्था, खाशेल्या अधिकारांची पदां आसात. देखीक देवांचो राजा इंद्र हें 
एक खाशेलें पद आसा. अत्यंत उंचेलो असो कोणतरी जिवात्मो थंय वचून तें 
पद प्राप्त जाल्ले खातीर ह्या कल्पांतलो इंद्र जाल्लो आसा. आनी ह्या कल्पा 
उपरांत तो परत मनीस म्हणून जल्मतलो. आनी सकयल धर्तरेर येतलो. आनी | 
मागीर ह्या कल्पांतलो सगल्यांत बरो मनीस फुडल्या कल्पांत थंय वचून त्या | 
पदार बसतलो. हेर सगल्या देवां विशीं अशेंच आसा. तींय बी कितलींशींच 
पदां आसून लाखांनी जिवात्मे पाळये पाळयेन ते ते पदाचेर बसतात आनी तो 
अधिकार सोंपले उपरांत मागीर ते सकयल येतात आनी मनीस जातात. जे 
लोक ह्या जगांत बरीं कामां करतात आनी दुसऱ्यांचेर उपकार करतात, पूण ते 
करतना तांचे लक्ष पुरस्काराचेर आसता, सर्गार वचपाची जांकां आस्त आसता 
वा तांचे भोंवतणच्या सगल्या लोकांनी तांची तुस्त करची अशी जांची इत्सा 
आसता तांकां मेले उपरांत तांच्या सत्कर्मांचे फळ मेळळे बगर रावना. तेय 
देव जातात. पूण देवपदाची प्राप्ती म्हणचे काय मुक्‍ती न्हय. पुरस्काराची वा 
इनामाची आस्त बाळगून मुक्‍ती केन्नाच मेळपाची ना. 

मनीस जें जें इत्शिता तें तें भगवान ताका दिता. मनशां सत्तेची इत्सा 
धरतात. तांकां प्रतिश्ठा जाय आसता. तांका देवतांचे भोग भोगचेशे दिसतात 
आनी तांच्यो ह्यो वासना ते भागयतात. पूण कर्माचें खंयचेंच फळ नित्य आसप 

^ [क्य ना. तें फळ कांय काळा उपरांत सोंपतलें. घडये तशें जावपाक युगां 
` नागतलीं पूण ते उपरांत तें ना जावन वतलेंच. मागीर ह्या देवांक सकयल 
१ |वचेंच पडटलें. आनी मनीस जावचेंच पडटलें आनी अशे रितीन तांकां मुक्तीची 
१ आनीक एक संद मेळटली. सकयल्ले प्राणी उन्नत जावन मनशां जातले. घडये 
१ देव जातले. मागीर परत मनशां जातले वा परत प्राण्यांच्या जल्माक येतले. ही 
। भ्रोगाची सगली वासना, ही जीणेची तृश्णा, हें हांव आनी म्हजें' हीच वासना 
' जगांतलें सगल्या वायटाचें, सगल्या अनर्थाचें सामकें मूळ आसा. ' तुजें भुरगे 
| तुजे आसा काय?'' अशें जर एकाद्र्या द्रैतवाद्याक विचारलें तर तो म्हणटलो 
' तें भगवंताचे आसा. म्हजी संपत ही म्हजी न्हय, ती भगवंताची आसा. सगले 
किते परमेश्वराचे आसा अशें समजूंक जाय.'' 
भारतातले द्वैतवादी पंथ शुद्ध शाकाहारी आसात आनी प्राणिमात्रांचे अहिंसेचे 
व्हड प्रचारक आसात.पूण अहिंसे विशीं तांच्यो कल्पना मात बौद्धांच्या अहिंसे 
विशींचे कल्पने परस सामक्यो वेगळ्यो आसात. “खंयच्याय प्राण्याक मारपाचे 
आड तुमी कित्याक आसात, अशें जर तुमी एकाद्रया बौद्धाक विचारलें तर तो 
जाप दितलो, ' कोणाचोच प्राण घेवपाचो आमकां कांयच अधिकार ना.'' पूण 
तेंच जर तुमी एकाद्रया द्वैतवाद्याक विचारलें, ““तुमी खंयच्याय प्राण्याक कित्याक 
मारिनात?'' तर तो म्हणटलो, ' कारण तो ईश्‍वराचो आसा. '' देखून द्वैतवादी 
म्हणटा, ' हैं हाव आनी म्हजे हे ईश्वराक लावंक जाय, आनी फकत ईश्वराकच 
लावंक जाय... तोच फकत हांव आसा आनी सगलें कितें ताचेंच आसा. जेन्ना 
हांव आनी म्हर्जे न्हय अशे अवस्थेक मनीस पावता, सगलें कितें भगवंताक 
समर्पण करता, जेन्ना तो सगल्यांचेर मोग करूक लागता आनी मोबदल्याची 
कसलीच आस्त बाळगिनासतना एकाद्या प्राण्या खातीर स्वताचो जीव लेगीत 
दिवपाक तयार जाता तेन्नाच ताचें चित्त शुद्ध जातलें. आनी काळीज शुद्ध जालें 
म्हणचे मागीर त्या शुद्ध काळजांत ईश्वराचो मोग उदेतलो. ईश्वर हो प्रत्येक 
आत्म्याच्या आकर्शणाचें केंद्र आसा. आनी द्वैतवादी म्हणटा, “चिखलान 
भरिल्ली सूय लोहचुंबका कडच्यान आकर्शीत जावपाची ना. पूण तिचे वयलो 
चिखोल धुवन काडले बराबर ती आकर्शीत जातली.'' ईश्वर हो लोहचुंबक 
आसून मानवी आत्मो सूय आसा आनी ताचीं वायट कर्मा म्हणचे ते सुयेक 
लागिल्ली घाण आनी माती आसा. आत्मो शुद्ध जाल्ले बराबर तो सभावीक 

आकर्शणान ईश्वरा कडेन आकर्शीत जातलो आनी सासणाचो ईश्वरा बराबर 
रावतलो, पूण निरंतर वेगळो रावतलो. पूर्णत्वाक पाविल्लो सिद्ध आत्मो, तर्श 
ताची इत्सा आसत जाल्यार तो कसलेंय रूप धारण करूंक शकता. 
आसल्यार तो शंबर शरिरां धारण करूंक शकता वा इत्सा आसल्यार ४ 
बगर रावंक शकता. तो चड करून सर्वशक्तीमान जाता. फकत तो सुश 
निर्माण करूंक शकना इतलेंच. ती शक्त फकत ईश्वरा कडेनूच आसा. ब 
कितलोय पूर्ण आनी सिद्ध जालो तरी तो विशवाचो कारभार चलोवंक शकना, 
तें कार्य ईश्वराचे आसा. पूण पूर्णत्व पावले उपरांत सगले आत्मे सासणाचे 
सुखी जातात आनी ईश्वरा बराबर कायमचे रावूक लागतात. 

द्वैतवादी आनीक एक गजालीचो प्रचार करतात. “प्रभो, म्हाका हें दी 
आनी म्हाका तें दीं. असले तरेचे प्रार्थनेक तांचो विरोध आसा. असली 
प्रार्थना करची न्हय अशें तांचे मत आसा. मनशाक जर एकाद्री ऐहीक गजाल ; 
मागपाची आसत तर ताणें ती सकयल्या दर्जाच्या कोणा कडेन तरी मागची. 
ह्या देव-देवतां मदल्या वा देवदुतां भितरल्या कोणा कडेन तरी वा एकाद्र्या 
सिद्ध पुरुशा कडेन लौकीक गजाली मागपाच्यो. ईश्वराचेर मात आमी फकत | 
मोगच करूक जाय. ' प्रभू, म्हाका हें दी, हें म्हाका तें दी” अशी ईश्वरा कडेन | 
प्रार्थना करप म्हणल्यार लागीं लागीं ईश्वराची निंदाच केछ्ले भशेन जाता. देखून 
द्वैतवाद्यांच्या मतान, मनशांक जें जाय तें तांणी एकाद्रे देवतेची प्रार्थना करून | 
आयज ना फाल्यां तांकां मेळूक शकतलें. पूण तांकां जर मुक्‍ती जाय आसत 
तर तांणी ईश्‍वराची आराधना करूंक जाय. होच भारतांतल्या सर्वसादारण 
लोकांचो धर्म आसा. 

खरें वेदान्त तत्वज्ञान तांचे पसून सुरू जाता, जांकां विशिश्ट अद्वैतवादी 
म्हणटात. ह्या विशिश्ट अद्रैतवाद्यांचे अशें म्हणणें आसा की कार्य हें केन्नाच 
कारणा पसून वेगळें नासता. कार्य हें कारणाचेंच एक रुपान्तर आसता. आतां 
हें विशव जर कार्य आसत आनी ईश्वर जर कारण आसत तर हें विश्व स्वता 
ईश्वरच आसूंक जाय. ते बगर तें दुसरें कांयच आसूंक शकना. तांचो असो 
सिद्धांत आसा की ईश्वर हो विश्वाचे निमित्त आनी भौतीक अशे दोनय तरांचें 
कारण आसा. तो स्वताच निर्मातो आसा आनी ईश्वर स्वताच सामग्री आसा, 
जाचे वरवीं ही सगली सृश्टी व्यक्त जाल्या. सृश्टी ही ताचें व्यक्त स्वरुप | 

' प्रासा. तुमचे भार्शेतल्या 'क्रियेशन' ह्या उतराक संस्कृतांत समान दुसरें उतर 
- ॥. कारण कांय न्हय तातूंतल्यान कांयतरी उत्पन्न जावप ह्या अर्थान तुमी 
' अस्तंते कडले लोक हें उतर वापरतात. त्या अर्थान ही सृश्टी निर्माण जाल्या 
` अशें मानपी एकय संप्रदाय भारतांत ना. अशें दिसता की सृश्टी विशीं असलीच 
' केतेंतरी कल्पना आसपी कांय थोडे लोक भारतांतय अस्तित्वांत आशिल्ले. 
'वूण तांच्या मताचें खंडण जावन तांकां थंड बसयले. सध्या तरी हे कल्पनेचेर 
विश्वास दवरपी एकय पंथ भारतांत अस्तित्वांत आशिल्ल्याचे म्हाका खबर ना. 
क्रियेशन वा सृश्टी ह्या उतराचो आमचो अर्थ आसा, जें पयलीच आशिल्ले 
तेंच व्यक्त जावप. विशिश्ट अद्वैत मता प्रमाण हें सगले विश्वब्रह्मांड स्वता 
ईश्वर आसा. तोच ह्या विश्‍वाची सामग्री आसा. आमी वेदान्त वाचतात. जे 
. प्रमाण कापडयो ताच्या शरिरांतल्या तंतूंनींच जाळे विणटा, तेच प्रमाण सगलें 
विश्‍व त्या परमपुरुशा पसून भायर सरता. 
आतां कार्य हें जर हे प्रमाण कारणाचे फकत रुपांतर आसत तर मागीर प्रश्‍न 
' असो आसा की जो भौतीकय ना वा जडय ना, उरफाटें जो नित्यचैतन्यस्वरूप 
आसा अशा ईश्वरा पसून हैं भौतीक, जड, अचेतन विश्व उत्पन्न जाल्ल्याचें 
| आमकां दिसता तें कर्शे? 'कारण' जर शुद्ध आनी पूर्ण तर मागीर हें कशे? 
ते परस सामकेंच वेगळें कशे?'' हाचेर विशिश्ट अद्रैतवादी कितें म्हणटात ? 
तांची जाप एक व्हड चमत्कारीक सिद्धांत आसा. तांचें अशें म्हणणें आसा 
की ईश्वर, प्रकृती आनी जीव ह्यो तिनूय सत्ता एकच आसात. ईश्वर जसो 
कितें आत्मो आसा. आनी प्रकृती आनी जीव हीं त्या ईशवराचो देह आसात. 
जे प्रमाण म्हाका एक शरीर आनी एक आत्मो आसा तेच प्रमाण हें सगलें 
विश्वब्रह्मांड आनी सगले जीव ईश्वराचो देह आसात आनी ईश्वर हो तातूंत 
सगल्याचो आत्मो आसा. सगल्या आत्म्यांचो आत्मो आसा. अशे तरेन ईश्वर 
हो विश्वब्रह्मांडाचें भौतीक कारण आसा. शरिरांत बदल घडटले. तरणाटे वा 
म्हातारे जातले. बळीश्ट वा दुर्बळ जातले, पूण आत्म्याचेर हाचो कांयच 
परिणाम जावपाचो ना. आत्मो हो अनंत, शाश्वत, नित्य सत्ता आसून ह्या 
शरिरां वरवीं व्यक्त जायत आसता. शरिरां येतात आनी वतात, पूण आत्मो 
बदलना. तेच प्रमाण हें सगले ब्रह्मांड ईश्वराचे शरीर आसा आनी ह्या अर्थान तें 
ईश्वरच आसा. पूण ह्या विशवदेहांत जो बदल घड़टा ताचो त्या विशवात्म्याचेर, 

ईश्वराचेर कांयच परिणाम जायना. हे सामुग्रींतल्यान तो हें विश्व & 
कल्पाच्या शेवटाक ताचें शरीर सुक्ष्म जाता, संकोच पावता. फुडल्या 
सुरवातीक तें परत विस्तार पावता आनी तातूंतल्यान हे सगले तरातरांचे 
विकसीत जातात. 

आतां द्वैतवादी आनी विशिश्ट अद्वैतवादी ह्या दोगांकय मान्य आसा 
जिवाचो आत्मो हो सभाविकूच शुद्ध आसा. पूण ताच्या स्वताच्याच कर्मार्न 
तो अशुद्ध जाता. विशिश्ट अद्वैतवादी ही गजाल द्वैतवाद्या परस चड 
रितीन मांडटात. ते म्हणटात, आत्म्याचें पावित्र्य आनी पूर्णत्व संकोच पावता 
आनी परत प्रगट जाता आनी आतां आमी जर कित्याचो प्रयत्न करतात तर तो 
म्हणचे ह्या आत्म्याचे सभावीक चैतन्य, पावित्र्य आनी शक्त व्यक्त करपाचो. 
आत्म्याचे खूब गूण आसात, पूण ताका सर्वशक्तीपण वा सर्वज्ञत्वताय मात 
ना. प्रत्येक दुश्कर्म आत्म्याच्या सभावाचो संकोच करता आनी प्रत्येक सत्कर्म 
ताचो विस्तार करता. आनी हे सगले आत्मे त्या ईशवराचें अंश आसात. “जे : 
प्रमाण भगभगीत उज्या केणांतल्यान त्या उज्याच्योच लाखांनी किटी उसळटात | 
तेच प्रमाण ह्या अनंत पुरुशा पसून, त्या परमेश्वरा पसून हे सगले जिवात्मे | 
उत्पन्न जाल्ले आसात.'' आनी प्रत्येक जिवात्म्याचें निमणें ध्येय एकच आसा. 
विशिश्ट अद्वैतवाद्यांचो ईश्वरय सगुणूच आसा. अनंत कल्याणकारी गुणांची | 
कोठीच आसा. फकत तो ह्या विश्वन्रह्मांडांतल्या सगल्या वस्तूंनी व्यापून आसा. | 
तो सगल्याक आनी सगले कडेन अंतर्भूत आसा आनी ईश्वर सगलें कितें | 
आसा' अशें जेन्ना शास्त्रां म्हणटात तेन्ना ताचो अर्थ असो की ईश्वर सगलें | 
व्यापून आसा. सगल्या वस्तूंनी पुरायपणान भरून आसा. अशें न्हय की ईश्वर | 
ही बणत' जाला. तर ईश्वर हे वणटींत आसा. ह्या सगल्या विश्वब्रह्मांडांत असो 
एक कण आसचो ना, असो एकय अणूरेणू आसचो ना, जाचे भितर तो ना. | 
सगले जिवात्मे मर्यादीत आसात. ते सर्वव्यापक नात. जेन्ना तांचे शक्तीचो 
विस्तार जाता, विकास जाता आनी ते पूर्णत्वाक पावतात तेन्ना मागीर तांकां 
आनीक जल्म घेवचो पडना आनी मरपाचेंय लागना. ते मागीर ईश्वरा बराबर 
सासणाचे रावतात. 

निमणे आमी अद्वैता कडेन येवया आनी खंयच्याय देशांत आनी खंयच्याय 
युगांत तत्वज्ञानाच्या आनी धर्माच्या रुखांचेर फुलिल्ल्या सगल्या फुलां मदीं, | 

' बेदान्त हें सगल्यांत सुंदर फूल आसा अशे आमकां दिसता. आनी अद्वैत वेदान्त 
विचारांत मानवी विचारांची सगल्यांत उंचेली अभिव्यक्ती जाल्ली आसून गहन 
' दिसपी गुढाचो भेद करून हो वेदान्त ताचे कितले तरी पलतड़ीं वता. “अद्वैत 
' बेदान्त' वा 'अद्वैतवाद' हो असो आसा. सर्वसादारणपणान जनतेचो धर्म 
` जावपाचे नदरेन तो खुबूच गहन आनी उचेलो आसा. ज॑य फाटलीं तीन हजार 
` वर्सा ताची सगल्यांत व्हड सत्ता चालू आसा ते ताचे जल्म भुंयेंत भारतांत लेगीत 
तो सगल्या सामान्य लोकांत रिगूक-पावलो ना. आमी जशे फुडें वतात तशें 
आमकां कळटा, खंयच्याय देशांतले सगल्यांत विचारशील दादल्या-बायलांक 
लेगीत हो वेदान्त आकलन करप जडच वता. आमी आमकां स्वताक इतले 
दुबळे केल्यात, आमी आमकां सामके हीन करून उड़यल्यात. आमी व्हडले 
दावे करू, पूण सभावीकपणान आमकां कोणाचेर तरी निंबून रावपाक जाय. 
आमी ल्हान ल्हान दुबळे वनस्पती भशेन आसात. सदांच कोणाचो तरी 
आधार जाय. म्हजे कडेन कितल्या जाणांनी आनी कितले खेपो ‘आरामशीर 
धर्माची मागणी केल्या म्हणून सांगूं? खुबूच थोड़े सत्य जाणून घेवंक शकतात, 
ताच्याकूय थोडेच ते शिकूक, वा उमजूंक सोदतात. आनी ताच्याकूय सामके 
थोडे ते आचरणांत हाडपाचें धाडस करतात. तो तांचो दोश न्हय. तें सगलें 
मेंदवाचें दुबळेपण आसा. खंयचोय नवो विचार आनी चड करून तो उच्च 
तरेचो आसल्यार, तो अस्वस्थताय निर्माण करता. मेंदवांत जशें किते नवोच 
मार्ग सोदपाचो यत्न करता आनी ताका लागून सगली यंत्रणाच खिळखिळी 
जाता आनी मनशाचो तोल सुट्टा. लोकांक कांय विशिश्ट परिस्थितीची संवय 
जाल्ली आसता. आनी तांकां प्राचीन अंधविश्वसाचे प्रचंड राशीचेर जैत 
जोड़पाचें आसता. पिढी-जात कुड्ड्या विश्वासाचेर जैत जोड़पाचें आसता. 
स्वताचे जातीच्या आनी स्वताच्या धर्माच्या कुड्ड्या विश्वासाचेर, स्वताच्या 
शाराच्या कुड्ड्या विश्वासाचेर, स्वताच्या देशाच्या कुड्ड्या विश्वासाचेर जैत 
जोडपाचें आसता. आनी हें सगल्या परस मनीस प्राण्या भितर सैमीक कुड्ड्या 
विश्वासाचे व्हड राशीचेर तांकां जैत जोड़पाचें आसता. तरीपूण ह्या जगांत 
थोडेच आत्मे आसात जे सत्य सोदपाचो प्रयत्न करतात. ताचें ग्रहण करपाचें 
धाडस करतात, आनी ताचो सोद लाग मेरेन, ताचें निमणे मेरेन, अनुसरण 
करपाचें धाडस करतात. 

अद्वैतवादी कितें जाहीरपणान सांगता? तो म्हणटा, जर ईश्वर न 
मागीर तो ईश्वर ह्या विश्‍वाचें भौतीक आनी कार्य. कारण हीं दोनय 
आसुंकूच जाय. तो फकत निर्मातोच आसा अर्शे न्हय, तर ताणें निर्माण 
तेंय तोच आसा. तो स्वताच हें विश्व आसा. हें कशें शक्‍य आसा? ईश्वर, 
शुद्ध चैतन्यस्वरूप ईश्वर हें असलें विश्व कसो जावंक शकता ? हय, | 
तशें आसा. अज्ञानी लोक विश्व म्हणून जें पळयतात तें खरें अस्तित्वांतच ना. 

तुमी आनी हांव आनी ह्यो सगल्यो वस्तू ज्यो आमी पळयतात. त्यो कितें 
आसात तर? स्वताच स्वताचेर घाल्ले भूलविद्येचो परिणाम. एकच अस्तित्व 
आसा. एकच सत्ता. अनंत, नित्य आनंदस्वरुपूच फकत अस्तित्वांत आसा. 
त्याच अस्तित्वांत, तेच सत्तेत आमी हीं सगलीं तरातरांची सपनां पळयत 
आसतात. तो आत्मो, सगल्यांचे पलतडीं आसा. जाणआ जाल्ल्या अनंत 
ज्ञानाचे पलतडीं, जाणा जावपा सारके आसा ताचे पलतडीं, त्या आत्म्याचे 
मदीं आनी ताचे मदल्यानच आमी हें विशव पळयतात. तो फकत सत्य आसा. 
तोच हे मेज आसा. म्हज्या मुखा वयलो श्रोतृसमाज तोच आसा, तोच ही 
वणत आसा. नाम आनी रूप सोडून सगलें कितें आसा. ह्या मेजाचें रूप 
वेगळायात. जें कितें उरता तें तोच आसा. वेदान्ती ताका 'तो' म्हणिनात. 
वा 'ती' य म्हणिनात लिंगभेद काल्पनीक आसात. मेंदवाचो तो एक भ्रम 
आसा. आत्म्याक खंयचेंच लिंग ना. भ्रम जाल्ल्या लोकांकच, पशू प्रमाण 
जाल्ल्या लोकांकच ही अस्तुरी आनी हो दादलो अशें दिसता. दिव्य नदरेच्या 
मनशांक दादलोय दिसना, आनी अस्तुरीय दिसना. जे सगल्यांचे पलतड़ीं 
आसात तांकां लिंगाची कल्पना कशी आसतली ? प्रत्येक जाण आनी प्रत्येक 
वस्त आत्मोच आसा - लिंग विरयत शुद्ध नित्यकल्याण स्वरूप आत्मोच 
आसा. हें नाम, रूप, शरीर हीं सगली भौतीक आसात आनी हो सगलो भेद 
तांचे खातिरूच निर्माण जाल्लो आसा. तुमी जर नामाचे आनी रुपाचे हे भेद 
कडेक काडले, जाल्यार सगलें विशव एकच आसा. दोन म्हणून नाच. पूण 
सगले कडेन एकच आसा. तुमी आनी हांव एकच आसात. प्रकृतीय ना, 
ईश्वर म्हणुनूय कांय ना. विश्‍व म्हणुनूय कांय ना. आसा फकत तीच एकमेव 
अनंत सत्ता - अनंत अस्तित्व, तिचे पसूनच नामांनी आनी रुपांनी हीं सगलीं 
निर्माण जाल्लीं आसात. जाणच्या तुमी कशे जाणा जातले? ताका जाणा | 

॥ 
[वप शक्यच ना. तुमचो स्वताचोच आत्मो तुमी कशे पळयतले? तुमी 
कत तुमचें पडबिंब घालूंक शकतात. देखून हें सगले विश्व त्या एकमेव 
|त्य पुरुशाचें, त्या आत्म्याचें पडबिंब आसा. जाचेर ताचे पडबिंब पडटा तो 
रसो जितलो निवळ वा म्हेळो आसतलो ते प्रमाण त्या आत्म्याचीं बरीं वा 
॥यट पडबिंबां पडटात. खुनी मनशांत आत्म्याचे पडबिंब घेवपी हारसो वायट 
आसता, आत्मो न्हय. साधुसंतांचे हारशे निवळ, नितळ, शुद्ध आसतात. 
आत्मो हो मुळांतच, सभावीकपणान शुद्ध आसता. तो एकूच ह्या विश्‍वाची 
एकमेव सत्ताच. सामक्या निकृश्ट जंतू पसून तो उत्कृश्ट आनी पूर्ण व्यक्ती 
पैरेन, सगले कडेन, ताचेंच पडबिंब पडटा. हें सगलें विश्व एकरूप, एकठांय 
आसा. शरीर, मन, आत्मो हीं सगल्याच नदरांनी एक अखंड सत्ता-अखंड 
अस्तित्व आसा. आमी ती एकच सत्ता, एकच अस्तित्व वेगवेगळ्या रुपांनी 
पळयतात आनी ताचेर हीं सगलीं पडबिंबां निर्माण करतात. जाणें स्वताक 
“मनीस” हे मर्यादीत अवस्थेकच जखडून उडयला ताका ती सत्ता मनशाच्या 
जगाच्या स्वरुपांतच दिसता. जो ते परस उंचेल्या पांवड्याचेर आसा ताका 
ती सर्गा भशेन दिसता. पूर्ण विश्वांत फकत एकच आत्मो आसा, दोन न्हय. 
तो येयना आनी वचनाय. तो जल्मय घेना आनी मरनाय जो परत जल्मय 
घेना तो मरतलो कसो? तो खंय वचूंक शकता? हे सगले सर्ग, ह्यो सगल्यो 
धर्ती आनी ह्यो सगल्यो सुवातो, हें सगलेंच मनाची व्यर्थ कल्पना आसा. 
त्यो अस्तित्वात नात. फाटल्या काळांत केन्नाच अस्तित्वांत नाशिल्ल्यो आनी 
फुडें भविश्यांत त्यो केन्नाच अस्तित्वांत आसच्यो नात. 

हांव सर्वव्यापी आसां. निरंतर आसां. हांव वतलो खंय? हांव पयलींच जंय 
ना अशी सुवात खंय आसा? हांव हे प्रकृतीर्चे पुस्तक वाचतां. पाना फाटल्यान 
पान सोंपोवन हांव तें परतितां, आनी जिणेच्या एका सपना फाटल्यान दुसरें 
सपन वाचीत आसां. जिणेचें आनीक एक पान परतिलें, आनीक एक सपन 
येता आनी धुंवत धुंवत वता. जेन्ना हांव म्हजें वाचप सोंपयतां तेन्ना हांव ते 
पयस दवरतां आनी कडेक उबो रावतां. हांव तें पुस्तक उडयतां. आनी सगलेंच 
सोंपता. अद्वैतवादी कसली शिकवण दिता? ह्या विश्वांत जितले देव आशिल्ले 
वा केन्ना अस्तित्वांत येतले त्या सगल्यांच्या सगल्या देवांक पदच्यूत करून त्या 
शिंबासनाचेर मनशाच्या आत्म्याची स्थापणूक करता. मनशाचो हो आत्मो सूर्य 

चंद्रिमा परस श्रेश्ठ आसा, सर्गा परस श्रेश्ठ आसा. ह्या व्हड । | 
व्हड आसा. खंयचोच ग्रंथ, खंयचेंच शास्त्र, खंयचेंच विज्ञान जो मनश 
रुपान येता त्या आत्म्याच्या व्हडपणाची कल्पना केन्नाच करूक 
ना आनी ह्या मनशा इतलो कीर्तवंत आनी तेजस्वी ईश्वर आनीक 
अस्तित्वांत नाशिल्लो. होच फकत ईश्वर सदांच आशिल्लो, आसा वा 
फुडें आसतलो. देखून म्हाका स्वताची आराधना करूंक जाय. म्हजे 
आनीक न्हय. अद्वैती म्हणटा, “हांव स्वता म्हज्या आत्म्याचीच पुजा करतां 
तकली बागोवन हांव कोणाक पांयां पडूं? हांव स्वताच्या आत्म्याकच पांया 
पडटां. पालव घेवपा खातीर हांव कोणा कडेन वचूं? ह्या विश्वाचो हांव 
आत्मो. त्या म्हाका कोण मदत करूक शकतलो ? हीं सगलीं पिशेपणाचीं सपना 
आसात, हो सगलो भ्रम आसा. केन्ना कोणें कोणाक पालव दिला? कोणेंच 
ना. वयर मळबा पलतडच्यान खंयच्यान तरी पालव दिला? कोणेंच ना. वयर 
मळबा पलतडच्यान खंयच्यान तरी पालव मेळचो म्हण रडपी पिरंगुपी एकाद्रो 
दुबळो मनीस, एक द्रैती, जर तुमकां खंय मेळत तर जाणा जायात, तें मळबच 
ताच्या स्वताचे भितरच आसा हें कळनाशिल्ल्यान तो तसो वागता. मळबा 
पलतडच्यान ताका पालव जाय आसता आनी तो पालव ताका मेळताय बी. 
आमी पळयतात, तो येता. पूण तो पालव येता. ताच्या स्वताचे भितरल्यानूच 
आनी तो भायल्यान येता अशें तो चुकीचें समजता. कितलेशेच खेपो हांतरुणार 
पडिल्ल्या दुर्येत मनशाक दारार मारिल्ल्याचें आयकूक येता. तो उठूठा आनी 
दार उगडटा आनी थंय कोण नासता. निमणें ताका कळटा, ती टकटक ताच्याच 
काळजाची धडधड. तोच आवाज ताका दारार मारिल्ले भशेन दिसलो. अशे 
रितीन मनीस स्वताचे भायर आशिल्ल्या तरातरांच्या देवां फाटल्यान व्यर्थ 
धांवून जाले उपरांत एक वर्तूळ पुराय करता. आनी निमणें जय ताणें सुरवात 
केल्ली थंय तो आत्म्या मेरेन परत येता. आनी ताका दिसता, ज्या ईश्वराक 
तो रानांनी आनी दोंगरांनी सोदतालो, जाका तो वझऱ्यांनी सोदतालो, जाका 
तो तिर्थांचेर, देवळा, चर्चीनी आनी सर्गांनी सोदतालो, तो ईश्वर सर्गांतल्या 
शिंवासनाचेर बसून जगाचेर राज्य करता अशी कल्पना करतालो, तो ताचो 
स्वताचोच आत्मो आसा. हांव तोच आसां. आनी तोच हांव आसां. हांवच 
ईश्वर आशिल्लों. आनीक कोण न्हय. आनी हो क्षुद्र “हांब' केन्नाच अस्तित्वांत 

॥शिल्लो. तरी लेगीत तें पूर्ण स्वरूप ईश्वराक भ्रम कसो जावंक शकता? 
गो भ्रमांत केन्नाच नाशिल्लो. त्या पूर्ण स्वरूप ईश्वराक सपनां कशीं पडत 
'वतलीं? ताका केन्नाच सपनां पडूंक नात. हो भ्रम खंयच्यान आयलो हो 
पशन पिशेपणाचो. भ्रम हो फकत जाता. सत्याचो साक्षात्कार जाले बराबर 
प्रम उरनाच. भ्रमाचेर भ्रम निंबून आसता. तो केन्नाच ईश्वराच्या सत्याचेर, 
आत्म्याचेर आधारिल्लो नासता. तुमी केन्नाच भ्रमांत नासतात. भ्रम तुमच्यांत 
आसा. तुमचे मुखार एक कूप हांगा आसा. दुसरें येता. ताका धुकळून ताची 
सुवात घेता. आनीक एक कूप येता आनी त्या कुपांक पयस धुकळटा. हे 
प्रमाण त्या नित्य निळ्या मळबा मुखार तरातरांच्या रंगांची आनी वर्णांची कुपां 
येतात, थोडो वेळ उरतात आनी तें निळें मळब तशेंच दवरून ना जावन वतात. 
तेच भशेन तुमचें आसा. नित्य शुद्ध, नित्य पूर्ण, नित्य मुक्त, तुमी सगलेच 
ह्या विश्वाचे खरेखरे ईश्वर आसात. न्हय, थंय दोन नाच. आसा एकच. तूं 
आनी हांव अशें म्हणप चूक आसा. म्हणात, हांव कोटी तोडांनी खावपी तो 
हांवूच आसां. हांव भुकेल्लो कसो आसूंक शकतां ? अनंत हातांनी हांव काम 
करतां. हांव निश्क्रीय कसो आसूंक शकतां? सगल्या विश्‍वाची जीण हांवूच 
जगतां. म्हजे खातीर मरण खंय आसा? हांव सगले जिणेच्या, सगल्या मरणाचे 
पलतडीं आसा. हांव मुक्‍तीचो सोद खंय करतलों ? कारण स्वरुपताच हांव 
मुक्‍त आसां. म्हाका ह्या विश्व ब्रह्मांडाच्या ईशवराक कोण बांदूक शकतलो ? 
जगांतले सगले धर्मग्रंथ म्हणचे ह्या जगांतली एकमेव सत्ता जो हांव ते म्हज्यान 
न्हडविकायेची आंखणी करपी ल्हान नकाशेच आसात. मागीर ह्या पुस्तकांचे 
व्हडलेंशें म्हाका कितें? अद्रैतवादी अशें सांगतात : “सत्य जाणात आनी 
एका खिणांत मुक्‍त जायात.'' मागीर सगलो काळोख नाच्च जातलो. जेन्ना 
मनशाक प्राचिती येता की तो स्वता आनी विशवाचो अनंत आत्मो एकच 
आसा. जेन्ना सगलें वेगळेपण सोंपता, जेन्ना सगले दादले आनी अस्तुऱ्यो, 
सगले देव आनी देवदूत, सगले प्राणी आनी वनस्पत आनी सगलें विश्व त्या 
अखंड “एकत्वांत' विरून वता, तेन्ना सगलो भ॑य नाच्च जाता. हांव म्हाकाच 
त्रास दिवंक शकतां? हांव म्हाकाच मारूंक शकतां? हांव म्हाकाच दुखापत 
करूंक शकतां? कोणाक भियेवपाचें? तुमी स्वताकच भियेबप शक्‍य आसा? 
मागीर सगलें दुख्ख नाच्च जाता. म्हाका कितें दुख्ख दिवूंक शकता? ह्या 

सगल्या विश्‍वाची सत्ता वा अस्तित्व आनी हांव एकच आमां आ 
दुस्वास नाच जातलो. कोणाचो दुस्वास करपाचो? मागीर सगल्यो वाय 
भावना नाच्च जातल्यो. कोणाचे आड हांवें वायट भावना बाळगुपाच्यो 
म्हज्या स्वताचे आडच? ह्या विश्वांत हांव सोडून आनीक कोणच ना. 
प्राप्ती करून घेवपाचो हो एक मार्ग आसा. अशें वेदान्ती म्हणटा. हें 
नश्ट करून उड़यात. ह्या जगांत अनेक, आसात हो कुड्डो विशवास ना 
उडयात. ““जाका ह्या अनेकांनी भरिल्ल्या जगांत, त्या एकाचेंच दर्शन जाता, 
ह्या सगल्या जड वस्तूंच्या पसाऱयांत जाका तो एकमेव चिन्मय पुरूष दिसता, ' 
जाका ह्या सावळ्यांच्या जगांत त्या सत्याचे आकलन जाता, ताकाच शाश्‍वत | 
शांतताय मेळटा, आनीक कोणाकच न्हय | 
भारतीय धर्म विचारान ईश्वरा विशीं जीं तीन पावलां घाल्यांत तांचे विशीं | 
हेच मुखेल मुद्दे आसात. आमी पळयलां, ताणें सगूण प्रकृती वैशवीक अशा ' 
ईश्वरा पसून सुरवात केली. मागीर तो भायल्या विराट देहा कडच्यान आंतर | 
विराट देहा कडेन विश्वांत अंतर्यामी भरून आशिल्ल्या ईश्वरा कडेन गेलो. + 
आनी निमणे हो जिवात्मोच तो ईश्‍वर वा तो परमात्मो आसा अशें समजून घेतलें F 
आनी विश्‍श्वांतल्या ह्या वेगळ्या वेगळ्या आविश्काराचें एकत्व एका आत्म्यांतच | 
आसा हे समजून घेतलें. वेदांचें हें निमणें उतर. वेदांचो हो निमणो सिद्धांत | 
आसा. हें सगल्याक द्वैत पसून सुरू जाता. विशिश्ट अद्वैता मदल्यान प्रगत | 
जायत वता. आनी पुराय एकत्वांत म्हणचेच पुराय अद्वैतांत सोंपता. ह्या जगांत | 
कितले थोड़े जाण ह्या निमण्या पांवड्यार पावूंक शकतात, न्हय कितले जाण ' 
ताचेर विश्वास दवरूक शकतात आनी ताचेय परस कितले थोडे जाण ते प्रमाण 
वागूंक शकतात हें आमी जाणाच, तरीय आमी ह्या जगांतल्या सगल्या नितीक 
तत्वांचे, सगल्या सदाचारांचें आनी सगल्या अध्यात्मीकतायेचें स्पश्टीकरण हो | 
अद्वैत सिद्धांतच करूक शकता. लोकांक बरें करात अशें प्रत्येक जाण कित्याक 
म्हणटा? हाचे स्पश्टीकरण खंय आसा? सगल्याच मोट्यो लोकांनी मनीसजाती 
खातीर भावपणाचो प्रचार कित्याक केला काय? ताचे परसूय व्हड पुरुशांनी 
सगल्या प्राण्यांच्याच भावनां खातीर भावपणाचो प्रचार कित्याक केला काय? 
कारण हेंच. तांकां हाची जाणीव आशिल्ली वा नाशिल्ली, तांचे फाटल्यान 
तांच्या सगल्या तर्कविसंगत आनी वैयक्तीक कड्ड्या विशवासांतल्यान त्या | 

` आत्म्याचो शाश्वत उजवाड हयन्हयसो फांकारतालो. आनी आसा. हें करता 
` आसतना तो निश्चयपणान सांगतालो सगलें विश्व हें एकच आसा. 
परत ह्या अद्ठैतान, ह्या निमण्या सिद्धांतान हें विश्व एकच, हें दाखोबन 
` दिलां. इंद्रियां वरवीं तें आमकां जड अशें दिसता, बुद्दी वरवीं पळयल्यार तें 
` जिबात्म्यांनी भरिल्लें दिसता. आनी चैतन्या वरवीं पळयल्यार तें ईश्वरस्वरूप, 
ब्रह्मरूप दिसता. जग जाका दुश्टपण आनी वायटपण म्हणटा तें आवरणांनी जो 
मनीस स्वताक पांगरून घेता ताका हेंच विश्व बदलून एक भिरांकूळ सुवात 
जाता. जाका भोग जाय आसता अशा दुसऱया एकाद्र्याक हेंच विश्व रूप 
बदलतले आनी सर्ग जातलें आनी पूर्णत्वाक पाविल्ल्या सिध्द मनशाक हें सगले 
किते नाच्च जावन, हें सगले ताचो स्वताचो आत्मोच आसा अशें जातलें. 
आता सध्या समाज जसो आसा ताका ह्या तिनूय पांवड्यांची गरज आसा. 
तातूंतलो एक दुसऱ्याक न्हयकारना तर दुसऱ्याची पूर्तताय करता. तर ते पांबड़े 
एकमेकांक पूरक आसात. अद्रैतवादी वा विशिश्ट अद्वैतवादी अशें म्हणिना 
की द्रैतवाद चुकीचो आसा म्हणून. तो दिश्टीकोण बरोबरच आसा. पूण तो 
सकयल्या पांवड्याचो. तो सत्याच्याच मार्गार आसा. देखून प्रत्येकाक ह्या 
विश्वा विशींचो ताचो दिश्टीकोण, ताचे स्वताचे कल्पनेप्रमाण वावर करू दी. 
कोणाकच दुखोवं नाकात. कोणाचोच दिश्टीकोण न्हयकारूक नाकात. मनीस 
ज॑य आसा थंयच ताका आपणायात आनी जर तुमकां शक्‍य आसत तर ताका 
मदतीचो हात दियात आनी ताका वयल्या पांवड्यार चड़यात. पूण ताका दुखोवं 
नाकात. आनी ताचो नाश करू नाकात. निमणें सगले सत्या मेरेन पावतले. 
“जेन्ना काळजांत सगल्या वासनांचेर जैत जोडटले, तेन्ना मागीर होच मर्त्यजीव 
अमर जातलो.'' तेन्ना मागीर होच मनीस ईश्वर जातलो. 
७७७ 

5. आत्मन - ताची बंधनावस्था आनी मुक्ती 


अद्वैत तत्वज्ञाना प्रमाण ह्या विश्वांत एकच गजाल सत्य आसा आनी तिका 





ते ब्रह्म म्हणटात. बाकी सगले असत्य आसून तें मायेचे शक्तीन ब्रह्मांतल्यान | 
व्यक्त आनी तयार जाल्ले आसा. परत त्या ब्रह्मा मेरेन वचप हीच आमची मोख | 


आसा. आमी आमचे भितरलो प्रत्येक जाण तें ब्रह्म, तें सत्य अदीक ही माया 


जशे खरे आसात तशे जातात. ह्या तत्वज्ञाना प्रमाण प्रत्येक मनशा भितर तीन 


गजालींचो आसपाव जाता-शरीर, भितरलीं इंद्रियां वा मन आनी मना फाटल्यान | 


| 


आसा. आमकां जर ही माया वा अज्ञान पयस करूक जमत तर मागीर आमकां ` 


| 


आत्मो. शरीर हें आत्म्याचे भायलें आवरण आनी मन हें ताचें भितरलें आवरण ' 
आसून हो आत्मोच खरो द्रश्टो आसा, खरो भोक्तो आसा. आनी ह्या शरिरांत | 


रावन भितरल्या इंद्रियां वरवीं वा मना वरवीं तो हो देह चलयता. 
मानवी शरिरांत आत्मो हीच एक सत्ता आसा जी चेतना आनी अभौतीक 


आसा. हो आत्मो अभौतीक आशिल्ल्यान, तो संमिश्र वा संयुक्त पदार्थ आसप | 


शक्य ना. आनी तो संमिश्र ना म्हणून तो कार्य-कारणाच्या नेमांच्या आधीन 
ना. देखून तो अमर आसा. जें अमर आसा ताका आदी आसप शक्य ना. 
कारणा जाका आदी आसता ताका अंत आसुंकूच जाय. हाचे वयल्यान अशेय 
थारता, तो आकार विरयत आसुंकूच जाय जडद्रव्या बगर कसलोच आकार 
आसुंकूच शकना. जे जे वस्तूक आकार आसता ताका आदी आनी अंत 
आसुंकूच जाय. आमचे भितरल्या कोणेंच अशें रुप वा आकार पळोवंक ना 

शै जाका आदी ना. आनी जाचो अंत जावपाचो ना. जड आनी शक्त हांच्या 
[योगान आकार वा रूप निर्माण जाता. ह्या कदेलाक विशिश्ट आकार आसा. 
पचो अर्थ आसा, कांय प्रमाणांत जड द्रव्याचेर कांय परिणामाचे शक्तीचे 
हार्य घडून ताका एक विशिश्ट आकार वा रूप दिलां. हो आकार जड आनी 
॥क्तीच्या संयोगाचो परिणाम आसा. पूण हो संयोग शाश्वत आसूंक शकना. 
गरत्येक संयोगाक असो एक वेळ येवंकूच जाय जेन्ना तो विरगळून वतलो. देखून 
पगल्या आकारांक वा रुपांक आदी आनी अंत आसता. आमचें शरीर नाश 
पावतले हें आमी जाणात. ताका आदी आशिल्लो आनी अंत आसतलोच. पूण 
आत्म्याक आकार वा रूप नाशिल्ल्यान तो आदी आनी अत ह्या नेमांत बांदिल्लो 
आसप शक्यच ना. तो अनादी काळा सावन अस्तित्वांत आसा. जसो काळ 
नित्य आसा तसोच मनशाचो आत्मो हो नित्य आसा. दुसरें तो सर्वव्यापक 
आसूंक जाय. फकत आकारच अवकाशात स्थीत आनी मर्यादीत आसता. जें 
किते आकार विरयत आसता तें अवकाशांत मर्यादीत जावंक शकना. देखून 
अद्वैत वेदान्ता प्रमाण तुमच्यांतलो आत्मो, म्हज्यांतलो आत्मो, प्रत्येकांतलो 
आत्मो सर्वव्यापी आसा. तुमी जितले आतां सूर्यमंडळांत आसात, तितलेच 
तुमी हे धर्तरेर आसात. जितले तुमी इंग्लंडांत आसात, तितलेच तुमी अमेरिकेंत 
आसात. पूण हो आत्मो मना वरवीं आनी शरिरा वरवीं काम करता आनी 
देखून जंय तो आसता थंयच ताचें कार्य दिश्टी पडटा. 

आमी करतात तें प्रत्येक कर्म, आमी करतात तो प्रत्येक विचार, आमच्या 
मनाचेर, संस्कृत भाशेंत जाका संस्कार म्हणटात तो एकेक ठसो उमटीत 
आसता, आनी ह्या संस्काराची एकठावणीच 'चारित्र्य नांवाची प्रचंड शक्त 
तयार करता. मनशाचें चारित्र्य हें ताणें स्वताच निर्माण केल्ले कर्तूब आसता. तें 
ताणे स्वताच निर्माण केल्लें आसता. ताणें तागेल्या आयुश्यात केल्ल्या मानसीक 
आनी शारिरीक कर्माचे फळ आसता. संस्कारांची ही वट्ट रासस हीच मनशाक 
ताच्या मरणा उपरांत फुडली गती दिवपी शक्त आसता. मनीस मरता, देहाचे 
पतन जाता आनी तो पंचभुतांत विलीन जाता. 

पूण संस्कार मात मनाक चिकटून तशेच उरतात. आनी मन हें सुक्ष्म 
पदार्थाचे आशिल्ल्यान संस्कार विरगळून वचनात. कारण द्रव्य जितलें सुक्ष्म 
तितलें तें चड चिवट आनी तग धरपी आसता. पूण निमणें मन लेगीत विरगळून 

बता. आनी ते खातिरूच आमची ही सगली खटपट आसा. ह्या संबंदान सुंदा 
दृश्टांत म्हज्या मनांत येता तो म्हणल्यार चक्री वादळाचो. वेगवेगळ्या 
कडल्यान वाऱ्याचे वेगवेगळे झोत एके सुवातेर मेळटात आनी ते मेळपी केंद्रा 
ते सगले एक जावन चक्रा प्रमाण गरगर घुंबंक लागतात. हे प्रमाण 
वाटकुळे घुंबतना कागदाचे कुडके, तणाच्यो काडयो आनी हेर जिनस मे 
तें ओडून घेवन ते एक सुवातेर धुल्लाचो भोंवरो उबी जाता आनी मागीर ६ 
वेळान ते थंयच उडोवन दुसरे एक सुवातेर परत दुसरी एक भोंवरोउबी 
आनी अशे रितीन वाटकुळी वाटकुळी गरगर घुंबत फुडें फुडें सरकत मुख 
मेळटा ती सामान उखलून तिच्या भोंवऱ्या फाटल्यान भोंवरो उबारीत वतात. 
तेच प्रमाण ह्यो शक्ती जांकां संस्कृतांत प्राण' म्हणटात, एकठांय येतात आनी 
जड द्रव्यांतल्यान शरीर आनी मन घडयतात आनी तें शरीर पड मेरेन थंय कार्य 
करीत रावतात. तें शरीर पडले उपरांत मागीर ह्यो शक्ती दुसरी सामान घेतात, 
तिच्यांतल्यान दुसरें शरीर घडयतात आनी तेंय नश्ट जाले उपरांत आनीक 
एक शरीर उबारतात आनी अशे रितीन ही क्रिया चालू रावता. जड द्रव्या 
बगर शक्त ही एके सुवाते वयल्यान दुसरे सुवातेर वचूंक शकना. देखून देहाचें 
पतन जालें तरी मनाचें द्रव्य वा चित्त तशेंच उरता आनी संस्काराच्या रुपान | 
प्राण ताचेर क्रिया करीत रावतात. आनी मागीर तें दुसर्‍या सुवातेर वता. नवे | 
सामग्रींतल्यान दुसरो एक भोंबरो निर्माण करता आनी थंय परत कार्य करूंक | 
लागता. अशे रितीन एके सुवाते सावन दुसरे सुवातेर तें प्रवास करीत आसता. | 
ताची शक्त पुरायेन क्षय जाय मेरेन वा ते शक्तीचो क्षय जाय मेरेन हें अशेंच | 
चालू आसता. निमणें तेंय पतन पावता. देखून मनाचो जेन्ना अंत जातलो आनी 
ताचे पुरायेन कुड़के कुडके जावन वतले, खंयचोच संस्कार फाटल्यान उरचो | 
ना, तेन्ना आमी पूर्णतायेन मुक्त जातले. तों मेरेन मात आमी बंदनांतच उरतले. | 
तों मेरेन आत्मो हो मनाच्या भोंवच्यांत घुसपल्लो आसतलो आनी आपल्याक | 
एके सुवाते सावन दुसरे सुवातेर व्हरतात अशेंच ताका दिसतलें. ज्या वेळार | 
भोंबरो ना जावन वता त्या वेळार आत्म्याक कळटा तो सर्वव्यापी आसा. | 
मागीर तो जाय थंय वचूंक शकता. पूण तों मेरेन मात ताका फकत भोंवच्या | 
बरोबरच वचचें पडटलें. ही मुक्तीच आमची मोख आसून आमी सगले ते 

मोखी कडेन वचत आसात. | 

अशी कल्पना करात की, हे कुडींत एक चेंडू आसा आनी आमचे भितरल्या 
प्रत्येक जाणा कडेन एकेक कुट्टी आसा आनी आमी ती चेंडूचेर मारपाक सुरू 
करतात. चेंडूचेर शेंकड्यांनी धपके मारतात आनी त्या चेंडूक ह्या टोका सावन 
दुसर्‍या टोंकाचेर धोडायत आसात. निमणें तो कुडींतल्यान भायर उडून वता. 
खंयचे गतीन आनी खंयचे दिकेन तो भायर वतलो? आतां मेरेन ताचेर ते 
कुडींत सगले कडेन जो परिणाम जाला ताचेर तें थारतलें. ताचेर जे वेगवेगळे 
धपके पडले त्या सगल्याचो ताचेर परिणाम जातलोच. आमची मानसीक आनी 
शारिरीक प्रत्येक क्रिया ह्या धपक्या प्रमाण आसा. मानवी मन हो चेंडू आसा 
जाचेर धपके पडत आसात. जगाचे हे कुडींत आमचेर सतत धपके बसत 
आसतात आनी आमकां हे धपके हेवटच्यान तेवटच्यान भोंवडायत आसात. 
आनी हातूंतल्यान भायर पडपाची आमची गती आनी दिका ह्यो दोनय ह्या 
सगल्या धपक्यांचे शक्तीचेर निंबून उरतली. तेच प्रमाण ह्या जगांतल्या आमच्या 
सगल्या कर्मा प्रमाणच आमचो फुडलो जल्म जातलो. देखुनूच आमचो आतांचो 
जल्म आमच्या फाटल्या काळाचें फळ आसा. ही जाली एक गजाल. आतां 
समजा हांवें तुमकां एक सांखळ दिल्या. तिका सुरवात वा शेवट असो नाच. 
ती अनंत आसा आनी तातूंत एक धवो दुवो आनी एक काळो दुवो एका 
आड एक बसयल्या. तिका आदी आनी अंत ना. आनी समजा, ते सांखळेचें 
स्वरूप कितें आसा असो हांवें प्रश्‍न विचारलो. ती सांखळ दोनय टोकांनी अनंत 
आशिल्ल्यान तिचें स्वरूप थारावप तुमकां पयलीं कठीण जातले. पूण ल्हव 
ल्हव तुमकां कळटलें, अनंत आसली तरी ती एक सांखळ आसा. रोखडेंच 
तुमकां समजून येतलें, ही अनंत सांखळ धव्या आनी काळ्या अश्या दोन 
दुब्यांची फकत पुनरावृत्तीच आसून असले अनंत दुवे एकामेकांत जोडून ती 
पुराय सांखळ तयार जाल्ली आसा. तातूंतले एका दुव्याचें स्वरूप जरी तुमकां 
कळळें तरी ते सगलेचे सगले सांखळेचें स्वरूप तुमकां कळळे भशेन जातले. 
कारण तातूंत तसल्याच दुव्याची फकत पुनरावृत्तीच जाल्ली आसा. फाटलो, 
बर्तमान आनी फुडलो अशे आमचे जिणेची अशीच एक अनंत सांखळ तयार 
जाल्ली आसा. तिका आदी ना आनी अंतय ना. आमच्या प्रत्येक जिणे 
दुव्याची दोन टोंकां आसात. आमी जे कितें आसात आनी हांगा जें कितें 
करतात ताचीच मातशा फरकान परत परत पुनरावृत्ती जाता. देखून आमी जर 

हे दोन दुवे समजून घेतले तर ह्या जगांत आमकां ज्या अवस्थां म 
वचपाचें आसा त्यो सगल्यो अवस्था आमकां समजतल्यो. देखून 
अशें दिसता की आमचें ह्या जगांतले येवप, ह्या जगांतली आमची 
ही पुरायपणान आमच्याच पयलींच्या येवपाच्या वचपाच्या अवस्थां वयल्यान 
थारता. तशेंच आमी ह्या जगांत आमच्या स्वताच्या कर्मांनीच आसात. जे 
प्रमाण आमी आमच्या सध्याच्या कर्मांची बट्ट रास खांदार घेवनूच ह्या 
भायर वतात, तेच प्रमाण आमच्या पयलींच्या कर्मांची बट्ट रास खांदार घेवनच 
आमी ह्या जगांत येतात हें तितलेंच खरें. जें आमका ह्या जगाचे भायर घेवन 
वता तेंच आमकां ह्या जगांत घेवन येता. आमकां ह्या जगांत कोण हाडटा ? 
आमचीं फाटलीं कर्मा आमकां ह्या जगांतल्यान भायर कितें व्हरता ? आमचीं | 
स्वताचीं हांगा केल्लीं कर्मा. अशेच तरेन आमी सतत येत आसतात आनी र 


करतात आनी निमणें आपणें स्वताच केल्ल्या कोशांत अडकून पडिल्ल्याचें क 
ताका दिसून येता. तेच प्रमाण आमी स्वताच्याच कर्मानी स्वताक बांदून | 
घेतल्यात. स्वताच्याच कर्मांचे जाळे आमी स्वता भोवतीं तयार केलां. आमी 
स्वताच कार्य - कारणाच्या नेमाक गती दिल्या. आनी आतां आमकां तांचे 
तावडींतल्यान सुटप जड जाता. आमीच चक्रांक गती दिल्या आनी आतां आमी ! 
तांचे सकयल चिड्डून वतात. देखून हें तत्वज्ञान आमी आमच्या स्वताच्या | 
बऱ्या वा वायट कर्मांनी एकेच तरेन बांदून वतले हेंच आमकां शिकयता. 
आत्मो केन्नाच येना आनी तो वचय ना. तो केन्नाच जल्म घेना वा मस्य | 
ना. आत्म्या मुखआर जी प्रकृती आसा ती फुडें बचत आसा आनी तिचे | 
हालचालीचे पडबिंब आत्म्याचेर पडत आसा. आनी आत्मो अज्ञानान समजता | 
की तोच फुडें सरकता, प्रकृती न्हय. जेन्ना आत्मो अशें समजता, तेन्ना तो | 
बंदनात आसता. पूण जेन्ना ताका कळटा की तो केन्नाच हालचाल करिना, 
तो सर्वव्यापी आसा, तेन्ना ताका मुक्‍ती मेळटा. बंदनांत आसपी आत्म्याक | 
जीव म्हणटात, तर तुमच्या लक्षांत येतले, आत्मो येता आनी वता अशे जेन्ना 
म्हणटात तें फकत समजुपाक सोपें जावचें म्हणून. खगोल शास्त्राचो अभ्यास, | 
सुटसुटीत जावचो म्हणून तें सत्य नासून सत्य लेगीततरी सूर्य धर्तरी भोंवतणीं 
भोंवता अशें समजुपाक तुमकां सांगतात. हेय अशेच आसा. अशे रितीन जिवाक 

` „हणचेच आत्म्याक उच्च वा हीन अवस्था प्राप्त जातात. होच पुनर्जल्माचो 
प्रसिद्ध नेम आसा आनी हो नेम सगले सृश्टीक बंदनकारक आसा. 
ह्या देशांतल्या लोकांक मनीस हो पशूंतल्यान विकसीत जावन वयर सरला 
'हो विचार खूब भयंकर दिसता. कित्याक? ह्या कोट्यांनी पशूंचो शेवट कितें ? 
ते कांयच न्हय? आमकां जर आत्मो आसा तर तांकांय तसोच आसा. जर 
तांकां नासत तर आमकांय आत्मो ना. फकत मनशाकच आत्मो आसा आनी 
प्रशूंक ना अशें म्हणप पिशेपणाचें जतलें. हांवें अशीं मनशां पळयल्यांत जीं 
पशू परसय वायट आसात. 
मानवी आत्म्यान उचेल्या आनी नीच, तरातराच्या शरिरानी राबितो केला. 
संस्कारां प्रमाण एकांतल्यान दुसऱ्या शरिरांक वचत आयला. पूणय मनशाच्या 
ह्या सगल्यांत उचेल्या शरिरांतच ताका मुक्‍ती मेळटा. मनीसदेह हो देवदूताच्या 
शरिरा परसय उचेलो आसा. तो सगल्याच शरिरां मदीं उंचेलो आसा. तो 
सगल्यांत श्रेश्ठ आसा. हे सगले सृश्टी मदीं मनिसूच सगल्यांत श्रेश्ठ प्राणी 
आसा. कारण तोच मुक्ती मेळयता. 
हें सगलें विश्व ब्रह्मा भितर आशिल्ले आनी जशें कितें ताका तातूंतल्यान 
भायर मोखून मारलां आनी ज॑य सावन तें भायर आयलां त्या तागेल्या उगमा 
कडेन परत वचपा खातीर तें सारके वचत आसा. जशें कितें वीज करपी 
यंत्रांतल्यान वीज भायर येवची आनी भोंवाडो पुराय करून तिणें परत ह्या 
यंत्रांत परत वचचें अशे भशेन हो प्रकार आसा. जिवात्म्याचेय अशेच आसा. 
ब्रह्मातल्यान भायर सरून तो तरातरांच्या वनस्पत देहांतल्यान आनी पशु 
देहांतल्यान वता आनी निमणें मनीस-देहांत भितर सरता. मनीस ही ब्रह्माच्या 
सगल्यांत लागींची अवस्था आसा. ज्या ब्रह्मांतल्यान आमी आयल्यात थंय 
मेरेन परत बचप ही जिवाची खूब मोटी धडपड आसा. लोकांक हें खबर आसा 
काय ना हाका कांयच म्हत्व ना. विशवांत आमकां जी कितें गती दिसता, 
खनीज पदार्थात आसूं वा वनस्पत जगांत आसूं वा पशू जगांत आसूं, जी कितें 
धडपड दिसता ती म्हणचे केंद्रबिंदू मेरेन परत येवन विसव घेवपाचो प्रयत्नच 
आसा. पयलीं समतोलपण आशिल्लो आनी तो ना जावन गेलो आनी सगले 
अंश, अणू-परमाणू, सगले ते तांचें शेणिल्लें समतोलपण परत मेळोवपाचो 
यत्न करीत आसात. हे धड़पड़ींत ते हेरां कडेन संयोग करतात, नवीं नवीं रुपां 

धारण करतात आनी तातुंतूतच प्रकृतीचे हे अजापाचे देखावे निर्माण | 
पशू जिणेंतली, वनस्पत जिणेंतली आनी हेर सगले कडची सगली धडपड 
आनी सर्त सगलो सामाजीक संघर्श आनी झुजां ही ते समतोल अवस्थे 
परत वचपाचे ते शाश्वत धडपडीचेच फकत वेगवेगळे आविश्कार आसात. 
जल्मा कडच्यान मरणा कडेन वचपाच्या ह्या प्रवासाकच संस्कृत भाशे 
संवसार” म्हणटात. शद्रशा अर्थ आसा जल्म मरणाचें चक्र. सगली सृश्टी 
ह्या चक्रांतल्यान वचून बेगीन जावं उसरां, मुक्त जातलीच. हाचेर घडये असों 
प्रश्‍न विचारू येता, आमी सगलेच जाण मुक्ती मेरेन पावतलेच तर मागीर ती 
मुक्ती मेळोवपा खातीर आमी धडपड कित्याक म्हणून करपाची ? जर प्रत्येक 
जाण मुक्‍त जातलो तर मागीर आमी स्वस्थ बसुया आनी वाट पळोवया. बेगीन 
जावं वा उसरां जावं पूण प्रत्येक प्राणी मुक्त जातलो हें खरें आसा. कोणच 
उरप शक्‍य ना. कोणाचोच नाश जावप शक्‍य ना. प्रत्येक जाण वयर सरतलो 
अशें जर आसा तर मागीर आमचे धडपडीचो कितें उपेग? पयले सुवातेर 
धडपड होच फकत उपाय आसा, जो आमकां ते केंद्रबिंदू कडेन व्हरतलो. 
आनी दुसरे सुवातेर आमी कित्याक धडपडटात हें आमकां खबर ना. आमकां 
धडपड करचीच पडटली. “हजारांनी लोकां भितर कांय कांय जाणांक आमी 
मुक्‍त जातले ही जाणीव जाल्या. चड़ांत चड मनीसजात भौतीक गजालींनीच 
संतुश्ट आसता. पूण कांय जाण अशे आसतात की तांकां जाग आयिल्ली 
आसता. आनी तांकां परत वचपाचें आसता. हांगाचें खेळप तांकां पुरो जाल्ले | 

आसता. हे लोक कळून सवरून जाणविकायेन धडपड करतात, तर हेर सगले 
अजाणतेपणान प्रयत्न करतात. | 
सगल्या वेदान्त तत्वज्ञानाचो सार, ताचें सामकें मूळ सुत्र आसा - जगाचो 
त्याग करप''. फटीचो, असत्याचो त्याग करप आनी सत्याचो स्विकार करप. | 
जांचेर जगाची भुरळ पडल्या ते विचारतले, “आमी ह्या जगांतल्यान भायर | 
वचपाचे प्रयत्न कित्याक करपाचे ? त्या केंद्रबिंदू कडेन परत वचपाचो प्रयत्न 
कित्याक म्हणून करपाचो ? समजा आमी सगले ईश्वरा कडच्यान आयल्यात. | 
पूण आमकां दिसता की हें जग सूखदिणें आनी सुंदर आसा. मागीर ह्या जगा 
कडच्यान चड चड़ सूख घेवपाचो यत्न कित्याक करू नये? आमी ताचे भायर 
वचपाचो प्रयत्न कित्याक म्हणून करपाचो ?'' हे लोक म्हणटात, “ह्या जगांत 

पुद्दा जायत आशिल्ल्यो अजापीत सुधारणां कडेन पळयात. चैनीचीं, ऐशआराम 
करपाचीं साधनां निर्माण केल्यांत तीं जग खूब उपभोग घेवपा सारके आसा. 
आमी हाचे पसून पयस कित्याक वचपाचें ? आनी हाचें सारकें ना ताचे खातीर 
'कित्याक धडपडपाचें?'' हाका जाप अशी आसा की ह्या जगाचो नांश सामको 
'जावपाचो आसा. ताचे कुडके कुडके जावन वतले. आनी कितलेशेच खेपो 
'हेच भोग आमी खूब खेपो भोगिल्ले आसात. सध्या आमी पळयतात तीं रुपां 
परत परत व्यक्त जाल्लीं आसात आनी ज्या जगांत आमी आसात तातुंतूतच 
'हाचे पयलीं खूब खेपो अशेच अस्तित्वांत आशिल्ले. हांव हे पयलीं खूब खेपो 
हांगा आशिल्लो आनी हांवें खूब खेपो तुमचे मुखार व्याखानां दिल्लीं आसात. 
' तुमकां कळटलें, हें अशेंच आसूंक जाय आनी सध्या तुमी जीं उतरां आयकतात 
तींच तुमी पयलीं खूब खेपो आयकल्लीं आसात आनी आनिकूय खूब खेपो 
हैं अशेंच घडटलें. आत्मी केन्नाच वेगळे नाशिल्ले. शरिरां सतत विरगळटात 
आनी परत घडटात. दुसरें अशें की ह्यो गजाली थारावीक काळाच्या अंतरान 
परत परत जायत आसतात. अशी कल्पना करात की हांगा तीन चार पाशे 
आसात आनी आमी ते खेळटात. आमी जेन्ना पाशे उडयतात तेन्ना एकाचेर 
चार दिसतात, आनी एकाचेर तीन तर उरिल्ल्यांचेर दोन दिसतात. तुमी जर 
ते उडयतच रावले तर एक वेळ येतलोच जेन्ना तेच, सामके तेच आंकडे परत 
येतले. उडयत रावात आनी मदीं कितलोय वेळ वचूं. ते आंकडे परत येवकूंच 
जाय. कितल्या दावांनी तेच आंकडे परते येतले हें ठामपणान सांगप शक्‍य 
ना. हो योगायोगाचो न्याय आसा, योगायोग होच हांगा नेम आसा. अशेच 
आत्म्यांचे आनी तांच्या संबंदांचें आसा. दर खेपेक मदीं कितलोय वेळ गेलो 
तरी तेच तेच संयोग आनी तेच तेच वियोग परत परत येत रावतले. तशेंच 
जल्मप, खावप आनी पियेवप आनी मागीर मरप हें परत परत भोवन भोवन 
घडत आसता. कितल्याश्याच जाणांक ह्या जगाच्या उपभोगां परस श्रेश्ठ अशें 
कांयच केन्नाच मेळना. पूण जांकां उंच उंच उडूंक जाय, तांकां कळून येता, 
हे भोग केन्नाच निमणी मोख नासतात. ते फकत सहजतायेन वतां वतां वाटे 
वयले आसतात. 
सामक्या क्षुद्र किड्या पसून ते मनशा मेरेनचें रूप म्हणचे शिकागो 
जात्रेच्या राट चक्राच्या एकेका पाळण्या प्रमाण आसा अशें आमी म्हणुया. 

हो राटपाळणो सतत एकसारको घुंवत आसा. पूण तातूंत बसपी मात - 
आसात. एक मनीस एका पाळण्यांत बसता. राटपाळणो सतत चालूच 
आनी तातूंतल्यान एक मनीस भायर येता. एक आत्मो एका शरिरांत 
सरता, थंय काय काळ रावितो करता. मागीर तो सोडून आनीक एकांत 
सरता आनी परत तो सोडून तिसर्‍या एकाद्र्था भितर सरता. अशे तरेन भों 
राटपाळण्यांतल्यान सकयल देंबन, मुक्त जाय मेरेन ताचो हो फेरो, असोच 
चालू उरता. 

मनशाचो फाटलो काळ आनी फुडले जिणे विशीं सांगपाची अजापीत 
शक्त आशिल्ले लोक प्रत्येक देशांत आनी प्रत्येक युगांत आशिल्ल्याचें प्रसिद्ध 
आसा. हाचें स्पश्टीकरण अशें आसा की आत्म्याचें स्वरूप सिद्ध, मुक्त सभाव 
पुरायेन ना जायना. हें जरी खरें आसलें तरी देखुनूच मुक्त जावपी व्यक्तीचे | 
देखी वयल्यान सिद्ध जाता ते प्रमाण ताका जरी स्वताक कार्य कारणाच्या शा 
बंदना पसून सोडोवन घेवपाक निश्चीतपणान शक्‍य जालें तरी लेगीत आत्मो जों. 
मेरेन कार्य कारणाच्या नेमान नियंत्रीत जाता आनी ताचे वरवीं खंयच्या कर्माचें | 
फळ केन्ना आनी कशें फळाक येता हे विशी अंतर्दृश्टी आशिल्ले व्यक्तीक ४ 
कोणाचोय फाटलो काळ वा फुडलें भविश्य सांगप शक्‍य आसा 

जों मेरेन वासना वा उणाव आसा तों मेरेन ती निश्चीतपणान अपूर्णतायेची 
कुरू आसता. पूर्ण मुक्त मनशाक वासना आसुंकूच नजं. ताका जर कसलीय | 
कामना आसत तर तो ईश्वर आसूंक नजं. तो अपूर्ण जातलो. देखून ईशवराक | 
हाची वा ताची इत्सा आसता, तो केन्ना रागार जाता तर केन्ना प्रसन्न जाता. | 
असलें सगलें म्हणप म्हणचे फकत भुरग्यांची बडबड आसा आनी ताका 
कांयच अर्थ ना. देखुनूच सगल्या आचार्यांची हीच शिकवण आसा “कसलीच | 
वासना बाळगूक नाकात. सगल्या वासनांचो त्याग करात. आनी पूर्णतायेन | 
संतुश्ट रावात. 

भुरगें दांता विरयत आनी सरकत सरकत जगांत येता आनी म्हातारो मनीस | 
दांता विरयत आनी रखडत रखडत जगांतल्यान वता. दोनय टोंकां सारकींच. | 
पूण एकट्याक स्वता मुखार जिणेचो कांयच अणभव नासता तर दुसरो त्या | 
सगल्यांतल्यान गेल्लो आसता. ज्या वेळार कंपनां खुबूच मंद आसतात 
त्या वेळार आमकां उजवाड दिसना. काळोख आसता तेन्ना तीं खुबूच चड | 

` आसतात. त्या वेळारय काळोख होच ताचो परिणाम आसता. दोनय टोंकां 
सादारणपणान सारकींच दिसतात. हें जरी खरें तरी त्या दोगांय भितर सामकें 
दोन ध्रुवांचे अंतर आसता. हे वणटीक वासना नात आनी तेच प्रमाण पूर्णत्व 
पाविल्ल्या मनशाकय वासना नासतात, पूण वणत कसलीय वासना धरपाक 
सचेतनच नासता. पूर्णत्वाक पाविल्ल्या मनशाक वासना धरपा सारकें कांयच 
_ नासता. जगांत पिशे मनीस आसतात जांकां कसलीच वासना नासता. कारण 
तांचो मेंदू अर्दबट आसता. तेच प्रमाण उंचेली अवस्था अशी आसता जंय 
आमकां वासना नासतात. पूण एकाच अस्तित्वाचीं हीं दोन सामकी दोन ध्रुवां 
सारकी विरोधी टोंकां आसात. एकाचे नातें पशू कडेन आसता तर दुसऱ्याचे 


नाते ईश्वरा कडेन आसता. 
७७७ 

6. मनशाचें सत्य आनी आभास कशें स्वरूप 





आमी हांगा उबे आसात आनी आमचे दोळे मुखा वयलें पळयतात. | 
केन्नाय मनीस कितलेशेच मैल मुखा वयलें पळयत आयला. जेन्ना पसून तो 
विचार करूंक लागलो तेन्ना तो सदांच मुखा वयलें पळयत आसता. कितलेंशेंच 
मुखा वयलें. ह्या शरिराचो नाश जाले उपरांत तो खंय वता हें ताका जाणा 
जावंक जाय. तरातरांचे सिद्धांत मांडल्यात, एका फाटल्यान एक विचारप्रणाली | 
स्पश्टीकरण दिवपाक फुडें हाडल्या. तांतुतल्यो कांय न्हयकारल्यात, कांय | 
मान्य जाल्यात. अशेंच हें चलतलें. जों मेरेन मनीस हांगा आसा, जों मेरेन | 
मनीस विचार करता, तों मेरेन ह्या प्रत्येक विचारप्रणालींत थोडेंशें सत्य आसा. -. 
सगल्यां मदीं असत्यय भरपूर आसा. ह्या संबंदान भारतांत जें सोदकार्य केलां 
ताचो निश्कर्श हांव तुमकां सांगपाचो प्रयत्न करतलों. भारतीय तत्बज्ञान्यांनी 
वेळावेळार ह्या विशयाचेर जे विचार मांडल्यात तांचो समन्वय करपाचो हांव 
यत्न करतलों. मानसशास्त्रज्ञांनी आनी दर्शनकारांनी जें कितें मत मांडलां ताचो 
समन्वय करपाचो यत्न करतलोंच आनी शक्य जाल्यार हांव ताचो आधुनीक 
वैज्ञानीक सिद्धांता विशींय मेळ गालपाचो प्रयत्न करतलों. | 

वेदान्तदर्शनाचो एकमेव विशय आसा एकवटाचो सोद. हिंदू मन विशेशताये | 
कडेन लक्ष दिना, ताका सदांच ताचे फाटल्यान आशिल्ल्या सामान्य तत्वाची, | 
न्हय वैश्वीक तत्वाचीच ओड आसता. “जें जाणा जाल्ल्यान हेर सगलें 
जाणा जाता अशें कितें आसा?'' होच एक विशय आसा. '“मातयेच्या एका 
दिफळ्याचें ज्ञान जे प्रमाण मातयेच्या सगल्या वस्तूचें ज्ञान जावंक शकता, 


mame, 

तेच प्रमाण अशें कितें आसा, जें जाणा जाल्ल्यान ह्या सगल्या विश्वाचें ज्ञान 
जाणा जातलें?'' होच ताचो एकमेव सोद आसा. 
हिंदू तत्वज्ञान्यांच्या मता प्रमाण हें सगले विशव आकाश नांवाच्या एका 
जडद्रव्यांत रुपांतरीत जावंक शकता. आमी आमचे भोंवतणीं जें किते पळयतात, 
ज्या कित्याचो आमी अणभव घेतात, ज्या कित्याक स्पर्श करतात, ज्या 
| कित्याची रूच घेतात तें सगलें ह्या ' आकाशा 'चोच फकत वेगळो अविश्कारच 
आसा. हैं आकाश' सुक्ष्म आनी सर्वव्यापक आसा. आमी जाका घन द्रव वा 
वायुरूप म्हणटात ते सगले पदार्थ, सगल्या तरांचे आकार, रुपां आनी शरिरां, 
ही धर्तरी, चंद्रीम, सूर्य, नखेत्रां, हे सगलेंच ह्या आकाशा पसून घडला. 
ह्या आकाशाचेर खंयची शक्त कार्य करता आनी तातूंतल्यान हें विश्व 
तयार करता? ह्या आकाशा सांगाताकूच एक विश्वव्यापी शक्तय अस्तित्वांत 
आसा. ह्या विश्वांत जी म्हणून शक्त आसा, मागीर ती आकर्शणशक्तीच्या 
रुपान प्रगट जावं वा बळाच्या रुपान प्रगट जावं वा विचारशक्तीच्या रुपान प्रगट 
जावं, ती सगली ते एकेच म्हाशक्तीचें फकत वेगळें प्रगटीकरण आसा. आनी 
ते एके मूळ शक्तीकूच, हिंदू प्राण म्हणटात. होच प्राण ‘आकाशा चेर कार्य 
करून हें सगले विश्व निर्माण करता. कल्पाचे सुरवातीक हो प्राण जसो कितें 
आकाशरुपी अनंत दर्यात निद्रिस्त आसता. आदिकाळांत हें आकाश गतीहीन 
स्वरुपांत आशिल्लें. मागीर प्राणाचे करणेन आकाशाच्या दर्यांत हालचाल सुरू 
जाता आनी जसो हो प्राण हालचाल सुरू करूक लागलो, स्पंदन सुरू केलें, 
ह्या दर्यांतल्यान तरातरांची ब्रह्मांडां, सूर्य, चंद्रीम, नखेत्रां, धर्तरी, मनशां पशू, 
वनस्पत, तरातरांच्यो शक्‍ती आनी अजापीत पदार्थ निर्माण जावंक लागतात. 
ताच्या मता प्रमाण शक्तीचें प्रत्येक रूप हें ह्या प्राणाचोच एकेक आविश्कार 
आसा. प्रत्येक भौतीक रूप आकाशच आसा. जेन्ना हें कल्प सोंपतलें तेन्ना 
जांकां आमी घन पदार्थ म्हणटात ते सगल्यांचे सगले ते उपरांतच्या सुक्ष्म रुपांत 
म्हणचेच द्रबरुपांत रुपांतर जातले. तो द्रव पदार्थ मागीर वायुरुपांत निरगळून 
बतलो. आनी तो वायुरुपांत आशिल्लो पदार्थ मागीर आनिकूय सुक्ष्म जातलो 
आनी एकेच तरेचीं दाहक कंपनां तयार जातलीं आनी परत सगलें त्या मूळ 
आकाशांत लय जातलें आनी हेच भशेन आतां आमी जाका आकर्शणशक्त, 
अपसरणशक्त आनी गतीशक्त म्हणटात त्यो सगल्यो शक्ती ल्हव ल्हव, 
क्रमाक्रमान, त्या मूळ प्राणांत विलीन जातल्यो. ते उपरांत फुडल्या कल्पाची 

सुरवात जाय मेरेन कांय काळ हो प्राण जसो कितें न्हिदिल्ले अवस्थेंत र ] 
आनी कल्पाचे सुरवातीक मागीर परत जागृत जावन, परत ही तरातरांची रुपां 
प्रगट करतलो आनी तो कल्प सोंपले उपरांत हें सगलें परत लय पावतलें. 
हैं सगलें हे प्रमाण येत आसा आनी वचत आसा. एक खेपो वयर तर एक 
खेपो सकयल. एक खेपो फुडें तर एक खेपो फाटल्यान हे प्रमाण हुमकळत 
आसा. आधुनीक विज्ञानाचे भाशेंत सांगपाचें जाल्यार तें एक खेपो स्थितीजन्य 
तर दुसरे खेपो चैतन्यशील. एक खेपो सुप्त तर दुसरे खेपो क्रियाशील जाता. 
आलटूनपालटून अनंतकाळ हें अशें चलत आयलां. 

तरीपूण ही विसकावणी अपुर्णूच आसा. ह्या इतल्या आधुनीक, भौतीक 
विज्ञानाकय हाचे पलतडीं वचूंक पावना. पूण विज्ञानाचो सोद हांगाच सोपना. 
आमकां अजून तें एक ' मेळिल्लें ना, जें जाणा जाल्ल्यान हेर सगलें जाणा 
जाता. आमी सगले हें विश्व मूळद्रव्य आनी शक्त ह्या नांवांनी प्रसिद्ध पाविल्ल्या 
वा भारतांतल्या प्राचीन तत्वज्ञान्यांनी, जांकां आकाश आनी प्राण म्हणटात 
अश्या त्या दोन घटका मदीं रुपांतर केलां. हाचे उपरांतची पायरी म्हणल्यार हें | 
आकाश आनी प्राण हांकां तांच्या मूळ कारणांत विलीन करप. त्या दोगांकय 
तांचे परस श्रेश्ठ अश्या मन नावांच्या पदार्थांत विलीन करप शक्‍य आसा. मन 
वा महत नांवाचे विचार शक्‍तींतल्यान आकाश आनी प्राण हीं दोनय उत्पन्न 
जाल्लीं. विचार हो आत्म्याचो, आकाश आनी प्राण हे दोनांय परसय चड 
सुक्ष्म असो आविश्कार आसा. हे विचारशक्तीचे आकाश वा प्राण ह्या दोन 
रुपांत वांटे जातात. सुरवातीक मन वा महतच अस्तित्वांत आशिल्ले आनी 
तें व्यक्त जावन, रुपांतर जावन, विकसीत जावन, ताणें आकाश आनी प्राण 
अशीं दोन रुपां धारण केलीं आनी त्या दोनांयच्या संयोगान हें सगले विश्व 
निर्माण जालें. 

हाचे उपरांत आमी मानसशास्त्रा कडेन येवया. हांव तुमचे कडेन पळयतां. 
दोळे म्हजे कडेन भायली संवेदना हाडटात. संवेदना व्हरपी ज्ञानतंतू त्यो संवेदना 
मेंदवा कडेन घेवन वतात. दोळे हें पळोवपाचें न्हय. ते फकत भायलीं उपकरणां 
आसात. मेंदवा कडेन संवेदना घेवन वचपी. ह्या दोळ्यां फाटलें खरें इंद्रीय 
नश्ट जालें तर म्हाका दोन सोडून वीस दोळे जरी आसले तरी तांणी हांव 
तुमकां पळोवंक पावचों ना. दोळ्यां मदल्या पड्ड्याचेर सामकें जाता तितलें 
पूर्ण चित्र पडिल्ले आसत तरी लेगीत हांव तुमकां पळोवंक शकचों ना. देखून 

 नदोचें इंद्रीय हें ताच्या उपकरणा परस वेगळें आसा. उपकरणां फाटल्यान, 
'दोळ्यां फाटल्यान तें इंद्रीय आसूंक जाय. देखून सगल्या संवेदनाचेंय तशेंच 
आसा. नाक हें वास घेवपाचें इंद्रीय आसा. आमच्या प्रत्येक ज्ञानेंद्रिया विशी 
ही अशीच रचना आसा ह्या स्थूल शरिरात तांचीं भायलीं उपकरणां वा यंत्रं 
' आसात आनी यत्रां फाटल्यान पूण ह्या स्थूल शरिरांतच तांचीं इंद्रियां आसात. 
' पूण हींच पुरो जायनात. समजा हांव तुमचे कडेन उलयतां आनी तुमी सामके 
सावधपणान म्हर्जे म्हणणें आयकतात. अशा वेळार कितें तरी घडटा. समजा 
एक घांट वाजता. पूण तिचो आवाज तुमकां घडये आककूक येवपाचो ना. 
ध्वनीतरंग तुमच्या कानां मेरेन आयले ते तुमच्या कानांनी भितर येवन पड्ड्यार 
आपटतात. थंयच्यान ज्ञानतंतुनूच तो संदेश मेंदवा मेरेन पावयलो. हे प्रमाण 
सगल्यो प्रक्रिया पुराय जावनय तुमी तो आवाज आयकूक पावले नात. तुमी 
कित्याक आयकूक पावले नात? कारण कित्याची तरी गरज आशिल्ली. तुमचें 
मन त्या इंद्रियां कडेन जोडिल्लें नाशिल्लें. जेन्ना मन इंद्रियां पसून वेगळे आसता 
तेन्ना इंद्रियांनी कितेंय संदेश हाडूं मन तो संदेश स्विकारिना. जेन्ना मन इंद्रिया 
कडेन जोडिल्लें आसता, फकत तेन्नाच मनाक संदेश स्विकारप शक्य आसा. 
तरी लेगीत प्रक्रिया पुराय जायना. उपकरणांनी भायल्यान हाडून, इंद्रियांनी तो 
भितर व्हरू, मन इंद्रिया कडेन जोडिल्लें आसूं, तरी लेगीत ज्ञानाची प्रक्रिया 
पुराय जायना. आनीक एके गजालीची गरज आसा. भितरल्यान प्रतिक्रिया 
जावपाक जाय. हे प्रतिक्रिये वरवीं ज्ञान जाता. भायर आशिल्ल्यो वस्तू जश्यो 
कितें म्हज्या मेंदवा कडेन एक संदेशप्रवाह धाडटात. म्हर्जे मन तो घेता आनी 
तो बुद्दीक धाडटा. बुद्दीन चित्तांत पयलीं पसून आशिल्ल्या संस्काराच्या 
संबंदान ताचे पंगड़ केले आनी एक प्रतिक्रिया प्रवाह धाडलो. ही प्रतिक्रिया 
जातकूच म्हाका ते वस्तूचे ज्ञान जालें. हांगा इत्साशक्त कार्य करता. मनाची 
जी शक्त ही प्रतिक्रिया करता, तिका बुद्द म्हणटात. तरी लेगीत अजुनूय ही 
ज्ञानाची प्रक्रिया पुराय जायना. ते खातीर आनीक एक पावल मारूक जाय. 
समजा हांगा एक कॅमेरो आसा. आनी थंय एक पड्डो आसा. आनी हांव त्या 
पड्ड्याचेर चित्रां दाखयतां. हांवें किते करपाचें आसता? हांवें तीं उजवाडाचीं 
तरातरांची किरणां एकठांय करून कॅमेर्‍यांतल्यान पड्ड्याचेर सोडचीं पडटात. 
चित्रां दाखोबपाक अश्या कित्याची तरी गरज आसा जें हालचें ना. जें किते 
हालता ताचेर हांव चित्र दाखोबंक शकना. तें कितें तरी थीर आसूंक जाय. 

कारण उजवाडाचीं किरणां जीं हांव सोडटां तीं हालतात आनी हीं न | 
किरणां जीं हालतात तीं एकठांय, एकरूप, मेळोवन घेवन, पुराय स्वरुपांत 
जाचेर सोडटात तें कितें तरी थोर आसता. आमचीं हीं इंद्रियां जीं सगल्यो 
सवेदना भितर घेवन मना मुखार दवरतात आनी जें मन बुद्दी मुखार दवरता ते 
संवेदना विशीं सामकें तशेंच आसा. जाचेर ह्यो सगल्यो संवेदनाच जशें कितें 
चित्र दाखोबं येता, जाचेर हे सगले ठशें एकठांय आनी एकरूप करपाक येतात 
अशें थीर कितें तरी फाटल्यान आसले बगर वस्तूच्या ज्ञानाची प्रक्रिया पुराय 
जावपाची ना. आमच्या अस्तित्वा भितर सगल्या घटकां मदीं एकवट दवरपी 
ती वस्त कितें आसा? चंचल, गतिमान पदार्थाची एकरूपताय तिगोवपी वेगळे 
गती मदींय खिणाखिणाक एकरूपताय तिगोवपी ती वस्त किते आसा? जाचेर 
आमचे वेगळे ठशे एकठांय गुंथल्यात, जाचेर आमचें सगलें ज्ञान जशे कितें 
एकठांय रावलां आनी ताका अखंडतायेचो भाव प्राप्त जाला ती वस्त कितें 
आसा? आमी पळयलें, असलें कितेंतरी जाय आनी आमी हेंय पळयलें की, हें 
कितेंतरी आमची शरिराची आनी मनाची तुळा केली जाल्यार अचल, थीर अशें । 
आसूंक जाय. जें पड्ड्यार तो कॅमेरो चित्रां दाखयता तो पड्डो त्या उजवाडाच्या f 
किरणांच्या मानान, अचल, थीर आसा, ना जाल्यार चित्रांच दिसचीं नासलीं. 
म्हणचेच ही पळोवपी व्यक्ती आसूंक जाय. हें कितेंतरी जाचेर मन हीं सगलीं | | 
चित्रां पितारता, हें कितेंतरी जाचेर आमच्यो सगल्यो संवेदना मनान आनी 
बुद्दीन व्हेल्यात, ह्यो सगल्यो संवेदना, जाचें वर्गीकरण केलां, मांडल्यात आनी | 
एकठांय केल्यात अशें तें कितेंतरी हाकाच मनशाचो आत्मो म्हणटात. 

आमी पळयलें, ह्या विश्वव्यापी वैशवीक मनाचें आकाश आनी प्राण 
अशे दोन वांटे जाले आनी मनाचे पलतडीं आमचे भितर आत्मो आसा हें 
आमी पळयलें. ह्या विश्वांत वैशवीक मना फाटल्यान आत्म्याचें अस्तित्व 
आसा आनी ताकाच ईश्वर म्हणटात. व्यक्तींत तो मनशाचो आत्मो आसता. 
ह्या विश्वांत, ह्या ब्रह्मांडांत वैशवीक मनच आकाश आनी प्राण ह्या रुपांनी 
विकसीत जाले, तेच प्रमाण आमी अशें पळयतात की बैश्बीक आत्मो स्वताच 
मनरुपान विकसीत जालो. आतां हे व्यक्तीविशीं, मनशा विशीं खरे आसा 
काय? मनशाचें मन ताच्या शरिराचो आनी ताचो आत्मो ताच्या मनाचो 
निर्मातो आसा काय? म्हणचे अशे की मनशाचें शरीर, ताचें मन आनी ताचो 
आत्मो ह्यो तीन वेगवेगळ्यो वस्तू आसात, काय एकाच भितर ह्यो तिनूय 

आसात, काय एकाच अस्तित्वाच्यो त्यो फकत तीन वेगवेगळ्यो अवस्था 
आसात? आमी ल्हव ल्हव ह्या प्रश्‍नाची जाप सोदून काडपाचो यत्न करुया. 
पयली पायरी जी आमी सोदून काडल्या ती अशी आसा : हांगा ह्या भायल्या 
शरिरा फाटल्यान इंद्रियां, मन, बुद्दी आनी हाचे फाटल्यान आत्मो आसा. 
पयलीं आमकां अशे दिसून आयलें की हो आत्मो शरिरा पसून वेगळो आसा, 
मना पसून वेगळो आसा. धर्मा भितर ह्या मुद्याचेर मतां वेगवेगळीं आसात. 
जांकां सादारणपणान द्वैतवादी म्हणटात अश्या सगल्या धर्म संप्रदायाच्या मतान 
आत्मो हो सगूण आसा, ताका तरातरांचे गुणधर्म आसात, ताका भोग, सूख, 
दुख्ख आनी हेर भावना, हे सामक्या खऱ्या अर्थान आत्म्याचे धर्म आसात. 
आत्मो हे प्रमाण सगूण आसा. हें अद्वैतवाद्यांक मान्य ना. तांच्या मता प्रमाण 
आत्मो निर्गूण आसा. 
पयींल ट्रैतवाद्या विशीं पळोवया. आत्मो आनी ताची गती हे विशीं तांचे 
कितें मत आसा तें हांव तुमकां समजावन सांगपाचो प्रयत्न करतां. मागीर जें 
मत ह्या द्वैतवादाचें पुराय खंडण करता त्या मता विशीं हांव तुमकां सांगतलों 
आनी निमणें अद्रैतवादा वरवीं ह्या दोनय मतांचो समन्वय कसो करप हाचे 
विशीं आमी विचार करुया. हो मनशाचो आत्मो शरीर आनी मन हांचे परस 
वेगळो आसा आनी तो आकाश आनी प्राण हांच्या सयोगान तयार जाल्लो 
ना, देखून तो अमर आसुंकूच जाय. किते खातीर? मर्त्यपण म्हणचे किते? 
विघटणताय आनी तें फकत असल्या वस्तूं विशीं शक्‍य आसा ज्यो मिश्रणान 
घडल्यात. जें किते दोन वा तीन घटकांनी तयार जालां ताचें विघटन जावंकच 
जाय. जी वस्त हे प्रमाण हेर कितल्याश्याच घटकांच्या संयोगान निर्माण 
जाल्ली ना, फकत तिचेंच विघटन केन्नाच जावपाचें ना. आनी देखून ती केन्ना 
मरपाची ना. ती अमर आसता. अनत काळ सावन ती अस्तित्वात आसा. 
ती निर्माण जावंक ना. निर्मणींतली प्रत्येक वस्त फकत संयोगान घडिल्ली 
वस्त आसा. शुन्यांतल्यान निर्माण जाल्ली कोणेंच पळोवंक ना. निर्मणी विशीं 
आमकां इतलेंच खबर आसा, निर्मणी म्हणचे पयलींच अस्तित्वांत आशिल्ल्या 
कितल्याश्याच वस्तूच्या संयोगान एका वेगळ्याच रुपाचो पदार्थ निर्माण जावप. 
अशें आशिल्ल्यान हो मनशाचो आत्मो, सादो आशिल्ल्यान तो अनादी काळा 
सावन अस्तित्वात आसा आनी अनंत काळ तो अस्तित्वात आसतलो. जेन्ना 
हें शरीर पडटा, आत्मो तसोच उरता. वेदान्ताच्या मता प्रमाण जेन्ना देहाचो 

अंत जाता, तेन्ना मशाच्यो गरजेच्यो शक्‍ती परत ताच्या मना कडेन र 
आनी मन जशें कितें प्राणांत लय जाता. आनी तो प्राण मनशाच्या आत्म्यांत 
भितर सरता. मागीर तो मनशाचो आत्मो जशें कितें सुक्ष्म शरीररुपी वस्त्र धारण | 
करून तो थंयच्यान भायर वता. ह्या सुक्ष्म वा लिंग शरिरांत मनशाचे सगले 
संस्कार आसतात. संस्कार म्हणचे कितें? हें मन हें एक तळे कशे आसा, आनी | 
प्रत्येक विचार हो तळ्यांतल्या ल्हारा भशेन. जशीं तळ्यांत ल्हारा वयर सरतात 
आनी सकयल पडटात आनी मागीर ना जावन वतात तेच प्रमाण हीं विचाराचीं 
ल्हारां मनांत वयर सरतात आनी मागीर नाच्च जातात. पूण तीं सासणाचीं ना 
जायनात. तीं सुक्ष्म जायत वतात पूण थंय आसतात. आनी गरज पडटकूच तीं 
केन्नाय दुसरे खेपे वयर येवपाक तयार आसतात. ज्या विचारांनी असले सुक्ष्म 
रूप धारण केलां, तातूतल्या कांय विचारांक परत तरंगांच्या वा ल्हारांच्या रुपांत 
यादी परत हाडटात. तर हे प्रमाण जांणी जे कितें विचार केल्यात ते प्रमाण भूत 
जातात, तेच अवस्थेंत खंयचेच तरेचें नवें कर्म करिनासतना रावतात. फकत 
स्वताच्या फाटल्या वायट कर्मांचे वायट फळ भोगीत आसतात. ते उपरांत तांकां 
कांय काळ पशू योनींत रावचें पडटा. हेय अवस्थेंत तांचे कडच्यान कसलेंच 
नवें कर्म घड़ना. ती दशा सोंपले उपरांत मागीर ते लेगीत परत मनीस जावन 
जल्माक येतात. बऱ्या वा वायट कर्माचें फळ म्हणून मेळिल्ल्या पुरस्काराचे 
वा ख्यास्तीचे अवस्थेंत खंयचेंच नवें कर्म घडना. फकत सुखाचो उपभोग 
वा दुख्खाचो भोग भोगपा खातिरच त्यो अवस्था आसतात. एकाद्रें सामान्या 
भायलें बरें वा सामान्या भायलें वायट कर्म आसल्यार रोखडेंच फळ मेळटा. 
देखीक अशें समजा की एकाद्रो मनीस ताच्या सगल्या आयुश्यभर खूब वायट 
कर्मा करीत आयला पूण ताणें एक खूब बरें कर्म केलां. अशे परिस्थितींत 
ताच्या त्या बऱ्या कर्माचे फळ रोखडेंच दिसतलें. पूण तें फळ भोगून सोंपले 
उपरांत ताच्या त्या सगल्या वायट कर्माची फळां येतलीं आनी तीं ताका भोगचीं 
पडटलीं. जे सगले लोक बरीं बरीं आनी मोटीं मोटीं कर्मा करतात, पूण जांचे 
सगले जिणेची गती बरोबर नासता, ते देव जातले. थंय कांय काळ देवशरिरांत 
रावन आनी देवाचे अधिकार भोगून तांकां मागीर परत मनीस जावें पडटलें. 
हे प्रमाण जेन्ना तांच्या सत्कर्मांची शक्त उणी जातली तेन्ना मागीर तांची तीं 
पोरणीं वायट कर्मा फळूक लागतलीं. जे अत्यंत खर अशीं वायट कर्मा करतात 
तांकां भूतयोनींत वा दानवयोनींत येवचें पडटा. आनी जेन्ना तांच्या त्या वायट 

कर्मांचो परिणाम सोंपता तेन्ना मागीर ताचें जें किते थोडें बरें कर्म उरता ताच्या 
'बळार ते परत मनीस जातात, ज॑य सावन पड़पाची वा परत येबपाची शक्यताय 
ना. त्या ब्रह्मलोकाक वचपाच्या मार्गाक देवयान म्हणटात आनी चद्रलोकाच्या 
मार्गाक पितृयान म्हणटात. | 
देखून वेदान्ताच्या तत्वज्ञाना प्रमाण मनिसूच जगांतलो सगल्यांत श्रेश्ठ 
प्राणी आसा. आनी कर्मभूंय आशिल्ली ही आमची धर्तरीच सगल्या विश्वांत 
सगल्यांत श्रेश्ठ सुवात आसा. कारण फकत हांगाच ताका मुक्‍त जावपा खातीर 
सगल्यांत व्हडली आनी सगल्यांत बरी संद मेळटा. देवदूत जावं वा देव जावं 
बा आनीक कितेंय म्हणात, सगल्यांकूच मुक्त जावपा खातीर मनीसजल्म 
घेवचो पडटा. ह्या अशा श्रेश्ठ समतोलपणांत, मनीस जल्मांतूच मुक्तीची 
सगल्यांत अदीक संद आसा. 
आतां आमी तत्वज्ञानाच्या आनीक एका दिश्टीकोणा विशीं विचार करुया. 
बौद्ध आत्म्याचे अस्तित्व मानिनात जे विशी आतांच हावें विचार मांडल्यात. 
बौद्ध म्हणटात, ह्या शरिराक आनी मनाक आधार, तांची फाटभूंय भशेन 
आनीक कितेंतरी आसा अशे मानपांत कितें फायदो आसा ? विचार अशेच चलत 
आसतात अशे आमी कित्याक मानचें न्हय? ह्या शरिराचे, मनाचे फाटल्यान 
आत्मो नांवाचो आनीक एक पदार्थ आसा अशें कित्याक म्हणून मान्य करपाचें ? 
ताचो फायदो कितें? ही शरीर मनाची इंद्रीय रचनाच स्वताचे स्पश्टीकरण 
दिवंक शकना? ते खातीर, ते परस वेगळी अशी एकाद्रे तिसरे नवे वस्तूची 
कल्पना करपाची कितें गरज आसा? बौद्धांचे हे मुद्दे खुबूच प्रभावशाली 
आसात. तांचो हो तर्क अत्यंत बळिश्ट आसा. तर भायल्या संशोधनाच्या 
आधारान विचार केल्यार अशे दिसता की हें शरीररुपी यंत्र स्वतासिद्ध आसा. 
ताचे स्पश्टीकरण तातुंतूच मेळटलें. निदान आमचे भितरल्या खूब जाणांक 
तशें दिसता. ते तेच नदरेन ताचे कडेन पळयतात. मागीर शरीर आनी मन ह्या 
दोनांय परस वेगळो आसून त्या दोनांयची फाटभूंय भशेन आसा, तांचो आधार 
आसा अशा एका आत्म्याची कल्पना करपाची गरज कितें आसा? ते खातीर 
फकत शरीर आनी मन पुरो. सतत बदल जावपी जड स्त्रोतांचे नांव आसा 
शरीर, सतत बदल जावपी जाणिवेचे वा विचाराच्या स्त्रोतांचे नांव आसा मन. 
दोनाय मदीं जो एकचार दिसता तो कित्या खातीर? हो एकचार खरेपणान 
अस्तित्वांत ना. आमी एक देख घेवया. उज्याची दिवटी घेयात आनी तुमचे 

मुखार नेटान भोंवडायात. तुमी उज्याचें एक वाटकूळ पळयतले. हें वर्तूळ 
खरेपणान अस्तित्वांत ना. पूण दिवटी सतत घुवत राविल्ल्या वाटकुळाचो 
भास जाता. देखून हे जिणेंत एकवट ना. जडाची एक रास नेटान सारकी 
धांवत आसात. ते सगले जडराशीक एकवट म्हणू येता. हाचे वयर कांयच ना. _ 
तशेंच मनाचें आसता. प्रत्येक विचार दुसऱया विचारा परस वेगळो आसा. ते 
विचार एका फाटल्यान एक घोग्या भशेन धांवत आसतातं. देखुनूच तांचे भितर 
एकवट आशिल्ल्याचो भ्रम निर्माण जाता. तिसऱया पदार्थाची गरज ना. शरीर 
आनी मनाची ही वैश्वीक घडणूक आसा. कितें तें खरें आसा ताचे फाटल्यान 
किते आसा अशी कल्पना करू नाकात. तुमकां दिसतलें, हेंच बौद्धाचें मत. 
आधुनीक काळांतल्या कितल्याश्याच विचारसंप्रदायांनी आनी पंथांनी दत्तक 
घेतला आनी सगले जाण ते आपणेच सोदून काडिल्लें सामकें नवें मत, तांचो 
स्वताचो नवो सोद आसा असो दावो करतात. चडशा बौद्ध तत्वज्ञानाचे हेंच 
मुखेल मत आसा. ताचें म्हणणें आसा हें जग स्वताच सामकें पुराय आसा. 
स्वतासिद्ध आसा. ते खातीर ताची फांटभूंय कितें आसा तें विचारपाची गरज 
ना. जें कितें सगलें आसा तें ह्या इंद्रियांचे विश्वच आसा. ते खातीर आनीक 
कितें तरी विश्वा खातीर आधार जाय असो विचार करपांत कितें उपेग आसा? 
सगले किते आसा तें गुणांची एकठावणी आसा. मागीर जाका हे गूण 
दसून रावतले अशा एका अनुमानीक पदार्थाची कल्पना करपाची कितें गरज 
आसा? गूण व्हड गतीन स्थानपरिवर्तन करीत आसता, वेगान सुवात बदलत 
आसता. देखूनूच एक अखंड पदार्थ आसा अशें आमकां ज्ञान जाता. त्या 
गुणाचे फाटल्यान बदलनासता कितेंतरी खरेंच आसा म्हणून नम्हय. हातूंतले 
कितलेच मुद्दे कितले अजापीत आसात तें आमी पळयलां. आनी मनीस 
जातीच्या सदांच्या सादारण अणभवाक ते सामके सहजतायेन पट्टात. खरेंच 
लाखांत एकटो लेगीत हे घडणुके फाटल्यान हाचे परस आनीक कितें आसू 
येत हाचो विचार करूंक शकना. चडांत चड लोकांक प्रकृती वा जग म्हणचे 
फकत बदलाचो चोंबो. सदांच बदलपी, सरमिसळपी असो चोंबो आसा. हाचे 
फाटल्यान आशिल्ल्यां शांत दर्याचें दर्शन थोड्याच जाणांक जाता. आमकां 
सदांच हांगा ल्हारांचो नाचच दिसता. हें विश्व आमकां फकत हालपी, उसळपी 
ल्हारांचो चोंबोच दिसता. 

अशे रितीन आमकां दोन मतां दिसून येतात. एकमत अशें आसा, शरीर 

_ आनी मन ह्या दोनांयच्या फाटल्यान एक बदलनासपी आनी अचल अशें 
 कितेंतरी आसा आनी दुसरें मत अशे आसा की ह्या विश्वांत अचल आनी 
_ बदलनासपी अशें कांयच ना. सगलेंच परिवर्तन. बदल सोडून आनीक कांयच 
ना. पूण फकत बदल हो जो दोनूय मतां मदीं फरक दिसता ताका जाप म्हणल्यार 
विचारांची दुसरी पायरी म्हणचेच अद्वैत तत्वज्ञान. 

अद्वैत तत्वज्ञान म्हणटा, ह्या सगल्याचे फाटल्यान कितेंतरी आसा आनी 
तें ह्या सगल्या बदलपी वस्तूंचो आधार आसा आनी हो आधार सगल्याची 
फाटभूयच आसून तो स्वता मात केन्नाच बदलना अशें जें द्वैतवादी म्हणटात तें 
सामकें बरोबर आसा. कारण बदलनासपी अशें कितेंतरी आसले बगर आमी 
बदलाची कल्पनाच करूंक शकचे नात. एकाद्रो पदार्थ बदलत आसा हें 
आमी ताचे परस उणी बदलपी अशे आनीक एकाद्रे वस्तू कडेन तुळा करुनूच 
थारांवक शकतले. पूण हो आमचो उणो बदलपी पदार्थ लेगीत ताचे परस 
उणो अशा आनीक एकाद्रया पदार्था कडेन तुळा करुनूच तातूंत अदीक बदल 
दिसूंक लागतलो. अशे रितीन फुडें बता वतां आमकां निमणें मान्य करचेंच 
पडटले की अशी एक सत्ता आसा जंय केन्नाच आनी कसलोच बदल जायना. 
हो सगलो व्यक्त जगाचो विस्तार केन्नातरी अशे एके अवस्थेंत आशिल्लो 
आसूंक जाय. जेन्ना सगलें कितें अव्यक्त आशिल्ले, थीर आशिल्ले, शांत 
आशिल्ले, तेन्ना ते अव्यक्त अवस्थेत सगल्यो विरोधी शक्‍ती समतोल स्थितींत 
आशिल्ल्यो म्हणचेच त्या वेळार खंयचीच शक्त कार्य करिनाशिल्ली. कारण 
समतोल अवस्था इबाडून विशमताय निर्माण जाले बगर शक्त कार्य करूक 
शकना. हें सगले विशवब्रह्मांड तेच साम्यावस्थे कडेन परत वचपा खातीर वेगान 
धांवत आसा. आमकां जर कितेंय खात्रेन खबर आसा तर हेच विशीं आमी 
निश्चीत आसात. जेन्ना ट्रैतवादी म्हणटात, अशें किते आसा जें बदलता, तेन्ना 
ताचें म्हणणें पुरायेन बरोबर आसा. पूण ते कितेंतरी हें शरीर-मनाक आधार 
आसुनूय तें शरीर तें मना पसून पुरायेन वेगळे आसा, शरीर मनाचे पलतड़ीं 
आसा, हीं जीं ट्रेतवाद्यांची विसकावणी आसा ती मात चुकीची आसा. तेच 
प्रमाण हें सगले विश्व म्हणचे बदलांचो चोंबो आसा, बदलपी एक प्रवाह 
आसा अशे जे बौद्ध म्हणटात तेय ताचें म्हणणें खरें आसा. जों मेरन हांव ह्या 
विश्वापसून वेगळो आसा, जो मेरेन हांव फाटल्यान राबतां आनी मुखार आसा 
तो हांव किते तरी पळयता, जों मेरेन दोन वस्तू आसात, पळोवपी आनी जी 

वस्तू आमी पळेतात तीं तेन्ना सदांच दिसतलें, हें विश्व म्हणचे बदल, सतत, 
सदांच बदलत आशिल्लें जग. पूण सत्य स्थिती अशी आसा की ह्या विश्‍वांत | 
दोनय आसात बदलय आसा आनी बदलनासपी स्थितीय आसा. आत्मो, 
मन आनी शरीर ह्यो तीन वेगवेगळ्यो सत्ता आसात अशें न्हय. कारण जी ही 
इंद्रीय रचना तयार जाल्ली आसा ती खरेपणान एकच सत्ता, जी शरीर रुपान 
दिसता, मन रुपान दिसता आनी मनाचे आनी शरिराचे पलतडीं आसा अशा 
रुपान ती सत्ता दिसता. पूण एकाच वेळार हें सगलें ती न्हय. जो कोण शरीर 
पळयता तो मनाक लेगीत पळोवंक शकना. जो मनाक पळयता तो जाका तो 
आत्मो म्हणटा त्या आत्म्याक पळोवंक शकना. आनी जो आत्मो पळयता 
ताचे खातीर शरीर आनी मन अंतर्धान पाविल्लीं आसतात. जो फकत गतीच 
पळयता, ताका केन्नाच परिपूर्ण शांतताय दिसना आनी जाका पुराय शांतताय 
दिसता ताचे खातीर गती नाच्च जाल्ली आसता. राजवाक सोरोप म्हणून 
पळयता ताचे खातीर राजू अदृश्य जाता. आनी जेन्ना तो भ्रम निवळटा आनी 
तो राजवाक पळयता तेन्ना सोरोप ताचे खातीर अंतर्धान पावता. मागीर अशें 
दिसता की सगलें आसपावपी एकच अस्तित्व आसा आनी तें एकच साबार 
रुपांनी दिसता, ताका आत्मो म्हणात वा मूळ वस्तू म्हणात. हें विश्वभर ताचेंच 
अस्तित्व आसा. ते स्वताच वा मूळ वस्तू वा आत्मो. अद्रैतवाद्यांचे भाशेंत ब्रह्म 
आसा जें तरातरांच्या नामांनी आनी रुपांनी दिसता. दर्या वयल्या ल्हारां कडेन 
पळयात. तातूंतले एक ल्हार लेगीत दर्या पसून वेगळें नासता. पूण तें ल्हार 
कित्या खातीर वेगळें अशें दिसता? नामाक आनी रुपाक लागून. ल्हाराचें रूप 
आनी नाम जें आमी त्या ल्हाराक दितात ताका लागून. हेच खातीर तें दर्या 
पसून वेगळें दिसता. जेन्ना नाम आनी रूप वता तेन्ना तो दर्या तसोच, तोच 
आसता. दर्या आनी ल्हारांचे मदीं कोण खरोच फरक करूंक शकता काय? 
देखून सगलें विशव एकच अखंड अस्तित्व आसा. नाम आनी रूप हांणीच 
ही सगली विवीधताय निर्माण केल्या. सूर्य जेन्ना उदकाच्या लाखांनी थेंब्यांचेर 
लिकलिकता त्या वेळार जे प्रमाण प्रत्येक थेंब्यांत सुर्याचे एकेक पुराय पड़बिंब 
दिसता, तेच प्रमाण ही विश्वांतली एकमेव सत्ता, एकमेव आत्मो, एकच 
अस्तित्व वेगवेगळ्या नाम रुपाच्या असंख्य थेंब्यांचेर पडबिंब पडून वेगवेगळें 
दिसता. पूण खरेपणान तो एकच आसा, एकमेव आसा. 'हांव' वा 'तू' अशें 
म्हणून कांयच ना, सगलें एकच आसा. तें सगलें एकतर “हांव? आसा वा सगलें 

'तूं' आसा. ही द्वैतपणाची, दोनांची कल्पनाच पूर्णतायेन फटीची आसा. हें 
' सगलें विश्व जशें आमी सामान्यतायेन जाणात, हो फटीच्या ज्ञानाचो परिणाम 
आसा. विवेक जागो जावन ज्या वेळार मनशाक कळटा, दोन म्हणून नाच पूण 
एकच आसा. ताका अशे दिसता की तो स्वताच हें विश्व आसा. “ अस्तित्वांत 
आशिल्लो सारकें दिसपी हें सदांच बदलपी विश्व हांवच आसां. परत सगल्या 
बदलांची, ह्या सगल्या गुणांचे पलतडीं आशिल्ली ती नित्य पूर्ण, नित्य मुक्‍त, 
नित्य आनंदस्वरूप सत्ताय हांवच आसा. देखून नित्य शुद्ध, नित्य पूर्ण, नित्य 
मुक्‍त, बदलनासपी केन्नाच बदलूंक ना, ती केन्नाच बदलिल्ली ना आनी ह्या 
विश्वांतले तरातरांचे, सगल्यांतले सगले बदल त्या एकमेव आत्म्याचेर फकत 
भास कशे आसात. त्या आत्म्याचेर ह्या नामांनी आनी रुपांनी हीं सगलीं सपनां 
चितारल्यांत. आकारा खातिरूच ल्हार, दर्या पसून वेगळें दिसता. समजा ल्हार 
विरून गेलें, मागीर थंय आकार उरतलो? ना. तो लेगीत अंतर्धान पावतलो. 
ल्हाराचें अस्तित्व मात दर्याच्या अस्तित्वाचेर निंबून आसता. पूण दर्याचें 
अस्तित्व मात ल्हाराच्या अस्तित्वाचेर मात लेगीत निंबून ना. जों मेरेन ल्हार 
आसता तों मेरेनच थंय आकार वा रूप आसता. पूण ल्हार विरून वतकूच 
तें लेगीत ना जावन वता. ल्हारा बगर आकार वा रूप रावंकूच शकना. हें 
नाम आनी रूप मायेंतल्यान निर्माण जाल्यांत. ही मायाच व्यक्तीची निर्मिती 
करता, एकाक दुसऱ्या पसून वेगळो भासयता. तरीपूण मायेक अस्तित्व ना. 
मायेक अस्तित्व आसा अशें म्हणपाक शकनात. आकाराक अस्तित्व आसा 
अशे म्हणपाक येना. कारण तो आकार दुसऱ्या अस्तित्वाचेर निंबून आसता. 
परत ताका अस्तित्व ना अशेंय म्हणपाक येना, कारण ते खातिरूच हें सगलें 
वेगळेपण तयार जाता. अद्वैतज्ञानाच्या मतान ही माया वा हेर अज्ञान वा नाम रूप 
वा युरोपांत जाका देश-काल-निमित्त म्हणटात तेंच हे एके अनंत सत्तेतल्यान 
विश्वाचो, हो विवीधतायेचो पसारो दाखयत आसा. पूण खरें म्हणचे हें विश्व 
एक आसा. जों मेरेन कोणय जर दोन सत्यां आसात अशें म्हणटा आसत, 
तर ताची ती चूक आसा. जेन्ना तो जाणा जाता की आसा, पूण एकच सत 
आसा, तेन्नाच ताका ज्ञान जालें अशें म्हणपाचें. 
प्रत्येक दिसा हें सिद्ध जायत आसा-जड जगतांत म्हणात, मनोगतांत 
म्हणात, वा अध्यात्म जगांत म्हणात, सगल्याक हेंच सिद्ध जायत आसा, 
आयज हें सामकें प्रमाणा सयत दाखोवन दिलां की तुमी, हांव, सूर्य, चंद्रीम, 

नखेत्रां हें सगलें, आमी सगले, फकत त्या एकाच जड द्रव्याच्या दर्यात एकेका 
अंशाचीं नांवां आसात आनी ह्या जड द्रव्याचीं हीं भायलीं रुपा एक सारकीं 
बदलत आसात. जो शक्‍तीकण कांय म्हहन्यां पयलीं सुर्यात आशिल्लो तो 
आयज घडये मनशांत आयलो आसत, फाल्यां घडये पशू मदीं भितर सरला 


आसत आनी परां खंयचेय वनस्पतींत भितर सरला आसत. तो सारको येबप | 


वचप करीत आसा, येत आसा आनी वचत आसा. हो सगलो एक अखंड, 
अनंत जड विस्तार आसा. फकत नामांनी आनी रुपांनी ताका वेगळेपण आयलां. 
तांतल्या एका बिंदूचें नांव आसा सूर्य, एकाच नांव आसा चंद्रीम, एकाचें 
नांव आसा नखेत्र, एकाचें मनीस, एकाचें पशू, एकाचें वनस्पत आनी हेर, 
आनी हीं सगलीं नामां आसात फटीचीं, कल्पीत. तांकां सत्यताय ना. कारण 
हें सगलें म्हणचे एक सारकी बदलपी जड द्रव्याची रास आसा. आनीक एके 
नदरेन पळयल्यार हेंच जग विचार दर्या सारके दिसतलें. तांतलो एकेक बिंदू जे 
आमी, ते म्हणचे एकेक मन आसात. तुमी सगले जाण एकेक मन आसात. 
हांव एक मन आसां. प्रत्येक जाण एकेक मन आसा. आनी हेंच जग ज्ञान 
नदरेन पळयल्यार म्हणचे जेन्ना भ्रमा पसून नदर नितळ जाली जाल्यार जेन्ना मन 
सामकें शुद्ध आसल्यार, हें जग तो नित्य शुद्ध, अखंड, बदलनासपी, अमर, 
सच्चिदानंदघन पुरुषूच आशिल्याचें प्रत्ययाक येतलें. पूण मागीर द्वैतवाद्यांच्या 
त्या तीन तरांच्या मरणा उपरांत जीणे विशींच्या मताचें कितें? मनीस मेले 
उपरांत सर्गांत वता वा अमूक अमूक लोकांत वता, दुश्ट मनशां भूत जातात, 
फुडें पशू जातात आनी हेर कितें द्वैतवाद्याचे मरणा उपरांतचे जिणे विशींचे जे 
तीन सिद्धांत आसात तांचें कितें ते विशीं अद्रैतवादी म्हणटात, कोण येना आनी 
कोण वचय बी ना. तुमचें येप आनी वचप कशें शक्‍य आसा? तुमी अनंत 
आसात. तुमकां वपचा खातीर सुवात खंय आसा? एके शाळेंत एक खेपो कांय 
ल्हान भुरप्यांची परिक्षा चलताली. परिक्षक त्या ल्हान भुरग्यांक तरातरांचे अवघड 
कठीण प्रश्‍न विचारताले. तातूंत ताणें तांकां एक कठीण प्रश्‍न विचारलो. तो 
प्रश्‍न असो : “'धर्तरी पडना कित्याक''? भुरग्यां कडच्यान गुरुत्वाकर्शणाना 
विशीं वा तसल्याच एकाद्र्या किचकट शास्त्रीय सिद्धांता विशीं जाप बदोवन 
घेवपाचो ताचो इरादो आशिल्लो त्या भुरग्यां भितर चडश्या जाणांक तर तो 
प्रश्‍न मात लेगीत कळळो ना. आनी देखुनूच तर ताणी तरातरांच्यो चुकीच्यो 
जापो दिल्यो, पूण त्या भुरग्यां भितर एक हुशार चली आशिल्ली. तिणें त्या 

 परिक्षकाकूच एक परतो प्रश्न वचिरून ताच्या प्रश्‍नाची जाप दिली. तिणें 
' परिक्षकाक विचारलें, पूण ही धर्तरी खंय पडटली''? त्या परिक्षकाचो तो 
` प्रश्‍नच पिशेपणाचो आशिल्लो हें सामकें खरें आसा. 

ह्य ब्रह्मांडाचे नदरेन बयर वा सकयल म्हणून कांयच ना. वयर सकयल 
ही फकत सापेक्ष कल्पना आसा. आत्म्या विशी अशेच आसा. ताचे विशीं 
' जल्म - मरणा विशींचो प्रश्‍नच सामको पिशेपणाचो आसा. कोण वता आनी 
कोण येता? तुमी नात खंय? जातूत तुमी पयलीं पसुनूच नात असो सर्ग खंय 
आसा? मनशाचो आत्मो सर्वव्यापी आसा. तो वतलो खंय? तो खंय वच्चो 
ना. तो सगले कडेन आसा. देखून पूर्णत्व पाविल्ल्या जिवबनमुक्त मनशाक 
जल्म-मरणाची, सर्ग-नरकाची हीं सगलीं पोरकटपणाचीं सपनां आनी क्षुद्र भ्रम 
सामके रोखडेच ना जावन वतात. लागीं लागीं पूर्णत्वाक पाविल्ल्या मनशाक 
ब्रह्मलोक मेरेनच देखावो दाखोवन मागीर हें सगलें ताचे नदरे मुखा वयल्यान 
अदृश्य जाता. अज्ञानी लोकां खातीर मात हें सगलें तशेंच चालू आसा. 

पूण मागीर सर्गांत वचप, मरप आनी जल्मप हाचेर सगल्या जगाचो विश्वास 
कसो आसता? हांव एक पुस्तक वाचतां. पानां फाटल्यान पानां वाचीत आसां 
आनी पानां बदलीत आसां. आनीक एक पान येता आनी बदलता. कोणांत 
बदल जाता? कोण येता आनी बता? हांव न्हय. पूण पुस्तक बदलता. सगली 
प्रकृती आत्म्या मुखार आशिल्ले एक पुस्तक आसा. प्रकरणां फाटल्यान प्रकरणां 
वाचप जाता. आनी बदलप जाता आनी एक देखावो मुखार येता. तो वाचप 
जाता आनी तो देखावो बदलता, नवो देखावो फुडें येता. पूण आत्मो तोच 
आसता-शाश्वत. प्रकृती बदलत आसता, मनशाचो आत्मो न्हय. हो केन्नाच 
बदलना. जल्म आनी मरण प्रकृतींत आसता, तुमच्यांत ना. तरी आज्ञानी 
लोक भ्रमांत आसतात. भ्रमान आमी समजतात, सूर्य भोंबत आसा आनी न्हय 
धर्तरी. तेच प्रमाण आमी समजतात, आमी मरतात आनी न्हय प्रकृती. देखून 
हे सगले भ्रम आसात. आगगाडी धांवत नासून भोंवतणीं शेतां धांवत आसात 
अशे समजप जे प्रमाण आमचो भ्रम आसा. सामकें तेच प्रमाण जल्म आनी 
मरण हें लेगीत भ्रमच आसा. जेन्ना मनीस एके विशिश्ट दशेत आसता तेन्ना ते 
हे अस्तित्वच धर्तरी कशें, मन कशें, चंट्रीम कशे, नखेत्रां कशें आनी जे कोण 
मनाचे हें अवस्थेंत आसात ते तशेच तरेन पळयतात. तुमी आनी म्हजे मदीं 
अशे लाखांनी जिवात्मे आसप शक्य आसा, जे आमचे परस अस्तित्वाच्या 

सामक्या वेगळ्या थरार आसात. ते आमकां केन्नाच पळोवचे नात आनी 
आमी तांकां पळोवंक शकचे नात. जे मनाचे तेच अवस्थेंत आसतात. आमी 
जे अस्तित्वाच्या आमच्याच थरार आसात तांकांच फकत आमी पळयतात. 
एकाच स्वरांत लायिल्ल्या वाद्यां भितर एक वाजयतकच दुसरींय तशींच वाजूंक 
लागतात. 

जर कंपनांची अवस्था, जिका ते “मनीस कंपन' म्हणटात, बदल्लें जाल्यार 
हांगा मनीस कशेच दिसचे नात. हांगा सगलें मनीस विश्व अदृश्य जातलें 
आनी ताचे बदला दुसरे देखावे आमचे मुखार येतले, घडये देव आनी देवांचें 
विश्व वा घडये दुश्ट मनीस, सैतान आनी दुश्ट जगाचो देखावो येतलो. पूण हैं 
सगले एकाच विश्वाचें वेगळें दर्शन. हेंच विश्व जें मनशाच्या थराचेर, धर्तरी, 
सूर्य, चंद्रीम, नखेत्रां कशें पळोवप जाता. आनी हें सगलें विश्व दुश्टतायेच्या 
थरार पळयलें जाल्यार ख्यास्त भोगपाची सुवात कशें दिसता. जे ह्या विश्वाक 
सर्ग कशे पळयतात तांकां हें विश्‍व सर्ग कसो दिसता. सर्गाच्या शिंवासनाचेर 
बशिल्ल्या ईश्वरा म्हऱ्यांत रावन सगली हयातभर ताची तुस्त करीत घालोवची 
अशींच सपनां जांणी सगलें आयुश्यभर पळयल्यांत त्या लोकांक मेले उपरांत 
तांच्या मनांत घोळत आशिल्लीं हीं दृश्यांच दिसतलीं. ह्याच विश्वाचे व्हडल्या 
सर्गात रुपांतर जातलें. तांकां दिसतलें, एका शिंवासनाचेर ईश्वर बसला आनी 
पांखाटे आशिल्ले लोक हांगा थंय भोंबत आसात. हे असले सर्ग म्हणचे 
मनशाची स्वताचीच करणी आसा म्हणून अद्वैतवादी म्हणटात की द्वैतवादी 
म्हणटात तें खरें आसा. पूण हें सगलें फकत ताणेंच निर्माण केलां. हे सगले 
लोक, सैतान आनी देव, आनी जल्म आनी पुनर्जल्म, ह्यो सगल्यो पुराण 
कथा आसात. देखून मनशाची जिणूय बी तशीच आसा. सगल्यांत व्हडली 
चूक जी मनीस सदांच करतात ती हीच की हीच जीण तितली सत्य आसा 
असो विचार करप. दुसऱ्यो सगल्यो गजाली ह्यो पुराण कथा आसात हें तांकां 
बरें समजता, पूण स्वताची जिणूय बी तशीच आसा हें मात मान्य करपाक ते 
तयार नात. सगल्यो गजाली जश्यो दिसतात त्यो पुराण कथा आसात. आनी 
सगल्यांत फटीची गजाल आमी देह आसात ही धारणा. आमी केन्नाच देह 
नाशिल्ले आनी तशे जावंकय शकना. आनी आमी फकत मनीस आसात अशें 
म्हणप ही सामकी सगल्यांत फटींची गजाल आसा. आमी ह्या विश्वाचे ईश्वर 
आसात. ईश्वराची पुजा करपांत आमी सदांच स्वताच्या अव्यक्त आत्म्याची 

' पुजा करीत आयल्यात. सगल्यांत फटी तुमी स्वताक सदांच स्वताच्या अव्यक्त 
` आत्म्याची पुजा करीत आयल्यात. सगल्यात फटी तुमी स्वताक सदांच सांगत 
आसतात तर हे कीं तुमी जल्मताच पातकी आसात, वा दुश्ट मनीस आसात. 
अशें तुमी स्वताक सदांच म्हणत ही सगल्यांत वायट फटवण आसा. जो दुसऱया 
मनशांत पातकी पळयता तोच फकत पातकी आसा. समजा हांगा एक भुरगें 
आसा. आनी मेजार तुमी पवनांनी दिल्ली. पोती दवरल्यात. समजा एक चोर 
येता आनी पवनांची पोती घेवन वता. भुरग्याक सगले सारकेंच. कारण भुरग्या 
भितर 'चोर' ना भायरय 'चोर' ना. पातक्यांक आनी दुश्ट मनशांक दुश्टपण 
भायर दिसता, पूण बऱ्या मनशांक दिसना. देखून दुश्ट मनशांक हें विश्व नरक 
कसो दिसता. मध्यम लोकांक तें सर्ग कसो दिसता, तर पुर्णत्वाक पाविल्ल्या 
मनशांक साक्षात भगवत स्वरूप दिसता. अशें जालें म्हणचेच नदरेन मुखा 
वबयलो पड़ो कुशीक सरता. आनी पवित्र आनी शुद्ध जाल्ल्या मनशांक अशें 
दिसून येता की ताची सगली नदरूच बदलल्या. मागीर लाखांनी, कोटयांनी 
वर्सा ताका छळपी सगली वायट सपनां सामकीं ना जावन वतात. आनी इतले 
दीस जो स्वताक मनीस, देव वा दानव समजतालो, इतलो दीस जो स्वताक 
व्हडल्या लोकांत, ही लोकांत, धर्तरेर सर्गा मदीं वा हेर खंय रावपी असो 
मानतालो ताका कळून येता की तो खरेंच सर्वव्यापी आसा. सगले कडेन 
आसा. तो काळाचे आदीन ना. तर काळ ताचे आदीन आसा. सगले सर्ग ताचे 
भितर आसात. तो खंयच्याच सर्गांत ना, आनी सगले देव जाची आतां मेरेन 
पुजा केल्या ते ताचे भितरच आसात. आनी तो ह्या एकाय देवा भितर ना. 
ताका हेय कळळें की तोच देव आनी फातर ह्या सगल्याचो निर्मातो आसा. 
आनी मनशाचें खरें स्वरूप ताका आतां दिसूंक लागलें. ताका दिसूंक लागलें 
की मनशाचें तें स्वरूप, तो आत्मो, सर्गा परस श्रेश्ठ आसा. ह्या आमच्या 
विश्व ब्रह्मांडा परस परिपूर्ण आसा. अनंत काळा परस अदीक अनंत आसा, 
खऱ्या अर्थान अनंत आसा, मळबा परस चड सर्वव्यापक आसा. अशे तरेनूच 
मनीस निर्भय जाता आनी मुक्‍त जाता. मागीर सगले भ्रम ना जातात. सगलीं 
दुख्खां सोंपतात, सगले भंय सासणाचे ना जातात. मागीर जल्मय थांबता 
आनी ताचे बरोबर मरणय. दुख्खां उडून वयतात. आनी ताचे बराबर सुखांय 
उडून वतात. धर्तऱ्यो नाच जातात आनी ताचे बरोबर सर्गय अतर्धान पावतात. 
शरिरां नाच्च जातात आनी ताचे बराबर मनांय लेगीत. मनशा खातीर जशें 

कितें हें विश्व 'अदृश्य' जाता. शक्‍तीचो सोद घेवप, धांवपळ, सतत संघर्श 
सासणाचो थांबता. आनी जें शक्तीच्या आनी जडाच्या रुपांनी व्यक्त जातलें, 
जें प्रकृतीच्या संघर्शाच्या रुपांनी न्हय स्वयं प्रकृतीच्याच रुपांनी व्यक्‍त जातालें, 
जे सर्ग, धर्तरी, पशु-वनस्पत, मनीस, देव, देवदूत रुपांनी व्यक्त जाताले तें 
सगलें तीं सगलीं रुपा, एका अनंत अखंड, बदलानासपी अशा अस्तित्वांत 
रुपांतर जातात आनी त्या ज्ञानी पुरुशाक कळून येता की तो आनी तें अस्तित्व 
एकच आसा. जे प्रमाण तरां तरांच्या रंगाचीं कुपां मळबांत येतात, थोडो 
वेळ थांबतात आनी मागीर नाच जावन वतात तेच प्रमाणह्या आत्म्या मुखार 
सर्ग आनी धर्तरी, चंद्रीमा आनी देव, सुखां आनी दुख्खां, आनी हेर देखाव 
येत आसात.पूण ते पयस वतात आनी तें अनंत निळे, बदलनासपी मळब 
जश्याचें तशेंच फाटल्यान उरता. मळब केन्नाच बदलना. बदलतात तीं कुपां. 
मळब बदलता अशें दिसप ही चूक आसा. तेच प्रमाण आमी अपवित्र आसात, 
आमी मर्यादीत आसात, आनी वेगळे आसात असो विचार करप चूक आसा. 
खरो मनीस हो तोच एक अखंड एकरस अस्तित्व आसा. 

आतां दोन प्रश्‍न उपरासतात. पयलो प्रश्‍न आसा, “असो साक्षात्कार 
जावप शक्य आसा?'' आता मेरेन तो एक सिद्धांत आसा, तत्वज्ञान आसा. 
पूण ताचो साक्षात्कार जावप शक्‍य आसा? हय आसा. अजून लेगीत जगांत 
असले मनीस जियेतात. जांचे खातीर असलो भ्रम सासणाचो ना जावन वता. 
साक्षात्कार जाले उपरांत ते रोखडेच मरनात. एका दांड्यान जोडिल्लीं दोनच 
चक्रां बरोबर धांबतात. हांवें जर तातूंतलें एक चक्र धरून तांकां जोडून दवरपी 
दांडो कुरडीन कातरलो तर जें चक्र हांवें धरलां तें थंयच थांबतलें. पूण पयलींचे 
गती खातीर तें दुसरें चक्र मात थोडो वेळ तशें धांवत रावतलें आनी मागीर 
सकयल पडटलें. हो नित्य शुद्ध, आत्मो, नित्य मुक्त आत्मो, म्हणचेच जशें 
कितें एक चक्र आसा आनी हें भ्रामक शरीर आनी मन अशें कितें दुसरें आसा. 
आनी ती दोनूय चक्रां कर्माच्या दांड्यान एका मेकांकडेन जोडिल्लीं आसात. 
ज्ञान ही कुराड आसून तीच त्या दोनांय मदलें बंदन तोडून उडयता आनी 
आत्म्याचे चक्र थंय थांबतालो. म्हणचेच आमी येतात आनी वतात, जल्मतात 
आनी मरतात अशें जे विचार करप जाता ते थांबतले. आमी प्रकृती आसात 
आनी आमकां इत्सा आनी वासना आसात अशें दिसप थांबतले आनी आमकां 
कळून येतलें की आमी पूण, दुसर्‍या चक्राची शरिराच्या आनी मनाच्या चक्राची 

पयलींचीच गती प्रारब्ध कर्मांची गती तशीच आसता. तिचो क्षय जाल्लो नासता 
` आनी म्हणून तें शरीर आनी मन कांय काळ उरतलें. तो वेग सोंपलो उपरांत 
शरीर आनी मन पडटलें आनी आत्मो मुक्त जातलो. ताका मागीर आनीक 
सर्गांत बचपाचें लागपाचें ना. थंयच्यान परतुपाचेंय लागपाचें ना. इतलेंच न्हय 
तर मागीर ताका ब्रह्मलोकांत वा तसल्याच एकाद्रया सगल्यांत श्रेश्ठ लोकांत 
लेगीत वचपाचें लागचें ना. कारण तो खंयच्यान येतलो आनी खंय वतलो ? 
ज्या मनशाक हेच जिणेंत ही असली अवस्था प्राप्त जाल्या, खीणभर लेगीत 
जायना, पूणजाच्या मुखा वयल्यान जगाचो सदांचो सादो देखाव बदलून जाका 
सत्याचे दर्शन जालां अशा मनशाक जिवन-मुक्त म्हणटात. हे प्रमाण जिवो 
आसतनाच मुक्‍त जावप हीच वेदान्ताची मोख आसा. 
एक खेपो हांव अस्तंत भारतांतल्या एका रेंवट प्रदेशांतल्यान प्रवास 
करतालों. दिसा फाटल्यान दीस हांव त्या रेवटांतल्यान पायांनी प्रवास करतालों. 
पूण अजाप म्हणल्यार हावें प्रत्येक दिसा सुंदर तळ्यांच्या वटच्यान रूख 
आशिल्ले, आनी त्या रुखाच्यो उरफाट्यो सावळ्यो तळ्यांच्या उदकाचेर 
थरथरताल्यो, हांवें मनात म्हणळें ' कितलें सुंदर दृश्य हें आनी हे लोक ह्या 
प्रदेशाक रेंबट प्रदेश म्हणटात.'' अजापीत तळीं आनी रूख आनी रुखावाली, 
वनस्पत पळयत हांव त्या प्रदेशांत लागीं लागीं म्हयनोभर प्रवास केलो. एकदीस 
म्हाका खूब तान लागली आनी थोडें उदक पियेवपाची इत्सा जाली. देखून 
एका सुंदर तळयाकडेन वचपाक लागलो. जसो हांव थंय पावूं नाका तशे तें 
एकदम अदृश्य जालें. आनी तकलेंत रोखडोच उजवाड़ पडलो. हेंच ते मृगजळ 
जाचेविशी सगले जिणेंत हांवें वाचिल्लें. तेच बराबर हेय लक्षांत आयलें की 
हो सगलो म्हयनोभर हांव सदांच मृगजळ पळयतालो. पूण म्हाका तें खबर 
नाशिल्लें. दुसऱ्या सकाळीं हांवें म्हजो प्रवास सुरू केलो. परत पयलीं सारकेंच 
तळे दिसले, पूण हाचीय कल्पना आयली की तें मृगजळ आशिल्ले आनी खरें 
तळे न्हय. आमच्या विश्वार्चेय तशेंच आसा. आमी सगले हे संवसाराच्या 
रेंबटांत दिसा फाटल्यान दीस, म्हयन्या फाटल्यान म्हयने, वर्सा फाटल्यान वर्सा 
भोवत आसात. पूण आमकां खबर नासता की हें रेंवट आसा. एक दीस तें ना 
जावन वतलें, पूण तें परत येतलें. देह प्रारब्ध कर्माचे आदीन रावतलो आनी 
देखून हें मृगजळ परत येतलें. आमी जो मेरेन कर्माचे आदीन आसात तों मेरेन 
हें जग परत आमचे मुखार येतलें. मनीस, अस्तुऱ्यो, पशू-वनस्पत, आमची 

आसक्ती आनी कर्तव्यां, सगलें आमचेकडेन परत येतलें. पूण ते पयलींचे 
शक्तीन न्हय. नव्या ज्ञानाच्या प्रभावान कर्मांची शक्त मोडटली. ताचें विख | 
ना जावन वतलें. जगाचें रूप बदलून वतलें. 

ताचे बराबर आमकां हेंय ज्ञान जाता की मृगजळ आनी सत्य हांचे मदलो | 
फरक आमकां कळून येता. | 

त्या वेळार हें जग आमकां पयलीं जशें आशिल्लें तशें उरचें ना अशें 
जरी आसलें तरी हांगा एक धोको आसा. प्रत्येक देशांत आमी पळयतात की 
लोक हें तत्वज्ञान आपणायतात आनी म्हणटात हांव गूण आनी अवगुणाचे 
पलतडी आसा. सध्या ह्या देशांत अशे खूब मूर्ख मेळटले जे म्हणटात, ' हांव 
बांदिल्लो ना, हांव स्वताच ईश्वर आसां, म्हाका आवडटा तें म्हाका करू 
दी.” हें जरी खरें आसलें की आत्मो सगल्या नेमाच्या भौतीक, मानसीक वा 
नितीक पलतडीं आसा तरी अशें म्हणप बरोबर न्हय. नेमाच्या राज्यांत बंदन 
आसात. मुक्ती आसात नेमांचे पलतडीं. हे लेगीत खरें आसा की मुक्ती हो 
आत्म्याचो सभाव आसा. तो ताचो जल्मसिद्ध हकक आसा. आनी आत्म्याचो 
तो खरो मुक्तसभाव जडाच्या भौतीक आवरणांतल्यान मनशाच्या वयलेवयरच्या 
स्वतंत्रतायेच्या रुपान प्रगट जाता. आमचे जिणेच्या प्रत्येक खिणाक आमकां 
दिसता की आमी स्वतंत्र आसात. आमी स्वतंत्र आसात. हे भावनेबगर आमी 
खीणभर लेगीत जिते रावूक शकचे नात. उलोवंक शकचे नात. स्वास लेगीत 
घेवंक शकचे नात तेच बराबर थोडोसो विचार केले उपरांत अशें दिसता की 
आमी यंत्रा भशेन आसात. आमी स्वतंत्र नात. मागीर खरें कितें ? आमी स्वतंत्र 
आसात ही आमची भावना म्हणचे आमचो भ्रम आसा काय? पंगड म्हणटा, ही 
स्वतंत्रयाची कल्पना हो भ्रम आसा. दुसरो पंगड म्हणटा ही बंदनाची कल्पनाच 
हो एक भ्रम आसा. हें कशें घड़टा? मनीस खरेपणान मुक्‍तच आसा. दुसरें 
कायच शक्य ना. पूण तो जेन्ना मायेच्या जगांत येता, नाम रुपांच्या राज्यांत येता, 
तन्ना तो बद्ध जाता. स्वतंत्र इत्सा हें चुकीचे नांव आसा. इत्सा केन्ना स्वाधीन 
आसूंच शकना. तें कशें शक्‍य आसा? खरो मनीस जेन्ना बद्ध जाता, तेन्नाच 
ताची इत्साशक्त अस्तित्वांत येता. ताचे पयलीं न्हय. मनशाची इत्साशक्त ही 
बद्ध आसा, पूण ते इत्साशक्थीची बुन्याद आसा ती मात सदां मुक्तच आसा 
आनी देखुनूच बंदनाचे अवस्थेंत लेगीत मनशाचे जिणेंत वा देवजिणेंत धर्तरेर 
वा सर्गांत, खंयूय आनी खंयचोय अवस्थेंत आसली तरी लेगीत स्वताच्या 

` सभावसिद्ध मुक्‍त स्वरुपाची स्मृती उरता. आनी जाणा जावन वा ना जाणा 
जावन आमी तें मुक्‍त स्वरुप मेळोपा खातीर प्रयत्न करीत आसतात. जेन्ना 
मनीस स्वताचे तें मुक्त स्वरूप प्राप्त करून घेता, तेन्ना तो खंयच्याय नेमान 
` बांदून उरूक शकता ? मागीर ह्या विश्वांतलो खंयचोच नेम ताका बांदून दवरूक 
' शकना, कारण हें विशवब्रह्मांड ताचें स्वताचेंच जाता. 


भ्‌ 


. 


तोच हें सगलें विश्‍वब्रह्मांड आसता. एकतर म्हणात की, तोच हें सगलें 
विश्वब्रह्मांड आसा वा ना तर म्हणात, ताचे नदरेन हें विश्वब्रह्मांडच नासता. 
मागीर ताचे कडेन लिंग, देह हाचे सारक्यो सगल्यो क्षुद्र कल्पना कश्यो 


` आसतल्यो? तो कसो म्हणूंक शकता - हांव दादलो आसां, हांव अस्तुरी 


' आसा, हांव भुरगें आसां? हें सगलें फट आसा न्हय? तें तशें आसा हें तो 
जाणा. हे दादल्याचे अधिकार आसात आनी हे दुसरे अस्तुरेचे अधिकार 


` आसात. हें तो कशें म्हणूंक शकता? कोणाकच अधिकार ना. कोणाकच 
` वेगळे अस्तित्व ना. दादलोय ना आनी अस्तुरीय ना. आत्मो लिंग विरयत 
` आसा. नित्यशुद्ध आसा. हांव पुरूश आसां वा हांव अस्तुरी आसां अशें 


म्हणप वा हाव ह्या देशाचो आसां वा त्या देशाचो आसां अशें म्हणप हें फट 
उलोवप. हें सगले जगच म्हजो देश आसा. सगलें विश्वच म्हजेंच आसा. 
कारण ह्या विश्वाकच हावे म्हर्जे शरीर कशे घुसपावन घेतलां. तरी लेगीत आमी 
पळयतात, ह्या जगांत अशे लोक आसात जे हे सिद्धांत नेटान मांडटात, पूण 
त्या वेळार घाणयाऱ्यो करण्यो करपाक अनमन्नात आनी जर तांकां विचारलें, 


` अशे कित्याक करतात काय म्हणून तर ते आमकां सांगतात, हो आमचो भ्रम 


आसा आनी ते केन्नाच वायट करण्यो करूक शकनात. तांका पारख करपाची 
कसवटणी किते? कसवटणी हांगा आसा. 

बरें आनी वायट हे दोनय जरी आत्म्याचे मर्यादीत आविश्कार आसले 
तरी लेगीत वायटपण हें खर्‍या मनशाच्या आत्म्याचे सामकें भायले आवरण 
आसा आनी बरेपण हें ताचें भितरलें सामकें लागींचें आवरण आसा. जों 
मेरेन मनीस 'वायटपणाचो' थर चिरून ताचे भितर वचूक शकना, तों मेरेन तो 
बरेपणाच्या थरा मेरेन पावूंक शकचो ना. आनी बरेपण आनी वायटपण हे दोनय 
थर चिरून तांचे पलतड़ीं गेले बगर तो आत्म्या मेरेन पावप शक्यच ना. जो 
हे प्रमाण आत्म्या मेरेन पावूंक शकता ताका मागीर कसलें कर्म दसून उरता? 
थोडेंशें कर्म फाटले जिणेच्या कर्माचो, प्रारब्ध कर्मांचो, सामको थोडोसो वेग 


ज्ञानयोग / 267 


इतलेंच. पूण हो वेग पुरायपणान शुभस्वरुपाचो आसता. जों मेरेन वायटाच्या 
वेगाचो पुरायपणान क्षय जायना आनी पयलींची अपवित्रताय पुराययणआन 
जळून वचना, तों मेरेन कोणाकच सत्याचो साक्षात्कार जावप आनी अणभव 
येवप शक्य ना. देखून जो आत्म्या मेरेन पावला, जाका साक्षात्कार जाला 
ताचे फाटले जिणेचे फकत शुभसंस्कारच उरतात. फकत शुभवेगच उरता. तो 


DS 


ह 


जरी देहांत रावलो आनी ताणें जरी अखंडपणान कर्म केलें तरी तो फकत 


हेरांच्या कल्याणा खातीर कर्म करतलो. ताचे ओंठ सगल्यां खातीर फकत 
आशिर्वादच उलयतले. ताचे हात फकत सत्कर्मच करतले. ताचें मन फकत 
बरेच विचार करपाक शकतलें. तो खंयूय गेलो तरी ताचें अस्तित्व सगल्यांक 
वरदानच थारतलें. तो स्वताच एक जितें वरदान आसा. 

अशा मनशाच्या फकत अस्तित्वानच खूब दुश्ट मनीस लेगीत संत जावन 
वतले. तो जरी उलयलो ना तरी ताचें अस्तित्वच मनशा खातीर वरदान थारतले. 
असले मनीस दुश्टपणां करूंक शकतले ? ते दुश्टकर्म करूंक शकतले ? मतींत 
दवरात. फकत तोंडान उलोवप आनी प्रत्यक्ष अणभव घेवप हातूंत जमीन- 
मळबाचें अंतर आसा. दोन ध्रुवांचो फरक आसा. बड़बड़ कितें? कोणय मूर्ख 
करूंक शकता. पोपट लेगीत बड़बड़टा. उलोवप वेगळे आनी अणभव घेवप 
वेगळें. तत्वज्ञान आनी सिद्धांत आनी चर्चा आनी पुस्तकां, प्रणाली मांडप 
आनी इगर्जी आनी पंथ ह्यो सगल्यो गजाली तांचे परीन बच्यो आसात. पूण 
जेन्ना सत्याचो प्रत्यक्ष अणभव येता, त्या वेळार ह्यो गजाली गळून पडटात. 
देखीक, नकाशे हे खूब उपेगी आसात. पूण जेन्ना तुमी देशच स्वता पळयतात. 
आनी नकाशा कडेन मागीर पळयात. तुमकां कितलो फरक जाणवतलो ? तेच 
प्रमाण जांकां सत्याचो साक्षात्कार जाला तांकां तें सत्य समजुपा खातीर तर्का, 
बुद्दीवाद करपाची वा बुददीच्यो कसरती करपाची कांयच गरज नासता. ते ताचे 
जिणेचें आंगच जाल्लें आसता. तें ताकां साकाररुपान दिसता, प्रत्यक्षा परसय 
तें तांकां चड प्रत्यक्ष दिसता. वेदान्त रुशी म्हणटात तशे स्वताच्या तळहाताचेर 
आंवळो दिसता इतलें स्पश्ट दिसता. तेच प्रमाण, तूं उबो रावता आनी म्हणटा, 
तो हांगा आसा, तेच प्रमाण जांकां सत्याचो साक्षात्कार जाला ते उबे रावतले 
आनी म्हणटले, “हो आत्मो हांगा आसा'' आमच्यांनी ताचे बराबर वर्सभर 
तार्कीक चर्चा करू येता, पूण ते ह्या तुमचे कडेन पळोवन मुमुरख्यांनी हांसतले, 
ते सगल्याक भुरग्यांची बडबड म्हणटले. ते तुमकां भुरगे बडबड करतात तशें 

. बडबडूंक दितले. तांणी सत्याचो अणभूब घेतिल्लो आसता. तांकां सत्याचो 
साक्षात्कार जाल्लो आसता आनी ते पूर्ण तृप्त जाल्ले आसतात. पूर्णत्वाक 
पाविल्ले आसतात. कल्पना करात, तुमी एक देश पळोबन आयल्यात आनी 
' एकाद्रो मनीस तुमचे कडेन येवन तो देश जर अस्तित्वांतच ना अशें तुमकां 
' तर्काच्या नेटार पटोवन दिवपाचो प्रयत्न करता, तो जाय तितलो वेळ आनी 
जाय तशीं तर्कटपणां करूंक लागलो, तर तुमच्या मनाचो भाव फकत असो 
आसतलो की हो मनीस पिश्यांच्या. होस्पिटलांतच वचपाक योग्य आसतलो. 
तेंच जाका प्रत्यक्ष साक्षात्कार जाला तो म्हणटा, “जगभर लोक तागेल्या 
ल्हान धर्मा विशीं जें उलयतात ती सगली पोरांटकी बडबड आसा. प्रत्यक्ष 
अणभवच धर्माचो आत्मो आसा. धर्माचें सारतत्व आसा. 
धर्माचो साक्षात्कार जावक शकता. तुमी तयार आसात? तुमकां खरेंच 
जाय तो? तुमी प्रयत्न केल्यार तुमकां प्रत्यक्ष साक्षात्कार जातलो आनी मागीर 
तुमी खरे धर्मीक जातले. जों मेरेन तुमी साक्षात्कार प्राप्त करून घेवंक ना, 
तुमच्यांत आनी नास्तिकांत कांयच फरक ना. नास्तीक निदान प्रामाणीक तरी 
आसता, पूण जो मनीस आपलो धर्माचेर विश्वास आसा अशें म्हणटा, पूण 
साक्षात्कार करपा खातीर केन्नाच प्रयत्न करिना, तो प्रामाणिकय नासता. 
हे उपरातचो प्रश्‍न म्हणल्यार हो असो साक्षात्कार प्राप्त जाले उपरांत, 
कितें जाता? समजा हें सगलें विश्व एक आसून आमी तो अनंत पुरुष आसा 
अशी आमका अनुभुती जाली आनी समजा, आमकां प्रत्यक्ष अणभव आयलो 
की हो आत्मो हीच एकमेव सत्ता, अस्तित्व आसून, तोच ह्या जगांतल्या 
तरातरांच्या रुपांनी नटिल्लो आसा. अशें जाले उपरांत आमचें कितें जाता? 
आमी निश्क्रीय जातले. एका कोनशाक वतले आनी थंय बसतले आनी 
मरून वतले. हाणे जगाचें बरें जातलें?'' तोच पोरणो प्रश्‍न. पयले सुवातेर 
हाणें जगाचे बरें कित्याक करूक जाय? ताणें जगाचें बरें करूक जाय हाका 
किते कारण आसा? हाणें जगाचे कितें बरें जातलें? कोणाकय असलो प्रश्‍न 
विचारपाचो कसलो अधिकार आसा? हाचो अर्थ तरी किते? ल्हान भुरग्याक 
खाजें आवडटा, विजे विशीं तुमी कितें संशोधन करतात आनी भुरगीं तुमकां 
प्रश्‍न विचारतात. '' “हाणें खाजें विकतें घेवपाक जमतलें ?'' तुमची जाप 
“ना मागीर भुरगें म्हणटा, “मागीर हाणें बरें कितें जातलें?'' देखून मनीस 
उबे रावतात आनी म्हणटात, “हाणें जगाचें बरें किते जातलें? आमकां हाणें 

पयसो मेळटालो?'' ना. मागीर तातूंत बरं कितें आसा? तातूंत अशें कितें 


आसा? जगाचे बरं जावपाचो लोकांचो हो असो अर्थ आसता. तरी लेगीत 


धर्माचो हो साक्षात्कार जगाचें सगलें बरें करता. लोकांक भ॑य दिसता, ही 
अवस्था प्राप्त जाले उपरांत हें सगलें कितें एक आसा'' असो साक्षात्कार 
जाल्ल्यान तांचे मोगाचे झरे आटून वतले. जिणेंत मोलादीक म्हणून जें कितें 
आसा तें ना जावन वतलें आनी सगलें कितें जें आसा, जाचेर ते मोग करतात, 
ताचे खातीर तें सगले नाच्च जावन वतलें, जशें कितें ह्या जल्मांतले आनी 
फुडल्या जल्मांतले लेगीत वतले. हे लोक मातशे थांबून विचार करून पळयनात 
की जांणी स्वताच्या व्यक्तीगत सुखाचो सगल्यांत उणो. विचार केला, तेच 
ह्या जणांतले सगल्यांत श्रेश्ठ कार्यकर्ते जाल्यात. आमच्या मोगाचो विशय 
हो एक मातयेचो दिफळो न्हय, पूण तो खरो मुर्तीमंत परमेश्वरच आसा अशें 
जेन्ना मनशाक कळटा तेन्नाच मनीस खरोखरो मोग करूंक शकता. आपलो 
घरकार म्हणचे स्वयं परमेश्वर आसा अशें जेन्ना बायलेक कळटले, तेन्ना त्या 
घोवाचेर ती चडच मोग करतली. आपली घरकान्न स्वता परमेश्वरच आसा 
हें जेन्ना घरकाराक समजतलें तेन्ना तो तागेले बायलेचेर चडच प्रेम करतलो. 
आपलीं भुरगीं ईश्वरच आसात अशें जेन्ना आवयक समजतले तेन्ना ती आवय 
भुर्यांचेर चडच मोग करतली. प्रत्येक दुस्मान हो ईश्वरच आसा अशे जेन्ना 
मनशाक दिसतलें तेन्ना तो मनीस कट्टर दुस्मानाचेर लेगीत मोग करतलो. साधू 
पुरूश परमेश्वरच आसात अशे जेन्ना मनशाक कळरटलें तेन्ना त्या साधू पुरुशाचेर 
तो मनीस मना पसून प्रेम करतलो. अशीच व्यक्ती सामक्या अपवित्रांतल्या 
अपवित्र मनशाचेर लेगीत प्रेम करतली. कारण ती जाणा, त्या अपवित्र मनशाचे 
फाटल्यान तो तोच प्रभू आसा. जिचो क्षुद्र हांव मरून गेलो आनी त्या जाम्यार 
ईश्वर विराजमान जाला अशी व्यक्ती सगलें जग हालोबन सोड़टली. तिचे 
नदरेक ह्या विश्वाचें रूप बदलतलें. जें कितें दुछखदायक आनी क्लेशदायक 
आसा तें सगलें अंतर्धान पावतलें. झगडीं, संघर्श सगलें वतलें. अन्नाच्या दोन 

उंड्यां खातीर जंय आमी सदांच झगडत आसतात, सर्त करीत आसतात, 

तें हें विशव आमकां बंदखण म्हणून दिसचें ना, तर तें एक खेळांमळ कशे 

दिसतलें. हें विश्व मागीर सुंदर दिसूंक लागतलें. फकत अशेच व्यक्तीक उबें 

रावून म्हणपाचो अधिकार आसा, “ हें जग कितलें सुंदर आसा.'' सगलें कितें 

मंगलमय आसा अशें म्हणपाचो ताकाच अधिकार आसा. हे असले प्रत्यक्ष 

अनुभुती पसून जगाचो होच खूब मोटो फायदो जातलो की जाचे खातीर 
` जिणेंतलो संघर्श आनी विरोध ना जावन वतलो आनी जर सगले मनीसजातीक 
. सत्याचो फकत एका अंशाचो जरी साक्षात्कार जालो तरी ह्या सगल्या जगाचें 
' रुपूच बदलून वतलें. आनी लडप, झगडप वचून शांतीकायेची राजवट येतली. 
' हेरांक, सगल्यांक फाटल्यान घालून स्वताच फुडे वचपाची ही हळशिकावणी 
आनी पाशवी धांव मागीर ह्या जगांतल्यान ना जावन वतली. आनी ताचे बराबर 
' सगले संघर्श नाच्च जातले, आनी ताचे बराबर दुस्वास ना जावन वतलो, ताचे 
बराबर मत्सर ना जावन वतलो, ताचे बराबर सगलें वायट सासणाचें ना जावन 
बतलें. मागीर हे धर्तरेर देव रावपाक येतले. ही धर्तरीच मागीर सर्ग जातली 
आनी जेन्ना देवच देवां बराबर खेळटले, जेन्ना देवच देवां बरोबर काम करतले 
आनी देवच देवांचेर प्रेम करतले तेन्ना मागीर थंय वायट कशे रावूंक शततलें ? 
ईश्वरी साक्षात्काराचो हो एक व्हड उपेग आसा. समाजात जें जें किते तुमी 
आयज पळयतात, तें तें बदलून वतलें, ताचें रूपच बदलून वतलें. मनशाक 
मागीर तुमी वायट मानचे नात आनी होच सगल्यांत पयलो मोटो लाव आसा. 
ज्या गरीब दादल्यान वा अस्तुरेन चूक केल्या तिचे कडेन मागीर तुमी परत 
केन्नाच तुसडेपणान पळोवचे नात. आनी अस्तुर्‍्यांनो, रातचीं रस्त्यान भोंवपी 
गरीब बायलां कडेन तुमी मागीर तिरस्कारान केन्नाच पळोवच्यो नात. कारण 
मागीर तुमकां तांचे भितर लेगीत खुद भगवानच दिसतलो. मागीर मत्सरा विशीं 
आनीक ख्यास्त दिवपा विशी तुमी केन्नाच विचार करच्यो नात. ते नाच्च 
जावन वतले. मागीर त्या मोगाचो व्हडलो आदर्श इतलो बळिश्ट आसतलो 
की मनीसजातीक उजू मार्ग दाखोवपा खातीर चाबकाची आनी राजवाची 
कांयच गरज उरची ना. 
ह्या जगांत रावपी अस्तुर्‍यो आनी दादले हांचे भितर एक लक्षांश लोकांनी 
फकत बसून आनी कांय मिनटां खातीर म्हणीत, ' तुमी सगले ईश्वर आसात. 
हे मनशांनो, हे पशूनो आनी सगल्या प्राण्यांनो, तुमी सगलेच एकाच जित्या 
देवाचे आविश्कार आसात. ताचींच वेगवेगळीं रुपा आसात. तर सगलें जग 
अर्दु्या वरांत बदलून वतलें. प्रत्येक कोनशाक आकांताच्या दुस्वासाचे बोंबगुळे 
उडोवचे परस, मत्सराचे आनी वायट विचारांचे प्रवाह सोडचे परस, प्रत्येक 
देशांत लोक विचार करतले की सगले कडेन तो ईश्वरच आसा. तुमी जें कितें 
पळयतात आनी अणभवतात तें सगलें तोच आसा. तुमचे भितरच वायट आसले 

बगर तुमकां भायर वायट कशें दिसतलें? तुमच्या स्वताच्या ज्र 
भितर खंय तरी चोर लिपून बसले बगर तुमकां भायर चोर कसो दिसतलो? 
तुमी स्वताच खुनी आसले बगर तुमकां भायर खुनी कसो दिसतलो ? तुमी 
स्वता बरे जायात आनी वायट तुमचे खातीर ना जावन वतलें. अशे रितीन 
सगलें विश्वच बदलून वतलें. होच सगल्या समाजाक मोटो फायदो आसा. 

प्राचीन काळांत कांय व्यक्तींनी हे असले विचार चितिल्ले, करणेत 
हाडिल्ले, पूण हेरांक वेगळावपाची धर्माचार्यांची वृत्ती आनी परक्याचें आमचेर | 
जैत हाका लागून ह्या विचारांचो प्रसार जालो ना. तरी लेगीत तीं व्हड सत्यां] 
आसात. जंय ज॑य तीं कृतींत आयलीं थंय मनीस दिव्यत्वाक पावला. 

असल्याच एका दैवी पुरुशाच्या स्पर्शान म्हर्जे स्वताचे आयुश्य बदलून 
गेलां. येत्या आयतरा हांव तुमकां ताचे विशीं सांगतलों. आनी आतां हे विचार 
सगल्या जगभर प्रसारीत करपाचो वेळ आयला. मठांत, आश्रमांत कोंडून 
दवरिनासतना फकत पंडिताच्याच अभ्यासा खातीर आशिल्ल्या ग्रंथां मदीं 
उरनासतना, फकत कांय पंथांचो आनी मूठभर विद्वानाचोच मक्‍तो उरनासतना, 
हे विचार, हीं सत्यां आतां सगल्या जगभर पाताळांवंक जाय, तीं जाका लागून 
तीं साधू आनी पातकी, अस्तुर्‍यो, दादले आनी भुरगीं, शिकिल्ले आनी शिकून 
नाशिल्ले अश्या सगल्यांचीच संपती जातली आनी तीं सत्यां सगल्या जगाच्या 
वातावरणांत झिरपून वतलीं आनी ही जी हवा आमी स्वासा बराबर भितर 
घेतात तो स्वास लेगीत प्रत्येक ठोक्या कणकणी सांगतलो, “तूच तो आसा. 

आनी अनंत कोटी चंद्रिमांनी आनी सुर्यांनी भरिल्लें विश्व, जो जो उलोवपी 
आसा तो दर एकलो एका आवाजान म्हणटलो, “तूंच तो आसा.” 

७७७ 

